


یہ کتاب

اپنے بچوں کے لیے scan کی بیرون ملک مقیم ہیں
مومنین بھی اس سے استفادہ حاصل کرسکتے ہیں۔



منجانب۔

سبیل سکینہ

یونٹ نمبر ۸ لطیف آباد حیدرآباد پاکستان



۷۸۶

۹۲-۱۱۰

یا صاحب الزماں اور کئی

DVD
Version

لبیک یا حسینؑ

نذر عباس
خصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

SABIL-E-SAKINA

Unit#8,

Latifabad Hyderabad
Sindh, Pakistan.

www.sabelesakina.page.fl

sabelesakina@gmail.com

Presented by www.ziaraat.com

www.ziaraat.com

NOT FOR COMMERCIAL

منصب ہدایت اور قرآن

بِسْمِ اللّٰهِ الرَّحْمٰنِ الرَّحِیْمِ
اِنَّ هٰذَا الْقُرْاٰنَ یَهْدِیْ لِلْبَیِّنٰتِ
هُیْ اَقْوَمُ وَ یُبَیِّنُ لِلْمُؤْمِنِیْنَ الَّذِیْنَ یَعْمَلُوْنَ
الصّٰلِحٰتِ اَنَّ لَهُمْ اَجْرًا کَبِیْرًا وَّ اَنَّ الَّذِیْنَ
لَا یُؤْمِنُوْنَ بِالْاٰخِرَةِ اَعْتَدْنَا
لَهُمْ عَذَابًا لَّیْمًا
سورہ فی سرائیل

حُجَّةُ الْاِسْلَامِ

عَلَّامَةُ طَالِبِ جَوْهَرِي مَدْرَسَةِ



منصب ہدایت اور قرآن



مَجْتَمَعُ الْإِسْلَامِ عَلَمُهُ طَالِبُ جَوْهَرِي مَدَظَلُهُ

مجموعہ تقاریر عشرہ محرم ۱۴۲۷ھ بمطابق ۲۰۰۶ء

مرتبہ

اے ایچ رضوی



ناشرانے

پاک مہجرت ایجوکیشن ٹرسٹ (رجسٹرڈ)

۲۷۹ - بریٹن روڈ - کراچی فون: ۴۲۳۳۵۲



سارٹن روڈ
کراچی

مخفوظ ایک ایجنسی

مخفوظ

Tel: 4124286- 4917823 Fax: 4312882

E-mail: anisco@cyber.net.pk

MBA

جملہ حقوق بہ حق ناشر محفوظ ہیں

منصب ہدایت اور قرآن	:	نام کتاب
حجتہ الاسلام علامہ طالب جوہری مدظلہ	:	مقرر
اے ایچ رضوی	:	مرتبہ
سید فیضیاب علی	:	ترتیب و تدوین
احمد گرافکس، کراچی۔ فون: ۶۸۰۱۷۲۱	:	کمپوزنگ
رضا گرافکس۔ فون: ۳۲۰۶۵۲۱-۳۳۳	:	سرورق
جنوری ۲۰۰۷ء	:	اشاعت اول
۱۰۰۰	:	تعداد
مجلد =/۱۰۰ روپے	:	قیمت



ناشرانہ

پاکستان محمدیہ ایجوکیشن ٹرسٹ (رجسٹرڈ)

۲۷۹- بریٹن روڈ۔ کراچی فون: ۴۲۳۲۳۵۲



مارٹن روڈ
کراچی

محفوظ ایک اکنیٹی

محفوظ

Tel: 4124286-4917823 F: 4312882

E-mail: anisco@cyber.net.pk

MBA

عَلَامَةُ طَالِبِ جَوْهَرِي كَالْبَيْتِ الْمَكِيِّ پاک محترم ایوشن کے نام بِسْمِ اللّٰهِ الرَّحْمٰنِ الرَّحِیْمِ

یہ کون نہیں جانتا کہ سید الشہداء علیہ السلام کی عزاداری ہمارا اعلیٰ شخص ہے۔ اس عزاداری کی بنیاد خود آل محمد نے رکھی ہے اور انہم علیہم السلام اس کی بقا کے لئے کوشاں رہے ہیں۔ اور اپنے آثار و برکات سے اسکی اہمیت کو اجاگر کرتے رہے ہیں۔ یہی سبب ہے کہ عزا کی یہ میراث نسلاً بعد نسل ہم تک منتقل ہوتی رہی ہے جس کیلئے ہم خدائے قدوس کے شکر گزار ہیں۔

پاک محترم ایوشن نے عزاداری سید الشہداء کے سلسلے میں جو خدمات انجام دی ہیں وہ انہیں من الشہس ہیں اس کے علاوہ تعلیم، تبلیغ اور نشر و اشاعت کے سلسلے میں بھی اس کی خدمات گراں قدر اور قابل توجہ ہیں۔ اس ادارے کے افتتاح پر چالیس سال کے عرصہ میں دیانتدار، معتبر اور روشن شخصیتوں کے شس و قرآن نگار نے رہے ہیں جن میں سے کچھ ہم میں نشہے اور آج جو چمک رہے ہیں خدا انہیں تادیر سلامت رکھے۔ ان میں خصوصیت سے غلام نقی رضوی صاحب وہ بزرگ ہیں جن کی کم و بیش پوری زندگی اس ادارے کے انصراف و استحکام میں صرف ہو رہی ہے۔

اس ادارے نے بجز اللہ اس کے برس لپٹنے پچاس سال انتہائی کامیابی کے ساتھ پڑھے کیے ہیں۔ اسکے تشکر کے طور پر یہ ادارہ یوم تکمیل دین کے نام سے ایک مقدس تقریب منعقد کر رہا ہے۔ میں اراکین و مکتوبہ کے بلند حی و درجات کی دعا کے ساتھ ساتھ موجودہ اراکین کی توفیقاً و توفیقاً کے لئے دعا گو ہوں گا کہ انہوں نے عزاداری سے متعلق ادارے کی تقریب کو تکمیل دین کے حوالے سے منعقد کرنا چاہا ہے۔ عزا داری کا تکمیل دین سے جو رابطہ تکمیل دین و معصوم کے ایک جلسہ سے نمایاں ہے۔ جب امام رضا علیہ السلام سے سوال کیا گیا کہ آپ محترم کو اتنی زیادہ اہمیت کیوں دیتے ہیں؟ تو آپ نے ارشاد فرمایا: لئلا تنسونه کما نسیتہم الخدایہ ہم اس لئے اہمیت دیتے ہیں کہ کہیں تم غدیر کی طرح محرم کو بھی بھول جاؤ۔ مجھے امید ہے کہ یہ ادارہ ترقی کے مراحل طے کرنا ہے گا اور اپنے موجود مسائل کے ساتھ ساتھ بزرگ علمی اور تحقیقی مرحلوں میں بھی اپنے مخصوص انداز سے ملک و ملت کی خدمت انجام دیا رہے گا۔

طی صیوت

۱۱۵ ہجری ۱۴۰۱

پیش لفظ

از الحاج سید غلام نقی رضوی

صدر پاک محرم ایسوسی ایشن (رجسٹرڈ) و

نیجنگ ٹرسٹی پاک محرم ایجوکیشن ٹرسٹ (رجسٹرڈ)

بسم اللہ الرحمن الرحیم

الحمد للہ رب العالمین والصلوة والسلام علی رسولہ الکریم وآلہ الطیبین الطاہرین۔ اما بعد۔

مومنین کرام، السلام علیکم

علامہ طالب جوہری مدظلہ العالی دامت برکاتہم کی ذات والاصفات ملت اسلامیہ کے لیے کسی نعمت سے کم نہیں وہ اتحاد بین المسلمین کے داعی قرآن کے عارف اور اقلیم خطابت کے تاجدار ہیں ان کی استدلالی تقریر اور طریقہ استنباط منفرد ہے جس سے ذی علم اور کم علم دونوں ہی استفادہ کرتے ہیں چونکہ علامہ موصوف ایک علمی شخصیت ہیں لہذا بالعموم نکلے عشرہ کی تمہیدی و تعارفی تقریر سطح عمومی سے بلند ہو جاتی ہے لیکن ایک دو تقاریر کے بعد یہ مشکل مرحلہ بھی آسان معلوم ہونے لگتا ہے چونکہ سرکار علامہ کی تقاریر کے عنوانات علمی ہوتے ہیں لہذا ان علمی عنوانات کی تفسیر بھی علمی ہوتی ہے۔ ”انسان معاصر اور قرآن“، ”تہذیب نفس اور تہذیب حاضر“، ”عالمی معاشرہ اور قرآن حکیم“، ”حیات و کائنات کا الوہی تصور“، ”انسانیت کا الوہی منشور“، ”اساس آدمیت اور قرآن“، ”میزان ہدایت اور قرآن“، ”میراث عقل اور وحی الہی“ یہ تمام عنوانات (Topics) خود انسانی Wisdom کے لیے چونکا دینے والے ہیں۔

سرکار علامہ طالب جوہری نہ صرف منفرد لب و لہجے کے خطیب ہیں بلکہ منفرد لب و لہجے کے شاعر بھی ہیں جو اپنے اسلوب سے پہچانے جاتے ہیں۔ آپ فقیہ بھی ہیں اور مفسر قرآن بھی، تاریخ کے شاعر بھی ہیں اور جاہد فلسفہ کے معتبر مسافر بھی، بہترین انشا پرداز بھی

ہیں اور علم الکلام کے عالم بھی ہیں لہذا آپ کی تقاریر میں ان تمام علوم کے دھنک رنگ پائے جاتے ہیں لہذا ان تمام علوم سے تعلق رکھنے والوں کو تا حد بصیرت اپنی سماعت کے لوازمات مل جاتے ہیں اور ان بہت سے سوالوں کے جوابات بھی مل جاتے ہیں جو مدتوں اس کے ذہن میں گردش کرتے رہتے ہیں یا دیگر مسلک کے لوگ مکتب اہلیت پر جو اعتراضات گاہ بگاہ کرتے ہیں ان کے شافی جوابات بھی انتہائی غیر محسوس طریقے سے سرکار علامہ کی تقاریر میں مل جاتے ہیں جبکہ سرکار علامہ کی تقریر میں کوئی نزاعی پہلو یا اختلافی مباحث نہیں ہوتے نہ کسی کی دلا زاری ہوتی ہے بلکہ مکتب اہلیت کے بارے میں عقلی و فکری استدلال اس خوبصورتی سے بیان فرماتے ہیں کہ سامع کے دل میں اتر جاتے ہیں۔

جیسا کہ میں نے پہلے عرض کیا تھا کہ علامہ صاحب ایک بہترین شاعر ہیں آپ کا منفرد لب و لہجہ و اسلوب آپ کی شاعری کی پہچان ہے لیکن آپ اپنی تقاریر میں کبھی شاعری کا سہارا نہیں لیتے کبھی کبھار موقع کی مناسبت سے اپنی خوبصورت نثر کو سہارا دینے کے لیے یا مزید وضاحت کے لیے کوئی شعر پڑھ دیتے ہیں تو ایسا لگتا ہے کہ شاعر نے شاید اسی موقع کے لیے یہ شعر کہا تھا کیوں کہ شعروں کا انتخاب بھی ہنر ہے اور اس ہنر کو سرکار علامہ سے زیادہ کون جان سکتا ہے جبکہ وہ خود اس میدان کے شہسوار ہیں، شاعری کی طرح خطابت بھی ایک فن ہے اور اس میدان میں بھی آپ نے عالم اسلام سے اپنا لوہا منوالیا ہے ورنہ وہ قرآن و فقہ کے اسکا لرتھے عموماً متحتم لوگ کم ہی خطابت میں اپنی جگہ بنا پاتے ہیں مگر سرکار علامہ نے پورے عالم اسلام سے اپنی علمیت، اپنی شخصیت اور اپنی خطابت کا کلمہ پڑھو لیا ہے۔

آپ کی شخصیت مکتب اہلیت کے لیے ایسی نعمت ہے جس پر جتنا بھی خدا کا شکر ادا کیا جائے کم ہے۔ علامہ موصوف گلستان علم کی بہار اور اس قحط بیابان میں شہر سایہ دار ہیں، جن کی خطابت کے ثمرات کو مکتب اہلیت کا ہر شخص محسوس کر رہا ہے۔ علامہ موصوف کی خطابت کی مہک پوری دنیا میں پھیلی ہوئی ہے جو مولیان حیدر کرار کے مشام قلب و ذہن کو مسلسل معطر کر رہی ہے۔ ذات واجب ان کا سایہ تادیر ہمارے سروں پر قائم رکھے، انہیں صحت کاملہ عطا فرمائے۔

سرکار علامہ طالب جوہری کی ۱۴۲۷ ہجری کی نشتر پارک کی مجالس کا عنوان تھا ”منصب ہدایت اور قرآن“ آپ کی ان گراں بہا تقاریر کو ہم حسب سابق کتابی صورت میں شائع کرنے کی سعادت و شرف حاصل کر رہے ہیں جیسا کہ علامہ صاحب نے فرمایا ”۱۴۲۷ ہجری کے پہلے دن ہمارا اور آپ کا اجتماع حسینؑ اور ان کے مقصد سے وفاداری کا اعلان ہے“ اسی طرح اس کتاب کی اشاعت بھی مقصد حسینؑ سے وفاداری کا اعلان ہے۔

سرکار علامہ نے اپنی دوسری تقریر مولیان حیدر کرار کی سماعت کے لیے ہدیہ کرتے ہوئے فرمایا۔ ”انسان کا نفس بھی امر کرتا ہے لیکن وہ برائی کا امر کرتا ہے۔ تو ایک امر ہے اچھائی اور ایک امر ہے برائی اور جب یہ دونوں امر ٹکرائیں گے تو معاشرہ فاسد ہو جائے گا تو جب یہ ٹکرائیں گے تو فساد پیدا ہوگا، اس ٹکراؤ سے بچنے کا ایک ہی طریقہ ہے اور وہ یہ کہ نفس کو امر الہی کے تابع کر دو، اس کے علاوہ کوئی طریقہ نہیں۔“

سرکار علامہ کے سمجھانے کا انداز بڑا فطری ہے۔ ذات واجب نے انہیں اس کا ملکہ عطا کیا ہے وہ ابلاغ کا سلیقہ جانتے ہیں خواہ سامعین کی سنگاں سماعتیں ہوں یا حسین سماعت وہ ہر طرح کی سماعتوں کو پیغام پہنچانے کا ہنر جانتے ہیں۔ ان کی تقریر میں کوثر کی روانی اور سلسیل کا بہاؤ ہے۔ علوم اسلامی و انسانی کی جتنی قسمیں ہیں ان علوم کا تذکرہ کسی نہ کسی حوالے سے آپ کی تقریر میں ضرور آ جاتا ہے۔ وہ فلسفہ کے خشک سے خشک موضوع کو اتنی مہارت اور سہل انگاری سے پیش کرتے ہیں کہ سامع حیران رہ جاتا ہے خصوصاً حلقہ اہل نظر جس موضوع کو سمجھ نہیں پارہا تھا سرکار علامہ نے اتنے سہل طریقے سے سمجھا دیا کہ سطح عمومی تو ایک طرف حلقہ ارباب دانش بھی متاثر ہوئے بغیر نہیں رہ سکتا۔

پروردگار عالم حضرت علامہ کے فیوض سے ملت اسلامیہ کو بہرہ مند کرے اور ان کا سایہ ہمارے سروں پر تادیر قائم رکھے۔ آمین۔

خاکپائے اہل بیتؑ

(الحاج) سید غلام نقی رضوی

ٹینیسی، پاکستان، پاک محرم ایجوکیشن ٹرسٹ (رجسٹرڈ)

سَوْرَةُ كَاذِبٍ

بِسْمِ اللّٰهِ الرَّحْمٰنِ الرَّحِیْمِ ۝

اِنَّ هٰذَا الْقُرْاٰنَ یَهْدِیْ لِلَّتِیْ هِیَ اَقْوَمُ وَیُبَشِّرُ
 الْمُؤْمِنِیْنَ الَّذِیْنَ یَعْمَلُوْنَ الصّٰلِحٰتِ اَنَّ لَهُمْ
 اَجْرًا کَبِیْرًا ۙ وَّاَنَّ الَّذِیْنَ لَا یُؤْمِنُوْنَ
 بِالْاٰخِرَةِ اَعْتَدْنَا لَهُمْ عَذَابًا اَلِیْمًا ۙ

(سورہ بنی اسرائیل آیت ۹-۱۰)

اس میں شک نہیں کہ یہ قرآن اس راہ کی ہدایت کرتا ہے جو سب سے زیادہ سیدھی ہے اور جو ایماندار اچھے اچھے کام کرتے ہیں ان کو یہ خوشخبری دیتا ہے کہ ان کے لیے بہت بڑا اجر اور ثواب (موجود) ہے۔ اور یہ بھی کہ بے شک جو لوگ آخرت پر ایمان نہیں رکھتے ہیں ان کے لیے ہم نے بہت بڑا دردناک عذاب تیار کر رکھا ہے۔

مجلس اوّل

بِسْمِ اللّٰهِ الرَّحْمٰنِ الرَّحِیْمِ۔ الْحَمْدُ لِلّٰهِ الْمَلِكِ الْحَقِّ الْمُبِیْنِ۔ الْمَتَسَاغِرِ لِعَظَمَتِهِ
جَبَابِرَةِ الطَّاعِیْنَ الْمَتَخَاضِعِ لِكَبْرِیَّائِهِ وَطَاعَتِ الْمَتَمَرِّدِیْنَ الْمَتَعَرِّفِ لِرَبِیْبِیَّتِهِ سَائِرِ
الْخَلْقِ اِجْمَعِیْنَ۔ وَالصَّلٰوَةِ وَالسَّلَامِ وَالتَّحِیْمَةِ وَالْاِكْرَامِ عَلٰی اَشْرَفِ النَّبِیِّیْنَ وَخَاتَمِ
الْمُرْسَلِیْنَ سَیْدِنَا وَمَوْلَانَا اَبِی الْقَاسِمِ مُحَمَّدٍ وَ اَهْلِ بَیْتِهِ الطَّیِّبِیْنَ الطَّاهِرِیْنَ
الْمَعْصُوْمِیْنَ الْمَظْلُوْمِیْنَ اِمَّا بَعْدُ فَقَدْ قَالَ اللّٰهُ سُبْحٰنَ وَتَعَالٰی فِی مُحْكَمِ كِتٰبِهِ الْمُبِیْنِ۔

بِسْمِ اللّٰهِ الرَّحْمٰنِ الرَّحِیْمِ ○ اِنَّ هٰذَا الْقُرْاٰنَ یَهْدِیْ لِلْبَیِّنٰتِ هِیْ اَقْوَمُ وَ یُبَشِّرُ
الْمُؤْمِنِیْنَ الَّذِیْنَ یَعْمَلُوْنَ الصّٰلِحٰتِ اَنْ لَّهُمْ اَجْرًا كَبِیْرًا ۙ وَاَنَّ الَّذِیْنَ لَا
یُؤْمِنُوْنَ بِالْاٰخِرَةِ اَعْتَدْنَا لَهُمْ عَذَابًا اَلِیْمًا۔ (سورہ بنی اسرائیل آیت ۹-۱۰)

عزیزان محترم! ۱۳۲۷ھ کے پہلے دن ہمارا اور آپ کا اجتماع حسینؑ اور ان کے
مقصد سے وفاداری کا اعلان ہے۔ دیکھو اس مقصد کے ساتھ بڑی دشمنیاں کی گئیں۔
عزاداری کے ساتھ بڑی دشمنیاں کی گئیں۔ اگر کوئی قوم حکومت چھیننا چاہے تو حق ہے حاکم
کو کہ اس سے دشمنی کرے۔ اگر کوئی قوم اقتدار کو اپنے ہاتھوں میں لینا چاہے تو یہ حق ہے
حاکم کو کہ وہ اس قوم کے ساتھ دشمنی کرے۔ لیکن اگر کوئی قوم اپنے سینے پر ماتم کرنا چاہے تو
اس نے کسی کا کیا بگاڑا ہے جو دشمنیاں کی جارہی ہیں؟ تو حق یہ ہے کہ جب تک روتے رہو
گے قاتل کے چہرے سے نقابیں ہٹتی رہیں گی۔ بچاؤ اس گریہ کو۔ بڑی حفاظت کرو اس
رونے کی۔ جب تک روتے رہو گے قاتل بدنام ہوتا رہے گا۔

حسینؑ نے اپنے مقصد کا اعلان اس وصیت نامہ میں کیا جو اپنے بھائی محمد حنفیہ کے

نام لکھا۔ پورا وصیت نامہ نہیں دہراؤں گا۔ تحریر فرماتے فرماتے یہ لکھا:

اتنی لم اخرج اشراً ولا قتلاً ولا مفسداً ولا ظالماً۔ میں جو مدینہ سے نکل رہا ہوں تو یہ خروج ملک گیری کے لئے نہیں کر رہا ہوں، ظلم کے لئے نہیں کر رہا ہوں، میں معاشرہ میں فساد پھیلانا نہیں چاہتا۔

بل خرجت لطلب الاسلام لامة جدی۔ میں تو اپنے نانا کی امت کی اصلاح کے لئے اٹھا ہوں۔ اس کے بعد آزدی:

انني اريد ان امر بالمعروف والنهي عن المنكر۔

میرا اس کر بلا کے واقعہ میں منشور فقط اتنا ہے کہ میں اچھائیوں کا حکم دوں گا برائیوں سے روکوں گا۔ میرا مقصد کر بلا میں اور کر بلا کے واقعہ میں فقط اتنا ہے کہ اچھائیوں کی طرف بڑھاؤں، برائیوں سے روکوں۔

مجھے معاف کر دینا میں کتابیں پڑھ کے بولنے کا عادی ہوں۔

اس مقصد کے لئے حسینؑ نے جو مصائب برداشت کیے، حسینؑ نے جو شدائد برداشت کیے، حسینؑ نے جو اذیتیں برداشت کیں۔ کسی نبی نے اور کسی وصی نے ایک وقت میں وہ مصیبتیں برداشت نہیں کیں۔

کڑیل جوان کا لاشہ اٹھانا، برابر کے بھائی کے شانوں کا قلم ہونا، بھتیجے کی لاش کے ٹکڑے لانا، ششہاے کے لئے پانی مانگنا، خدا کی قسم اگر میرے جملوں کو محفوظ رکھ سکتے ہو تو محفوظ رکھو، ارباب مقابل نے اور ارباب مجالس نے یہ لکھا ہے کہ ایک دن پیغمبر اکرمؐ کی خدمت میں جبرئیل نے محضر شہادت پیش کیا۔

بڑا معتبر واقعہ ہے اور میں چاہتا ہوں کہ مختصراً میرے سننے والوں کے ذہن میں محفوظ ہو جائے:

محضر پیش کیا گیا۔ کہا: میرے بیٹے حسینؑ کو بلاؤ۔

حسینؑ آئے۔ چھوٹا بچہ۔ آکے بیٹھ گئے۔

کہا: بیٹے! تمہاری شہادت پر میرے دین کی بقا ہے منظور ہے؟
 کہا: نانا! اگر میری شہادت سے آپ کا دین بچتا ہے تو مجھے منظور ہے۔
 کہا: بیٹے! اس راہ میں تیرے جوان بھائی کے شانے جائیں گے۔
 کہا: نانا! منظور۔

کہا: اس راستے میں تیرا کڑیل جوان بیٹا برچھی کھائے گا۔
 کہا: نانا! منظور۔

کہا: بیٹے! تجھے اس راستے میں اپنے بھائی کے بیٹے کے لاشے کے ٹکڑوں کو اٹھانا ہوگا۔
 کہا: نانا! منظور۔

کہا: بیٹے! تجھے اپنے چھ ماہ کے بچے کو موت کا یہالہ دینا ہوگا۔
 کہا: نانا! منظور۔ اگر آپ کا دین بچ سکتا ہے تو یہ سب منظور۔
 کہا: بیٹے! تجھے اس راستے میں زینبؓ و ام کلثومؓ کے پردے کی قربانی دینی ہوگی۔
 حسینؑ چپ ہو گئے۔

دیکھو! جوان بیٹے کا لاشہ منظور، عباسؑ کے شانے منظور، ششماہی کا لاشہ منظور، قاسمؑ
 کے لاشے کے ٹکڑے منظور، جب کہا: بیٹے! تجھے اس راہ میں اپنی بہنوں کی چادروں کی قربانی
 دینی ہوگی حسینؑ خاموش ہو گئے؟

کہا: لیکن بیٹے یہ کام تیری شہادت کے بعد ہوگا۔
 کہا: اگر میری شہادت کے بعد تو منظور۔

شہادت سے پہلے منظور نہیں۔ شہادت کے بعد منظور۔ اب سید سجادؑ سمجھ میں آیا؟ وہ
 باحیاء امام، وہ غیرت والا امام۔ پچھانتے ہو سید سجادؑ کو! بڑا غیرت والا امام۔ اب میں کیسے
 اپنے سننے والوں کی خدمت میں عرض کروں کہ حسینؑ ابن علیؑ نے صبر کا کمال دکھلایا۔ مگر
 حسینؑ سید الصابریں نہیں ہیں۔ کیا بیخبر اکرمؐ نے کم صبر دکھلایا ہے؟ —

دنیا کے سب سے بڑے صابر ہیں لیکن لقب سید الصابریں نہیں ہے۔ علیؑ کہتے ہیں

سچ البلاغہ میں۔ میں نے بڑا صبر کیا۔ لیکن لقب سید الصابریں نہیں ہے۔ شہزادی فاطمہؑ جن پر اتنی مصیبتیں ٹوٹیں کہ دن رات بن گئے۔ صابرہ ہیں لیکن صبر کرنے والوں کی سردار نہیں ہیں۔ یہ اکیلا امام ہے جو صبر کرنے والوں کا امام ہے۔

اب میں کیسے اپنے سننے والوں کی خدمت میں عرض کروں کہ ان سب نے صبر کیا۔ ان سب نے امتحان دیا بہادری کا۔ یہ اکیلا ہے جس نے امتحان دیا غیرت کا۔

مرحلہ رنکر ہے جہاں میں اپنے سننے والوں کو روکنا چاہ رہا ہوں۔
مسلمؑ ابن عقیل جانتے ہو بہت بڑے بہادر تھے۔ عقیلؑ کے بیٹے جو کربلا کی تمہید تھے۔ ان کے واقعے کے بغیر کربلا مکمل نہیں ہوتی۔ جب کھینچ کے لے جائے گئے دربار میں تو سر سے پاؤں تک زخمی تھے۔ ہونٹ کٹے ہوئے تھے۔ جکڑ کے رسیوں میں باندھا گیا تھا۔ پیاسے سے تھے، دو دندان مبارک مسلمؑ کے شہید ہو چکے تھے۔ انہیں کھینچتے ہوئے لے جا رہے تھے۔

لیکن راوی کہتا ہے کہ مسلمؑ کا سینہ تباہ ہوا تھا۔ گردن بلند تھی، آنکھوں میں آنکھیں ڈال کر دکھ رہے تھے، کسی کو ڈانٹ رہے تھے، کسی کو ڈپٹ رہے تھے۔
جب ان سے کہا گیا: امیر کو سلام کرو۔

ڈانٹ دیا:

ملا ملا میر سواہ حسینؑ۔ حسینؑ کے سوا میرا کوئی امیر نہیں ہے۔
تو مسلمؑ اس شان سے گئے۔ اور سید سجادؑ سر کو جھکائے ہوئے جا رہے تھے۔ جملہ سنو اسی جملے کے لئے تو زحمت دی تھی۔ رسولؐ کے ایک صحابی نے آگے بڑھ کے کہا:
فرزند رسولؐ ابھی کچھ ہفتے پہلے مسلمؑ بڑی شان سے دربار میں گئے تھے اور آپ اس حقارت سے جا رہے ہیں۔ تو سر اٹھایا اور کہا:

میرے نانا کے صحابی تو نے سچ کہا: مسلمؑ بڑی شان سے گئے تھے لیکن مسلمؑ کے سامنے ماں بہنوں کا کھلا، ننگا سر نہیں تھا، مسلمؑ کی چھوٹی بہن نے تہاچے نہیں کھائے تھے اور منادی

آواز نہیں دے رہا تھا کہ تماشا دیکھنے والو! تماشا دیکھو آل رسول کا۔

سجاد سمجھ میں آ گیا؟

قافلہ پہنچا۔ تین دن شہر کی سجاوٹ ہوئی اور تین دن تک لٹا ہوا قافلہ شہر کے باہر کھڑا رہا۔ سنو گے میرے سجاد کا حوصلہ، کلیجہ!

تیسرے دن شمر آیا۔ کہا: علی کی بیٹی! چلو۔ اجازت آگئی دربار سے۔

کہا: دو شرطیں۔ پہلی شرط تو یہ کہ چادر دے دے۔

کہا: یہ شرط منظور نہیں ہے۔

کہا: دوسری شرط ہمیں عام راستے سے نہ لے جا۔ کسی گناہ راستے سے لے جاتا کہ

سجح عام نہ ہو۔

کہا: یہ بھی منظور نہیں ہے۔

یہ سننا تھا کہ علی کی بیٹی کو جلال آ گیا۔ کہا: بیبیو! بال کھولو اب میں بددعا کروں گی۔

ایک مرتبہ حسینؑ کے سر پر نگاہ پڑی دیکھا آنکھوں سے آنسو جاری ہیں۔

کہا: بہن! جیسی ہو ویسے ہی جاؤ۔

یہ واقعہ علامہ مجلسی نے اپنی کتاب میں تحریر کیا ہے۔ میں ایک جملہ کہوں تاکہ سجاد

سمجھ میں آ جائے اور پھر میں آگے بڑھ جاؤں۔ جاؤ دیکھو مقتل کی کتابیں۔ حسینؑ ابن علیؑ کا

سر جب قلم ہوا ہے تو آنکھیں کھلی ہوئی تھیں۔ جب سردر بار میں پیش کیا گیا تو آنکھیں کھلی

ہوئی تھیں لیکن جب بازار شام میں سر برہنہ بیبیوں کے ساتھ وہ سر چلا ہے تو آنکھیں بند

تھیں۔

اب سید سجاد کا حوصلہ سمجھ میں آیا!

سجاد یزید کے دربار میں آگئے۔ یہ کون ہے؟ حسینؑ کا وارث، بولتا ہوا خون۔

حسینؑ کو یزید نے کس بات پر قتل کیا؟ بیعت نہیں کی تھی۔

تو اب تو قیدی ہو کر آ گیا ہے حسینؑ کا بیٹا۔ مانگ لے بیعت!

تو دور سے خط لکھا بیعت مانگنے کے لئے لیکن جب امام سامنے آ کے کھڑا ہو گیا تو ظالم بادشاہ میں ہمت نہیں تھی۔ یہی تو بتلانا تھا کہ یہ منصب امامت کا اہل ہے اور قرآن کا وارث ہے۔ میں اپنے موضوع سے متصل ہوا۔ ”منصب ہدایت اور قرآن۔“

اور اس موضوع کے لئے آپ کی خدمت میں سورہ بنی اسرائیل کی دو مسلسل آیتوں کی تلاوت کا شرف حاصل کیا گیا۔ سورہ بنی اسرائیل قرآن مجید کا سترہواں سورہ ہے اور ان دونوں آیتوں کے نشان ۹ اور ۱۰ ہیں۔

إِنَّ هَذَا الْقُرْآنَ يَهْدِي لِلَّذِينَ هُمْ أَقْوَمُ ۗ أَسْ قُرْآنَ لَوْ كَمَا تَسْجِئْتُمْ هُوَ؟
یہ قرآن ہدایت کرتا ہے ان عقائد کی جو مضبوط ترین ہیں۔
هَذَا الْقُرْآنَ۔ یہ قرآن اور قرآن کا آغاز۔

بِسْمِ اللّٰهِ الرَّحْمٰنِ الرَّحِیْمِ ۝ اَلَمْ یَكُنْ ذٰلِكَ الْكِتٰبُ وَهٗ كِتٰبٌ۔ یہ قرآن وہ کتاب۔
عجیب مرحلہ فکر ہے یا نہیں؟۔ یعنی یہ بھی ہے وہ بھی ہے۔
قرآن کو قرآن سے ملاتے چلنا۔ إِنَّ هَذَا الْقُرْآنَ۔ یہ قرآن۔ تو قرآن یہ ہے۔
ذٰلِكَ الْكِتٰبُ۔ کتاب وہ ہے۔ تو قرآن کیا ہے؟۔
قرآن وہی ہے جو تم پڑھتے ہو۔ تو اب کتاب کو تو سمجھنا ہوگا۔
بہت ہی سخت اور دشوار منزل ہے جہاں میں لے کے آ گیا۔ یہ قرآن۔ وہ کتاب۔
تو قرآن اور ہے کتاب اور ہے۔

چلو سورہ واقعہ۔ إِنَّهُ الْقُرْآنَ مُبِیِّنٍ فِیْ کِتٰبٍ مَّکْنُونٍ۔
یہ قرآن کتاب میں ہے یعنی قرآن کتاب نہیں ہے۔ تو جہاں بھی قرآن ہے وہ جگہ کتاب ہے۔ قرآن نے کہا کہ قرآن کتاب میں ہے اور علی نے کہا: قرآن میرے سینے میں ہے۔
اسے ذہن میں رکھنا کہ یہ منزل تمہید ہے۔ آگے کی تقریروں ان آیات سے کام لینا ہے۔
إِنَّ هَذَا الْقُرْآنَ یَهْدِیْ لِلَّذِیْنَ هُمْ أَقْوَمُ۔
یہ قرآن ہدایت کرتا ہے۔ ان عقیدوں کی جو بہترین ہیں

وَيُؤْتِيهِمُ الْمُؤْمِنِينَ الَّذِينَ يَمْلِكُونَ الصَّلٰطَةَ اور یہ قرآن خوش خبری سنانا ہے۔ ان مومنوں کو جو نیک کام کرتے ہیں۔ فقط مومنوں کو نہیں (بلکہ) ان مومنوں کو جو نیک کام کرتے ہیں۔ کیا خوش خبری سنانا ہے؟

أَنْ لَهُمْ أَجْرًا كَثِيرًا ان کا قیامت میں بہت بڑا اجر ہوگا۔
وَأَنَّ الَّذِينَ لَا يُؤْمِنُونَ بِالْآخِرَةِ أَتَيْنَهُم مِّنْ عَذَابِنَا أَلِيمًا۔

اور جو لوگ قیامت پر ایمان نہیں رکھتے ہم نے ان کے لئے قیامت میں دردناک عذاب رکھا ہے۔

بس اس مرحلہ پر رک جاؤ۔ یہ قرآن ہدایت کرتا ہے مضبوط چیزوں کی۔ بھئی! عجیب بات یہ ہے کہ جس متمدن دنیا میں تم زندگی گزار رہے ہو کوئی شخص ایسا نہیں ہے جو مسائل میں گرفتار نہ ہو۔ میں قرآن کی طرف جانا چاہ رہا ہوں لیکن ان تک جانے کے لئے یہ جملے ناگزیر ہیں۔

یہ متمدن دنیا، یہ پڑھی لکھی دنیا، یہ مسائل کو حل کرنے والی دنیا، کروڑوں افراد ہیں اور ہزاروں مسائل میں گرفتار ہیں کوئی شخص ایسا نہیں ہے جو مسائل سے آزاد ہو۔ ہر ایک کی اپنی Problem ہے۔ ہر ایک کا اپنا مسئلہ ہے۔

جب ہم نے علما سے پوچھا (علما سے مراد یہ فتویٰ دینے والے علما نہیں) دنیا کے علما، ہر علم کے علما سے کہ مسئلہ کیا ہے انسان کا؟۔ ماہر نفسیات بولا: انسان کا مسئلہ نفسیات ہے۔ اگر اس کی نفسیات ٹھیک کر دو۔ سب کچھ ٹھیک ہو جائے گا۔

بیالوجی کا ماہر بولا: انسان ایک حیاتی مخلوق ہے اس کی بیالوجی کو درست کر دو سب مسئلہ حل ہو جائیں گے۔

حیوانیات کے عالم نے کہا: انسان ایک حیوان ہے تو اگر حیوان کی جو ضروریات ہوتی ہیں وہ پوری کر دی جائیں تو انسان اپنے مسائل سے آزاد ہو جائے گا۔ ہر ایک اپنے اعتبار سے کہہ رہا ہے۔

ماہر معاشیات کہنے لگا: انسان کا سب سے بڑا مسئلہ روٹی ہے۔ اگر پیٹ کو بھر دو تو

سارے مسئلے حل ہو جائیں گے۔

ایک فلسفی نے کہا: انسان کے پاس عقل ہے اس کا مسئلہ فلسفہ سے حل ہوگا۔
سماجیات کے ماہر نے کہا: کیونکہ انسان ایک سماجی مخلوق ہے اور بستیاں بسا کر رہتا ہے۔ اس لئے اس کے سماج کو درست کر دو وہ ٹھیک ہو جائے گا۔

تو جتنے منہ اتنی باتیں۔ میں یہ کہنا چاہ رہا ہوں کہ انسان ایک وجود ہے اس لئے بیالوجی کا مسئلہ ہے۔ انسان ایک حیوان ہے اس لئے حیوانیات کا بھی مسئلہ ہے۔ انسان کیونکہ حیوان ہے اس لئے sexiology کا بھی مسئلہ ہے۔ انسان کیونکہ حیوان ہے اس لئے اس کی غذا کا بھی مسئلہ ہے انسان میں کیونکہ نفس ہے اس لئے نفسیات کا بھی مسئلہ ہے۔ انسان میں کیونکہ عقل ہے اس لئے عقلیات کا بھی مسئلہ ہے۔

انسان کا ایک مسئلہ نہیں ہے مسائل کی آماجگاہ ہے۔ تو چونکہ ہر ایک نے اپنی عینک سے دیکھا اس لئے مسئلہ حل نہیں کر سکا۔ مسئلہ وہی حل کرنے کا جان کا خالق ہو۔

اب اسلام نے کیا آواز دی؟ اس نے کہا: تم نے سینکڑوں راستے بنائے ہیں انسان کے مسائل کے حل کے لئے راستے گل دو ہیں۔ سورۃ بلد۔ (آیات ۸ تا ۱۰)

أَلَمْ نَجْعَلْ لَهُ عَيْنَيْنِ ۚ وَلِسَانًا وَشَفَتَيْنِ ۚ وَهَدَيْنَاهُ النَّجْدَيْنِ ۝

کیا ہم نے دو آنکھیں نہیں دیں اور زبان نہیں دی اور بولنے کے لئے دو ہونٹ نہیں دیئے اور ہم نے تمہیں دونوں راستے دکھلا دیئے کہ خیر کا راستہ کیا ہے اور برائی کا راستہ کیا ہے۔

یہ وہ باریک منزل فکر جہاں میں سطح عمومی سے بات کو بلند کر رہا ہوں۔ راستے دو

ہیں۔ اِنَّا هَدَيْنَا السَّبِيلَ اِنَّا شَاكِرًا وَاِنَّا كَفُوْرًا۔ (سورۃ دہر آیت ۳)

یا شکر کرو یا کفر کرو۔ راستے دو ہیں۔ فَالْتَمِهَاتُ فُجُوْرًا وَاَتَقْوَاهَا (سورۃ شمس آیت ۸)
تم میں فحور بھی رکھ دیا تم میں تقویٰ بھی رکھ دیا۔ راستے دو ہیں۔ جبکہ پوری کائنات کے لئے راستہ ایک ہے۔

وَاِنْ قَرْنَ شَيْءًا اِلَّا نَبِيْنًا بِحُكْمٍ وَّلٰكِنْ لَا تَفْقَهُوْنَ سَبِيْحَتَهُمْ (بنی اسرائیل آیت ۴۴)۔

کیا کمال کی آیت ہے۔ کائنات کا ذرہ ذرہ اللہ کی تسبیح کر رہا ہے۔ تم سمجھتے ہو سبحان اللہ سبحان اللہ کہنا تسبیح ہے۔ نہیں۔ اپنے وجود سے خالق کی بے عیبی کا اعلان۔ تو کائنات کا ذرہ ذرہ خالق کی تسبیح کر رہا ہے لیکن لَا تَفْقَهُونَ تَسْبِيحَهُمْ تم ان کی تسبیح کو سن اور سمجھ نہیں سکتے۔ تم مجھے بہت عجیب و غریب طریقے سے سننے کے عادی ہو گئے ہونا! تو آج پہلی اور ابتدائی تقریر میں جملہ سنتے جاؤ۔

کائنات کا ایک ایک ذرہ، ایک ایک کنکر، ایک ایک پتھر اللہ کی تسبیح کر رہا ہے۔ وَ لٰكِنْ لَا تَفْقَهُونَ تَسْبِيحَهُمْ۔ لیکن تم نہ ان کی تسبیح کو سنتے ہو نہ سمجھتے ہو۔ دیکھو اگر سو سال پہلے یہ بات کہی جاتی تو کوئی یقین نہ کرتا لیکن آج کہہ رہا ہوں سب مانیں گے۔ اس وقت فضا میں لاکھوں، کروڑوں آوازیں گھوم رہی ہیں اور اس وقت فضا میں لاکھوں، کروڑوں تصویریں گھوم رہی ہیں۔ ان کی دیکھ رہے ہو؟ ان آوازوں کو سن رہے ہو؟ ایک ریڈیو آن کر دو۔ ابھی لاکھوں کروڑوں آوازیں سنائی دینے لگ جائیں گی۔ ایک ٹی وی آن کر لو تو لاکھوں تصویریں دیکھنے میں آ جائیں گی۔ تو اس فضا میں لاکھوں تصویریں ہیں، کروڑوں آوازیں ہیں لیکن تم دیکھ نہیں رہے ہو اس لئے کہ ٹی وی سامنے نہیں ہے۔ تم آوازوں کو نہیں سن رہے ہو، اس لئے کہ ریڈیو سامنے نہیں ہے۔ تو مادی پیغام بغیر کسی وسیلے کے نہیں ملتا تو روحانی پیغام کیسے مل جائے گا؟

مثال دے دوں۔ ضروری ہے وسیلہ۔ ریڈیو ہو۔ آوازیں سن لو۔ ٹی وی ہو تصویریں دیکھ لو۔ مادی وسیلے کے بغیر ممکن نہیں ہے۔ ہر چیز تسبیح کر رہی ہے لیکن تم نہیں سن رہے ہو۔ لیکن دستِ رسولؐ پر اگر کنکر آ جائے!۔

اچھا تو ساری کائنات اپک راستے پر ہے اور انسان ایک سے زیادہ راستے پر ہے۔ وَ هٰذَا بَيِّنَةٌ لِّلْجَنَّةِیْنَ ہم نے اسے دونوں راستے دکھلا دیئے۔

اِنَّ اللّٰهَ یَاْمُرُ بِالْعَدْلِ وَالْاِحْسَانِ (سورہ نحل آیت ۹۰) اللہ امر کرتا ہے عدل کا، احسان کا۔ لیکن ایک اور امر کرنے والا ہے

وَمَا أَرْبَىٰ عَلَىٰ نَفْسٍ ۚ إِنَّ النَّفْسَ لَأَمَّارَةٌ بِالسُّوءِ (سورہ یوسف آیت ۵۳)

انسان کا نفس برائی کا امر کرتا ہے۔ تو امر کرنے والے دو ہیں ایک اللہ اور ایک تمہارا نفس۔ یہ امر کا لفظ سمجھ میں آجائے تو میری آج کی محنت سوارت ہو جائے۔ دیکھو امر کے لفظ کو سمجھنا ممکن نہیں لیکن ایک بات تم سے کہہ رہا ہوں۔ سورہ جاثیہ ۴۵ واں سورہ قرآن مجید کا اس کی اٹھارویں آیت کا ایک ٹکڑا۔ ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ

ہم نے اس شریعت کو اپنے امر پر بنایا ہے۔ شریعت اسلام امر الہی پر بنی ہے۔

شریعت کیا ہے؟۔ امر ہے اور سورہ بنی اسرائیل میں کہنے لگا:

يَسْتَأْذِنُكَ عَنِ الرُّوحِ طُغْيَانُ الرُّوحِ مِنْ أَمْرِ رَبِّي (آیت ۸۵) روح بھی امر ہے۔

تو اب جو امر الہی کو ماننے والی روح ہوگی وہ شریعت پر ہوگی یا نہیں؟ بہت دقیق مرحلہ فکر ہے جسے آئندہ تقریروں میں واضح کروں گا۔

اب دو امور میں ٹکراؤ۔ ایک نفس کا امر ہے ایک خدا کا امر ہے۔ تو اللہ نے تمہیں مختار اس لئے بنایا کہ وہ دیکھنا چاہتا تھا کہ تم اپنے نفس کی اطاعت کرتے ہو یا اللہ کے امر کی اطاعت کرتے ہو۔

اب وہ آیت تمہیں ہدیہ کر دوں جو تم نے کئی ہزار مرتبہ سنی ہوگی۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ۔

اے ایمان لانے والو! اطاعت کرو اللہ کی، اطاعت کرو رسول کی اور اطاعت کرو ان صاحبان امر کی جو تم ہی میں سے ہیں۔

کہنے لگے جب ہم میں سے ہیں تو ہم ہی بنالیں گے۔ کہا جاتا ہے۔ میں نے اپنی طرف سے نہیں کہا۔ اب ذرا انہیں آیت سنا دینا۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ۔ (سورہ جمعہ آیت ۲)

جو رسول بھیجا ہے وہ انہی میں سے ہے۔ تو انہیں حق ہے تو وہ بنالیں!

چھوٹی چھوٹی باتیں ہیں۔ اطاعت کرو اللہ کی اس کے بعد کس کی اطاعت کرو۔ رسول

کی۔ اس کے بعد کس کی اطاعت کرو۔ صاحب امر کی۔

سب سے پہلی اطاعت ہے اللہ کی۔ تو یہ بتاؤ کہ اللہ کس کی اطاعت کرے؟ بہت عجیب و غریب سوال کیا ہے میں نے۔ جو ظاہر ہے مہمل ہے کہ اللہ سے پہلے تو کوئی ہے ہی نہیں۔ وہ کس کی اطاعت کرے گا؟ وہ کسی کی اطاعت نہیں کرے گا۔ اس کی اطاعت کرو۔ رسولؐ فقط اللہ کی اطاعت کرے گا کیونکہ اس سے پہلے فقط اللہ ہے۔ تو رسولؐ اطاعت کرے فقط اللہ کی و اُولِی الْأَمْرِ مِنْكُمْ اللہ اور رسولؐ کے بعد صاحبان امر ہیں۔

تو صاحبان امر اطاعت کریں گے فقط دو کی۔ اللہ کی اور رسولؐ کی۔ اگر کسی اور کی اطاعت کرے تو وہ صاحب امر نہیں ہے۔ کیونکہ اس سے پہلے فقط دو ہیں اللہ اور رسولؐ۔ اگر صاحب امر استاد کے ساتھ بیٹھ جائے تو اس نے استاد کی اطاعت کی اور آگے بڑھ جاؤ اگر صاحب امر کسی معالج سے علاج کروا لے تو اس نے معالج کی اطاعت کی۔ اب چیخ دے رہا ہوں اگر غلط ثابت ہو جائے تو کل منبر پر آنے نہ دینا۔ آل محمدؐ کے کسی امام نے نہ استاد کے آگے گھٹنا ٹیکنا نہ حکیم سے نسخہ لکھوایا۔

صاحبان امر اگر اب بھی سمجھ میں نہ آئے تو ایک جملہ سنتے جاؤ۔ سورہ مریمؑ کی یہ آیتیں تم نے ہزاروں مرتبہ سنی ہوگی۔

قَالَتْ اٰتٰی یٰکُوْنُ لِیْ عٰلَمٌ وَّلَمْ یَمْسَسْنِیْ بَشْرًا وَّلَمْ اَکْ بِعِیْبًا ۝ قَالَ کَذٰلِکَ ۙ قَالَ رَبُّکَ هُوَ عَلٰی کُلِّ شَیْءٍ وَّوٰدِعٌ ۙ اٰیةٌ لِّلنَّاسِ وَّسَرْحٰنَةٌ مِّنَّا ۗ وَکَانَ اَمْرًا مَّقْضٰیًا (آیات ۲۰-۲۱)

کہنے لگیں مجھ سے کیسے بچ پیدا ہوگا جبکہ مجھے کسی مرد نے نہیں چھوا اور میں باغی نہیں ہوں۔ کہا: ایسا ہی ہوگا اور وہ بچہ ہمارا امر ہے۔ امری مخلوق۔ میں نے آیت پڑھی ہے حدیث نہیں پڑھی۔ عیسیٰ امر ہیں۔

اِنَّمَا اَمْرٌ وَّ اِذَا اَسْرَدْتُمْ اَنْ یَّقُوْلَ لَکُمْ عَنْ فِیْکُوْنُ (سورہ لیلین۔ آیت ۸۲)

عیسیٰ امر ہیں آج تک زندہ رکھا ہے۔ امر زندہ رہے تاکہ جب صاحب الامر آئے تو اس کے پیچھے نماز پڑھ کے گواہی دے دے۔

تو میرے دوستو! فقط مرضی الہی کی اطاعت کرے گا۔

خدا کی قسم جس میڈیا سے بھی یہ کہا جائے کہ رسول غلطی کر سکتا ہے وہ پورا میڈیا غلط ہے۔ اس کے پروگرام غلط ہیں، اس کے بولنے والے غلط ہیں۔

رسول غلطی نہیں کر سکتا۔ رسول فقط مرضی الہی کی اطاعت کرتا ہے۔

سورہ تحریم ۶۶ واں سورہ قرآن مجید اس سورہ کی پہلی آیت اور اسے Controversial

بنایا گیا کہ رسول سے غلطی ہوئی۔ مَا صَلَّٰ صَاحِبُكُمْ وَمَا عَوَىٰ (سورہ نجم آیت ۳)

تمہارا رسول کبھی گمراہ نہیں رہا۔ کبھی تمہارا رسول راہِ راست سے بھٹکا نہیں۔ اس آیت کے بعد مسلمان عقیدہ رکھتا ہے کہ غلطی ہو سکتی ہے!! آیت پیش کر دی جس کو دلیل بنایا گیا۔

بِسْمِ اللّٰهِ الرَّحْمٰنِ الرَّحِیْمِ۔ یٰۤاَیُّهَا النَّبِیُّ لِمَ تَحْذَرُ مَا آخَلَ اللّٰهُ لَكَ ۗ تَنْبِیْهُ۔

میرے نبی اس چیز کو تم نے اپنے اوپر کیوں حرام کر لیا ہے جسے اللہ نے حلال کیا تھا۔ اپنی کسی زوجہ کی مرضی کے مطابق کام کرنا چاہتے ہو۔ خبردار مرضی میری۔

واقعہ کیا ہوا تھا۔ واقعہ یہ؟ ا تھا کہ پیغمبر اکرم نے کسی موقع پر شہد کھالیا اور کسی زوجہ کو اس کی یونا گوار گزری۔ رسول نے اس دن طے کیا کہ یہ مباح چیز اب استعمال نہ ہوگی۔ ان کو حق

ہے۔ ہر ایک کو حق ہے کہ کوئی مباح چیز استعمال نہیں کروں گا کوئی (بھی) مباح چیز۔ لیکن اللہ نے اس حق کو اپنے رسول کے لئے جائز قرار نہ دیا۔ مرضی میری پھر زوجہ کی مرضی پر عمل کیسے!؟

حبیب مرضی میری۔ پھر کسی زوجہ کی مرضی پر عمل کیسے۔ شہد کھلو آ کر رہوں گا۔ اور اللہ نے رسول کو شہد کھلو آ دی۔ میری مرضی کے بغیر عمل نہ ہو۔ وہ بھی مرضی تھی کہ منضوبہ سامنے

آ جائے۔ اور یہ بھی مرضی ہے کہ اب شہد کھاؤ۔ تو اگر مباح چیز رسول کرنا چاہے اور اللہ کی مرضی نہ ہو تو وہ نہیں کر سکتا اور اگر رسول کوئی کام کر لے تو یقیناً اللہ کی مرضی شامل ہے۔

کہا: نانا! ہمارے پاس ناقہ نہیں ہے۔

کہا: آؤ میں ناقہ بن جاؤں۔

اللہ کی مرضی ہے یا نہیں کہ رسول ناقہ بن جائے!؟ اگر مرضی نہ ہوتی تو آیت آ جاتی۔

”آؤ میرے بیٹو آؤ میں تمہارے لئے ناقہ بن جاؤں۔“ یہی تو ہے نا! سب نے لکھا ہے۔
Controversial واقعات میں نہیں پڑھا کرتا۔

”میرے بیٹو آؤ میں تمہارے لئے ناقہ بنتا ہوں۔“ رسول ناقہ بن گئے۔ آیت کوئی نہیں آئی۔ یعنی اللہ بھی وہی چاہ رہا ہے جو سچے چاہ رہے ہیں۔

(محض) سمجھانے کے لئے کہہ رہا ہوں۔ کیا رسول واقعی ناقہ بن گئے؟ رسول واقعاً ناقہ تو نہیں بنے۔ رسول ناقہ کی شبیہ بنے۔ ناقہ جانور۔ جانور سے بلند انسان، انسان سے بلند نبی۔ نبی سے بلند رسول، رسول سے بلند اولوالعزم، الوالعزم سے بلند خاتم النبیین اور وہ شبیہ بن گیا اور سارے ساتھی اس شبیہ کو دیکھ رہے ہیں۔ شبیہ بن کے بتلایا کہ شبیہ بننا اور بنانا جائز ہے۔

بھی ثابت ہو گیا کہ شبیہ بننا بھی جائز ہے شبیہ بنانا بھی جائز ہے اور اگر بنانا جائز ہے تو دیکھنا بھی جائز ہے۔ اگر دیکھنا جائز نہ ہوتا تو اس زمانے کے بہت سوں کے نکاح ٹوٹ گئے ہوتے۔

کسی نے کہا: نعم المرکب، کیا اچھی سواری ہے۔

کہنے لگے: یہ کیوں نہیں کہتے ”نعم الراکب“ کیا اچھے سوار ہیں۔

رسول نے بتلادیا کہ میرے دوش کا سوار ہے اسے گھوڑے سے گرانہ دینا۔ ایک جملے سے کربلا کے واقعے تک میں آیا ہوں۔

”بھئی! عباس اب مدینہ رہنے کے قابل نہیں رہا۔ سامان سفر کی تیاری کرو۔“

جب ۲۸ رجب کہا جاتا ہے تو نوجوان دوست یہ ذہن میں رکھیں کہ ۷ رجب گزر کر ۲۸ ویں شب۔ عباس سامان سفر میں مشغول۔ حسین رات بھر نانا کی قبر مطہر، ماں کی لحد اور بھائی کے مزار سے لپٹ کر روتے رہے۔

میں نے کبھی پڑھا تھا۔ جی چاہتا ہے کہ اسی مقام پر بات تمام کروں۔ راوی دیکھ رہا تھا۔ کہتا ہے کہ میں نے روضہ رسول کی طرف جاتے ہوئے، بھائی کی قبر کی طرف جاتے ہوئے حسین کو دیکھا۔ جب دیکھا کہ حسین رسول کی قبر کی طرف جا رہے ہیں تو ایسا جما جما کے پاؤں رکھتے تھے جیسے کوئی دین و دنیا کا بادشاہ جا رہا ہو۔ وہاں سے رخصت ہو کر جب بھائی کی قبر مطہر پر آئے تو اس شان سے آئے جیسے لگ رہا تھا کہ کوئی امام جا رہا ہو بڑی

شان سے اور جب ان سے رخصت ہو کر ماں کی قبر کی طرف چلے ہیں تو ایسے دوڑے جیسے چھوٹا بچہ اپنی ماں کی طرف دوڑتا ہے۔ یہ کہتے جاتے تھے: اماں! میں آ گیا، اماں! میں آ گیا۔ اماں مجھے اپنی قبر میں لے لو۔ اماں! تم پر سلام ہو۔

جیسے ہی حسینؑ نے دونوں ہاتھ قبر مطہر پر رکھے اور کہا: السلام علیک یا اماں۔ اماں تم پر میرا سلام ہو۔ قبر مطہر سے آواز آئی:

وعلیک السلام یا غریب الام۔ وعلیک السلام یا اعطش الام۔

اے ماں کے پر دیسی بچے سے ماں کے پیاسے بچے تجھے بھی سلام پہنچے۔

حسینؑ واپس آئے، سامان سفر کی تیاری ہوئی۔ ساری پیہیاں سوار ہو گئیں۔ ایک جملہ سنو! میں ذاتی طور پر گواہ ہوں کہ جن لوگوں کے پاس کربلا کی اصل خاک ہے۔ خاک شفا اصل وہ عاشور کے دن سُرخ ہو جاتی ہے۔ صدیاں بیت گئی ہیں۔ چودہ سو سال بیت گئے لیکن مٹی نے سُرخ ہونا نہیں چھوڑا تو ہم رونا کیسے چھوڑ دیں؟

سامان سفر تیار ہوا پیہیاں حمل میں بیٹھیں۔ کہا: بھئیہا عباس! قافلے کو روانہ کرو۔

عباسؑ قریب آئے کہا: مولا بنی ہاشم کی بوڑھی عورتیں چاہتی ہیں کہ آپ سے ایک جملہ کہیں۔ مولا اتر آئے۔ بنی ہاشم کی بوڑھی عورتوں نے حسینؑ کو گھیر لیا۔

بوڑھی عورتوں کا مطالبہ سنو۔ حسینؑ کا جواب سنو۔

بوڑھی عورتوں نے کہا: حسینؑ تم نے یہ طے کر لیا ہے کہ جاؤ گے تو ہم تمہیں روکیں گے نہیں اور تم نے یہ بھی طے کر لیا ہے کہ تمہارے ساتھ زینبؑ وام کلثومؑ جائیں گی تو ہم انہیں بھی نہیں روکیں گے لیکن بس ہماری ایک خواہش ہے کہ ہم دورویہ قطار لگا کے کھڑی ہو جائیں اور شہزادی زینبؑ کی سواری ہمارے درمیان سے گزر جائے۔

میں ہاتھ جوڑ کے کہوں گا کہ بنی ہاشم کی عورتوں مست گھبراؤ ابھی اسی شان سے کوفہ اور شام کے بازاروں سے زینبؑ کی سواری گزرے گی اور منادی آواز دے گا: تماشہ دیکھو اولادِ رسولؐ کا!

وَسَبِّعَلِمَ الَّذِينَ كَلَمُوا أَمْ مَنَقَلِبِ يَتَقَلَّبُونَ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

مجلس دوم

ارشاد ہوا کہ إِنَّ هَذَا الْقُرْآنَ يَهْدِي لِلَّذِي هُوَ أَقْوَمُ۔ یہ قرآن دنیا کی محکم ترین باتوں کی طرف ہدایت کرتا ہے۔

وَيَسِّرُ الْمُؤْمِنِينَ اور ان مومنین کو خوشخبری سناتا ہے جو
يَعْمَلُونَ الصَّالِحَاتِ اعمالِ صالحہ کرتے ہیں۔ کیا خوشخبری سناتا ہے؟ کہ
أَنَّ لَهُمْ أَجْرًا كَثِيرًا۔ انہیں قیامت میں ایک بڑا اور عظیم اجر ملنے والا ہے
وَأَنَّ الَّذِينَ لَا يُؤْمِنُونَ بِالْآخِرَةِ أَغْتَابُوا لِقَاءَ رَبِّهِمْ عَذَابًا أَلِيمًا۔

اور وہ لوگ جو آخرت پر ایمان نہیں رکھتے ان کے لئے ہم نے عذاب الیم تیار کر رکھا ہے۔
”منصب ہدایت اور قرآن“ کے عنوان سے ہمارا سلسلہ گفتگو اپنے دوسرے مرحلے میں داخل ہو رہا ہے۔ کل گفتگو جہاں رکی تھی وہ مقام یہ تھا کہ قرآن نے دو مقام پر فرمایا۔

ایک مقام

إِنَّ اللَّهَ يَأْمُرُ بِالْعَدْلِ اللَّهُ حکم دیتا ہے کہ عدل کرو۔ (میں نے مختصر سا ٹکڑا پڑھا)

اللہ امر کرتا ہے کہ عدل کرو اور اس قرآن میں سورہ یوسف میں ہے:

إِنَّ النَّفْسَ لَأَمَّارَةٌ بِالشَّرِّ۔ انسان کا نفس بھی امر کرتا ہے لیکن وہ برائی کا امر کرتا ہے۔

تو ایک امر ہے اچھائی کا اور ایک امر ہے برائی کا اور جب یہ دونوں امر ٹکرائیں گے

تو معاشرہ فاسد ہو جائے گا۔ تو جب یہ ٹکرا جائیں اور فساد پیدا ہو تو اس ٹکراؤ سے بچنے کا

طریقہ کیا ہے۔ صرف ایک طریقہ ہے اور وہ یہ کہ نفس کو امر الہی کے تابع کر دو۔ اس کے

علاوہ کوئی طریقہ نہیں ہے۔

اور یہ امر الہی ہے کیا اور اسے کہاں تلاش کریں؟ سورہ اعراف میں آواز دی:
 اَلَا لَئِنَّ الْخَلْقَ وَالْاٰمْرَ (۵۴ ویں آیت) آگاہ ہو جاؤ کہ خلق کا کنٹرول اسی کے پاس
 ہے، امر کا کنٹرول بھی اسی کے پاس ہے۔ خلق کا مالک بھی وہی ہے، امر کا مالک بھی وہی ہے۔
 اور سورہ سجدہ میں آواز دی ۳۲ واں سورہ اور پانچویں آیت اس سورہ کی: يٰۤاَيُّهَا
 الْاٰمْرُ مِنَ السَّمَآءِ اِلَى الْاَرْضِ ثُمَّ يُعْزِجُ اِلَيْهِ فِى يَوْمٍ وَّكَانَ مَقْدٰرُهَا اَلْفَ سَنَةٍ وَمَا تَعُدُّوْنَ۔
 مشکل ترین آیات میں سے ہے۔ يٰۤاَيُّهَا الْاٰمْرُ مِنَ السَّمَآءِ اِلَى الْاَرْضِ۔ اللہ امر کی تدبیر کرتا
 ہے اب اس کے لئے میرے پاس ترجمے میں کوئی دوسرا لفظ نہیں ہے۔

يٰۤاَيُّهَا الْاٰمْرُ اللہ امر کی تدبیر کرتا ہے

وَمِنَ السَّمَآءِ اِلَى الْاَرْضِ آسمان سے لے کر زمین تک

ثُمَّ يُعْزِجُ اِلَيْهِ پھر اس کا امر اس کی طرف اٹھ جاتا ہے فی یوم ایک دن میں۔

كَانَ مَقْدٰرُهَا اَلْفَ سَنَةٍ وَمَا تَعُدُّوْنَ۔ وہ ایک دن تمہاری گنتی کے مطابق ایک ہزار

سال ہے۔

اِنَّا اَنْزَلْنٰهُ فِى نَيْلٍ مِّنْ سَمٰوٰتِنَا لَعَلَّكُمْ تَهْتَكُوْنَ

یہ مبارک رات ایسی ہے کہ ہم اس میں ہر حکمت والے امر کا فیصلہ کرتے ہیں۔

سورہ رعد میں آواز دی (تیرہواں سورہ قرآن مجید کا) اس سورہ میں خدا نے قرآن پر

بات پر کرتے ہوئے کہا: وَ لَوْ اَنَّ فِرْعٰنًا سِوَرْتِ بِرِ الْاِنْسٰنِ اَوْ قَطَّعَتْ بِرِ الْاَرْضِ اَوْ عَلَّمِ بِرِ

الْبُنْيٰنِ لَبَدَّلْنَا لِقَوْلِ الْاٰمْرِ حَبِيْبًا (آیت ۳۱) سارا امر سمیٹ کے قرآن میں رکھ دیا۔

تو قرآن امر ہے اور اس کے لئے آواز دی:

اِنَّ هٰذَا الْقُرْاٰنَ يَهْدِىْ لِلْبَلٰغِ هِىَ الْاَقْوَمُ۔ یہ قرآن مضبوط ترین باتوں کی ہدایت کرتا ہے۔

میں اگر فلسفہ پہ ایک کتاب (۱) لکھوں جیسا کہ میں لکھ چکا ہوں تو مجھے توقع ہوگی کہ

لوگ اسے سمجھیں گے، عام نہ سمجھیں جو پڑھے لکھے ہوں گے اسے سمجھیں گے۔ معاشیات

کی کتاب اگر لکھ دوں تو مجھے توقع ہوگی کہ معاشیات کا طالب علم اسے سمجھے گا۔ اب قرآن

کے مخاطب اگر دنیا کے سب سے عقلمند ہیں تو، سب سے احمق مخاطب ہیں تو، اب ایسی بات کہیں جو دونوں سمجھیں۔

کتنے مشکل مرحلہ پر میں تمہیں لے آیا۔ یعنی میں کہنے یہ چاہ رہا ہوں کہ یہ جو ٹھیلہ چلا رہا ہے وہ محنت کر کے کما رہا ہے، میرا بھائی ہے۔ اس کی توہین نہیں کرنا چاہ رہا ہوں لیکن اس کے پاس علم نہیں ہے۔ اگر علم ہوتا تو توانا ہوتا۔ تو قرآن کا مخاطب رسول بھی ہے اور ٹھیلہ چلانے والا بھی ہے اور دونوں کو سمجھانا ہے تو اس طریقہ سے بات کریں کہ ہر ایک اپنے ذہن کے مطابق سمجھے۔

اب توحید کو دیکھنا: إِنَّ فِي خَلْقِ السَّمَوَاتِ وَالْأَرْضِ وَالاختلافِ اللَّيْلِ وَالنَّهَارِ آيَاتٍ لِأُولِي الْأَلْبَابِ (سورہ آل عمران آیت ۱۹۰) آسمان مخلوق ہے، زمین مخلوق ہے، دن آتا جاتا ہے، رات آتی جاتی اور ان کا یہ آنا جانا اور یہ ان کی خلقت ان میں ہم نے نشانی رکھی ہے اپنے وجود کی۔

خلقت سے گفتگو کی تاکہ سب سمجھ لیں۔ إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ (سورہ اعراف آیت ۵۴) اب فکر کی سطح کو بلند کر دیا۔ تمہارے رب نے آسمان و زمین کو چھ دنوں میں بنایا۔ دیکھو کیسے قرآن مجید توحید کا پرچار کر رہا ہے۔

وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا الْحَمِيمِينَ (سورہ انبیا آیت ۱۶) آسمان و زمین اور ان کے درمیان جو چیزیں ہیں ہم نے ان کو کھیل تماشے کے لئے نہیں بنایا۔

فَصَبِّحْتُمْ إِذْ كُنْتُمْ كَافِرِينَ عِبَادًا وَأَنْتُمْ الْكَاذِبُونَ (سورہ مومنون آیت ۱۱۵) کیا تم سمجھتے ہو کہ ہم نے تمہیں بے مقصد خلق کر دیا اور تم ہماری اس بارگاہ میں پلٹ کر نہیں آؤ گے؟

اپنی خالقیت بتلاتا چلا اور ایک مرتبہ سورہ نحل میں آواز دی۔ أَوَلَمْ يَرَوْا إِلَى مَا خَلَقَ اللَّهُ مِنْ شَيْءٍ يَتَّبِعُوا ظِلْمَهُ عَنِ الْبَيْتِ وَالشَّمَايِلِ سَجْدًا لِلَّهِ وَهُمْ لَاجِدُونَ (آیت ۲۸) یہ دیکھتے کیوں نہیں کہ ہم نے جو بھی چیز کسی شے سے بنائی اس میں سایہ رکھا۔ اب

وہ سایہ کبھی داہنے گرتا ہے کبھی بائیں گرتا ہے۔ یہ سائے جھک جھک کر اللہ کو سجدہ کر رہے ہیں۔ تمہیں سجدے کی توفیق نہیں ہوگی؟

سایے کو اللہ اپنی نشانی قرار دیتا ہے۔ سایہ دائیں بھی گرتا ہے بائیں بھی گرتا ہے۔ سائے کے گرنے کی کوئی جگہ معین نہیں ہے جدھر سورج ہوگا اس کے مخالف گرے گا۔

کبھی سورج اور سایہ ایک راستے پر نہیں ہوں گے۔ سورج نور ہے سایہ تاریکی ہے۔ یہ تو دن رات کا مشاہدہ ہے کہ سورج سامنے ہے سایہ پیچھے ہے۔ سورج پیچھے ہے سایہ سامنے ہے۔ ایک کمال تو سایہ کا یہ ہے اور سایہ کا دوسرا کمال بتاؤں۔ چلو سائے کو پکڑنے کے لئے وہ آگے آگے بھاگے گا اور تم منہ موڑ کے چلو پیچھے پیچھے آئے گا۔

علیٰ نے کہا: الدُّنْيَا ظِلُّ الزَّائِلِ۔ دنیا سائے کے علاوہ کچھ نہیں ہے۔ اس کے پیچھے جاؤ گے آگے بھاگے گی، منہ موڑ لو پیچھے آئے گی۔ علیٰ منہ موڑ کے بیٹھ گئے۔ ۲۳ برس بعد پیچھے آئی یا نہیں! آیت کو پھر دہرا رہا ہوں۔ اَوَلَمْ يَرَوْا اِلٰى مَا خَلَقَ اللّٰهُ مِنْ شَيْءٍ يَّتَفَكَّرُوْنَ ۗ ظِلُّهُ كَمَا تَمَّ نَظْمُہٗ دیکھا، کیا پوری انسانیت نے نہیں دیکھا کہ ہم نے جو چیز کسی شے سے بنائی ہے اس کا سایہ ہوتا ہے تو جو چیز شے سے بنے گی اس کا سایہ ہوگا۔ تو اگر محمدؐ کا سایہ نہ ہو تو وہ کسی شے سے نہیں بنا۔

قرآن کا اصول گفتگو سمجھ میں آ گیا کہ بڑے پہلے بڑا فلسفی بھی سمجھے، جاہل سے جاہل انسان بھی سمجھے۔ قرآن کا ایک Style ہے، قرآن کا ایک اسلوب گفتگو ہے۔ قرآن کا ایک انداز ہے اور اس میں ہر ایک کے لئے اپنی سطح فہم کی گنجائش ہے۔

اب وہ آیت پیش کر رہا ہوں جو ہزاروں مرتبہ پیش کی گئی، ہزاروں مرتبہ سنائی گئی۔ بِسْمِ اللّٰهِ الرَّحْمٰنِ الرَّحِیْمِ۔ هَلْ اَنْتَ عَلٰی الْاِنْسَانِ حَنِیْنٌ مِّنَ النَّهْرِ لَمْ یَكُنْ شَیْئًا مَّا ذُو مَرًّا ۝۱۰۰ اِنَّا خَلَقْنَا الْاِنْسَانَ۔ انسان پر ایک ایسا زمانہ گزر اجب وہ نہیں تھا۔ ہم نے انسان کو خلق کیا۔

اب ایک ایک انسان سے پوچھوں گا۔ جو یہاں بیٹھے ہیں ان سے بھی پوچھوں گا اور جو یہاں نہیں بیٹھے ہیں ان کے ویلے سے ان سے بھی پوچھوں گا۔ اور جو قیامت تک

آئیں گے ان سے بھی پوچھ رہا ہوں۔

هَلْ أُنِى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ سَيِّئًا مَّاذُ كُوِّنَا۔

ایک زمانہ ایسا آیا جب انسان نہیں تھا، میں بھی نہیں تھا، تم بھی نہیں تھے، کل نہیں تھے، آج ہیں۔ کل نہیں ہوں گے۔ فرداً فرداً ہر ایک کی سرنوشت یہی ہے۔ اللہ تم سب کو زندہ رکھے، اللہ تم سب کو سلامت رکھے۔ لیکن تقدیر یہی ہے، سرنوشت یہی ہے کہ کل نہیں تھے، آج ہیں، کل نہیں ہوں گے۔

اچھا ابھی جب کل نہیں تھے تو ہمیں لایا کون؟ یہی تو سوال ہے اور اگر اس سوال کا جواب دیدو تو میں خطِ غلامی لکھ کے دیدوں۔

لایا کون؟ ... بڑا آسان جواب ہے اور اس جواب پر خطِ غلامی نہیں دوں گا۔

بھئی! جب تم نہیں تھے تو لایا کون؟ ... میرا باپ لایا۔ اچھا انہیں کون لایا؟ ...

ان کا باپ لایا۔ ...

اچھا انہیں کون لایا؟ ... ان کا باپ لایا۔ ...

اچھا بھئی! انہیں کون لایا؟ ... ان کا باپ لایا۔ ...

جواب دیتے چلے جاؤ گے یہاں تک کہ انہیں کون لایا؟ ... ان کے باپ آدمؑ

لائے تو۔ اس سوال کو میں روکوں گا نہیں۔ آدمؑ کو کون لایا؟

میں اپنے باپ سے، وہ اپنے باپ سے وہ اپنے باپ سے ... سلسلہ آدمؑ پر رکا۔

آدمؑ کس سے؟ مٹی سے۔ اچھا مٹی کس سے؟ ... زمین سے، زمین کس سے؟ ... سورج

سے ... سورج کس سے؟ ... مادہ سے۔ سوال ختم نہیں ہوا۔ مادہ کس سے؟ تو اگر سوال کو

روکنا ہے تو ایک خالق کو تسلیم کر لو۔

سوال رک نہیں سکتا اگر کسی خالق تک جا کے نہ روکے۔ تو اب خالق نے یہ آواز دی:

إِنَّ هَذَا الْقُرْآنَ يَصْدِقُ لِقَائِي هِيَ آقَوْمٌ

نہیں میں ذرا جملہ بدل دوں تاکہ جو جوان دوستوں تک بات پہنچ جائے۔ سوال تو دو

ہیں صرف ایک تھوڑی ہے۔ ہم آئے کہاں سے؟ دوسرا سوال بتلاؤں! جائیں گے کہاں؟ اسے کیوں بھول گئے ہو۔ سوال دو ہیں اور دونوں برابر کے سوال ہیں۔

آئے کہاں سے؟... توحید سے۔ جاؤ گے کہاں؟ قیامت تک۔
تو تمہارا سفر توحید سے قیامت تک ہے۔ کتنا لمبا سفر ہے تو کیا یہ لمبا سفر اپنی عقل سے طے کر لو گے؟... نہیں۔ قَدْ جَاءَكُمْ مِنَ اللَّهِ نُزُورٌ وَ كُتُبٌ مُبِينٌ (سورہ مائدہ آیت ۱۵)
اللہ نے تمہارے پاس دو چیزیں بھیجی ہیں ایک نور بھیجا محمدؐ کی شکل میں اور ایک کتاب مبین بھیجی، کھلی ہوئی کتاب۔

قرآن نے بہت کہا: ہم نے انبیاء بھیجے ہم نے مرسلین بھیجے، قرآن بولتا رہا۔ لیکن ہم تک پہنچے یا نہیں؟ اس سوال کو اس آیت نے حل کیا۔
قَدْ جَاءَكُمْ تَمَامٌ مِّنْ تَمَامِ مَا كُنتُمْ يَرْجُونَ۔

قَدْ جَاءَكُمْ تَمَامٌ مِّنْ تَمَامِ مَا كُنتُمْ يَرْجُونَ۔ اس آیت کی طرف سے تمہارے پاس دو پہنچے ایک محمدؐ پہنچا ایک قرآن پہنچا۔
اللہ نے تمہارا کونسا بھیجا۔ اللہ نے تمہارا قرآن کونسا بھیجا۔ اگر اللہ کے نزدیک تمہارا کتاب کافی ہوتی تو قرآن کو بھیج دیتا، محمدؐ کی ضرورت کیا تھی؟

قَدْ جَاءَكُمْ تَمَامٌ مِّنْ تَمَامِ مَا كُنتُمْ يَرْجُونَ۔ بڑی مشہور آیت میں نے پڑھی ہے۔ اور اس کے بعد بڑی ہی مشہور روایت پڑھنے جا رہا ہوں مگر استدلال تو دیکھتے جاؤ نا۔

قَدْ جَاءَكُمْ تَمَامٌ مِّنْ تَمَامِ مَا كُنتُمْ يَرْجُونَ۔ ہم نے تمہارے پاس تمہارا کتاب نہیں بھیجی۔ ہم نہیں سمجھتے کہ تمہارا کتاب کافی ہوگی نہیں محمدؐ ساتھ جائے گا۔
تو پروردگار تو نے کتاب کے ساتھ محمدؐ کو بھیجا۔ محمدؐ چلے جائیں گے کتاب رہ جائے گی۔ تو اب کیا ہوگا۔

کہا: محمدؐ کو حکم دیا کہہ کے جاؤ۔ انی تارك فيكم الثقلين۔
حوالے نہیں دوں گا، بڑی مشہور روایت ہے اور کسی نے اسے چیلنج نہیں کیا۔
انی تارك فيكم الثقلين کتاب اللہ و عمرتی اہلبیتی۔

میرے محترم سننے والوں میں مختلف مسالک کے لوگ ہوتے ہیں اور وہ میری نگاہوں میں بھی ہیں ان کی خدمت میں ایک جملہ ہدیہ کرنے جا رہا ہوں۔

انی تارك فيكم الثقلين كتاب الله وعترتي اهلبيتي۔ میں تم میں دو گراں قدر چیزیں چھوڑ کے جا رہا ہوں ایک اللہ کی کتاب دوسرے میری اولاد۔

روایت اس طریقہ سے بھی آئی ہے کہ انی تارك فيكم الثقلين كتاب الله وسنتي میں تم میں دو برابر کی چیزیں چھوڑ کے جا رہا ہوں ایک اللہ کی کتاب دوسرے اپنی سنت۔

اب اگر تمہیں علم الحدیث سے شوق ہو تو جا کے دیکھنا کہ ایک راوی نے سنتی کی روایت بیان کی ہے اور بارہ راویوں نے عترتی اہل بیتی کہا ہے۔

تو میں کہنا یہ چاہ رہا ہوں کہ جب اکثریت کا مزاج ہے، اجماع کی بات کو مانتے ہو تو بارہ کی بات کو کیوں نہیں مانتے جو ایک نے کہا اسے کیوں مانتے ہو؟

لیکن میرے نزدیک دونوں صحیح ہیں۔ میرے نبی نے ”کتاب اللہ وعترتی“ بھی کہا، میرے نبی نے ”کتاب اللہ وسنتی“ بھی کہا۔ پریشان وہ ہو جس کے نزدیک سنت وعترت میں فرق ہو، میرے نزدیک سنت وہی ہے جو عترت ہے۔ عترت وہی ہے جو سنت ہے۔

اس کے بعد میرے نبی نے کیا کہا؟..... ما ان تمسکتُم بھما لن تضلوا بعدی۔ جب تک ان دونوں کے دامن کو تھامے رہو گے گمراہی سے بچے رہو گے۔

جن سے بھی کہہ رہے تھے رسول گمراہی کا اندیشہ تو تھا! گمراہی کو روکنے کے لئے کہا:

ما ان تمسکتُم بھما لن تضلوا بعدی وان ہما لن یقترضا حتی یرد الی الحوض یہ دونوں ایک ساتھ رہیں گے ان میں جدائی نہیں ہوگی، ان میں تفرقہ نہیں ہوگا یہاں تک کہ قیامت کے دن حوض تک ساتھ آئیں گے۔

قرآن عترت کے ساتھ، عترت قرآن کے ساتھ، اگر قرآن باقی ہے تو عترت کے ایک فرد کا وجود ضروری ہے۔ اب کل کی گفتگو سے میں Relate ہوا کہ اطاعت کو صرف رسولؐ یہ نہیں روکا۔ أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ۔

صاحبان امر کی اطاعت کرو۔

جاؤ دیکھو فخر الدین رازی عالم اسلام کے ایک بہت بڑے مفسر ہیں۔ ان کی تفسیر دنیا کی مشہور ترین تفسیر ہے۔ ”تفسیر کبیر“۔ انہوں نے اس آیت کے ذیل میں لکھا ہے کہ کہا گیا کہ اولی الامر کی اطاعت کرو تو یہ اطاعت کسی گنہگار کی نہیں ہو سکتی۔ یہ ویسا معصوم ہوگا جیسا رسول ہے۔

اب جاؤ ایک چیچک کر رہا ہوں تمہارے شہر میں رہتا ہوں، تم سے روزانہ کا واسطہ پڑتا ہے اگر اس چیچک کو توڑ سکو تو کل آجانا۔

کسی مسلمان بادشاہ نے، کسی خلیفۃ المسلمین نے، کسی ولی نے، کسی پیر نے، کسی مرشد نے یہ دعویٰ نہیں کیا کہ اولی الامر ہم ہیں۔ بڑے سے بڑے گزر گئے۔ کسی نے نہیں کہا کہ قرآن والے اولی الامر ہم ہیں اور اگر کہا تو آل محمد نے کہا۔

روایت سناؤں! ... اصول کافی پہلا حوالہ، تفسیر نور الثقلین دوسرا حوالہ، تفسیر صافی تیسرا حوالہ، ان کتابوں کا میں نے نام لیا جو بہت آسانی سے Available ہو جاتی ہیں ورنہ حوالے تو میرے پاس بہت ہیں۔ امام جعفر صادق علیہ السلام سے کسی نے سوال کیا کہ فرزند رسول من اولی الامر؟ یہ اولی الامر کون ہیں۔ جن کی اطاعت کا حکم ہمیں دیا گیا؟

سوال ختم ہوا کہا: نحن اولی الامر۔ اولنا علی و اخرنا مہدی۔

میں نے اپنی کتابوں سے حوالے دیے ہیں اب تمہیں حق ہے کہ کہو کہ آپ تو عالم اسلام کے لٹریچر کو دیکھ کے بولنے کے عادی ہیں۔ تو دیکھو روضۃ الاحباب فی احوال النبی و آلہ و الاصحاح تیسری جلد۔ جب یہ آیت نازل ہوئی:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ۔

تو جابر بن عبد اللہ انصاری نے کھڑے ہو کر پیغمبر اکرم سے سوال کیا (اب اس کتاب کا تعلق میرے مسلک سے نہیں ہے) کہ یا رسول اللہ ہمیں اللہ معلوم ہے اس کی اطاعت کریں گے، ہمیں رسول معلوم ہے اس کی اطاعت کریں گے، یہ اولی الامر کون ہیں؟

کہنے لگے: پہلا علیؑ ہے، دوسرا حسنؑ ہے، تیسرا حسینؑ ہے، چوتھا زین العابدینؑ ہے، پانچواں محمد باقرؑ ہے۔ بارہ تک گنائے۔

اب جو اولی الامر ماننے ہیں تو نہ پونے بارہ ماننے ہوں گے نہ ساڑھے بارہ ماننے ہوں گے۔ اب یہ بحث چھڑ گئی ہے اور اس پر میں آگے گفتگو کروں گا۔ یہ بارہ ہیں کون؟ یہاں اس بحث کو چھیڑنا نہیں ہے۔ تو رسولؐ نے کہا: میرے بارہ ہیں۔ نام بھی گنوائے۔

اور قرآن نے سورہ نساء میں آوازی: فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا۔ (آیت ۶۵)

یہ زبانی کلمے کا دعویٰ کرنے والے اس وقت تک مسلمان نہیں ہوں گے جب تک تیرے فیصلے پر ایمان نہ لائیں۔ رسولؐ نے فیصلہ کر دیا کہ بارہ ہیں۔ سورہ مزمل: اِنَّا اَرْسَلْنَا اِلَيْكُمْ رَسُوْلًا شَاهِدًا عَلَيْكُمْ كَمَا اَرْسَلْنَا اِلٰى فِرْعَوْنَ رَسُوْلًا (آیت ۱۵) دیکھو وہ رسولؐ کہتا ہے کہ اولی الامر بارہ ہیں اور اب قرآن کا فیصلہ ہم نے تمہارے پاس دیا ہے اور یہاں ہی رسولؐ بھیجا ہے جیسا فرعون کے پاس بھیجا تھا۔ قرآن نے کہا: محمدؐ موسیٰؑ جیسے توبہ جو کردار موسیٰؑ کا وہ کردار محمدؐ کا۔ جو تاریخ موسیٰؑ کی وہ تاریخ محمدؐ کی۔

سورہ اعراف میں کہا: وَ مِنَ قَوْمٍ مَّوَدَّةَ اُمَّةٍ يَّهْتَدُوْنَ بِالْحَقِّ وَ بِهٖ يَّعْبُدُوْنَ ۗ وَ قَطَعْنَا لَهُمْ اَشْجَمٰۤی عَشْرًا ۗ اَسْبَاكًا (آیات ۱۵۹-۱۶۰)

ہم نے موسیٰؑ کی قوم میں ایک گروہ رکھا ہے جو عدل پر قائم رہیں گے اور ہم نے ان کی تعداد بارہ رکھی ہے۔

پھیلیں تو بارہ، سمیٹیں تو پانچ۔ بہت کہتے ہونا پانچتن پاک۔ اور اعتراض بھی بہت کیا جاتا کہ یہ اصطلاح کہاں سے آگئی پانچتن پاک کی۔ یہ کس قرآن میں لکھا ہے؟ شیخ فارسی، تن فارسی، پاک فارسی تو یہ تینوں لفظ فارسی ہیں تو اس کا تعلق اسلام سے کیا ہے؟

بہت اعتراض کیا جاتا ہے اور ہم اعتراض سنتے بھی ہیں اور اگر اعتراض میں دم ہو تو اسے قبول بھی کرتے ہیں۔ میں نے اس منبر سے بہت پہلے ایک روایت پیش کی تھی اور اس روایت کو ایک آیت کے ساتھ جوڑ کے تمہیں ہدیہ کروں گا۔

فَتَكَلَّمْنَا آدَمَ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ۔ (سورہ بقرہ آیت ۳۷) آدمؑ نے اپنے رب سے کچھ کلمات سیکھے۔ وہ کلمات دہرائے اللہ کی بارگاہ میں۔ اللہ نے ان کی توبہ قبول کر لی وہ توبہ کا قبول کرنے والا ہے ہی۔

حضرت عبداللہ ابن عباسؓ بیان فرماتے ہیں: میں موجود تھا اور نبی اکرمؐ سے پوچھا گیا کہ یا رسول اللہ وہ کلمات کیا تھے جن کے دہرانے سے آدمؑ کی توبہ قبول ہوئی۔

آپؐ نے فرمایا وہ کلمات یہ تھے۔ اللھم انی اسئلتک بحق محمدؐ وعلیؑ وفاطمہ والحسن والحسین۔ اِلَّا تَبْتِی فَاَنْتَ تَوَّابٌ الرَّحِیْمُ۔ مالک تجھے واسطہ محمدؐ کا، تجھے واسطہ علیؑ کا، تجھے واسطہ فاطمہؑ کا، تجھے واسطہ حسنؑ کا، تجھے واسطہ حسینؑ کا میری توبہ کو قبول فرما تو توبہ کو قبول فرمانے والا ہے۔

کلمات سکھلائے تھے۔ اور کلمات کیا ہیں۔ محمدؐ، علیؑ، فاطمہؑ، حسنؑ، حسینؑ۔

محمدؐ کلمہ ہے، علیؑ کلمہ ہے، فاطمہؑ کلمہ ہے، جو خود کلمہ ہو اگر اس کا نام کلمہ میں آجائے تو اعتراض کیا ہے؟ کبھی تو انصاف کی بات کر لیا کرو۔

آدم علیہ السلام مصطفیٰ بندے ہیں خلیفۃ اللہ فی الارض ہیں۔

ہم سب کے باپ ہیں۔ پہلے نبی ہیں۔ جنت سے نکلے تھے۔ (یہ گستاخی تو نہیں کروں گا کہ نکلے گئے تھے) اور جنت میں واپس جانے کی شرط کیا ہے؟ پختن کا وسیلہ اختیار کرو۔ جب تمہارا باپ اس وسیلہ کے بغیر جنت میں نہ جا سکا تو تمہاری حیثیت کیا ہے! پختن۔ شیخ پانچ۔ تن۔ افراد۔ پاک، پاکیزہ یہ بات تو صحیح ہے کہ یہ تینوں لفظ فارسی ہیں اور فارسی کی دین میں گنجائش کہاں ہے؟ دین میں تو فقط عربی ہوتی ہے اور جب سے تیل نکل آیا عربی اور بھی زیادہ ہوتی ہے۔

اچھا تو اب جاؤ ابو عبد اللہ حاکم نیشاپوری۔ ان کا تعلق میرے مسلک سے نہیں ہے۔ اور عالم اسلام کے بہت ہی بڑے محدث ہیں۔ اتنے بڑے ہیں کہ نام سے لوگ کانپ جاتے ہیں۔ ان کی کتاب ”المستدرک“ اس کو دیکھنا۔

مستدرک حاکم میں اس روایت کو دیکھنا اور ابن کثیر بہت ہی بڑے مفکر ہیں ان کے نام سے بھی لوگ گھبراتے ہیں۔ ان کی تفسیر میں دیکھنا۔

جب یہ آیت نازل ہوگی: **إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُفَّهَاتِهِمْ**۔ تو حضرت ابو سعید خدریؓ اور حضرت ام سلمہؓ ام المؤمنین۔ ان دونوں نے کہا کہ انہا نزلت فی الخمسة۔

تطہیر کی آیت پانچ کے لئے آئی۔ محمدؐ، علیؑ، فاطمہؑ، حسنؑ اور حسینؑ۔

تطہیر کی آیت پانچ کے لئے آئی۔ میں پھر دہرا رہا ہوں۔ تطہیر کی آیت پانچ کے لئے آئی۔ تو جو رہے تطہیر کو کہتے ہیں پاک اور پانچ کو کہتے ہیں پنجتن۔ پنجتن پاک ثابت ہوا یا نہیں۔ اب جملہ سنو۔ پنجتن پاک۔ یہ ہماری بنائی ہوئی اصطلاح نہیں ہے۔ صحابہ کرام، اہمات المؤمنین کی بنائی ہوئی اصطلاح ہے۔

انہوں نے کہا: ان پانچ کے لئے طہارت کا اعلان ہوا۔ تو طہارت بھی آگئی۔ پانچ بھی آگئی اسی کو کہتے ہیں پنجتن پاک۔ لیکن جمہوریت کا زمانہ ہے اور ہر ایک کو حق ہے اپنے پنجتن بنائے جیسا کہ بنائے گئے اور نشریاتی وسیلے سے اعلان کیا گیا۔ ہوگا تا تمہیں علم اس بات کا؟ اس دنیا میں سانس لے رہے ہو، اس زمین پر چل رہے ہو، یہاں کے نشریاتی وسیلوں پر تمہاری نگاہیں ہیں۔ کسی نے کہا پنجتن پاک فلاں بن فلاں۔

بھی ٹھیک ہے میں ابھی پڑھ کے گیا ہوں کہ جب خدا اور رسولؐ فیصلہ کر دیں تو ان کے فیصلے پر سر تسلیم خم کر دو۔ اب اگر کوئی مفسر قرآن بھی ہو اور قرآن کے فیصلے پر خم نہ ہونا چاہے تو میں اور آپ کیا کر سکتے ہیں؟

تو کہا کہ پنجتن پاک یہ کون سی اصطلاح ہے اور پنجتن پاک تو فلاں بھی ہو سکتے ہیں

اور فلاں بھی ہو سکتے ہیں۔ تو جمہوریت کا زمانہ جو چاہے اپنے لئے نئے نئے پختن معین کر لے۔ لیکن ہمیں بھی تو حق ہے کہ ہم دعا کریں کہ یارب تو اسے اس کے پختن کے ساتھ اٹھا ہمیں ہمارے پختن کے ساتھ اٹھا۔

سمٹیں تو پانچ ہیں۔ پھیلیں تو بارہ ہیں۔ کیا روایت بھول گئے۔

من مات ولم يعرف امام زمانہ Controvrsial نہیں ہے۔ عقائد نفسی میں دیکھ لینا۔ اب اور حوالے کیا دوں۔ بڑی مشہور کتاب ہے جو عقیدوں میں پڑھائی جاتی ہے۔ اس عقیدے کی کتاب کی روایت سنتے جاؤ۔

من مات ولم يعرف امام زمانہ مات میتة الجاهلیة۔ جو مر جائے اور اپنے زمانے کے امام کو نہ پہچانے۔ یہ تو نہیں ہے نا کہ جو مر جائے اور اپنے زمانے میں امام نہ بنائے۔ یعنی آپ پر پہچاننے کو فرض کیا گیا ہے بنانے کو فرض نہیں کیا گیا۔

بھئی میں کیا عرض کروں۔ ابھی تو روایت پڑھ کے گیا ہوں۔ انی تارك فيكم الثقلين میں تم میں اپنی اولاد کو چھوڑ کے جا رہا ہوں بنا کے نہیں۔ تو جب نبی کو بنانے کا حق نہ تھا تو آپ کو کس نے دیدیا؟

یہ مجلسیں اسی امامت کے تعارف کے لئے ہیں۔ اسی توحید کے تعارف کے لئے ہیں، اسی نبوت کے تعارف کے لئے ہیں۔ جن کا تعارف پختن کرا کے گئے۔

ان مجلسوں میں حسین کا تعارف ہوتا ہے کہ اگر حسین سمجھ میں آ گیا تو سلسلہ کے سارے لوگ سمجھ میں آ جائیں گے۔

میرا مولا دوسری محرم کو اپنے ذوالجناح پر سوار چل رہا تھا۔ پیچھے پیچھے اہل حرم کے ناقے تھے۔ دائیں بائیں بنو ہاشم کے جوان تھے۔ ایک مرتبہ چلتے چلتے گھوڑے نے چلنے سے انکار کیا۔ کہا: دوسری سواری لاؤ۔ وہ گھوڑا بھی نہیں چلا۔ کہا: تیسری سواری لاؤ۔ سواری بدلی وہ گھوڑا بھی نہ چلا۔ سات سواریاں بدلی ہیں۔ سب سواریوں نے چلنے سے انکار کیا۔ کہا: ابوالفضل یہ جو گاؤں نظر آ رہا ہے اس کے لوگوں کو تو بلاؤ۔

گاؤں والے آئے کہا: اہل قریہ بتلاؤ اس بستی کا نام کیا ہے؟

کسی نے کہا: غاضریہ ہے۔

کہا: کوئی اور نام؟

کہا: فرزندِ رسول ماریہ ہے۔

امام پوچھتے گئے، اور نام، اور نام۔

کہا: کوئی اور نام۔

ایک بوڑھا بیچھے سے بولا۔ یقال لھا کرب بلا۔ اس بستی کا نام کربلا ہے۔

بس یہ سننا تھا کہ حسینؑ ابن علیؑ نے آواز دی: واللہ ہذا کرب و بلا۔

یہ کرب و ابتلا کی منزل ہے (اور اس کے بعد جو جملے فرمائے وہ آج تک تاریخوں

میں محفوظ ہیں۔) یہاں ہماری سواریاں بیٹھ جائیں گی، ہمارے ناقے رک جائیں گے۔

ہمارے چھوٹے بچے اس زمین پہ ذبح کئے جائیں گے۔

ہمارے اہل حرم کو اس سر زمین پر اسیر کر لیا جائے گا۔ عباسؑ خیمے لگاؤ۔

خیمے لگے۔ شہزادی زینبؑ سکینہ کو گود میں لے کر اس خیمے میں تشریف لے گئیں جو

ان کے لئے معین تھا جیسے ہی زمین پر بیٹھیں ایک گردوغبار اڑا اور بچی کے بالوں پر بیٹھ گیا

کہا: فضہ ذرا حسینؑ کو بلا لے۔

حسینؑ آئے کہا: بھیا! یہ کیسی زمین ہے کہ جس کی مٹی میری بیٹی کے بالوں کو گرد آلود

کر رہی ہے؟ یہ کہہ کر حسینؑ کے سامنے شہزادی زینبؑ نے ایک مٹھی خاک اٹھائی اسے سونگھا

اور سونگھ کے پھینک دیا۔ کہا: بھیا! ایک بات کہوں؟

کہا: کہو!

کہا: بھیا اس مٹی سے تمہارے خون کی خوشبو آ رہی ہے۔ کہیں دور نکل چلو۔

کہا: بہن اب تو قیامت تک یہیں رہنا ہے۔

یہ کہہ کر باہر آئے۔ اور کہا: اہل قریہ کو بلاؤ۔

اہل قریہ آئے کہا: اس زمین کا مالک کون ہے؟

زمین کا مالک سامنے آیا۔ ساٹھ ہزار درہم میں وہ زمین خریدی۔

کیا حسینؑ زمین خریدے بغیر نہیں رک سکتے تھے؟ رک سکتے تھے۔ چاہتے تھے کہ میری ملکیت بن جائے تاکہ جب حملہ ہو تو جارج وہ کہلائے۔

جارجیت کے اعلان کے لئے ساٹھ ہزار درہم میں زمین خریدی اور خریدنے کے بعد اسے واپس کر دی کہ لے اب یہ زمین تیری ملکیت ہے میں نے خریدی تھی لیکن تجھے بہہ کر رہا ہوں۔ لیکن ایک شرط ہے کہ میری قبر کے چاروں طرف زراعت نہ کرنا۔ دوسری شرط یہ کہ اگر کوئی میری قبر کا پتہ پوچھتے ہوئے آجائے تو اسے نشان قبر بتلا دینا۔ تیسری شرط میرے زائر کو تین دن اپنا مہمان رکھنا۔ چوتھی شرط جب یزید کے فوجی اپنے کشتوں کو دفن کر کے چلے جائیں تو تم ہمیں بھی دفن کر دینا۔

بنی اسد نے قبول کیا۔ جب جارہے تھے تو پکار کے کہا: اپنی عورتوں کو بھیج دینا۔

بنی اسد کی عورتیں آئیں کہا: بنی اسد کی عورتو! میں تمہاری شہزادی فاطمہؑ زہرا کا بیٹا ہوں، میں زینبؑ کا بھائی ہوں۔ تمہارے مرد اگر ہمیں دفن کرنے سے اجتناب کریں تو تم پانی بھرنے کے بہانے آنا اور ہمیں دفن کر دینا۔

جب عورتیں روتی ہوئی جا رہی تھیں تو کہا: اپنے بچوں کو بھیج دینا۔

جب بچے آئے تو کہا: بچوں مجھے پہچانتے ہو۔ میں سکیئہ کا باپ ہوں۔ میں علی اصغرؑ کا باپ ہوں۔ اگر تمہارے ماں باپ ہمیں دفن نہ کریں تو تم کھیلنے کے بہانے سے آنا اور ایک ایک مٹھی خاک اٹھا کر ہماری لاش پر ڈال دینا۔

حسینؑ کو دفن ہونے کی کتنی خواہش تھی۔ مگر میں کیا کروں۔ جب سرنوکؑ نیزہ پر آ گیا تو عمر سعدؑ نے آواز دی: اب جوان گھوڑوں کی نعل بندی کریں۔

جب گھوڑوں کی نعل بندی ہو گئی تو ایک مرتبہ شمر نے آگے بڑھ کے عباسؑ کے لاشے کو ہٹا دیا۔ حُر کے قبیلے والوں نے حُرؑ کے لاشے کو ہٹا دیا۔ بنی امیہ نے اکبرؑ کے لاشے کو ہٹا دیا۔ ہر ایک قبیلہ آیا اپنے قبیلے والے کے لاشے کو اٹھا کر لے گیا۔ اب اکیلا حسینؑ کا لاشہ تھا۔ دوڑ رہے تھے اور ایک بی بی چیخ رہی تھی: نانا! آپ کے جنازے پر فرشتوں نے نماز پڑھی تھی یہ آپ کے نواسے کا جنازہ ہے۔

مجلس سوم

عزیزانِ محترم ”منصب ہدایت اور قرآن“ کے عنوان سے یہ ہمارا تیسرا سلسلہ گفتگو ہے وہ دو آیات جو سرنامہ کلام ہیں اور جن کی ایک ہی آیت کی تلاوت کا شرف حاصل کر رہا ہوں اس آیت کا آغاز ہے:

إِنَّ هَذَا الْقُرْآنَ يَهْدِي لِلَّذِي هُوَ أَقْوَمُ ثُمَّ كَيْفَ تَسْمَعُونَ
 کرتا ہے ان ساری حقیقتوں کی طرف جو مضبوط ترین ہیں۔ مضبوط ترین حقائق اور مضبوط ترین عقائد کی ہدایت قرآن کرتا ہے۔ یہ آیت مبارکہ سورہ بنی اسرائیل کی ہے۔

سورہ بقرہ میں ارشاد فرمایا: شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ لِّقِيَمِ الْهُدَىٰ وَالْفُرْقَانِ (آیت ۱۸۵)۔ یہ رمضان کا مہینہ اس میں ہم نے قرآن کو نازل کیا اور یہ قرآن: هُدًى لِّلنَّاسِ۔ ہدایت ہے پوری انسانیت کے لئے۔

ذرا سا قرآن کو سمجھتے چلو کہ خود قرآن نے اپنے بارے میں کیا کہا۔ وہ سورہ بنی اسرائیل اور یہ سورہ بقرہ اور اب سورہ حجر کے آغاز میں ارشاد فرمایا:

بِسْمِ اللّٰهِ الرَّحْمٰنِ الرَّحِیْمِ۔ اَلَمْ تَلِكْ اِلٰیكَ الْكِتٰبَ وَقرآنِ مُبِیْنٍ۔
 یہ آیتیں ہیں اور قرآنِ مبین ہے۔ اور اسی سورہ میں آگے چل کر خداوند عالم نے ارشاد فرمایا:

(پوری پوری آیتیں نہیں پڑھ رہا) اِنبِیْكَ سَبْعًا مِّنَ السَّمٰوٰتِ وَالْقُرْآنِ الْعَظِیْمِ۔

یہ قرآن عظیم ہے۔

دیکھ رہے ہو قرآن کے لئے کیسی کیسی صفتیں بیان کر رہا ہے پروردگار۔ یہ قرآن مبین ہے، یہ قرآن عظیم ہے، اس قرآن میں ہدایت ہے۔ یہ تھا پندرہواں سورہ۔ اور اب سولہواں سورہ۔

هُدًى وَرَحْمَةً لِّقَوْمٍ يُؤْمِنُونَ۔ (آیت ۶۴) یہ قرآن ہدایت ہے، یہ قرآن رحمت ہے ان لوگوں کے لئے جو صاحبان ایمان ہیں۔

بِسْمِ اللّٰهِ الرَّحْمٰنِ الرَّحِیْمِ۔ یٰسَ ۙ وَ الْقُرْآنِ الْحَکِیْمِ۔ یہ قرآن حکمت والا قرآن۔
دیکھو کیسے کیسے قرآن مجید پر گفتگو ہو رہی ہے۔

بِسْمِ اللّٰهِ الرَّحْمٰنِ الرَّحِیْمِ۔ قی ۙ وَ الْقُرْآنِ الْمَجِیْدِ۔ قی یہ قرآن مجد و بزرگی والا قرآن ہے۔
سورہ واقعہ میں آواز دی گئی آیت۔ اِنَّهُ لَقُرْآنٌ کَرِیْمٌ فِی کِتٰبٍ مُّکْتُوْمٍ لَا یَسْتَأْذِنُ اِلَّا بِالْاِطْمَیْنٰنِ۔ یہ باکرامت قرآن ہے۔ کریم باکرامت۔ ہم نے اسے کتاب مکنون میں رکھا ہے اور اسے چھون نہیں سکتے مگر صرف وہ لوگ جو پاک ہوں۔

ہم نے تاریخ میں پڑھا مہاتما گاندھی (قرآن کو) چھوتے تھے، ہم نے تاریخ میں پڑھا جارج برنارڈ شاہ (قرآن کو) چھوتا تھا۔ اور آیت کہہ رہی ہے کہ چھون نہیں سکتے مگر وہ لوگ جو پاک ہوں۔ تو مطلب قرآن کا کاغذ نہیں ہے۔ اس کے معنی کو چھون نہیں سکتے۔ لفظوں کو جو چاہے چھوئے مگر معنی کو سوائے پاک کے کوئی چھون نہیں سکتا۔ اب یہ عجیب مشکل ہے کہ قرآن کہے کہ معانی بیان کریں گے پاک لوگ اور ہر نجس ٹی وی پر بیٹھ جائے۔ بھی! کوئی تو پاک ایریا رکھو۔ کوئی تو معیار رکھو تفسیر قرآن کا۔ جو صحیح پڑھ نہ سکے وہ تفسیر کرے!!
یہ قرآن کریم ہے، یہ قرآن حکیم ہے۔ یہ قرآن مجید ہے۔ یہ قرآن بصائر ہے۔

وَ تَنْزِیْلٍ مِّنْ الْقُرْآنِ مَا هُوَ شِفَاؤٌ وَرَحْمَةٌ لِّلْمُؤْمِنِیْنَ۔ (سورہ بنی اسرائیل آیت ۸۲) اس قرآن میں شفا ہے۔

اس قرآن میں رحمت ہے صاحبان ایمان کے لئے
وَ لَا یَزِیْدُ الظّٰلِمِیْنَ اِلَّا خَسَارًا یہ قرآن مومنوں کے لئے شفا ہے، ظالموں کے لئے نقصان ہے۔ اور اتنا بڑا قرآن کہ:

بِسْمِ اللّٰهِ الرَّحْمٰنِ الرَّحِیْمِ۔ اِنَّا اَنْزَلْنٰهُ فِی لَیْلَةِ الْقَدْرِ ﴿۱﴾ وَمَا اَدْرٰکُکَ مَا لَیْلَةُ الْقَدْرِ ﴿۲﴾
 لَیْلَةُ الْقَدْرِ حَبِیْبَةٌ مِّنْ اَلْفِ سَنَةٍ۔ جس رات میں اترا وہ رات ساری راتوں سے افضل۔ اور
 جس انسان پر اترا وہ ہم جیسا؟

قرآن کو سمجھتے ہو۔ قرآن کتاب ہدایت ہے۔

اب میں ان پڑھے لکھے نوجوانوں کو مخاطب کر رہا ہوں (بزرگوں کو نہیں) جن کا تعلق
 کالجوں اور یونیورسٹیوں سے ہے۔ مجھے بتلاؤ کہ کتاب بڑی ہوتی ہے یا موضوع بڑا ہوتا
 ہے۔ ایک سوال۔

موضوع بڑا ہوتا ہے۔ اچھا بھی سچی بات بھی یہی ہے۔ موضوع۔ سیاسیات،
 سماجیات، معاشیات، تاریخ، جغرافیہ، علم الحیوان، علم الانسان، منطق، فلسفہ، موضوع گنتے
 جاؤ اور ہر موضوع پر ہزاروں کتابیں لکھی گئیں۔ اگر ایک کتاب سے موضوع کا حق ادا
 ہو جاتا تو ضرورت نہیں دوسری کتاب کی۔

کتابیں آ رہی ہیں اور یہ دلیل ہے کہ موضوع بڑا ہے۔ کتابیں چھوٹی ہیں۔ اگر قرآن
 کوئی موضوع معین کر دیتا تو قرآن چھوٹا ہو جاتا موضوع بڑا ہو جاتا۔

یہ جملہ میں ان نوجوانوں کو ہدیہ کر رہا ہوں جو بار بار پوچھتے ہیں کہ قرآن کا کوئی
 موضوع ہی سمجھ میں نہیں آتا۔ کبھی ادھر کی باتیں، کبھی ادھر کی باتیں۔ کبھی موسیٰؑ کا تذکرہ
 ہے، پھر دریا کا تذکرہ آیا، پھر درخت کا تذکرہ آ گیا، پھر پہاڑ کا تذکرہ آ گیا، کوئی ربط تو
 ہے نہیں۔

تو بھی آپ کو ستاروں میں ربط نظر آیا؟ درختوں میں ربط نظر آیا؟ کائنات میں
 اللہ کا ایک الگ منصوبہ ہے۔ جو منصوبہ تکوین میں ہے وہی منصوبہ قرآن میں ہے۔

ابھی درختوں کی قطار چل رہی تھی کہ پہاڑ آ گیا۔ ابھی پہاڑ ختم نہں ہوا تھا کہ دریا
 شروع ہو گیا۔ تو کبھی تم نے کہا کہ درخت ہی درخت ہوتے یہ بیچ میں پہاڑ کہاں سے
 آ گیا۔ پہاڑوں کو ایک طرف رکھ دیتا۔ درختوں کو ایک طرف رکھ دیتا۔ سارے دریا ایک

طرف رکھ دیتا نہیں! جہاں جس کی ضرورت ہے وہاں رکھا۔

لَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ (سورہ بنی اسرائیل آیت ۸۹) اور اس کو ذرا سی لفظ کی تبدیلی کے ساتھ بھی فرمایا ہے۔

لَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ (سورہ کہف آیت ۵۳) دونوں طرح سے یہ آیت آئی ہے۔ ہم نے اس قرآن میں سب کچھ بیان کر دیا۔

اچھا تو جب قرآن میں سب کچھ بیان کر دیا تو اس قرآن کی جلالت دیکھو اور پھر صاحب قرآن کو سمجھنے کی کوشش کرو۔ بہت عجیب و غریب آیتیں ہدیہ کروں گا اور اگر یہ آیتیں پہنچ گئیں تو میری آج کی محنت سوارت ہے۔ سب کچھ ہے قرآن میں اور لانے والا ایک ہے۔ اللہ نہیں آیا تھا کہنے کے لئے کہ یہ میری کتاب ہے اسے مانو۔

جبریلؑ براہ راست میرے پاس نہیں آئے تھے۔ میرے نبیؐ نے کہا یہ اللہ کی کتاب ہے۔ میں نے مانا۔

تو اگر نبیؐ کچھ کہہ دے تو اسے مانو۔ دلیل بتلاؤں۔ سورہ حاقہ ۶۹ واں سورہ قرآن مجید کا۔ اِنَّهٗ لَقَوْلٌ رَّسُوْلٍ كُوْنِيْمٍ۔ یہ قرآن رسول کریمؐ کا قول ہے (عجیب و غریب بات ہے) کیا عزت دی ہے اللہ نے اپنے محمدؐ کو۔

آف دی ریکارڈ ایک جملہ سنتے جاؤ، اِنَّهٗ لَقَوْلٌ رَّسُوْلٍ كُوْنِيْمٍ۔ محمدؐ کون؟..... کریم کیا سورہ انفطار کی وہ آیت بھول گئے۔ يَا أَيُّهَا الْإِنْسَانُ مَا عَدَاكَ بِرَبِّكَ الْكُوْنِيْمِ۔ انسان سمجھتا کیوں نہیں۔ تیرا رب کریم ہے۔ رب کریم، محمدؐ کریم۔

مقام محمدؐ عربی کو پہچانو۔ رب کریم۔ محمدؐ کریم۔ اور سورہ واقعہ اِنَّهٗ لَقَوْلٌ رَّسُوْلٍ كُوْنِيْمِ۔ اللہ کریم۔ اللہ کی کتاب کریم۔ اللہ کا محمدؐ کریم۔ اب ان تینوں کی نمائندگی کون کرے؟..... مجھ سے نہ پوچھنا ان سے پوچھنا جو کہتے ہیں: کرم اللہ وجہہ۔

اِنَّهٗ لَقَوْلٌ رَّسُوْلٍ كُوْنِيْمِ۔ یہ قرآن کریم رسولؐ کا قول ہے۔ تَنْزِيْلٌ مِّنْ رَّبِّ الْعَالَمِيْنَ (یہ میں نے درمیان میں پڑھ دی تاکہ کوئی شبہ نہ ہونے پائے) یہ رب العالمین کی تنزیل

ہے۔ وَ مَا هُوَ بِقَوْلِ شَاعِرٍ قَلِيلًا مَّا تُؤْمِنُونَ ﴿۱﴾ وَلَا بِقَوْلِ كَاهِنٍ قَلِيلًا مَّا تَدَّكَّرْتُمْ ﴿۲﴾
تَنْزِيلٌ مِّن رَّبِّ الْعَالَمِينَ۔ (سورہ حاقہ آیات ۴۱ تا ۴۳)

یہ قرآن کسی شاعر کا قول نہیں ہے۔ یہ قرآن کسی جادوگر کا قول نہیں ہے۔
کہتے تھے کہ یہ شاعر ہے، غیر سنجیدہ باتیں کرتا ہے۔ آج کے شاعر کی بات نہیں کر رہا
ہوں لیکن اس زمانے کا شاعر وہ جو ادھر ادھر کی اڑائے اور غیر سنجیدہ باتیں کرے۔
مشروکوں کے تین ہی تو الزام تھے۔ اور وہ تینوں الزام آج سے سترہ سال پہلے میں
نے بیان کئے تھے۔

کسی نے کہا: یہ شاعر ہے۔ اس کی باتیں نہ سنو۔ غیر ضروری باتیں کرتا ہے۔
کسی نے کہا: یہ جادوگر ہے اس کی بات نہ سنو۔ جادوگر ہے جادو کرنے لگا۔
ایک جگہ یہ ہے کہ تمہارا نبی مجنوں نہیں ہے۔ یعنی تین ہی الزام لگے۔ شاعر
ہے، جادوگر ہے، مجنون ہے۔ پروردگار نے سورہ نون والقلم میں کہا:

بِسْمِ اللّٰهِ الرَّحْمٰنِ الرَّحِیْمِ۔ ن وَالْقَلَمِ وَمَا يَبْطُرُونَ ﴿۱﴾ مَا أَنْتَ بِمَعْشَرَ تَارِكٍ بِمَجْنُونٍ۔
حبیب تو مجنون نہیں ہے۔ جو تجھ پر تہمت جنون لگائے وہ مجنون ہے۔

تو سورہ نون والقلم میں تہمت جنون کو رفع کیا اور سورہ حاقہ کی دو آیتوں میں کہا:
یہ میرا نبی یہ رسول کریم شاعر نہیں ہے۔ یہ شاعر کا قول نہیں ہے جو تم سن رہے ہو۔
یہ شاعر کا قول نہیں ہے، یہ جادوگر کا قول نہیں ہے، یہ رب العالمین کی تنزیل ہے۔
اب سنو گے اس کے بعد کی آیت؟ اگر بعد کی آیت سنو تو تمہیں قرآن کے چمچرہ ہونے
کا بھی یقین آ جائے گا اور پروردگار کا جلال بھی سمجھ میں آ جائے گا۔

وَلَوْ تَقَوَّلَ عَلَيْنَا بَعْضُ الْأَقَاوِيلِ ﴿۱﴾ لَأَخَذْنَا مِنْهُ بِالْيَمِينِ ﴿۲﴾ ثُمَّ لَقَطَعْنَا مِنْهُ
الْوَتِينَ۔ (سورہ حاقہ آیات ۴۴ تا ۴۶) اگر میرا محمد ایک لفظ بھی جھوٹ میری طرف
منسوب کر دے تو ہم اس کا ہاتھ پکڑ کے اس کی گردن کاٹ دیں گے۔

تور دیکھ رہے ہو!

کیا حفاظت ہے زبان رسولؐ کی! یہی سبب ہے کہ سورہ یس میں آواز دی۔

وَمَا عَلَّمْنَاهُ الشُّعْرَ وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْآنٌ مُّبِينٌ ﴿٦٨﴾ لِيُنذِرَ مَنِ كَانَ حَيًّا وَيَجْعَلَ الْقَوْلَ عَلَى الْكَافِرِينَ (آیات ۶۸، ۶۹)۔ ہم نے اپنے حبیب کو شعر کہنا نہیں سکھایا۔

اس کی شان کے لائق بھی نہیں ہے۔ ہوگی شاعری بڑے کمال کی چیز

لیکن مَا عَلَّمْنَاهُ الشُّعْرَ۔ ہم نے اپنے حبیب کو شعر کہنا نہیں سکھلایا۔

وَمَا يَنْبَغِي لَهُ اور اس کی شان کے لائق بھی نہیں ہے کہ وہ شعر کہے۔

إِنْ هُوَ إِلَّا ذِكْرٌ وَقُرْآنٌ مُّبِينٌ۔ وہ جو کہتا ہے وہ ذکر ہے یا قرآن ہے۔

لِيُنذِرَ مَنِ كَانَ حَيًّا اس لئے کہ اسے ہدایت کرنی ہے۔ جب ہدایت کرنی ہے تو یا

قرآن دے گا یا ذکر کر دے گا۔

ہم نے اسے شعر کہنا نہیں سکھایا اس لئے کہ اس کا کام ہے ہدایت کرنا۔ تو اب یا

قرآن کہے گا یا ذکر کہے گا۔

اب ذرا ان دانشوروں سے مخاطب ہو جاؤں جو شاعر بھی نہیں ہیں اور شعر کو پسند بھی

کرتے ہیں۔ اور اتفاق وقت یہ ہے کہ غلطی سے میں بھی شعر کہتا ہوں۔ شعر کی بنیاد ہے مبالغہ

اب وہ اچھا ہو یا برا۔ مبالغہ کے معنی جانتے ہو؟ ضرورت سے زیادہ بڑھ کے بیان کر دینا۔

نازکی اس کے لب کی کیا کہیے

پنکھڑی اک گلاب کی سی ہے

میر تقی میر کا شعر ہے۔ کیا واقعی لب کی نازکی گلاب کی پنکھڑی جیسی ہے؟ شاعر نے

کہہ دیا کہ اس کے ذہن میں ایک تصور پیدا ہوا اس نے کہہ دیا۔ تو شاعر کا ایک کام ہے

مبالغہ۔ شاعر رائی کو پریت بناتا ہے۔ اور پریت کو رائی بناتا ہے۔ حقائق ملحوظ نہیں رکھے

جاتے۔ شعر میں حقائق محفوظ نہیں ہوتے۔ شعر میں مبالغہ ہے۔ شعر میں تشبیہ ہے، شعر میں

مجاز ہے، استعارہ ہے اور ان کا تعلق حقیقت سے نہیں ہے تو اگر پیغمبر شعر کہتے تو پتہ نہ چلتا

کہاں حقیقت ہے کہاں مجاز ہے۔

بہت دقیق مرحلوں سے گزار رہا ہوں۔ تمہارے کام کی بات کہنے جا رہا ہوں۔ اگر رسول شعر فرماتے! شعر بھی ایک حسن ہے دنیا کا۔ ایک خوبصورتی ہے دنیا کی شعر۔

لیکن مَا عَلَّمْنَاهُ الشُّعْرَ۔ ہم نے اپنے حبیب کو شعر کہنا نہیں سکھلایا
وَمَا يَتَّبِعُ لَهٗ اور اس کی شان کے لائق بھی نہیں ہے۔

إِنَّ هُوَ إِلَّا ذِكْرٌ وَقُرْآنٌ مُّبِينٌ بھی ہم کبھی جھوٹ بولیں، کبھی سچ بولیں، کبھی طنز کریں، کبھی گالی دیں، کبھی تقیہ کریں، کبھی تور یہ کریں، ہماری بات کی کتنی ہی قسمیں مگر محمد کی بات کی فقط دو قسمیں۔

إِنَّ هُوَ إِلَّا ذِكْرٌ وَقُرْآنٌ مُّبِينٌ۔ محمد یا قرآن کہے گا یا ذکر کہے گا۔ اس کے علاوہ کوئی تیسری قسم نہیں ہے تو میرا محمد جو بھی بولے گا وہ ذکر ہے یا قرآن ہے۔ تو اگر بھائی کے لئے کہہ دے من کنت مولاه فهذا علی مولا۔

اب قول رسول کا وزن سمجھ میں آ گیا۔ وَمَا عَلَّمْنَاهُ الشُّعْرَ وَمَا يَتَّبِعُ لَهٗ إِنَّ هُوَ إِلَّا ذِكْرٌ وَقُرْآنٌ مُّبِينٌ جو بولے وہ ذکر ہے یا قرآن ہے۔

یہ تو قول کی بات ہو رہی تھی اور عمل۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ہم نے رسول اللہ میں تمہارے لئے پیروی رکھی ہے۔ تمہارے لئے اسوہ رکھا ہے۔ وہ جو کرتا جائے تم کرتے جاؤ، وہ جو بتاتا جائے کرتے جاؤ، جو کرتا جائے کرتے جاؤ۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔ اللہ کے رسول میں قیامت تک کے لئے (یہ لفظ میں نے بڑھایا ہے اور گرامر کی روشنی میں بڑھایا ہے)۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔ تمہارے نبی میں، ہمارے رسول میں تمہارے لئے پیروی کا بہترین نمونہ ہے۔ اب نبی پر واجب ہے کہ وہ دکھلاتا جائے ہم کرتے جائیں۔ اس نے نماز پڑھ کے دکھلانی ہم نے عمل کیا۔ ہمارے نبی پر واجب ہے کہ وہ دکھلاتا جائے ہم نے عمل کیا۔ ہمارے نبی نے روزہ رکھ کر دکھلایا ہم نے عمل کیا۔ ہمارے نبی نے جہاد کر کے دکھلایا ہم نے عمل کیا۔ ہمارے نبی نے حج کر کے دکھلایا ہم نے حج کیا تو

اگر ہمارا نبی مگسی کو ہاتھوں پر اٹھا کر دکھلائے تو کیا اس کو مولا جانا ضروری نہیں ہوگا؟
 مولیٰ، ولی ایک ہی چیز ہے، ولایت اللہ سے قریب ہونا۔ ولی کے معنی اللہ سے قریب۔
 ایک بزرگ ہیں شیخ احمد سرہندی۔ بہت بڑے عالم گزرے ہیں اپنے زمانے کے۔
 عارف باللہ اپنے زمانے کے جنہیں دنیا مجدد الف ثانی کے نام سے یاد کرتی ہے۔ الف
 کے معنی ہزار۔ یہ جو دوسرا ہزار ہوا ہے ہجری سن کا۔ تو کتنی بڑی شخصیت ہوگی۔ ان کی کتاب
 ہے ”مکتوبات“ اور اب اتفاقات وقت سے تمہاری خوش قسمتی سے وہ اردو میں موجود ہے۔
 اور اس کتاب سے تمہیں ایک چھوٹا سا Quotation دے کے آگے بڑھ جانا چاہ رہا ہوں۔
 انہوں نے یہ لکھا کہ اللہ سے قریب ہونے کے صرف دو راستے ہیں۔ یا نبی سے قریب
 ہو جاؤ یا ولی سے قریب ہو جاؤ۔ اس کے بعد انہوں نے لکھا کہ نبوت تو ختم ہو گئی اب تم ولی
 ہی سے قریب ہو سکتے ہو اور ولایت کا مرکز ہیں علیؑ ابن ابی طالب۔ اس کے بعد انہوں نے
 جملہ لکھا۔ ”اور اس ولایت میں، علیؑ کی ولایت کی سرداری میں کوئی ان کا شریک نہیں ہے۔“
 کوئی نہیں۔ کوئی نہیں۔

اب علیؑ ہیں ولایت کا مرکز۔ ولایت کا مطلب ہے قریب ہو جانا۔
 میں پہلی تقریر میں یہ جملہ کہہ کے گیا تھا کہ کسی امام کو کسی طیب سے نسخہ لکھواتے
 ہوئے نہیں دیکھا گیا۔ آج کسی بزرگ نے، کسی جوان نے، کسی شخص نے یہ پوچھ لیا کہ
 جب ضربت لگی تھی تو جراح بلایا گیا تھا۔ لکھنے والے نے جواب خود دیدیا۔ کہ جب ضربت
 لگی تھی تو جراح بلایا گیا تھا علیؑ نے نہیں بلایا تھا۔ بلایا گیا تھا۔ اس لئے کہ علیؑ تو رمضان کی
 ابتداء سے کہہ رہے تھے کہ اس مہینے میں، میں اس دنیا سے جانے والا ہوں۔

تو علیؑ نے تو نہیں بلایا کسی چاہنے والے نے بلادیا اور یاد رکھو کہ آل محمد کے مرد کسی
 دوا سے ٹھیک نہیں ہوتے۔ رسولؐ بیمار تھے، چادر سیدہؓ نے ٹھیک کر دیا۔ علیؑ کو آشوب چشم
 ہوا، لعاب دہن رسولؐ سے ٹھیک ہو گئے۔ حسینؑ بیمار ہوئے منت سے ٹھیک ہو گئے، تو عوام
 اور ہیں عوام کے امام اور ہیں۔

مجھے محمد و آل محمد کی بشریت سے انکار نہیں ہے۔ بشر ہیں اور تھوڑا بہت کھانا پینا، سونا جاگنا بشری تقاضے تو پورے ہوں گے اس سے انکار نہیں ہے لیکن انہیں صرف بشر نہیں سمجھنا اس لئے کہ پچھلی قوموں کا Problem یہی تھا۔ نوخ آئے کہا: یہ ہم جیسا ہے۔

ابراہیم آئے مشرک نے کہا: یہ ہم جیسا ہے۔ انبیاء آتے رہے اور مشرک کہتا رہا: یہ ہم جیسا ہے۔ اور آج مشرک تو نہیں لیکن کلمہ پڑھنے والے خدا معلوم آبائی عقائد کس حد تک رائج ہو گئے ہیں کہ آج بھی میرے نبی گواہنا جیسا سمجھا جاتا ہے۔

یہ جملہ میں نے اپنی پہلی تقریر میں کہا تھا آج پھر کہہ رہا ہوں کہ کوئی امام اپنی طبعی موت سے نہیں مرا۔ بارہواں تو زندہ ہے نا! گیارہ کے گیارہ امام کوئی اپنی طبعی موت سے نہیں مرا۔ طبعی موت سے وہ مرے جس کے اعضاء میں انحطاط پیدا ہو جائے۔ اور اعضاء میں انحطاط اس لئے ہو کہ مرض آجائے اور مرض اس لئے وہ کہ وہ بد پرہیزی کرے اور جو کمال طہارت پہ ہو بد پرہیزی کر نہیں سکتا۔

تو ہر ایک شہید ہوا پہلے سے لے کر گیارہویں تک تو اب اللہ کو کوئی نیا کام تو نہیں کرنا ہے نا! اس کو بچانے کے لئے! بس صرف دشمنوں سے ہٹا لینا ہے۔

یہ جملہ یاد رکھنا اور کبھی اس جملے کی تشریح کروں گا کہ بارہویں کے لئے اللہ کو کوئی نیا کام نہیں کرنا ہے۔ بھئی! لوگ مار دیتے ہیں تو یہ مر جاتے ہیں۔ اس لئے اسے دشمنوں سے محفوظ کر دو تو یہ زندہ رہے گا۔

اب پھر واپس چلو مجدد الف ثانی کی طرف۔ انہوں نے کہا: اللہ سے قریب ہونے کے دو راستے ہیں ایک نبوت جو ختم ہو گئی اور ایک ولایت جس کا قطب علی ہے۔ اور اس کے بعد وہ جملہ لکھتے ہیں کتاب میں نہ ملے تو مجھے چیخ کر دینا۔ کہنے لگے اس ولایت میں علیؑ کا کوئی شریک نہیں ہے۔ سوائے فاطمہؑ کے، حسنؑ کے، حسینؑ کے۔

میں Conclude کر رہا ہوں۔ مجدد الف ثانی نے کہا کہ اگر اللہ سے قریب ہونا ہے تو محمدؐ سے قریب ہو جاؤ۔ علیؑ سے قریب سے ہو جاؤ۔ فاطمہؑ سے قریب ہو جاؤ۔ حسنؑ

سے قریب ہو جاؤ۔ حسینؑ سے قریب ہو جاؤ۔

بھئی! انہی پانچوں کو تو ہم بچتے کہتے ہیں۔ میں لمبے لمبے Quotation دینے کا عادی نہیں ہوں لیکن میں نے کہا کہ تمہارے کام کی بات ہے تو میں تم تک پہنچا دوں۔

اب یہاں تک پہنچ گئے ناکہ قرب خدا کا ایک راستہ محمدؐ ایک راستہ ولایت، ولایت کے سردار علیؑ اور ان کے ساتھ ولایت میں شریک فاطمہؑ، حسنؑ، حسینؑ، اس کے بعد کا جملہ سنو گے؟ کہنے لگے کہ ماضی میں کوئی ولی نہیں بنا جب تک علیؑ کی مدد شامل نہ ہوئی ہو۔

اب علیؑ کہاں سے چلا ہے کہاں تک جائے گا! کوئی ولی نہیں بنا جب تک علیؑ کی مدد شامل نہ ہوئی ہو۔ اس کوئی میں وہ بھی شامل ہے جو مریمؑ کی گود میں کہہ رہا تھا:

إِنِّي عَبْدُ اللَّهِ اللَّهُ ابْتَدَأَ الْكَتَابَ وَجَعَلَنِي نَبِيًّا مَجْهِي فِي اللَّهِ نِيَّتِي كِتَابَ دِينِي۔

اب یہ الگ مسئلہ ہے کہ عیسیٰؑ مریمؑ کی گود میں اعلان کریں کہ مجھے گود سے کتاب مل گئی اور کوئی گود میں آ کر کتاب کی تلاوت شروع کر دے۔

اب ہم آئے ہیں منقولات کی طرف یعنی احادیث کی طرف۔ ابھی تمہارے سامنے ایک عارف کا قول پیش کیا اس سے پہلے آیات پیش کر رہا تھا۔ اب اگر حوالے دینے شروع کروں اور روایات میں اختلاف کتنے ہیں وہ بیان کرنا شروع کروں تو الحمد للہ میرے ذہن میں تو ہے لیکن اگر ان کو بیان کروں تو وقت میں گنجائش نہیں ہے۔ کئی گھنٹے درکار ہیں۔ لیکن جو روایت پیش کروں گا ریاض النظرہ میں ملے گی، شفاء قاضی ایاز میں ملے گی۔

بڑے بڑے محدثوں کے نام لے رہا ہوں میں سبط ابن جوزی کی تذکرہ الخواص میں ملے گی۔

علامہ ہندو سینی کی فرائد السمطين میں ملے گی۔ سید علی ہمدانی کی مودۃ القرنی میں ملے گی۔ شیخ حنفی قدوسی کی کتاب ینال مع المودۃ میں بھی مل جائے گی۔ الفاظ مختلف ہیں اگر سب بیان کروں تو بڑی دیر لگ جائے گی۔

میرے نبیؐ نے کہا: جب میں نے جنت کی سیر کی تو زبیرؓ نے کہا: یا علیؑ! مکتوباً علی باب الجنۃ۔

میں نے جنت کے دروازے پر لکھا دیکھا:

لا الہ الا اللہ، محمد رسول اللہ علیٰ اخوہ رسول اللہ۔ علیٰ رسول کا بھائی ہے، اب بھائی ہونے میں کون سی کرامت ہے؟ اگر یاد رہ جائے تو مجھ سے پوچھ لینا پھر بتلاؤں گا۔ یہ ایک روایت ہے۔

دوسری روایت۔ میرے نبی نے کہا:

روایت مکتوباً علیٰ باب الجنة لا الہ الا اللہ محمد رسول اللہ ایدہ تعالیٰ۔ پہلا نام اللہ کا دوسرا نام رسول اللہ کا تیسرا نام علیٰ کا۔ لا الہ الا اللہ محمد رسول اللہ ایدہ تعالیٰ۔

میں نے اپنے رسول کو مضبوط کیا علیٰ کے ساتھ۔ اس میں یہ نہیں ہے کہ میں نے رسول کو مضبوط کیا ہے علیٰ کی تلوار سے۔ نہیں علیٰ سے پورا علیٰ تائید ہے۔ دو روایتیں ہو گئیں۔ تیسری روایت۔ پیغمبر فرماتے ہیں کہ لکھا ہوا دیکھا۔

لا الہ الا اللہ محمد رسول اللہ، علیٰ ولی اللہ۔ جب علیٰ ولی اللہ لکھ کر وہ بزرگ محدثین مسلمان رہے تو ہم پڑھنے سے کافر کیسے بن جائیں گے۔ کہنے لگے کہ قرآن میں تو نہیں ہے۔ علیٰ ولی اللہ۔

کلمہ کیا ہے لا الہ الا اللہ۔ مُحَمَّدٌ رَّسُولُ اللّٰهِ۔ یہ مُحَمَّدٌ رَّسُولُ اللّٰهِ سورہ فتح کی آیت ہے۔ مُحَمَّدٌ رَّسُولُ اللّٰهِ وَالَّذِينَ مَعَهُ اَشِدَّاءُ عَلٰی الْكٰفِرِيْنَ رَحِيْمًا بَيْنَهُمْ تَلٰوْمٌ رَّحِيْمًا سَجِدًا يَّبْتَغُوْنَ فَضْلًا مِّنَ اللّٰهِ وَرِضْوَانًا بڑی طویل آیت ہے۔

محمد رسول اللہ فقط ایک مقام پر ہے۔ صرف سورہ فتح میں سورہ فتح کب نازل ہوئی؟ مدینہ میں۔ سن کیا تھا؟ سن چھ ہجری۔

تو اسلام کے انیس برس بعد یہ جملہ آیا ہے۔ مُحَمَّدٌ رَّسُولُ اللّٰهِ۔ تو اب ہم نے پوچھا کہ جملہ تو آیا نہیں تھا وہ بڑے بڑے جو مسلمان ہو رہے تھے وہ محمد رسول اللہ کس آیت سے پڑھ رہے تھے۔ کہا: آیت نہیں حدیث سے پڑھ رہے تھے۔ تو تمہارا کلمہ تو حدیث پر رک

جائے اور ہم سے آیت کا مطالبہ کرتے رہو!!

کر بلا کی جنگ ولایت اور شیطنت کی جنگ ہے۔ ایک جملے سے کر بلا تک جا رہا ہوں۔ میرا مولا سفر میں ہے۔ کسی ساتھی نے آواز دی: اللہ اکبر!

کہا: اللہ بڑا تو ہے لیکن یہ موقع کیا تھا۔

کہا: کھجور کے درخت نظر آرہے ہیں۔

کسی نے کہا: اس علاقے میں کھجور کے درخت نہیں ہیں۔

امام نے کہا: غور سے دیکھو۔

جب غور سے دیکھا گیا تو تیزروں کی انیاں نظر آئیں۔

خُر کا رسالہ قریب آیا۔ یہاں رسالہ تھا۔ حسینؑ نے پانی پلایا۔ جب خُر کی پوری فوج نے پانی پی لیا تو کہا: بھیا عباس! اب ذرا جانوروں کو بھی پلا دو۔ (یہ جانوروں کے حقوق کا خیال) اور دیکھو عباس! جانور اس وقت تک سیراب نہیں ہوتا جب تک تین مرتبہ پانی سے منہ نہ اٹھالے۔

جب سب پانی پی چکے تو ایک مرتبہ حسینؑ ابن علیؑ نے اپنے گھوڑے کا رخ موڑا۔ گھوڑے کا رخ موڑنا تھا کہ خُر بہت بڑا بہادر ہے اس نے آگے بڑھ کر حسینؑ کے گھوڑے کی لگام تھام لی۔ یہ جسارت ہے، یہ گستاخی ہے اور یہ چھوٹا آدمی کر نہیں سکتا۔ خُر نے گھوڑے کی لگام تھام لی۔ حسینؑ ابن علیؑ کو جلال آ گیا کہا: ثقلتک امک یا خُر۔ خُر تیری ماں تیرے ماتم میں بیٹھے۔ تیری یہ مجال کہ میرے گھوڑے کی لگام تھام لے۔

خُر نے لگام چھوڑ دی۔ کاہنے لگا کہا: فرزند رسول! آپ نے تو میری ماں کا نام لے لیا لیکن آپ کی والدہ ماجدہ کا نام میں وضو کے بغیر کیسے لے لوں۔

میں نے کبھی ایک جملہ کہا تھا اور جی چاہتا ہے کہ وہ جملہ بھی تم سے کہہ دوں جب حُر نے کہا تھا کہ میں آپ کی والدہ ماجدہ کا نام وضو کے بغیر لے نہیں سکتا۔ عباسؑ قریب نہیں تھے۔ دور تھے۔ عباسؑ کے کانوں تک یہ جملہ پہنچ گیا۔ ایک مرتبہ وہیں سے تلوار کھینچی اور

گھوڑے کو بھگاتے ہوئے قریب آئے اور کہنے لگے: یہ کس کی ماں کا نام لے رہا تھا؟
نوحرم کی شام کو حرنے یزید کی فوج کے سرداروں کو یہ احسان یاد دلایا کہ ہم تو تمہاری
فوج کے ہیں نا! حسین نے ہم کو پانی پلایا تھا لیکن کسی نے اقرار نہیں کیا۔

صبح تک ٹھلٹا رہا۔ اس کا بھائی مصعب آیا۔ کہا: سوتے کیوں نہیں؟
جانتے ہو حرنے کیا جواب دیا؟ اپنے بھائی کا ہاتھ تھاما اور خیمہ حسینی کے پیچھے پہنچا۔
کہا: بھائی کچھ آوازیں سن رہے ہو؟

کہا: ہاں کچھ چھوٹے بچے العطش العطش پکا رہے ہیں۔
حسین کے بچے بیاس سے پوری رات سوئے نہیں۔
صبح ہوئی۔ پانچ حملے یزید کی طرف سے ہوئے۔ جنہیں حملہ مغلوبہ کہا جاتا ہے اور
اس کے بعد حسین نے آواز بلند کی۔ هل من ناصر ینصرنا۔
یہ حسین کی پہلی آواز ہے۔ حسین نے سات مرتبہ استغاثہ کی آواز بلند کی ہے اس
میں سے یہ پہلی آواز تھی۔

خرکچکپانے لگا۔ آیا پسر سعد کے پاس۔ کہا: یہ جنگ ٹل نہیں سکتی۔
کہا: نہیں وقت گزر گیا۔
کہا: پھر حسین سے جنگ کرے گا۔
کہا: ہاں ایسی جنگ ہوگی کہ ہاتھ کٹ کے گریں گے، سروں کی بارش ہوگی۔ اب
جنگ ٹل نہیں سکتی۔

یہ سن کے پلٹا۔ اور پلٹنے کے بعد اپنے بیٹے کے کان میں کہنے لگا: میں جہنم میں جانا
پسند نہیں کرتا۔ کیا تو میرے ساتھ جنت میں چلے گا؟
کہا: بابا میں تیار ہوں۔

خرچلا، حر کا بیٹا علی چلا، حر کا بھائی مصعب چلا، حر کا غلام چلا۔ جب قریب پہنچا تو حر
نے اپنے عماعے کو زمین پر پھینک دیا، اپنی زرہ الٹ دی۔ تلوار میان میں رکھ لی اور اپنے

دونوں ہاتھ اپنے سر پر رکھے اور کہا: اللھم انی جنیت۔ مالک گناہ ہو گیا۔ اگر بخش دے تو تیرا کرم ہوگا۔ یہ کہہ کر سر زمین کر بلا کو چوما اور چومنے کے بعد دوڑتا ہوا گیا:

السلام علیک یا ابا عبد اللہ۔ مولا بخشش ہے؟

کہا: آؤ حرم ہمارے مہمان ہو۔

خُرا گیا۔ حرنے کئی جنگیں لڑی ہیں۔

ایک منزل پر اپنے بیٹے کو بلایا اور کہا: بیٹا تو جا میدان میں۔

بیٹا چلا حسینؑ کی خدمت میں آیا کہا: مولا میں جا تو رہا ہوں لیکن دل کوتلی نہیں ہے ایک مرتبہ میرے سامنے کہہ دیں کہ آپ نے میرے باپ کی تقصیر کو معاف کر دیا ہے۔

کہا: میں نے معاف کیا، میرے نانانے بھی معاف کیا، میری ماں فاطمہؑ زہرانے بھی معاف کیا، میرے بابا علی مرتضیٰ نے بھی معاف کیا۔

خُرا کا بیٹا میدان میں آیا۔ جنگ کرتا رہا ایک مرتبہ گھوڑے سے زمین پر آیا۔ خُرا کا بیٹا پکار کر کہنے لگا۔ بابا مدد کو آؤ۔

خُرا شیری طرح تلوار کو کھینچ کر مقتل کے اندر داخل ہو گیا اور پکار کے کہنے لگا:

میرے بیٹے تو کہاں ہے، میرے بیٹے تو کہاں ہے؟

اب خُرا کے بیٹے کی آواز نہیں آرہی تھی۔ ”میرے بیٹے تو کہاں ہے؟“

ایک مرتبہ حسینؑ کی آواز آئی: خُرا میرے پاس آ جا تیرا بیٹا میرے پاس ہے۔

اب جو خُرا پہنچا تو دیکھا کہ اس کے بیٹے کا سر حسینؑ کے زانو پر ہے۔ چہرے کی مٹی صاف کر رہے ہیں۔ اس نے کہا: مولا آپ نے یہ کیا غضب کیا۔ آپ میرے بیٹے کے لاشے پر آئے۔

کہا: خُرا کسی باپ کے دل میں اتنی طاقت نہیں ہے کہ اپنے بیٹے کا لاشہ اٹھائے۔

ارے میں حسینؑ سے کیسے کہوں کہ مولا کسی میں طاقت نہیں ہے لیکن آپ ابھی یا علیؑ

کہہ کے علی اکبرؑ کا لاشہ اٹھائیں گے۔

مجلس چہارم

عزیزان محترم سورہ بنی اسرائیل کی نویں اور دسویں آیت کے ذیل میں یہ ہمارا چوتھا سلسلہ گفتگو ہے۔ اس سلسلہ گفتگو کا عنوان ہے ”منصب ہدایت اور قرآن“ ان آیات میں پروردگار عالم نے یہ ارشاد فرمایا کہ: **إِنَّ هَذَا الْقُرْآنَ يَهْدِي لِلَّذِينَ هُوَ أَقْوَمُ**۔ یہ قرآن جو تمہارے پاس ہے یہ ہدایت کرتا ہے بہترین عقیدوں کی۔ **وَيُذَكِّرُ الْمُؤْمِنِينَ**۔ اور یہ مومنین کو خوش خبری سناتا ہے۔ **الَّذِينَ يَعْمَلُونَ الصَّالِحَاتِ** وہ مومنین جو اچھے عمل کرتے ہیں۔ صالح کی جمع مونث ہے صالحات۔

وہ مومنین جو اچھے عمل کرتے ہیں انہیں یہ قرآن خوش خبری سناتا ہے۔ کس بات کی؟ **أَنْ لَّهُمْ أَجْرًا كَثِيرًا**۔ کہ ہم انہیں قیامت میں کبیرا اجر دیں گے۔ کبیر کے معنی بڑا۔ **وَأَنَّ الَّذِينَ لَا يُؤْمِنُونَ بِالْآخِرَةِ** اور وہ لوگ جو آخرت پہ ایمان نہیں رکھتے **أَخْتَدُوا الْقُرْآنَ عَدْوًا**۔ ہم نے ان کے لیے انتہائی دردناک عذاب مہیا کر رکھا ہے۔ اب ظاہر ہے کہ گفتگو کا چوتھا مرحلہ ہے اور ہر مرحلہ میں موضوع کے تقاضوں کو پورے ہوتے جانا ہے۔

يَعْمَلُونَ الصَّالِحَاتِ۔ وہ مومنین جو صالحات کرتے ہیں، اچھے عمل کرتے ہیں ان کو اللہ اجر کی خوش خبری سناتا ہے۔ اللہ نے مومن کو بغیر عمل صالح کے بہت کم تسلیم کیا ہے۔ جو لوگ قرآن فہمی کا ذوق رکھتے ہیں ان کی خدمت میں عرض کر رہا ہوں۔

مومن جو عمل صالح کرے۔ یَعْمَلُونَ الصَّالِحَاتِ۔ کیا بھول گئے سورہ نحل میں آواز دی:
مَنْ عَمِلَ صَالِحًا قَدْ كَرِهَ أُوَانُثَىٰ وَهُوَ مُؤْمِنٌ (آیت ۹۷) جو بھی عمل صالح کرے وہ مرد
ہو یا عورت ہو شرط یہ ہے کہ مومن ہو۔ اس آیت کو ذہن میں رکھنا بلکہ میں ایسی آیتیں پڑھ
دوں جو میرے سننے والوں سے بہت فریب ہیں۔

بِسْمِ اللّٰهِ الرَّحْمٰنِ الرَّحِیْمِ۔ وَالَّذِیْنَ وَ الرَّیْثُوْنَ ۝ وَ طُوْرِ سِیْنِیْنَ ۝ وَ هٰذَا الْبَلَدِ
الَّذِیْنَ ۝ لَقَدْ خَلَقْنَا الْاِنْسَانَ فِیْ اَحْسَنِ تَقْوِیْمٍ ۝ ثُمَّ رَدَدْنٰهُ اَسْفَلَ سَافِلِیْنَ ۝ اِلَّا الَّذِیْنَ
اٰمَنُوْا وَعَمِلُوا الصَّالِحٰتِ۔

اور اب تیسرا سورہ۔ بِسْمِ اللّٰهِ الرَّحْمٰنِ الرَّحِیْمِ۔ وَالْعَصْرِ ۝ اِنَّ الْاِنْسَانَ لِرَبِّهِۦ لَكٰفٍ
اِلَّا الَّذِیْنَ اٰمَنُوْا وَعَمِلُوا الصَّالِحٰتِ۔

ایمان لاؤ عمل صالح کرو۔ ایمان لاؤ عمل صالح کرو۔ یعنی کہنا یہ چاہ رہا ہوں کہ تنہا
ایمان کافی نہیں ہے۔ ایمان کی کچھ شرطیں ہیں ان شرطوں کو پورا ہونا ہے۔

تم مجھ سے تیس سال سے قرآن مجید کی آیات سننے کے عادی ہو گئے ہو اور یہ میری
مجبوری بھی ہے اس لیے کہ لوگ قرآن کو کافی سمجھتے ہیں۔

ابھی مجھے قائم علی شاہ صاحب نظر آئے تھے اور اب نظر نہیں آرہے ہیں، ابھی یہ تو ہے
کہ قائم قائم ہے۔ لیکن کراچی والا قائم تو موجود ہے نا! قائم علی شاہ صاحب، اقبال حیدر
صاحب اور دوسرے بزرگ جو یہاں موجود ہیں تو کیا میں ان کا شکریہ ادا کروں؟

میاں سنو! یہ لوگ وزیر رہے ہیں اور ان شاء اللہ پھر ہوں گے لیکن اس بات کو یہ
ذہن میں رکھ لیں کہ وزارت چلتی پھرتی چھاؤں ہے۔ کبھی اس کے سر پر کبھی اس کے پر۔ تو
اگر وزارت سے سرخرو ہونا چاہو تو وزارت سرخروئی نہیں کرتی۔ تمہاری عزت میں اضافہ ہوگا
خدمتِ ملت سے اور ذکرِ حسینؑ میں شرکت سے۔

تو ایمان لاؤ اور عمل صالح کرو۔ تنہا ایمان کافی نہیں ہے جب تک کچھ شرائط ساتھ
میں نہ ہوں۔ سورہ عنکبوت ۲۹ واں سورہ۔ اور اس سورہ کا آغاز۔ بِسْمِ اللّٰهِ الرَّحْمٰنِ الرَّحِیْمِ۔

الْم ۞ أَحْصَبَ النَّاسُ أَنْ يُتْرَكَوَا أَنْ يَقُولُوا آمَنَّا وَهُمْ لَا يُفْتَنُونَ۔

کیا لوگوں کا یہ خیال ہے کہ وہ کہیں گے کہ ہم مومن ہو گئے تو ہم ان کا ایمان مان لیں گے؟ نہیں ہم ان کا امتحان لیں گے۔

زبانی دعویٰ (کافی) نہیں ہے۔ ہم ان کا امتحان لیں گے تو پروردگار امتحان ہے کیا؟ اگر ساری آیتیں سنانی شروع کر دی تو بڑا وقت چاہیے ہوگا لیکن کچھ تو سنتے جاؤ (کہ) مومنین سے اللہ نے کس طریقے سے بات کی۔ سورہ حج میں کہنے لگا:

يَا أَيُّهَا الَّذِينَ آمَنُوا اذْكُرُوا اسْمَ اللَّهِ إِذْ تَأْكُلُونَ وَأَقْبِلُوا لِحَيْثُ مَوَّجَاتِهِمْ لَعَلَّكُمْ تَتَّقُونَ ۝
وَجَاهِدُوا فِي اللَّهِ حَقَّ جِهَادِهِ۔ (آیات ۷۷-۷۸)

اے ایمان لانے والو! رکوع کرو، سجدہ کرو، خیر کے کام کرو، جہاد کرو۔

سورہ بقرہ میں آواز دی۔ يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ (آیت ۱۵۳)

اے ایمان لانے والو! صبر سے مدد مانگو۔ صلوٰۃ سے مدد سے مانگو۔

پھر سورہ بقرہ میں آواز دی: يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى

الَّذِينَ مِنْ قَبْلِكُمْ (آیت ۱۸۳)

ایمان لانے والو! ہم نے روزے کو واجب کر دیا، روزہ رکھو۔

پھر آواز دی سورہ بقرہ میں: يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ (آیت ۱۷۸)

ہم نے قصاص کو بھی واجب کر دیا۔

آگے بڑھتی جا رہی ہے بات اور خداوند عالم صاحبان ایمان کو خطاب کر رہا ہے۔

يَا أَيُّهَا الَّذِينَ آمَنُوا! يَا أَيُّهَا الَّذِينَ آمَنُوا، يَا أَيُّهَا الَّذِينَ آمَنُوا، اے ایمان لانے والو!

اے ایمان لانے والو! اے ایمان لانے والو۔ اے کافرو! پورے قرآن میں نہیں ہے۔

اے منافقو! پورے قرآن میں نہیں ہے۔ اے مسلمانو! پورے قرآن میں نہیں ہے۔

پڑھے لکھے لوگ تشریف فرما ہیں بہت پڑھے لکھے شہر کا پڑھا لکھا مجمع تشریف فرما

ہے۔ کوئی تو اٹھ کے اعتراض کرے کہ کیا يَا أَيُّهَا الَّذِينَ آمَنُوا ہے؟ اے کافر!

نہیں اللہ نے نہیں کہا، قُلْ يَا أَيُّهَا الْكَافِرُونَ۔

حبیب تم بات کرو۔ قُلْ يَا أَيُّهَا الَّذِينَ آمَنُوا إِن كُنْتُمْ مُؤْمِنِينَ فَتَسَبُّوا الْمَوْتِ إِن كُنْتُمْ صَادِقِينَ ①

حبیب کہہ اے یہودیو! تو (خدا) جس سے خوش نہ ہو اس سے براہ راست بات ہی نہیں کرتا۔

قُلْ: حبیب تو بات کر۔

اب پھر واپس چلو۔ يَا أَيُّهَا الَّذِينَ آمَنُوا اذْخُلُوا فِي السِّلْمِ كَآفَّةً (سورہ بقرہ آیت ۲۰۸) اے ایمان لانے والو! امن کے دائرے میں آ جاؤ۔ ایک دوسرے کے ساتھ مار کاٹ نہ کرو۔

قرآن ہے جو تمہاری خدمت میں ہدیہ کر رہا ہوں۔ کہنے لگا:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ (مائدہ ۳۵)

اے ایمان لانے والو! اللہ کا تقویٰ اختیار کرو اور اسی تک پہنچنے کے لیے وسیلہ بناؤ۔ میں نے امتحان لے لیا ایک جملہ سے اپنے سینے والوں کا۔ یہ جو نوجوان بیٹھے ہوئے خوش ہو رہے ہیں نا ان کا امتحان لے لیا۔ میں نے کیا ترجمہ کیا؟ اے ایمان لانے والو! اللہ کا تقویٰ اختیار کرو اور وسیلہ بناؤ۔ میں نے یہ جملہ کہا یہ تمہارا امتحان تھا۔

نہیں وسیلہ بناؤ نہیں وَابْتَغُوا إِلَيْهِ الْوَسِيلَةَ۔ اس تک پہنچنے کے لیے وسیلہ تلاش کرو۔ تمہارا کام تلاش کرنا ہے بنانا نہیں ہے۔ اس تک وسیلے کے بغیر نہیں پہنچو گے۔ تمہارا کام وسیلہ بنانا نہیں ہے، وسیلے کو تلاش کرنا ہے تو گزارش یہی ہے۔ دست بستہ کہ یا اللہ مدد کے ہم بھی مسکرتے ہیں لیکن کبھی کبھی اس آیت پر بھی تو نگاہ ڈال لیا کرو۔

اسی سورہ مائدہ میں کہا: يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ كَوْمَةً كَالِهَةِ (آیت ۵۴)

اے ایمان لانے والو! اگر تم میں سے کوئی مرتد ہو جائے تو ہو جائے ہمیں فکر نہیں ہے۔ (اگر قرآن نے کہا منافق ہے تو پھر ہے۔ اگر قرآن نے کہا کہ مومن ہے تو پھر ہے۔ اگر قرآن نے کہا کہ کوئی کافر ہے تو پھر ہے۔ قرآن مومنوں پہ بات نہیں کرتا۔ قرآن کہہ رہا ہے کہ کوئی مرتد ہو جائے تو ہو جائے ہمیں پرواہ نہیں ہے تو کوئی نہ کوئی تو مرتد ہوا ہوگا!) میں نے پوری آیت نہیں پڑھی لیکن اس آیت کے ترجمے پر ایک بار پھر غور کر لو۔ اے ایمان لانے والو! اگر کوئی مرتد ہوتا ہے یعنی دین سے باہر جاتا ہے، چلا جائے ہمیں کوئی پرواہ نہیں ہے اللہ کے پاس تو ایک قوم ہے اور اس قوم کی خصوصیت کیا ہے

يُحِبُّهُمْ وَاللَّهُ اور رسول کو دوست رکھتا ہے۔ وَيُحِبُّونَكَ اور اللہ اور رسولؐ اسے دوست رکھتے ہیں۔ تو مرتد ہو جاؤ تو ہو جاؤ ہمارے پاس تو ایسا ہے۔

اب مجھے معلوم نہیں کہ وہ (مرتد) کون ہے یہ میرا مسئلہ نہیں ہے کہ مرتد کون ہے لیکن ایک بات سمجھ میں آگئی۔ اللہ کہتا ہے کہ مرتد ہو جاؤ ہمیں کوئی پرواہ نہیں ہے ہمارے پاس ایک ایسا ہے جو ہمارا محبت، ہمارا محبوب ہے۔ اب اگر یہ محبت اور محبوب سمجھ میں آ گیا تو مرتد بھی سمجھ میں آ جائے گا۔

میرے نبیؐ نے کہا: کل اسے علم دوں گا جو خدا کو دوست رکھتا ہوگا خدا اسے دوست رکھتا ہے۔ سورہ انفال آٹھواں سورہ قرآن مجید کا:

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ (آیت ۲۴)

اے ایمان لانے والو! اگر رسولؐ پکارے فوراً لبیک کہو۔ اگر نماز کے لیے پکارے فوراً آؤ۔ اگر روزے کے لیے پکارے فوراً روزہ رکھو۔ اگر حج کے لیے پکارے فوراً حج کرو یعنی رسولؐ جو کہتا جائے وہ کرتے جاؤ اور اگر کبھی جنگ میں پکار لے تو اسے لبیک کہنا۔

يَا أَيُّهَا الَّذِينَ آمَنُوا کی بہت آیتیں ہیں میرے پاس لیکن مجھے آگے جانا ہے۔ ایمان لانے والو! یہ کرو۔ ایمان لانے والو! یہ کرو۔ یہی ہے نا ایمان لانے والوں سے خطاب: نتیجہ کیا ہے؟

نتیجہ یہ ہے کہ ہمیں چلنا ہے اس کی مرضی پر۔

یہ خلاصہ ہے پوری گفتگو کا۔ ہمیں چلنا ہے اس کی مرضی پر ہمیں عمل کرنا ہے اس کے قانون پر۔ دیکھو تم جس ملک میں ہوتے ہو اس کے قانون پر عمل کرنا ہے۔ اگر کوئی جرم کرنے اور عدالت میں جا کر کہہ دے کہ مجھے نہیں معلوم تھا کہ یہ جرم ہے تو سچے گانہیں۔ معلوم کرنا ضروری ہے۔

تو اب اللہ کی مرضی معلوم کرو کہ ہے کیا۔

میں ذرا سا بات کو بدل دوں۔ دیکھو اس بات کو یاد رکھنا کہ تمہاری تخلیق کے سبب تمہارے والدین ہیں۔ والدین نے تمہیں خلق کیا۔ ظاہری خلقت، مجازی خلقت۔ وسیلہ بنے ہیں اس دنیا میں تمہاری اس خلقت کا تمہارے والدین۔ جب تم تھوڑے سے بڑے ہوئے تو اب ماں کو بھی فکر ہے کہ بچہ اچھی تعلیم حاصل کر لے، اچھی تربیت حاصل کر لے۔ باپ بھی یہی چاہتا ہے کہ اس کی تعلیم بہت اچھی ہو جائے، اس کی تربیت بہت اچھی ہو جائے۔ کس کی خواہش ہے؟ باپ کی، ماں کی۔

یہ ہیں کون؟ تمہارے مجازی خالق۔ تو کیا اس حقیقی خالق کی یہ خواہش نہیں ہوگی کہ بندہ پڑھ جائے اور اچھا ہو جائے۔۔۔ بھی! اسی پڑھانے کا نام تو ہدایت ہے۔

اور یہی کہا اس آیت میں: **إِنَّ هَذَا الْقُرْآنَ يَهْدِي لِلَّذِي هُوَ أَوْفَوْا**۔ میں موضوع سے متصل ہو گیا۔ تمہید اسی موضوع کے لیے تھی۔ **إِنَّ هَذَا الْقُرْآنَ يَهْدِي لِلَّذِي هُوَ أَوْفَوْا**۔ یہ کتاب ہم نے بھیجی ہی اس لیے ہے کہ یہ ہدایت کرے بہترین عقیدوں کی، یہ ہدایت کرے بہترین علوم کی، یہ ہدایت کرے بہترین فلسفوں کی۔

إِنَّ هَذَا الْقُرْآنَ يَهْدِي لِلَّذِي هُوَ أَوْفَوْا وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا۔ اور یہ قرآن، یہ کتاب خوشخبری سناتی ہے ان لوگوں کو جو مومنین ہیں اور اچھا عمل کرتے ہیں۔

کیا خوش خبری سناتی ہے؟ **أَنَّ لَهُمْ أَجْرًا كَبِيرًا**۔ اور یہ قرآن خوش خبری سناتا ہے

ان مومنین کو جو صالحات پر عمل کرتے ہیں۔

مجھے اجازت دیتے ہو کہ ویسے بات کروں جیسے میرا دل چاہ رہا ہے۔ تو ایک آیت اور سنتے جاؤ۔ سورہ توبہ نواں سورہ قرآن مجید کا اور اس سورہ کی بیسیویں آیت۔

اَلَّذِيْنَ اٰمَنُوْا وَّ هَاجَرُوْا وَّ جَاهَدُوْا فِىْ سَبِيْلِ اللّٰهِ بِاَمْوَالِهِمْ وَاَنْفُسِهِمْ اَعْظَمُ دَرَجَةً عِنْدَ اللّٰهِ وَاُولٰٓئِكَ هُمُ الْفَآئِزُوْنَ۔ وہ لوگ جنہوں نے ہجرت کی اور جہاد کیا اللہ کی راہ میں جان و مال سے ان کا درجہ بہت بڑا ہے۔ صرف مومن کا نہیں جو ہجرت کرے اور جہاد کرے۔ جہاں جہاد ہے وہیں ہجرت ہے، جہاں ہجرت ہے وہاں جہاد ہے۔ تو اگر ہجرت کر جاؤ اور جہاد نہ کرو!

کس کے لیے جنت ہے؟ مومن ہو، مہاجر ہو، مجاہد ہو۔

ایمان ہے، ہجرت ان لوگوں نے کی تھی اور جہاد بھی ان لوگوں نے کیا تھا۔ تو میں اب تم سے پوچھنا چاہ رہا ہوں کہ ہجرت تو ختم ہوگئی۔ اس لیے کہ نبیؐ نے جو بڑی ہجرت فرمائی تھی اس ہجرت کا بڑا ثواب تھا۔ جب بیشتر مسلمان ہجرت کر گئے (ہجرت کے معنی جانتے ہو؟ چھوڑ کر چلا جانا)

جب ہجرت کر گئے تو اب میرے نبیؐ نے مدینہ میں اعلان کیا: لاہجرۃ بعد الہجرۃ۔ بس ہجرت ہوگئی اب کوئی ہجرت نہیں ہے۔ اور اب اس کا کوئی ثواب نہیں ہے۔ فتح مکہ کے بعد میرے نبیؐ نے ارشاد فرمایا اور صحیح کتابوں میں روایت لکھی ہوئی ہے۔ لاہجرۃ بعد الفتح۔ اب تو مکہ بھی فتح ہو گیا۔ اب کوئی ہجرت نہیں ہے۔

تو واقعہ وقتی تھا اور ہمیشہ رہنے والی کتاب میں رکھ دیا۔ ہجرت تو ختم ہوگئی اب اس آیت سے کیسے فائدہ اٹھائیں۔ جہاد ختم ہو گیا اب اس آیت سے کیسے فائدہ اٹھائیں تو اب ہجرت ایک بستی سے دوسری بستی کی طرف جانا نہیں ہے۔ ہجرت یعنی جانا ہے بدی سے نیکی کی طرف۔ بڑا دقیق مرحلہ فکر تھا اور میں چاہ رہا تھا کہ قرآن مجید کا یہ رخ میرے سننے والوں کے ذہن میں محفوظ ہو جائے کہ قرآن زمانی کتاب نہیں ہے، ہمیشہ رہنے والی کتاب ہے۔ جب

ہمیشہ رہنے والی کتاب ہے تو آیت کے Interpretation بدلتے رہیں گے۔ اب ہجرت ایک بستی سے نکل کر دوسری بستی میں جانا نہیں ہے۔ ہجرت سفر ہے برائی سے نیکی کی طرف، شر سے خیر کی طرف، جہالت سے علم کی طرف۔

یہاں تک آگئے اب جہاد! اس لئے کہ شرط جہاد بھی ہے، ہجرت کرو، جہاد کرو۔ تو اب تلوار لے کے پیچھے گھومنا نہیں ہے، تخریب کاری کا نام جہاد نہیں ہے، دہشت گردی کا نام جہاد نہیں ہے۔ جہاد یہ ہے کہ اگر معاشرہ بگڑ جائے تو لڑ جاؤ معاشرے سے۔ ہجرت سمجھ میں آگئی؟ شر سے خیر کی طرف جانا۔

جہاد سمجھ میں آگیا؟ معاشرہ کی برائیوں سے نکلنا جانا۔

اسی بات کو کہا۔ اِنَّ هٰذَا الْقُرْآنَ يَهْدِي لِلَّذِي هُوَ اَقْوَمُ وَيُبَشِّرُ الْمُؤْمِنِيْنَ الَّذِيْنَ

يَعْمَلُونَ الصَّالِحَاتِ اَنَّ لَهُمْ اَجْرًا كَبِيْرًا۔

ہم نے مومنین کے لئے اجر کبیر رکھا ہے۔ کبیر۔ بڑا۔

اکبر سب سے بڑا ہے Superlative degree ہے۔

تو جنت ہے کبیر۔ اَنَّ لَهُمْ اَجْرًا كَبِيْرًا۔

اور کوئی چیز ہے اکبر۔ بتلاؤں کہ کیا ہے۔ پھر آیت پڑھ رہا ہوں۔ پوری آیت نہیں

پڑھوں گا۔ وَرِضْوَانٌ مِّنَ اللّٰهِ اَكْبَرُ۔ (سورہ توبہ آیت ۷۲) اللہ کی مرضی اکبر ہے۔

جنت کبیر ہے وہ اکبر ہے۔

مجھے بتلاؤ کہ یہ مشکل مسائل میں اگر تمہارے سامنے بیان نہ کروں تو پھر کس کے

سامنے جا کے بیان کروں۔ یہ جملہ بھی واضح نہیں ہوا۔ تم بابِ مَدِيْنَةُ الْعِلْمِ پہ بیٹھے ہو تو

اگر یہ علمی گفتگو تم سے نہ ہو تو پھر کس سے ہو۔ جنت ہے کبیر اور کوئی شے ہے اکبر۔

وَ رِضْوَانٌ مِّنَ اللّٰهِ اَكْبَرُ۔ اللہ کی مرضی اکبر ہے۔ جنت کبیر ہے۔

جاؤ تاریخ میں میرے علیؑ کے جملہ کو دیکھو:۔ ایک نماز تیری جنت کے لیے نہیں

پڑھی، ایک سجدہ تیری جنت کے لیے نہیں کیا، ایک روزہ تیری جنت کے لیے نہیں رکھا، ایک

حج تیری جنت کے لیے نہیں کیا بل وجد تک عین العبادہ فاعبد تک۔

تجھے عبادت کا اہل پایا تو تیرے لیے نماز پڑھی، روزہ رکھا، حج کیا، جہاد کیا۔

علیٰ نے جنت کے لیے ایک عبادت بھی نہیں کی۔ تو جنت تو چاہیے ہی نہیں۔

جنت ہے کبیر۔ مرضی ہے اکبر، بڑی چیز۔ تو اسے دیدے۔

کہا: سو جاؤ تو مرضی بھی دے دوں گا۔

مذاق نہیں ہے رسولؐ کے بستر پر سو جانا۔

ام حبیبہؓ ام المومنین ہیں۔ پیغمبر اکرمؐ کی زوجہ مکرمہ ہیں اور ان کے والد ابوسفیان

سب واقف ہیں کہ وہ اسلام کے کتنے بڑے دشمن گزرے ہیں۔ اب آج انہیں مشرف بہ

اسلام کر دیا جائے تو میں کیا کروں؟

باپ بیٹی سے ملنے کے لیے آئے۔ بستر بچھا ہوا تھا۔ جیسے ہی بیٹی کی نگاہ باپ پر پڑی

بستر پلیٹ دیا۔ کہا: بیٹی لوگ تو باپ کے لیے اور مہمانوں کے لیے بستر بچھا دیتے تو نے یہ

بستر پلیٹ کیوں دیا۔

کہا: یہ میرے رسولؐ کا بستر ہے اس پر کوئی گندہ گار بیٹھ نہیں سکتا۔ اور ہجرت کی رات

بیٹھنا نہیں ہے سونا ہے۔ ایک جملہ میں اور کہہ دوں۔

یا رسول اللہؐ جبریلؑ پیغام لائے ہیں کہ ہجرت کر جائیے تو جبریلؑ کو ہی پکڑ کر

سلادیں اپنے بستر پر۔

اسے میرے محترم سننے والوں نے مزاح treat کیا۔ کیا بھول گئے:

فَسَبَّكُمَا لَهَا بَشَرًا سَوِيًّا (سورہ مریم آیت ۱۷)

جبریلؑ مریمؑ کے پاس آئے تھے تو مکمل مرد کی صورت میں آئے تھے۔ تو حکم دیجیے

جبریلؑ کو کہ وہ آدمی بنیں اور آپ کے بستر پر سو جائیں (کبھی تفصیلی گفتگو ہوگی)۔

کہا: نہیں بھئی یہ ہے محمدؐ کا بستر۔ اس پر یا محمدؐ سوئے یا محمدؐ جیسا سوئے۔

وَابْسُطُوا يَدَيْكُمْ عَلَىٰ الْغُلَامِ الْمُرْتَدِّ الَّذِي يَصْلِحُ

خوش خبری ہے مومن کے لیے، عمل صالح کرنے والے کے لیے۔

عمل صالح کس کو کہتے ہیں؟ تقویٰ۔ تو اب دو کے لیے خوش خبری ہے۔ مومنین ہوں ان کے لیے خوش خبری ہے، متقین ہوں ان کے لیے خوش خبری ہے۔

خوش خبری کس کے لیے ہے؟ یا مومنین کے لیے ہے یا متقین کے لیے۔ تو خوش خبری مومنین کے لیے ہے تو کوئی امام المومنین ہے اور خوش خبری متقین کے لیے ہے تو کوئی امام المتقین ہے۔

امام المتقین پوری تاریخ میں میرے نبیؐ نے علیؑ کے علاوہ کسی اور کو نہیں کہا، علیؑ ہے متقین کا امام۔ اب میں آیت پڑھوں۔

يَوْمَ نَدْعُوا كُلَّ اُنْثَىٰ بِاِخْوَانِهِنَّ۔ ہم ہر ایک کو اس کے امام کے ساتھ بلائیں گے۔ تو متقین کسی اور کے ساتھ تو جا نہیں سکتے۔

علیؑ ہیں امام المتقین جانا ان ہی کے ساتھ ہے لیکن یہ جملہ اب میں کیسے کہوں اور کس طریقے سے اپنے سننے والوں تک پہنچاؤں۔ امام المتقین علیؑ اور بِسْمِ اللّٰهِ الرَّحْمٰنِ الرَّحِیْمِ۔

الَّذِي هُوَ الَّذِي هَدَىٰ لِّلْمُتَّقِينَ۔ قرآن ہے ہدیٰ لِّلْمُتَّقِينَ۔ علیؑ ہے امام المتقین۔ رسول جاتے وقت ان ہی دو کو تو چھوڑ گئے تھے۔

تو جہاں مرضی ہو وہاں امام المتقین ہے۔ علیؑ کے پاس پوری مرضی امام المتقین قرآن کے پاس پورا علم ہدیٰ لِّلْمُتَّقِينَ۔ اب مرضی کی اہمیت سمجھ میں آئی کہ اللہ کی مرضی کیا ہے؟ تم نے ابھی علیؑ کا کمال دیکھا کہ اللہ کی مرضی لے لی۔ اور اب تمہیں آیت سناؤں۔

دوسرے پارے کی آیت: قَدْ نَرَىٰ تَقَلُّبَ وَجْهِكَ فِي السَّمَاءِ ۚ فَلَوْلِيَّكَ وَتِلْكَ نَزْطُهَا۔ (سورہ بقرہ آیت ۱۲۲) ہم دیکھ رہے ہیں کہ تم بار بار آسمان کی طرف دیکھ رہے ہو۔ اب ہم تمہیں اس قبلہ کی طرف پھیر دیں گے جس سے تم راضی ہو۔

یہ ہے مقام محمدؐ عربی۔ نماز اللہ کی مرضی محمدؐ کی۔

سورۃ الواضحیٰ میں آواز دی: وَكَسَوْفَ يُعْطِيكَ رَبُّكَ فَتَرْضَىٰ۔

جبیب تمہیں اتنی نعمتیں دیں گے کہ تم ہم سے راضی ہو جاؤ گے۔

بارہا یہ آیہ مبارکہ میں نے یہاں Quote کی ہے۔ تو مرضی علیؑ کے پاس، مرضی محمدؐ

کے پاس۔

اور اب سورۃ نور چوبیسواں سورہ قرآن مجید کا: اس سورہ کی ۵۵ ویں آیت۔

بڑی مشہور آیت ہے اور اس آیت کا نام ہے آیہ اتخلاف۔ خلافت والی آیت۔

ہر ایک کو پسند ہے خلافت والی آیت۔ بڑے گھٹنے ٹیکے گئے ہیں اس آیت پر۔ اور

علمائے کرام نے بڑا زور اپنے علم کا صرف کیا ہے اس آیہ مبارکہ پر۔ کہتے ہیں

خلافت! یہ آیت دیکھ لو تو اب یہ آیت مجھ سے بھی دیکھ لو۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسَّخِفَنَّاهُمْ فِي الْأَرْضِ

اللہ نے مومنین سے اور عمل صالح کرنے والوں سے یہ وعدہ کیا ہے کہ وہ انہیں

خلیفہ بنائے گا تم نہیں بناؤ گے۔

جاؤ اگر میں نے ترجمے میں ڈنڈی ماری ہے تو کل پھر آؤں گا دیکھ کے آنا ترجمے کو۔

ایک جملہ ہدیہ کر جاؤں شاہ صاحب کا نام قائم ہے اور بڑا تبرک نام ہے۔ اور

ہمارا بارہواں اس کا لقب ہے قائم۔ تو ایک جملہ اس قائم کے لیے میں کہنا چاہ رہا ہوں جو

نائب ہے۔ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ۔ اللہ نے وعدہ کیا تم میں سے۔

کن سے؟ جو پرانے ایمان لانے والے ہیں، پرانے مومن ہیں اور پرانے متقی ہیں۔ کیا

وعدہ کیا ہے؟ لَيَسَّخِفَنَّاهُمْ فِي الْأَرْضِ کہ وہ انہیں خلیفہ بنائے گا۔

لوگ ہیں ماضی کے۔ بنائے گا مستقبل میں۔ اب ماضی کا انسان مستقبل میں اسی

وقت خلیفہ ہو سکتا ہے جب عمر لمبی ہو جائے۔

لَيَسَّخِفَنَّاهُمْ فِي الْأَرْضِ كَمَا اسَّخَفَ الَّذِينَ مِنْ قَبْلِهِمْ۔

جیسا کہ اللہ پچھلی قوموں میں خلیفہ بناتا رہا ہے۔ اسی میں نہیں بناتی رہیں۔ اللہ بناتا رہا

ہے ویسا ہی اللہ اس امت میں پچھلی سیرت کے مطابق خلیفہ بنائے گا۔
یہ آئیے مہار کہ چاہ رہا ہوں کہ آسانی سے حل ہو جائے۔

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْخَرَنَّهُمْ فِي الْأَرْضِ كَمَا اسْتَخَفَّ
الَّذِينَ مِن قَبْلِهِمْ وَبِئْسَ لَكُم دِينًا الَّذِي أَمَرْتُمُوهُ لَكُمْ
(جب وہ خلیفہ بن جائے گا ماضی والا مستقبل میں) اس کے لیے میں دین کو اس
زمین پہ مضبوط کروں گا۔ کون سا دین؟ مرتضیٰ۔ جسے اللہ پسند کرے۔
مرتضیٰ جس سے اللہ راضی ہو۔ اللہ اس دین کو قائم کرے گا جس سے اللہ راضی ہو، تو
دین کی دو قسمیں تو خود بخود نکل آئیں ایک وہ جس سے اللہ راضی ہو اور وہ جس سے اللہ
راضی نہ ہو۔

اب کیسے پتہ چلائیں کہ وہ کون سا دین ہے جس سے اللہ راضی ہے اور وہ کیا ہے
جس سے اللہ راضی نہیں ہے۔ کچھ نہیں معلوم لیکن غدیر کی آیت نے کہا:

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا
اسی نمبر سے کئی سال پہلے میں نے ایک جملہ کہا تھا اور وہ جملہ تمہیں ہدیہ کر دوں پھر
آگے بڑھ جاؤں۔ الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ
دِينًا۔ الْيَوْمَ آج میں تمہارے دین اسلام سے راضی ہو گیا۔ کل تک؟!

الْيَوْمَ یہ لفظ لگا ہوا ہے۔ بڑا decisive لفظ ہے، بڑا فیصلہ کن لفظ ہے۔
آج میں تمہارے دین اسلام سے راضی ہوا۔ آج ہوا کل تک کی ذمہ داری نہیں ہے۔
اب یہ آج کون سے سرخاب کے پر لگ گئے کہ اللہ آج راضی ہو گیا؟ تو مجھے ایک
جملہ کہنے کی اجازت دو کہ کل تک لَا إِلَهَ إِلَّا اللَّهُ تھا۔ مُحَمَّدٌ رَّسُولُ اللَّهِ تھا لیکن اللہ راضی
نہیں تھا۔ علی ولی اللہ آیا اللہ راضی ہو گیا۔

مرتضیٰ جس سے اللہ راضی ہو جائے۔ دوہی تو مرتضیٰ ہیں پوری تاریخ میں۔ یا دین
مرتضیٰ ہے یا علی مرتضیٰ ہے۔ کیا علی مرتضیٰ نہیں کہا جاتا؟ کیا سب نہیں کہتے؟ صرف ہم

تھوڑی کہتے ہیں۔ سب کہتے ہیں علیؑ مرتضیٰ۔ تو دین مرتضیٰ جس سے اللہ راضی ہے۔ علی مرتضیٰ جس سے اللہ راضی ہے تو اگر علیؑ مرتضیٰ ہے اور اس سے اللہ راضی ہے تو اس کے لیے یہ دعائیں ہوگی کہ اللہ ان سے راضی ہو جائے۔

اور اب گفتگو کا خلاصہ۔ آغاز سے انجام کو ملا لو۔ میں نے سورہ مائدہ کی آیت پڑھی۔ جہاں رضا ہوگی وہاں محبت ہوگی۔ لاعطین رایت غداً رجلاً کراہ غیر فرارٍ یحب اللہ ورسول و یحبہ اللہ والرسول لایرجع حتی یفتح اللہ بین یدیہ۔

ایک version پڑھا ہے۔ کئی ورژنوں سے آئی ہے روایت۔ خدا اور رسولؐ اس کے دوست ہیں وہ خدا اور رسولؐ کا دوست ہے۔ علم کل اس کو دوں گا۔ یہ کس دن کی بات ہو رہی ہے۔ خیر کے دن کی۔ اچھا تو خیر کے دن کیا کہا۔ کہ علم اسے دوں گا جو رنجل ہوگا، کرار ہوگا غیر فرار ہوگا۔ خدا اور رسولؐ کا دوست ہوگا۔ خدا اور رسولؐ اسے دوست رکھتے ہوں گے۔

جاؤ اب ایک روایت دیکھنا۔ یہ روایت سنو اور مجھے اجازت دیدو۔ آج میں نے آیتوں کی نسبت روایتوں کی تعداد تھوڑی سی بڑھا دی ہے۔ پیغمبر اکرمؐ قیامت کے حالات بیان کر رہے تھے۔ ان حالات کو کیا تفصیل سے تمہارے سامنے بیان کروں کہ آفتاب سوانیزے پر ہوگا، لوگ پسینے میں ڈوبے ہوئے ہوں گے، سینے تک پسینہ آجائے گا۔ کتنی شدت کی گرمی ہوگی۔ کسی نے کہا: رسول اللہؐ پھر ہم کیا کریں۔

کہا: دیکھو میری لواء الحمد کی چھاؤں میں آجانا۔ لواء الحمد۔ حمد کا پرچم۔ تو یا رسول اللہؐ لواء الحمد کی چھاؤں میں کتنے آئیں گے؟ کہا: تمہیں اس کی لمبائی چوڑائی کا اندازہ ہے۔ اس کا پھر یا مشرق سے مغرب اور شمال سے جنوب تک ہوگا۔

اور اس کے بعد میرے نبیؐ کا جملہ سنو گے؟

آدمُ ومن دونہ تحت لوائی۔ کیا سمجھتے ہو تم اس علم کو۔ پوری مخلوق آدم سے لے کر اولادِ آدم تک دھوپ سے بچنے کے لیے میرے علم کی چھاؤں میں آجائے گی۔

کہنے لگے: من یحمل تلك اللواء۔ اللہ کے رسول ایسا علم اٹھائے گا کون؟ فرمانے لگے: وہی اٹھائے گا جس نے خیر میں اٹھایا تھا۔

Message سب کے لیے۔ اگر دھوپ سے بچنا چاہتے ہو تو دنیا ہی میں علم کے سائے میں آ جاؤ۔

اب گفتگو کو Sum up ہو جائے۔ کہنے لگا: فَكَلِمَاتِكَ وَبَلَدٌ تَرْضَاهَا۔

حبیب تیری مرضی میری مرضی، میری مرضی تیری مرضی۔

وَكَسَوَىٰ بِعُطِيِّكَ رَبَّيْكَ فَتَرْضَىٰ۔ حبیب تیری مرضی میری مرضی، میری مرضی تیری

مرضی یہ پیسر ہیں۔

علیؑ مِنْ النَّاسِ مَنْ يَشْرِي نَفْسَهُ ابْتِغَاءَ مَرْضَاتِ اللَّهِ۔ بندوں میں ایک ہے جس نے مرضی خریدی نفس بیچا۔

مرضی پر دو آیتیں ہو گئیں۔ اب آیت تو پڑھوں گا لیکن ایک روایت بیچ میں سنتے جاؤ۔ میرے نبی نے کہا اور صحیح کتابوں میں ہے۔

ان الله يبغض بغضبها ويرض برضاها۔ تم کیا سمجھتے ہو فاطمہؑ کو اس کی ناراضگی سے اللہ ناراض ہوتا ہے اس کی رضا سے اللہ راضی ہو جاتا ہے۔

رضائے رسولؐ، رضائے علیؑ، رضائے فاطمہؑ۔ اور اب آیت کا ترجمہ ابھی نہیں کروں گا۔ يَا أَيُّهَا النَّفْسُ الْمُنْمِطَةُ ارْجِعِي إِلَىٰ رَبِّكِ رَاضِيَةً مَرْضِيَةً

حسینؑ واپس آ جا ایسی کیفیت میں واپس آ کہ ہم تجھ سے راضی ہیں۔

ہم کیا سمجھیں گے حسینؑ کو؟ خدا کی قسم نہیں سمجھ سکتے۔ حسینؑ کو اگر سمجھا تو حسینؑ کے

ساتھیوں نے سمجھا۔ اب ساتھیوں کا تذکرہ آ گیا ہے تو جی چاہتا تھا کہ حسینؑ کے ساتھیوں پر تفصیلی گفتگو ہو جائے لیکن اب وقت کہاں ہے۔

زہیر ابن قین کو جانتے ہو؟ زہیر نام ہے، قین کے بیٹے ہیں۔ ان کا بھائی تھا علی ابن قین یہ دونوں کربلا کے میدان میں تھے۔ زہیر یہ نہیں چاہتے تھے کہ حسینؑ سے سامنا ہو۔ وہ بھی واپس آرہے تھے مکہ سے۔ حسینؑ بھی آرہے تھے مکہ سے کوفہ کی طرف۔ راستے میں زہیر دور خیمہ لگایا کرتے تھے تاکہ حسینؑ سے ٹکراؤ نہ ہو جائے۔ اتفاق وقت کہ ایک ہی جگہ خیمے لگ گئے۔ جب خیمے لگے تو حسینؑ نے علی اکبرؑ کو بلایا اور کہا کہ جاؤ زہیر کو بلا کر لاؤ۔ جب علی اکبرؑ زہیر کے دروازے پر پہنچے ہیں اور پیغام بھجوایا کہ حسینؑ کا قاصد آیا ہے تو زہیر ابن قین گھبرا گئے کہ میں کیسے انکار کروں اس لیے کہ میں تو ملنا بھی نہیں چاہتا۔ تاریخ ہے تاریخ۔

بیوی نے کہا: نہیں فرزند رسولؐ ہے تمہیں مل لینا چاہیے۔ ابھی بیوی اور زہیر ابن قین میں یہ گفتگو ہو رہی تھی کہ اتنے میں ملازم نے آ کر کہا کہ آپ کو بلانے کے لیے کوئی اور نہیں آیا ہے علی اکبرؑ آئے ہیں۔ زہیر نے کھانا رکھ دیا کہا: حسینؑ کا بیٹا میرے دروازے پر!! باہر نکلے سلام کیا۔ علی اکبرؑ نے کہا: میرے بابا نے یاد کیا ہے۔ کہا: فرزند رسولؐ میں آرہا ہوں۔

واپس آئے بیوی نے کہا: اتنی جلدی کیسے بدل گئے؟ کہا: جب میں نے علی اکبرؑ کو دیکھا تو دیکھا کہ اس کی آنکھیں میرے رسولؐ کی آنکھوں کی طرح گھوم رہی ہیں۔

آئے۔ آنے کے بعد غلاموں سے کہا: تم سب اللہ کی راہ میں آزاد ہو۔ دوستوں سے کہا: جاؤ تم اپنے قافلے کو لے کر جاؤ اور جو میرے ساتھ مرنے کے لئے آنا چاہے وہ آ جائے۔

بیوی سے کہا: تجھے طلاق دی۔

کہا: مجھے طلاق دے رہے ہو۔ میں نے تو آمادہ کیا تھا حسینؑ سے ملنے کے لیے!

کہا: مجھے معلوم ہے کہ زمانہ تجھ سے دشمنی کرے گا اس لیے تجھے اپنے آپ سے الگ کر رہا ہوں۔

آگے حسین کے پاس۔

حسینؑ ابن علیؑ جب ظہر کی نماز کے لیے کھڑے ہوئے ہیں تو ادھر سے تیروں کی بارش ہو رہی تھی۔ سعید ابن عبد اللہ اور زہیر قین نے اپنے سینے آگے کر دیے۔

دیکھو تلوار چلانا آسان ہے۔ تیروں کو سینے پر روکنا، سر پہ روکنا، آنکھوں پہ روکنا بہت مشکل کام ہے۔ ادھر حسینؑ کی نماز ختم ہوئی اور ادھر سعید نے کہا: السلام علیک یا ابا عبد اللہ۔
مولا کیا میں حق ادا کر کے جا رہا ہوں۔

مولانے کہا: ہاں سعید تم نے حق نصرت ادا کر دیا۔

پھر زہیر ابن قین میدان میں گئے۔ حملہ کیا، جنگ کی، شہید ہوئے۔ حسینؑ لاشہ لائے۔ کربلا کا واقعہ گزر گیا۔ وہ بی بی جنتی طلاق دی تھی وہ بی بی بھی سمجھتی تھی کہ طلاق کیا ہے۔ یہ تو ایک بہانہ ہے مجھے الگ کرنے کا۔ جب کربلا کے واقعے کی خبر سے مل گئی کہ کل مار دیے گئے تو اس نے اپنے غلام کو بلایا اور کہا کہ یہ کفن لے اور جامیدان کربلا میں۔

حسینؑ تو امام ہیں، رسول کے نواسے ہیں، علیؑ کے وارث، فاطمہؑ کے بیٹے ہیں انہیں تو کسی نہ کسی نے کفن دیدیا ہوگا مگر میرے زہیر کو کفن کون دے گا۔ جا یہ کفن لے جا اور اپنے آقا کو یہ کفن پہننا کے فن کر دے۔

غلام گیا اسی دن واپس آ گیا۔ کہا: فن کرو یا؟

کہا: بی بی! یہ کفن لایا ہوں۔

کہا: کیسا غلام ہے کہ تو نے اپنے آقا کو فن نہیں کیا۔

کہا: بی بی تم نے یہ ایک کفن دیا تھا۔ میں نے حسینؑ کے لاشے کو دیکھا جو بے کفن تھا اب میں اپنے آقا کو کفن پہناتا یا حسینؑ کو اس لئے یہ کفن واپس لے آیا ہوں۔

مجلس پنجم

عزیزان محترم وقت بہت تیزی کے ساتھ گزر رہا ہے اور ہم ابھی اپنے موضوع کے آغاز میں ہیں۔ وہ آیہ مبارکہ جس کی تلاوت کا شرف روزانہ حاصل کیا جا رہا ہے وہ سورہ بنی اسرائیل کی نویں آیت ہے اور میں نے سرنامہ کلام میں دو آیتوں کو رکھا ہے نویں اور دسویں۔

إِنَّ هَذَا الْقُرْآنَ يَهْدِي لِلَّذِينَ هُمْ أَقْوَمُ بِهِ قُرْآنٌ هَدَايتٌ كَرْتَا هِيَ انْ بَاتُونَ كِيْ جُونَهَايْتِ مَضْبُوطٌ هِيَ وَيُبَيِّنُ الْمُؤْمِنِينَ الَّذِينَ يَعْمَلُونَ الصَّالِحَاتِ اُورِ هِي قُرْآنِ انْ مَوْمِنِينَ كُوْخُوْشَجْرِي سَنَا تَا هِيَ جُو اِجْهَ عَمَلْ كَرْتَا هِيَ۔ وَهُ خُوْشْ خَبْرِي يَهِي هِيَ كِه اَنَّ لَنْهَمْ اَجْرًا كَبِيْرًا۔ اَنْهِيَمْ قِيَامْتِ مِيں هَمْ بَرَا اَجْرِدِيں كِه جَنْتِ عَطَا كَرِيں كِه۔ وَ اَنَّ اَلَّذِيْنَ لَا يُؤْمِنُوْنَ بِاَلْاٰخِرَةِ اُورِ وَهُ لُوْكَ جُو اُخْرَتِ پَر اِيْمَانِ نَهِيں رَكْهَتَا اَعْتَدْنَا لَنْهَمْ عَذَابًا اَلِيْسًا۔ هَمْ اَنْهِيَمْ قِيَامْتِ كِه دِنِ اَنْهَيَايِ دَر دِنَاكِ عَذَابِ مِيں بِنْتَلَا كَرِيں كِه۔

ہر انسان کا مزاج ہے کہ وہ فائدے کو حاصل کرنا چاہتا ہے اور نقصان سے بچنا چاہتا ہے۔ یعنی دنیا کے کسی بھی مذہب کا انسان ہو اس بات سے انکار نہیں کر سکتا کہ اس کے مزاج میں ہے جلبِ منفعت۔ منفعت کو حاصل کرو۔ اور اس کے مزاج میں ہے دفعِ ضرر۔ ضرر کو دفع کرو۔ فائدہ لو، نقصان ڈھکیل دو۔ نقصان قریب نہ آنے پائے، فائدہ حاصل ہو جائے۔

دنیا کے سب سے بڑے فائدے کا نام ہے جنت اور دنیا کے سب سے بڑے نقصان کا نام ہے جہنم۔ کتنے صاف اور کتنے آسان لفظوں میں خدا نے تمہیں متوجہ کیا ہے

کہ جو مومن ہوگا، عملِ صالح کرے گا اسے جنت عطا کریں گے۔ جو کافر ہوگا آخرت کا منکر ہوگا اسے جہنم عطا کریں گے۔

دنیا کی کوئی سائنس، دنیا کا کوئی فلسفہ، دنیا کا کوئی علم یہ نہیں بتلاتا کہ مرنے کے بعد کیا ہوگا۔ بڑے بڑے فلسفی گزر گئے، حیات و کائنات کے مسائل میں، بڑے بڑے ٹائمک ٹوئیٹیاں مارنے والے گزر گئے لیکن کوئی یہ نہ بتا سکا کہ مرنے کے بعد ہوگا کیا؟ مرنے کے بعد سے لے کر قیامت تک کیا ہونے والا ہے کسی کو کچھ نہیں معلوم۔

موت، موت کے بعد ذن، ذن کے بعد منکر نکیر کا آنا، منکر نکیر کے بعد فشارِ قبر، کتنے مراحل ہیں پھر برزخ کی زندگی اور برزخ کی زندگی کے بعد اٹھایا جانا، پھر صراط، پھر میزان، پھر جنت، پھر جہنم۔ کتنے مرحلے ہیں۔ کسی مرحلے میں کسی سائنسدان کا کوئی بیان دکھلا دو۔ بس ایک ہی بتلا سکتا ہے ان مرحلوں کو جو دیکھ کے آیا ہو۔

کتنا آسان کیا ہے میں نے مسئلہ کو۔ ایک ہی بتلا سکتا ہے جو دیکھ کے آیا ہو اور وہ ہم نہیں ہیں اس لئے کہ ہم جب دیکھنے کے لئے جاتے ہیں تو واپس نہیں آتے۔ بس ایک ہی تھا کہ زنجیر درہلتی رہی، گیا بھی اور آیا بھی۔

(حجت الاسلام والمسلمین سید آقائے بہاء الدینی اپنے رفقاء کے ساتھ تشریف فرما ہیں اور میرا جی چاہ رہا تھا کہ دو جملے ان کی خدمت میں بھی عرض کروں لیکن اپنے سینے میں حوصلہ نہیں پارہا۔ لیکن اتنا تو عرض کر دوں نا۔

(یک کلمہ گفتی وان کلمہ ان بود کہ بعد از موت چه خواهد شد کسے پیچ نمی داند۔ موت، سوال منکر و نکیر، فشارِ قبر، صراط، میزان، پیچ کس بلا بید کہ چراست۔ و چرا بلد نیست چون کہ چرا کہ رفتے بر نہ گشتی۔ چرا کہ رفت۔ رفت۔ فقط یک بود کہ یک مرتبہ دید بعد آمد وان صاحب معراج است ... میں نے خلاصہ کیا آغا اردو سمجھتے ہیں۔)

اچھا تو کوئی بتانے والا نہیں ہے۔ اللہ اگر بتائے تو بتائے اور وہ براہِ راست بتاتا نہیں ہے میں نے کہا کہ جاؤ اللہ سے پوچھ لو کہ مرنے کے بعد ہوگا کیا؟ بھئی! جو دائیں بائیں ملتا

بیٹھے ہوئے ہیں ان سے جا کر پوچھو۔ کہ تم تو بڑے ولی اللہ ہو ذرا اللہ سے پوچھ کے بتادو کہ مرنے کے بعد ہونے والا کیا ہے۔ مثلاً جھنجلا کے کہے گا کہ ہم پوچھ تو لیں لیکن اللہ ہم کو براہ راست جواب نہیں دیتا۔

اس کا مطلب یہ ہے کہ اللہ بھی وسیلہ ہی کا قائل ہے۔

اب یہ سارے سوالات جو میں نے مختصراً تمہارے سامنے پیش کئے ہیں وہ نکلے ہوئے ہیں وحی الہی پر۔ اور اللہ وحی کرنے میں نکل نہیں کرتا۔ وادحیٰ کل فی سماءِ امرہا۔ (سورہ فصلت آیت ۱۲) اللہ نے آسمانوں پر وحی کر دی کہ تمہیں کیا کرنا ہے۔ بِأَنَّ رَبَّكَ أَوْحَىٰ لَهَا (سورہ الزلزال آیت ۵) اللہ نے زمین پہ وحی کی کہ تجھے کیا کرنا ہے۔

آسمان پہ وحی آئی، زمین پہ وحی آئی وَ أَوْحَىٰ رَبُّكَ إِلَى النَّحْلِ أَنِ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ ﴿۱۰﴾ ثُمَّ كَلَّمْنَا مِنْ كُلِّ النَّحْلِ أَنِ اتَّخِذِي مِنَ الْجِبَالِ بُيُوتًا وَمِمَّا يَعْرِشُونَ ﴿۱۱﴾ ثُمَّ كَلَّمْنَا مِنْ كُلِّ النَّحْلِ أَنِ اتَّخِذِي مِنَ الْجِبَالِ بُيُوتًا وَمِمَّا يَعْرِشُونَ ﴿۱۲﴾ ان فی ذلک لآیة لِّقَوْمٍ یَّتَفَكَّرُونَ۔ (سورہ نحل آیات ۶۸-۶۹)

ہم نے شہد کی مکھی پر وحی کی کہ جا اونچے اونچے مقامات پر اپنے مکان بنا۔ پہاڑوں پہ جا کے اپنے مکان بنا اور جا گلّیوں میں کُلِّ النَّحْلِ اور دنیا میں جتنے بھی پھل پھول ہیں ان سے اپنے عرق کو حاصل کر۔ (ایک لفظ تمہیں ہدیہ کر رہا ہوں گلّیوں میں کُلِّ النَّحْلِ۔ گل کے معنی معلوم ہیں؟ گل کے معنی 100 Percent گلّیوں میں کُلِّ النَّحْلِ۔ یہ وحی ہو رہی ہے شہد کی مکھی پر۔ جا شہد کی مکھی جا اور دنیا میں جتنے پھل ہیں اور جتنے پھول ہیں ان سب سے عرق کو حاصل کر۔ کیا یہ شرط ہے کہ جو اچھے ہوں ان سے عرق کو حاصل کرنا جو زہریلے ہوں ان سے عرق کو حاصل نہ کرنا۔ آیت میں ہے کہیں؟ اچھا ہو اس سے بھی لے، زہریلا ہو اس سے بھی لے۔)

یَخْرُجُ مِنْ بَطُونِهَا سَرَابٌ مُّخْتَلِفٌ أَلْوَانُهُ۔ اس کے پیٹ سے ایک مشروب نکلتا ہے جس کے مختلف رنگ ہیں فیہ شفاءٌ للنّاس۔ اور وہ ہے انسانیت کے لئے شفا۔ تو یہ تھا

زہریلے پودے سے اور پیٹ میں جا کر شفا بن گیا۔ وہ کون ہے جو مکھی کے پیٹ میں زہر کو شفا بنا رہا ہے۔ یہی تو نشانی ہے۔

تو ہم نے آسمانوں پہ وحی کی، ہم نے زمین پہ وحی کی ہم نے شہد کی مکھی پہ وحی کی۔
وَاذْهَبْنَا إِلَىٰ آلِ آدَمُ مَوْلَىٰ أَنْ أَمْرًا ضَعِيفًا (سورہ قصص آیت ۷) ہم نے موسیٰؑ کی ماں پہ وحی کی کہ اسے دودھ پلا۔

ہر ماں دودھ پلاتی ہے یہ الگ سے کہنے کی کیا ضرورت تھی؟ کبھی پھر سہی یہ سوال میں تمہارے ذہنوں میں قائم کر کے آگے بڑھ رہا ہوں تو موسیٰؑ کی والدہ پہ بھی وحی آئی۔ یہ تو وہ مقامات تھے جن کا تعلق نبوت سے نہیں ہے اور اب انبیاء پر وحیاں آئیں۔ تورات آئی، انجیل آئی، زبور آئی لیکن کوئی وحی معجزہ بن کے نہیں آئی۔ توریت معجزہ نہیں ہے۔ موسیٰؑ کا عصا معجزہ تھا، توریت معجزہ نہیں تھی۔ سلیمانؑ کی بساط جس پر اڑتے تھے معجزہ تھا، زبور معجزہ نہیں تھی۔ عیسیٰؑ کے ہاتھ میں شفا تھی۔ ہاتھ رکھ دیا شفا یاب ہو گیا۔ لیکن عیسیٰؑ کی انجیل معجزہ نہیں تھی۔ ساری کائنات کی وحیوں میں فقط ایک قرآن ہے جس کو معجزہ بنا کے بھیجا۔

وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِثْلِهِ ۚ وَادْعُوا شُهَدَاءَكُمْ فَرِيقٌ دُونَ اللَّهِ إِنْ كُنْتُمْ صَادِقِينَ ﴿۲۳﴾ فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ ۗ أُعِدَّتْ لِلْكَافِرِينَ ﴿۲۴﴾ (سورہ بقرہ آیت ۲۳-۲۴) اگر تمہیں شبہ ہے کہ یہ اللہ کا کلام نہیں ہے جو محمدؐ پر نازل ہوا تو جاؤ اس جیسا ایک سورہ بنا لے آؤ۔

کیا یہ کہا کہ سورہ بقرہ جتنا بڑا ایک سورہ بنا کے لے آؤ؟ ایک سورہ بنا لاؤ۔ سب سے بڑا ہے سورہ بقرہ، سب سے چھوٹا ہے سورہ کوثر۔ سورہ کوثر ہی بنا لاؤ۔

یہی بتلانا تھا کہ قرآن کے بڑے سورے ہی معجزہ نہیں ہیں چھوٹے بھی معجزہ ہیں۔ قرآن کا چھوٹا بڑا برابر ہے۔ بھی! یہی تو آل محمدؐ نے کہا: صغیرنا و کبیرنا سواء۔ ہمارا چھوٹا بھی امام ہے ہمارا بڑا بھی امام ہے۔

وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِثْلِهِ ۚ وَادْعُوا شُهَدَاءَكُمْ فَرِيقٌ دُونَ اللَّهِ إِنْ كُنْتُمْ صَادِقِينَ ﴿۲۳﴾ (سورہ بقرہ آیت ۲۳-۲۴) اگر تمہیں شبہ ہے کہ جو

کچھ ہم نے اپنے بندے پر نازل کیا وہ ہمارا کلام نہیں ہے تو ایک سورہ اس کی مثل بنا لاؤ
 وَادْعُوا الشَّهَدَاءَ كَمَا مَنَّ مِنْ دُونِ اللَّهِ اللَّهُ كُوْجھوڑ کے جتنے بھی تمہارے بت ہوں، تمہارے خدا
 ہوں ان سب کو اپنی مدد کے لئے بلاؤ۔ اِنْ كُنْتُمْ صٰدِقِيْنَ اگرتم سچے ہو قٰن كَلْم تَفْعَلُوْا اور
 اگرتم یہ کام نہ کر سکو (یعنی) قرآن کا جواب كَلْم تَفْعَلُوْا اور ہرگز نہ کر سکو گے۔ کیا قرآن کا چیلنج
 ہے! یہ کب آیا تھا؟ سورہ بقرہ ۳ کا سورہ اور یہ ۱۴۲۷ ہجری قٰن كَلْم تَفْعَلُوْا و كَلْم تَفْعَلُوْا
 ہرگز جواب نہ لکھ سکو گے۔ تو اگر جواب نہ لکھ سکے تو فَاتَّقُوا النَّاسَ الَّتِيْ وَوَدَّهَا النَّاسُ
 وَالْحَجَارٰتُ ذُرُوْا اس آگ سے جس کا ایندھن آدمی بھی ہوں گے پتھر بھی ہوں گے۔

بڑا جلال ہے خدا کی قسم۔ بہت important message ہے۔ وقودھا الناس
 و الحجارة۔ جہنم میں صرف آدمی نہیں جائے گا، صرف بت پرست نہیں جائے گا پتھر بھی
 جائیں گے۔ یعنی جن پتھروں کو تراش تراش کے بت بنایا تھا تو تمہارے ساتھ وہ بھی جہنم
 میں پھینک دیئے جائیں گے۔

بھئی! پتھر کا بت، نہ شعور ہے نہ حرکت ہے، نہ ارادہ ہے، نہ زندگی ہے۔ اگر وہ جلے گا
 بھی تو فائدہ کیا ہے اس کے جلانے سے؟

تو اس کے جلانے سے اس کا جلانا مقصود نہیں ہے پوجنے والوں کو جلانا مقصود ہے۔ تو
 پتھر کے تھے انہیں کسی نے بنایا اور کہیں بٹھا دیا۔ تو ان کی تو کوئی تقصیر نہیں تھی اس کے باوجود
 جہنم میں جائیں گے۔ تو اگر کوئی خود بن جائے؟

آج سے دو سال قبل میرے سلسلہ گفتگو کا عنوان تھا۔ ”میزان ہدایت اور قرآن“۔ وہ
 کتاب مارکیٹ میں ہے اسے ان تقریروں سے ملا کر دیکھ لیتا۔ چونکہ جو باتیں چھوٹ گئی
 تھیں انہیں چاہ رہا ہوں کہ تمہارے سامنے وضاحت سے پیش کر دوں۔

تو قرآن مجزہ ہے۔ اچھا! تو کیا تیر مار دیا؟۔ تیر مار دیا۔ مویٰ کا عصا مجزہ
 تھا، سلیمان کی بساط مجزہ تھی، محمدؐ کا قرآن مجزہ ہے۔

آج میں جان بوجھ کر مقام محمدؐ پر زکا ہوا ہوں۔ بھئی ہم یورپ سے کیا گلہ کریں؟ کلمہ

پڑھنے والے ہی ابھی محمد کو نہیں سمجھے۔ وہ تو کافر ہیں وہ کیا جانیں مقام محمدؐ کیا ہے۔ وہ کیا جانیں اسلام کیا ہے۔ نہیں جو جانتے ہیں مقام محمدؐ گو وہ تو مقام محمدؐ میں کی نہیں کریں۔

عصا تھا موسیٰؑ کے ہاتھ میں معجزہ بنا۔ موسیٰؑ گئے، عصا تھا پھر معجزہ نہیں بنا۔ بساط تھی سلیمانؑ کے پاس اس پر سوار ہو کر اڑتے رہے۔ سلیمانؑ گئے بساط تھی پھر نہیں اڑی۔ نہ عصا کبھی اڑدھا بنا نہ بساط کبھی اڑی۔ ہم نے کہا کہ بھی بات کیا ہے؟ — کہنے لگے: عصا والا چلا گیا۔ اب یہ معجزہ کام نہیں کرے گا۔ ہم نے کہا: اچھا سلیمانؑ کی بساط؟ — سلیمانؑ کا ایک قالین تھا وہ اڑتا تھا؟ — کہنے لگے: قالین والا چلا گیا اب یہ قالین رہے گا مگر اڑنے کا نہیں۔

تو موسیٰؑ تھے عصا والے، سلیمانؑ تھے قالین والے، جب تک عصا والا رہا معجزہ کام کرتا رہا، جب تک قالین والا رہا معجزہ کام کرتا رہا ادھر وہ گئے چیز رہ گئی مگر معجزہ نہ بنی۔ قرآن آج بھی معجزہ ہے تو معجزہ والا آج زندہ ہے یا نہیں؟

اب ذرا حیات محمدیؐ کو دیکھتے چلیں۔ بہت دور نہیں جانا لیکن آج جب ایجنڈا چھڑ گیا ہے تو کچھ جملے سنتے جاؤ آف دی ریکارڈ۔ مسلسل extempore عرض کر رہا ہوں تمہاری خدمت میں دیکھو قرآن نے لوگوں سے خطاب کا ایک طریقہ اختیار کیا ہے۔ اَلَمْ تَرَ اَنَّ اللّٰهَ سَخَّرَ لَكُمْ مَّا فِي السَّمٰوٰتِ وَمَا فِي الْاَرْضِ وَاَسْبَغَ عَلَيْكُمْ نِعْمَةً ظٰهِرَةً وَّوٰبِطَةً ۗ وَمِنَ النَّاسِ مَنۡ يُجَادِلُ فِي اللّٰهِ بِعَدُوٍّ عَلِيمٍ وَّلَا هُدٰى وَّلَا يَكْتُبُ مُنۡبِئُوْهُ (سورہ لقمان آیت ۲۰) کیا تم نے نہیں دیکھا کہ اللہ نے آسمان اور زمین کی قوتوں کو کیسے تمہارے لئے مسخر کر دیا۔

کیا تم نے نہیں دیکھا؟ — یہ جملہ خود بتلا رہا ہے کہ دیکھا ہے۔

کیا تم نے نہیں دیکھا کہ کل یہاں مجلس ہو رہی تھی؟ — یعنی دیکھا ہے۔ تو جب کہا جائے کہ تم نے نہیں دیکھا تو اس کا مطلب کیا ہوتا ہے؟ — کہ دیکھا ہے۔ اور اب بِسْمِ اللّٰهِ الرَّحْمٰنِ الرَّحِیْمِ۔ اَلَمْ تَرَ كَيْفَ فَعَلَ رَبُّكَ بِاَصْحٰبِ الْفِیْلِ۔ حبیب کیا تو نے نہیں دیکھا کہ اللہ نے ہاتھی والوں کا کیا انجام کیا۔

آلَم تَرَ سے ۳۱ آیتیں ہیں قرآن مجید میں اور ۳۱ کی ۳۱ آیتیں اس وقت نہیں سناؤں گا۔ سنا سکتا ہوں دامن وقت میں گنجائش نہیں ہے دو چار آیتیں سنتے جاؤ آلَم تَرَ كَيْفَ فَعَلَ رَبُّكَ بِأَصْحَابِ الْفِيلِ۔ پیغمبر اکرمؐ کی ولادت ہے سن ایک عام الفیل میں اور واقعہ پیغمبر کی ولادت سے پہلے ہو چکا تھا اور پیغمبر اکرمؐ اپنی مادر گرامی کے شکم مطہر میں تھے۔ حبیب کیا تم نے نہیں دیکھا؟— یہ محمدؐ وہ ہے جو شکم سے دیکھ رہا ہے۔

آلَم تَرَ كَيْفَ فَعَلَ رَبُّكَ بِعَادٍ (سورہ فجر آیت ۶) حبیب کیا تو نے نہیں دیکھا کہ ہم نے عاد والوں کا کیا انجام کیا۔ چار ہزار برس پہلے کی قوم ہے۔ میرا حبیب چار ہزار برس پہلے بھی دیکھ رہا ہے۔

تو شکم مادر میں ابرہہ اور اس کے لشکر کو دیکھا اور عالم ارواح میں آلَم تَرَ كَيْفَ فَعَلَ رَبُّكَ بِعَادٍ۔ قوم عاد کی تباہی اور بربادی کو دیکھا اور اب آیت ہدیہ کروں آلَم تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ وَالشَّمْسُ وَالْقَمَرُ (سورہ حج آیت ۱۸) وہ کیفیت سجدہ کو بھی دیکھ رہا ہے۔ وہ سورج چاند کو بھی سجدہ کرتے ہوئے دیکھ رہا ہے۔ پوری کائنات کے ذرے ذرے کو سجدہ کرتے ہوئے دیکھ رہا ہے۔

آلَم تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَالْأَرْضِ وَالطَّيْرِ وَالْحَيَّةِ كُلٌّ لِّدَاعِ اللَّهِ صَالِحًا وَتَسْبِيحًا (سورہ نور آیت ۳۱) کیا تم نے نہیں دیکھا کہ کائنات کا ذرہ ذرہ اللہ کی تسبیح کر رہا ہے؟ اور پرندے پر کھولے ہوئے اللہ کی تسبیح کر رہے ہیں۔ وہ اپنی نماز کے طریقے کو جانتے ہیں۔ تم نہ جانو تو میں کیا کروں!

آلَم تَرَ أَنَّ اللَّهَ خَلَقَ السَّمَوَاتِ وَالْأَرْضَ بِالْحَقِّ (سورہ ابراہیم آیت ۱۹) کیا تو نے نہیں دیکھا کہ تیرے اللہ نے سارے آسمانوں اور زمین کو حق کے ساتھ خلق کیا۔ فقط خلقت کو نہیں دیکھ رہا تھا۔ حق کے ساتھ خلق ہو رہی ہے اسے بھی دیکھ رہا تھا۔

تو میرے نبیؐ کی رویت سمجھ میں آئی کہ کہاں تک دیکھتا ہے! تم نے سنا ہوگا ناروایت ہلال۔ میں نے کبھی بر بنائے تفریح اسی منبر سے کہا تھا: چاند دیکھنا، رویت ہلال اس کے

لئے تو کمیٹی بھی ہے اب یہ بد قسمتی ہے کہ اس میں ایسے بزرگ تشریف فرما ہوتے ہیں جنہیں چودھویں کا بھی نظر نہیں آتا۔

تو میرے نبی کی حیات سمجھ میں آگئی۔ کہاں کہاں دیکھ رہا ہے۔ کن کن مرحلوں میں دیکھ رہا ہے، کہاں کہاں موجود ہے۔ ذرا رویت سمجھ میں آجائے پھر میں آگے بڑھ جاؤں گا۔ اپنی رویت دیکھ لو۔ یہ شامیانے کی دیوار لگی ہوئی ہے، کپڑے کی دیوار ہے۔ کپڑے کی دیوار کے ادھر کیا ہے تمہیں نہیں معلوم۔ تم کپڑے کی دیوار توڑ کے نہیں دیکھ سکتے کہ ادھر کیا ہے اور وہ زمانوں کی دیواریں توڑ کر دیکھتا ہے۔ میں مثال دے دوں۔ ادھر جو ہیں وہ ادھر نہیں دیکھ رہے ہیں۔

تم ادھر بیٹھے ہو، ادھر کو دیکھ رہے ہو۔ تمہیں ادھر نہیں معلوم کہ کیا ہو رہا ہے۔ جو ادھر بیٹھے ہیں وہ ادھر دیکھ رہے ہیں انہیں نہیں معلوم کہ ادھر کیا ہے لیکن جو دیوار پر بیٹھے جائے وہ ادھر بھی دیکھے گا ادھر بھی دیکھے گا۔ قاب تو سین اسی دیوار کا نام ہے کہ ایک طرف سے دنیا کو دیکھ رہا ہے دوسری طرف سے آخرت کو دیکھ رہا ہے۔

تو میرا محمد پوری کائنات کو دیکھے۔ پوری کائنات میرے محمد کی نگاہ میں ہے۔ جان لیا ناتم نے اس لئے کہ اتنی آیتوں کی Support پر میں نے یہ جملہ کہا ہے۔ پوری کائنات میرے محمد کے Range میں ہے اس کی آنکھیں پوری کائنات کو دیکھ رہی ہیں اور اب آیت برداشت کرو گے؟ **وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا** (سورہ طور آیت ۴۸) حبیبِ وحی الہی کا انتظار کرو ہماری دونوں آنکھیں تم پر لگی ہوئی ہیں۔ تو محمد کی آنکھیں امت پر لگی ہوئی ہوں اور اللہ کی آنکھیں محمد پر لگی ہوئی ہوں۔ یہی سبب ہے **فَأَنَّكَ بِأَعْيُنِنَا**۔ حبیب تمہاری پوری زندگی ہماری نگاہ میں ہے۔ یہ نہیں کہ نبوت کے بعد کی زندگی نگاہ میں ہے۔ جب تم آنکھیں مادر میں تھے جب میں تمہیں دیکھ رہا تھا، جب تم کے کی گلیوں میں گھومتے تھے جب میں تمہیں دیکھ رہا تھا۔ میں دیکھ رہا تھا، میری نگاہیں تم پر لگی ہوئی تھیں جب تم نے نبوت کا اعلان کیا اور کہا: **قُولُوا لَا إِلَهَ إِلَّا اللَّهُ** اس وقت بھی میں دیکھ رہا تھا۔ جب تم نے

جنگیں لڑیں تو ہر جنگ میں۔ میں تم کو دیکھ رہا تھا۔ فَاِنَّكَ بِاَعْيُنِنَا اور حبیب جب تم نے قلم مانگا اس وقت بھی ہم تمہیں دیکھ رہے تھے۔

میں جب کبھی اس مرحلے پر پہنچتا ہوں تو زیادہ کچھ کہنا نہیں چاہتا۔ لیکن ایک جملہ اس مرحلے پر کہنا چاہتا ہوں اور میں ضرور کہہ کے رہوں گا، میں نے کئی مرتبہ یہ message دیا ہے اپنے سننے والوں کو کہ جب قلم مانگ رہا تھا اس وقت بھی خدا کی نگاہیں اس کے اوپر تھیں کہ قلم دو میں کاغذ کے اوپر کچھ لکھ دوں۔ تو بھی! تمہارا تو عقیدہ ہے کہ لکھنا جانتا نہیں ہے تو دیدو!

آج تک کہے جا رہے ہیں کہ لکھنا نہیں آتا تھا۔ تو آج والے اگر (اس وقت) ہوتے تو شاید دے دیتے۔ لیکن اُس دور کے لوگ بڑے ہوشیار تھے۔ زبان سے کہہ رہے تھے کہ لکھنا نہیں آتا۔ دل میں خطرہ تھا کہ شاید لکھ دے گا۔ جہاں زبان اور دل میں اختلاف ہو جائے اس کا نام اسلام نہیں ہے منافقت ہے۔

میں تم سے آف دی ریکارڈ باتیں کر رہا ہوں۔ جو ہر جگہ موجود ہو وہ حاضر، جو ہر جگہ دیکھ رہا ہو وہ ناظر اور آج تک گفتگو ہے کہ محمد حاضر تھے یا حاضر نہیں تھے، حاضر ناظر پہ بحث ہے۔ دیکھو اپنی ہی تقریر سے اقتباس کر کے جملہ کہہ رہا ہوں میں اور یہ جملہ اگر تم تک پہنچ گیا تو میرا message مکمل ہے۔

عجیب بات ہے حاضر موجود، ناظر دیکھ رہا ہو۔ ابھی تو میں نے تمہارے سامنے نبی کے دیکھنے کی صفت بیان کی۔ اب تم کہو گے حاضر تو بہر حال نہیں ہے دیکھ رہا ہوگا، دور سے کھڑا ہوا۔ تو دیکھو كَتَبَ عَلٰى نَفْسِهِ الرَّحْمَةَ سارے خزانے رحمت کے اللہ کے پاس ہیں۔ تو رکھے رہیں؟ تو کہا نہیں یہ رکھنے کے لئے تھوڑی ہیں یہ بانٹنے کے لئے ہیں، تو موجود تیری رحمت بانٹنے کا کون؟ وَمَا اَرْسَلْنَاكَ اِلَّا رَحْمَةً لِّلْعٰلَمِيْنَ — خزانے میرے، بڑاؤں کا محمد سے۔

بانٹنے والا اگر حیدرآباد میں ہو اور لینے والا اگر کراچی میں ہو تو ممکن کیسے ہوگا؟ اس لئے بانٹنے والے کے لئے ضروری ہے کہ لینے والے سے قریب ہو۔ اس لئے پیغمبر حاضر

ہے۔

تم نے ناظر بھی دیکھ حاضر بھی دیکھ لیا۔ ابھی بھی کہتے ہیں کہ محمد حاضر تھے، ناظر تھے تو اس پر تو میں اب بات ہی نہیں کروں گا۔ اس لئے کہ میں نے تمہیں دو جملوں میں پیغمبرؐ کی نظارت بھی دکھلا دی اور پیغمبرؐ کی حاضری بھی دکھلا دی لیکن ایک بات میں نے تمہیں کہی تھی برسہا برس گزر گئے اس منبر کی خدمت کرتے ہوئے۔ یہ ۳۱ واں سال ہے اس منبر پر۔ یہ نوجوان جو بیٹھے ہیں نا! یہ teen-agers ان کی ولادت سے پہلے سے اس منبر پر ہوں میں نے بڑی خدمت کی اور اب میں یہی چاہوں گا کہ مجھے اجازت دے دی جائے لیکن اجازت بعد میں ہوگی پہلے یہ جملہ تو سنتے جاؤ۔

لَيَأْتِيهَا الَّذِينَ آمَنُوا وَلَا تَتَّبِعُوا خُطُوَاتِ الشَّيْطَانِ دیکھو شیطان کے دھوکے میں نہ آنا۔ کس سے کہا؟۔ ایمان لانے والوں سے۔

یہ سب ایمان لانے والے بیٹھے ہیں ان کو حکم ہے شیطان کے دھوکے میں نہ آنا۔ اچھا ابھی یہ تو نشتر پارک میں بیٹھے ہوئے ہیں اور وہ جو اونچلی میں بیٹھا ہوا ہے اس کے لئے حکم نہیں ہے کہ شیطان کے دھوکے میں نہ آنا۔ اچھا بھئی چلو سو لجر بازار کے لوگ کیا ان سے کہا اس نے، کھارادر والوں سے نہیں کہا! ان سے بھی کہا۔ اچھا بھئی کیا شہر کراچی کے مومنین سے کہا کہ شیطان کے دھوکے میں نہ آنا؟

حیدرآباد والے سے بھی کہا، سکھر والے سے بھی کہا، لاہور والے سے بھی کہا۔ اچھا تو صرف پاکستان والوں سے کہا کہ شیطان کے دھوکے میں نہ آنا کہیں شیطان تمہیں گمراہ نہ کر دے۔ نہیں جہاں جہاں مسلمان ہے اللہ نے اس سے کہا کہ دیکھو شیطان کی گمراہی سے بچنا۔ تو ہر ایک وہ ایران میں ہو، لبنان میں، پاکستان میں ہو، سعودی عرب میں ہو، شام میں ہو، مصر میں ہو، کہیں ہو۔ مسلمان وہ شیطان سے ڈرا ہوا ہے کہ کہیں بہکا نہ دے۔ سب ڈرے ہوئے ہیں اچھا تو کیا دائیں ہاتھ والے ڈرے ہوئے ہیں بائیں ہاتھ والے ڈرے ہوئے نہیں ہیں؟ تو ہر مسلمان ڈرا ہوا ہے کہ کہیں شیطان مجھے بہکا نہ دے۔

اور ہر ایک کو خطرہ ہے کہ آکے بہکا دے گا۔ تو یہ عجیب لوگ ہیں۔ شیطان کو حاضر ناظر مانتے ہیں محمد کو حاضر ناظر نہیں مانتے۔

کہہ کے چلا تھا لَعُوِيَّتَهُمْ أَجْمَعِينَ إِلَّا عِبَادَكَ مِنْهُمُ الْمُخْلَصِينَ (سورہ حجر آیت ۴۰) جھگڑا آدم سے ہے بہکائے گا اولاد کو۔

میں نے کبھی کہا تھا کہ میرا کوئی ذاتی جھگڑا ابلیس سے نہیں ہے اگر آپ کا ہو تو ہو۔ میرے باپ سے تھا آدم سے۔ جھگڑا تمہارے باپ آدم سے تھا لیکن تم سے تو براہ راست کوئی جھگڑا نہیں۔

آدم نبی تھے ہم سب نبی زادے ہیں تو نبی سے تو انتقام نہ لے سکا نبی زادوں سے انتقام لینا چاہتا ہے۔ یہی تو ابلیسیت ہے۔

اب آدم و ابلیس تک بات آگئی تو کچھ نہیں کہوں گا بھی وہ تو ناراض ہو گیا تھا کہ خلافت نہیں ملی لیکن فرشتے تو پریشان تھے نا! وَإِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَةً ۗ قَالُوْۤا اَنْجَعِلْ فِیْهَا مَنْ یُّفْسِدُ فِیْهَا وَیَسْفِكُ الدِّمَآءَ ۗ وَنَحْنُ نُسَبِّحُ بِحَمْدِكَ وَنُقَدِّسُ لَكَ ۗ قَالَ اِنِّیْۤ اَعْلَمُ مَا لَا تَعْلَمُوْنَ (سورہ بقرہ آیت ۳۰) اور پھر فرشتوں نے بعد میں کیا کہا: سبحانک لا علم لنا الا ما علمتنا۔ درمیان میں سے میں نے آیتیں چھوڑ دیں۔

پروردگار نے آواز دی کہ میں زمین پہ خلیفہ بنانے والا ہوں فرشتے کہنے لگے۔ نہیں بنائے گا جو زمین پہ خون ریزی کریں گے۔ یعنی فرشتوں کی نگاہ میں خون ریزی کرنے والے خلیفہ تھے۔ ورنہ کہتے کیوں؟ اچھا تو فرشتے کہنے لگے کہ ہم تیری عبادت کرتے ہیں، تیری تسبیح کرتے ہیں، تیری تقدیس کرتے ہیں۔ تیری تہلیل کرتے ہیں۔ وَنَحْنُ نُسَبِّحُ بِحَمْدِكَ وَنُقَدِّسُ لَكَ۔ قَالَ اِنِّیْۤ اَعْلَمُ مَا لَا تَعْلَمُوْنَ اللہ نے کہا: جو میں جانتا ہوں وہ تم نہیں جانتے اور فرشتوں نے اعتراف بھی کیا: سُبْحٰنَكَ لَا عِلْمَ لَنَا اِلَّا مَا عَلَّمْتَنَا۔ مالک یہ واقعہ ہے کہ جو تو نے بتلا دیا ہے وہ معلوم ہے جو تو نے نہیں بتلایا وہ نہیں معلوم۔ تو آدم کو کون شرطوں پر خلافت دی گئی یہ فرشتوں کو بھی معلوم نہیں تھا آپ کو کیسے معلوم ہو گیا؟ تو خلافت کی شرائط تو

وہی ہیں وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ (سورہ نور آیت ۵۵) اللہ نے وعدہ کیا ہے کہ وہ خلیفہ بنائے گا۔

وہ بنائے گا اس نے وعدہ کیا ہے کہ وہ بنائے گا۔ جب وعدہ اس کا تو وہی بنائے گا۔ خلیفہ رسولؐ کے، بنائے گا اللہ۔ اب جاؤ اگر روایت نہ ملے۔ سنن ابی داؤد، بیہقی، صحیح مسلم، صحیح بخاری، کنز العمال ملا متقی ہندی۔ حلیۃ الاولیاء اور کئی کتابوں کے نام لوں۔ مستدرک حاکم، خصائص نسائی۔ بڑی معتبر کتابیں ہیں۔ ان سب میں روایت ہے اختلاف الفاظ کے ساتھ۔

سیکون الخلفاء بعدی اثنا عشر۔ میرے بعد بارہ خلیفہ ہوں گے حتیٰ یکون دین عزیزاً منیعاً دین میرے بارہ (خلفاء) تک باعزت رہے گا۔ تو جب تک دین ہے بارہواں ہے۔ جب تک بارہواں ہے دین ہے۔

اب کبھی جی چاہے تو مجھ سے حدیثوں کے تمام version سن لینا۔ میری ایک کتاب ہے خلفاء اثنا عشر۔ میں نے بیشتر version اس روایت کے اس کتاب میں لکھ دیئے ہیں اور وہ موجود ہے اگر کوئی دیکھنا چاہے تو دیکھ سکتا ہے۔ اس وقت صرف ایک روایت تمہاری خدمت میں پیش کر رہا ہوں۔

میرا نبی کہتا ہے خلفائی اثنا عشر میرے خلفاء بارہ ہوں گے۔ کس کے خلیفہ؟ نبی کے۔ تو نبی نے کہا: میرے خلیفہ بارہ ہوں گے۔ یعنی خلیفہ ہیں نبیؐ کے تو مجھے سوال کرنے کا حق دیدو کہ خلیفہ ہیں نبیؐ کے اور بنائیں گے آپ؟! !!

جس کے خلیفہ وہی بنائے۔ نبیؐ کے خلیفہ نبیؐ بنائے گا اور عوام الناس کے خلیفہ عوام الناس بنائیں گے۔ ایک خلیفہ کا حشر سناؤں اور تم سے اجازت لے لوں۔ کوئی خلیفہ تھا اس نے شراب کے نشہ میں (نعوذ باللہ) جمعہ کی نماز بدھ کو پڑھا دی۔ تاریخ ہے یہ۔ کہانی لے کے نہیں آیا ہوں۔ اچھا اللہ ستار العیوب ہے تو تم بھی اس کے نام پہ پردہ رہنے دو۔ نماز کے بعد کہنے کا اور پڑھاؤں؟ لوگوں نے ہاتھ جوڑ لئے (کہ) یہی کافی ہے۔

جانتے ہو جب اللہ کے کام میں بندہ دخل دیتا ہے تو کیا ہوتا ہے؟ جمعہ کی نماز منگل کو پڑھا دیتا، جمعرات کو پڑھا دیتا، سچر کو پڑھا دیتا۔ جمعہ کی نماز بدھ کو پڑھائی ہے۔ قرآن کی ایک آیت ہے **فِي يَوْمٍ نُّنِخِصُ الْمُشْرِكِينَ** (سورہ قمر آیت ۱۹) بدھ کا دن منحوس دن ہے۔

تو جمعہ افضل ترین دن، بدھ منحوس ترین دن۔۔۔ افضل ترین دن کی نماز منحوس ترین دن میں پڑھائی گئی۔ تو بھی بندہ جب اللہ کے کام میں دخل دیتا ہے تو ہمیشہ افضل ترین کی جگہ منحوس ترین ہی کو لاکے بٹھاتا ہے۔ بس ایک جملہ سے کر بلا تک جانا چاہ رہا ہوں۔ حسین افضل ترین، یزید منحوس ترین۔

میں نے کسی مقام پر کہا اور تم سن لو گے کہ کر بلا کی دو گواہیاں سند ہیں کہ کون حق پر ہے کون باطل پر ہے۔ پسر سعد نے جب لشکر حسینی کی طرف پہلا تیر پھینکا تو کہا: لشکر والو! گواہ رہنا کہ پہلا تیر خیام حسینی کی طرف میں پھینک رہا ہوں تاکہ مجھے یزید سے انعام ملے۔

یہ عمر سعد کی گواہی تھی اور حسین نے جب اپنے جوان بیٹے کو بھیجا ہے تو اپنی ریش مطہر اپنی ہتھیلیوں پر رکھی اور کہا: مالک تو گواہ رہنا کہ شبیہ رسول کو بھیج رہا ہوں۔

ادھر پسر سعد نے تیر پھینکا اور ادھر چار ہزار تیر اندازوں نے خیام حسینی کی طرف تیر پھینکنا شروع کیے۔ اصحاب حسین نے ایک دوسرے کو دیکھا اور کہا: اب وہ دن آ گیا۔ جب ہماری مدد کی ضرورت ہے۔ کیا کریں؟ اصحاب نے مشورہ کیا۔ جتنے گھوڑے والے ہیں وہ گھوڑوں کو ملا کے حسین کے خیموں کے سامنے کھڑے ہو جائیں۔

گھوڑے ملا کر لشکر کے سامنے کھڑے ہو گئے۔ گھوڑوں کے درمیان میں جگہ نہیں تھیں۔ جو پیادہ تھے وہ گھٹنوں کے بل بیٹھ گئے کہ ہم مرجائیں لیکن حسین کے خیموں تک کوئی تیر نہ پہنچے۔ ایک گھنٹہ تک تیر بارانی ہوتی رہی اور جب تیر بارانی رکی تو حسین ابن علیؑ خیمے سے نکلے اور یہ دیکھنے کے لئے چلے کہ کون سا ساتھی زندہ ہے کونسا ساتھی اس دنیا سے جلا گیا۔ حسین منگل میں جا رہے تھے کہ کسی عورت کے رونے کی آواز آئی۔ پوچھا: یہ کون

عورت ہے جو مقتل میں رو رہی ہے۔

کسی نے کہا: فرزندِ رسول یہ مسلم ابن اوسجہ کی کنیر ہے۔

کہا: کیا میرا مسلم قضا کر گیا۔

کہا: نہیں فرزندِ رسول ابھی تھوڑی سی جان باقی ہے۔

حسینؑ (مسلم کے) قریب آئے۔ مسلمؑ چوراسی یا چھپاسی برس کا بوڑھا۔ سر کو اٹھایا اپنے زانو پہ رکھا۔ چہرے کی مٹی صاف کی۔ مسلمؑ نے آنکھیں کھولیں۔ حسینؑ کے چہرے کی زیارت کی۔ اتنے میں حبیب ابن مظاہر قریب آئے کہنے لگے۔ مسلمؑ تمہاری زوجہ تمہارے خیمے میں موجود ہے، تمہارا بیٹا تمہارے خیمے میں موجود ہے۔ اب تم اس دنیا سے جا رہے ہو اگر کوئی وصیت ہے تو اپنی زوجہ اور اپنے بیٹے کے لئے کر دو۔

آنکھیں کھولیں اور کہا: زوجہ اور بیٹے کے لئے کوئی وصیت نہیں ہے اوصیک بھذا مظلوم میرے مظلوم امام کا خیال رکھنا۔ یہ کہا اور مسلمؑ کی روح قفسِ غصری سے پرواز کر گئی۔ حسینؑ روتے رہے اتنے میں حسینؑ نے دیکھا کہ کسی خیمے کا پردہ اٹھا کوئی چھوٹا بچہ تلوار حائل کیے ہوئے مقتل کی طرف چلا۔ تلوار زمین پر خط دیتی جا رہی تھی۔ حسینؑ نے کہا: یہ کس کا بچہ ہے اسے میرے قریب لاؤ۔

اصحاب گئے اسے چمکار کے لائے، پیار کر کے لائے۔ یہ مسلمؑ کے بیٹے کا مقدر تھا۔ وہ حسینؑ کی بیٹی کا مقدر تھا۔ عمریں وہی تھیں لیکن گوشوارے نوچے گئے، تماچے مارے گئے، کرتے کے دامن میں آگ لگی اور میدان میں ڈھونڈتی پھری: این ابی۔ این ابی۔ بابا! مجھے نیند آرہی ہے، بابا! مجھے اپنے سینے پر سلاؤ۔

مجلس ششم

منصب ہدایت اور قرآن کے عنوان سے ہمارا سلسلہ گفتگو اپنے چھٹے مرحلے میں داخل ہوا۔ وہ آیات جن کی تلاوت کا شرف ہر روز حاصل کیا جا رہا ہے وہ سورہ بنی اسرائیل کی نویں اور دسویں آیات ہیں۔

إِنَّ هَذَا الْقُرْآنَ يَبْدَأُ لِلَّذِينَ هُمْ أَقْوَمُ۔ یہ قرآن مضبوط باتوں کی ہدایت کرتا ہے۔
 وَيُكْمِلُ الْمُؤْمِنِينَ الَّذِينَ يَحْمِلُونَ الصَّلَاحَاتِ وَأُولَئِكَ هُمُ الْمُؤْمِنُونَ۔ وہ خوش خبری یہ ہے کہ:
 أَنْ لَكُمْ أَجْرًا كَبِيرًا انہیں قیامت میں انتہائی بڑا اجر ملنے والا ہے۔
 اور وہ لوگ جو لایو و مؤنن بالآخرت پر ایمان نہیں رکھتے۔

اَعْتَدْنَا لَهُمْ عَذَابًا أَلِيمًا۔ ان کے لئے ہم نے انتہائی دردناک عذاب مہیا کر رکھا ہے۔ یعنی ان دو آیتوں میں کم از کم آدمیوں کی دو قسمیں بتائی گئیں۔ ایک مؤمنین دوسرے غیر مؤمن۔

انسانوں میں مومن بھی ہیں۔ انسانوں میں غیر مومن بھی ہیں۔ اگر قرآن مجید کا قاعدہ تمہارے ذہنوں میں محفوظ ہو جائے تو میں سمجھتا ہوں کہ بڑا کام ہو گیا۔ قرآن مجید نے برابری کی نئی کی ہے۔ قرآن مساوات کا قائل نہیں ہے۔ قرآن نے آواز دی: وَنُقْضِلْ بَعْضَهَا عَلَى بَعْضٍ فِي الْأَعْيُنِ (سورہ رعد آیت ۴) یہ جو چیزیں کھاتے ہو ہم نے ان میں بعض کو بعض پر فضیلت دی ہے۔ یعنی کھانے والی چیزیں بھی برابر نہیں ہیں۔ کچھ افضل ہیں کچھ کمتر ہے۔

قرآن مجید کہنے لگا کہ **وَالْبَلَدُ الطَّيِّبُ يَخْرِجُ نَبَاتُهُ بِإِذْنِ رَبِّهِ ۗ وَالَّذِي خَبْتُ لَا يَخْرُجُ إِلَّا نَكَبًا** (سورہ اعراف آیت ۵۸) پاکیزہ زمین پاکیزہ شمر دیتی ہے اور جو زمین خبیث ہو اس سے جھاڑی کے علاوہ کچھ نہیں نکلتا۔

تو زمین میں بھی کچھ افضل کچھ کمتر، نباتات جو کھاتے ہو اس میں بھی برابر نہیں
وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ۔ (سورہ نحل آیت ۷۱)

تم میں سے بعض پر بعض کو رزق میں فضیلت دی ہے برابر نہیں ہو۔

فَضَّلْنَا بَعْضَ النَّبِيِّينَ عَلَى بَعْضٍ (سورہ بنی اسرائیل آیت ۵۵) ہم نے بعض انبیاء کو بعض انبیاء پر فضیلت دی ہے۔ انبیاء بھی برابر نہیں ہیں اور وہ آیت تو ہر ایک کے ذہن میں ہوگی۔

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ (سورہ بقرہ آیت ۲۵۳)

یہ رسول وہ ہیں جن میں سے بعض کو بعض پر فضیلت دی ہے۔ رسول بھی برابر نہیں ہیں۔

زمینیں برابر نہیں ہیں، پھل، سبزیاں برابر نہیں ہیں، انسان فضیلت میں برابر نہیں ہیں انبیاء برابر ہو جائیں؟ اس لئے کہ سمجھنے والا ایک ہے اور کوالٹی دیکھ کے بھیجتا ہے۔ نہیں انبیاء میں بھی فضیلتیں ہیں ایک افضل ہے دوسرا کم افضل۔ رسول بھی برابر نہیں ہیں ان میں سے بعض کو بعض پر فضیلت ہے تو درجات بڑھتے گئے۔ ہمدادات، نباتات، انسان، انبیاء، رسول اور اب ایک ایسی منزل آئی جہاں نبوت و رسالت آخری مقام پر آگئے اور اس کے بعد کسی فضیلت کا امکان نہیں ہے۔

دیکھو ایک نبی کو دوسرے نبی پر فضیلت دی، ایک رسول کو دوسرے رسول پر فضیلت دی۔ فضیلتیں دیتا چلا اور ایک ایسی منزل پر پہنچ گیا جہاں فضیلتیں ختم ہو گئیں اور اس منزل کا نام ہے ختم نبوت اب ساری فضیلتیں محمد پر جا کر رک گئیں۔ ہدایت ختم، فضیلت ختم، نبوت ختم، رسالت ختم لیکن کیا اگر ہدایت ختم ہوگئی تو آگے ہدایت کی ضرورت نہیں ہے؟ کیا اب گمراہ پیدا نہیں ہوں گے؟ گمراہ تو پیدا ہوں گے اور اب محمد سے افضل کوئی آ نہیں سکتا تو اب جو بھی آئے گا وہ محمد جیسا ہوگا یا نہیں!؟

اچھا تو انسانوں میں تفاوت ہے، جانوروں میں تفاوت ہے۔ جانور نے اپنے آباء و اجداد کے چلن کو نہیں بدلا جو دس ہزار سال قبل کھاتا تھا اب بھی کھاتا ہے۔ جیسا دس ہزار سال پہلے رہتا تھا۔ ویسا آج بھی رہتا ہے۔ یہ انسان ہے جس نے اپنے آباء و اجداد کے چلن کو بدل دیا۔ جو باپ دادا پہنتے تھے آج وہ نہیں پہنتا، جو باپ دادا کھاتے تھے آج وہ نہیں کھاتا۔ باپ دادا جیسے مکانوں میں رہتے تھے آج وہ نہیں رہتا۔ ترقی کرتا گیا۔ باپ دادا جن سواریوں پر چلتے تھے ان سواریوں پر نہیں چلتا بہتر کی تلاش میں رہتا ہے۔ تو یہ کیسا انسان ہے جو مادی چیزوں میں تو بہتر کی تلاش میں ہے لیکن روحانیت میں بہتر کی تلاش نہیں کرتا!!

پھر ایک مرتبہ جملہ کہہ دوں۔ انسانوں میں تفاوت ہے کوئی انسان بڑا کوئی چھوٹا۔ مادیت کی بات نہیں کر رہا روحانیت کی بات کر رہا ہوں۔ تفاوت ہے، میں صحبتِ نبی میں بیٹھنے والوں کی بات نہیں کر رہا ہوں۔ نبی کے دو بیٹے ایک ہائیل ایک قابیل بنایا نہیں؟

تو جب انسانوں میں تفاوت ہے تو عقل کا تقاضا یہ ہے کہ جو بہترین ہے اس پر آکر رک جاؤ۔ بہتر، اس سے بہتر، اس سے بہتر، جو بہترین ہو اس تک آکر رک جاؤ۔

جاؤ انجیل میں دیکھ لو اور اگر نہ ملے تو مجھے چیلنج کر دینا۔ جب یحییٰؑ شہر میں آئے اور انہوں نے اپنی نبوت کا اعلان کیا تو یہودیوں نے پوچھا: کیا تم مسیح ہو؟ کہا کہ نہیں میں مسیح نہیں ہوں۔

”اچھا کیا تم ایلیا ہو؟“

”نہیں میں ایلیا نہیں ہوں۔“

”تو کیا تم وہ نبی ہو؟“

نبی اسرائیلؑ کا نبی گھبرا گیا کہا: نہیں میں وہ نبی بھی نہیں ہوں۔ میں تو اس قابل بھی نہیں ہوں کہ اس کی جوتی کا تمہ بھی باندھ سکوں۔“

تو تمہارا نبی میرے نبی کی جوتی کا تمہ نہ باندھ سکے تو تمہاری حیثیت کیا ہے؟

بنی اسرائیلؑ کا نبی معصوم ہے اس کی زبان سے غلط بات نہیں نکلے گی۔ اس نے کہا کہ

میں تو محمدؐ کی جوتی کا تمہ باندھنے کے لائق نہیں ہوں۔ سچ کہا۔ اس لئے کہ یہ جوتیاں وہ ہیں جو عرش تک جا چکی ہیں۔

تو محمدؐ وہ جس پر کائنات کی ساری فضیلتیں ختم ہو جائیں۔ میں آیت Quote کر کے گیا ہوں۔ نبیوں سے اس کا موازنہ نہ کرو۔ بناؤ اپنی نبیوں کے کارٹون بناؤ اس لئے کہ تمہاری گناہوں میں جو حقیقتِ نبی ہے وہ میں جانتا ہوں کہ تمہارا نبی شراب بھی پیتا تھا۔ نعوذ باللہ یہ جملہ میں نے کہا۔ نبی شراب نہیں پی سکتا۔ ہاتھ بھی نہیں لگائے گا اس جگہ بھی نہیں جائے گا جس جگہ شراب ہو۔ لیکن لکھا ہے تمہاری کتابوں میں تو پہلے اپنی کتابوں کی اصلاح کرو پھر کارٹون بنانا۔

کیا مقابلہ ہے آیت پڑھ کے گیا ہوں لیکن یہ اب میری مجبوری ہے کہ اس آیت کو دہراؤں۔ کہ سارے نبیوں اور میرے نبی میں فرق کیا ہے۔ وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَتَتَّبِعُونَهُ (سورہ آل عمران آیت ۸۱) سارے نبیو! سنو میرے نبی پر ایمان لاؤ۔ تو سارے نبی میرے محمدؐ کے مومن اور میرا نبی ان سب کا امیر المؤمنین۔ کائنات کی سب سے بڑی نبوت ملی محمد مصطفیٰؐ کو۔

اب ایک سوال تم سے پوچھنا چاہ رہا ہوں۔ وہ نبوت بڑی تھی جب مل گئی تو بڑے ہو گئے یا بڑے تھے تو نبوت ملی؟ (میں اپنے موضوع سے آگے بڑھ گیا ہوں)۔

نبی بڑا تھا اس لئے اتنی بڑی نبوت ملی یا چونکہ بڑی نبوت مل گئی اس لئے بڑا ہو گیا۔ اچھا آواز تو آگئی کہ بڑا تھا۔ جن صاحب نے فرمایا ہے میں سو فیصد ان سے متفق ہوں لیکن دلیل دیں۔ ماشاء اللہ سننے والے نے دلیل دیدی کہ اول ماخلق اللہ نوری۔ سب سے پہلے اللہ نے میرے نور کو خلق کیا۔ یہ نہیں کہا کہ ”اول ماخلق اللہ ذاتی“ سب سے پہلے اللہ نے میری ذات کو خلق کیا۔ اگر ذات کہتے تو اول مخلوق محمدؐ ہوتے لیکن جب نور کہا تو جتنے بھی نور ہیں سب اول مخلوق ہیں۔

دلیل مضبوط ہے۔ میں تو آیت کی طرف جا رہا تھا میرا دوست مجھے روایت کی طرف لے آیا۔ اول ماخلق اللہ نوری ایک۔

اول ماخلق اللہ العلم دو۔

اول ماخلق اللہ العقل تین۔

اول ماخلق اللہ اللوح چار۔

اول ماخلق اللہ القلم پانچ۔

کیا مصیبت کھڑی ہوگئی۔ بھئی! دیکھا تم نے کیا مصیبت کھڑی ہوگئی۔

سب سے پہلی مخلوق نور محمدؐ، سب سے پہلی مخلوق علم، سب سے پہلی مخلوق عقل، سب سے پہلی مخلوق لوح، سب سے پہلی مخلوق قلم۔ ان سب میں کون سی پہلی؟ تو میاں! یہ نام الگ الگ ہیں جو محمدؐ ہے وہی علم ہے، وہی عقل ہے، وہی لوح ہے وہی قلم ہے۔

اب ذرا قرآن سے بھی دیکھتے چلیں۔ بہت زیادہ آیتوں کی سماعت کی زحمت نہیں

دوں گا۔ لیکن اب سلسلہ کلام میں آگئی ہیں تو یہ آیتیں سنتے جاؤ۔ وَ كَذَلِكَ جَعَلْنَا فِي كُلِّ

قُرْآنٍ آكْبَرٍ مُّجْرِمٍ مِّمَّهَا لِيَنْكُرَ ذَافِيهَا ۚ وَمَا يَنْكُرُونَ إِلَّا أَنْفُسَهُمْ وَمَا يَشْعُرُونَ ﴿۱۰﴾ وَإِذَا جَاءَهُمْ

آيَةٌ قَالُوا لَنْ نُؤْمِنَ بِهَا حَتَّىٰ نُؤْتَىٰ مِثْلَ مَا أُوتِيَ رُسُلُ اللَّهِ ۗ اللَّهُ أَعْلَمُ حَيْثُ يَجْعَلُ رِسَالَتَهُ ۗ اَب

آگے اگر پڑھو تو بہت طویل سلسلہ فکر ہے بس یہیں پہ روک رہا ہوں میں۔ لیکن سن لو

سَيَبُوبُ الَّذِينَ أَجْرَمُوا صَغَارًا عِنْدَ اللَّهِ وَ عَذَابٌ شَدِيدًا ۚ لِمَا كَانُوا يَكْفُرُونَ ﴿۱۱﴾ فَمَنْ يُؤَدِّ اللَّهُ

أَنْ يُهْدِيَهُ يَشْرَحْ صَدْرَهُ لِلْإِسْلَامِ ۗ وَمَنْ يُؤَدِّ أَنْ يُضِلَّهُ يَجْعَلْ صَدْرَهُ صَدِيقًا حَرَجًا ۚ كَانُوا

يَصْعَدُونَ فِي السَّمَاءِ ۚ كَذَلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ ﴿۱۲﴾ (سورۃ النعام آیات

(۱۲۵ تا ۱۲۳)

تم نے سماعت کی زحمت تو برداشت کر لی زیادہ زحمت نہیں دوں گا۔ نبی بڑا یا نبوت

بڑی؟ اسے طے کرنا ہے لیکن آیت جہاں سے شروع ہوتی ہے اسے سنتے چلو

كَذَلِكَ جَعَلْنَا فِي كُلِّ قُرْآنٍ آكْبَرٍ مُّجْرِمٍ مِّمَّهَا اَكْبَرُ كَيْفَ مَعْنَى مَعْلُومٌ هِيَ؟ تَوْسَمُ كَيْفَ

اکابر یعنی بہت بڑے اور آسان ترجمہ کر دوں تو تم خوش ہو جاؤ گے۔ اکابر کے معنی
-V.I P's

كَذٰلِكَ جَعَلْنَا فِيْ كُلِّ قَرْيَةٍ اَكْبَرًا مُّجْرِمِيْهَا۔ ہم نے ہر بستی میں اس بستی کے بڑے
بڑے مجرموں کو چھوڑ رکھا ہے۔

لِيَسْتَكْبِرُوْا فِيْهَا تَاكِرُوْا اِنَّ بَسِيسًا مِّنْهُمْ لَفِ سَآءٍ مَّا يَكْتُمُوْنَ۔

وَمَا يَكْتُمُوْنَ اِلَّا اَنْفُسَهُمْ اَوْ رِيْبًا مِّنْهُمْ اَوْ رِيْبًا مِّنْهُمْ اَوْ رِيْبًا مِّنْهُمْ اَوْ رِيْبًا مِّنْهُمْ
مفسد سمجھتے نہیں ہیں تو اس گروہ کے ہر مفسد کو بتلا دو، ہر فساد کرنے والے کو بتلا دو کہ تم نے
ہم پر فساد نہیں کیا اپنی ذات پر فساد کیا ہے۔

دیکھو مجرم کی ضد غیر مجرم، عادل، معصوم۔ لیکن خدا کی قسم تم یہ جملہ سنو گے تو حیران
ہو جاؤ گے۔ بھی دن کا oppsite رات، رات کا oppsite دن۔ خیر کے مقابل شر، شر
کے مقابل خیر۔ مجرم کے مقابل عادل۔ یہی تو کہو گے نا لیکن قیامت کی ہے قرآن مجید
نے۔ کہنے لگا: اَفَجَعَلَ الْمَسٰلِيْنَ كَالْمُجْرِمِيْنَ (سورہ قلم آیت ۳۵) مجرم اور مسلم برابر نہیں
ہو سکتے۔ جو مجرم ہوگا وہ مسلم نہیں ہوگا اور جو مسلم ہوگا وہ مجرم نہیں ہوگا۔
ان مسائل کی طرف متوجہ کرنا ضروری تھا۔

وَكَذٰلِكَ جَعَلْنَا فِيْ كُلِّ قَرْيَةٍ اَكْبَرًا مُّجْرِمِيْهَا لِيَسْتَكْبِرُوْا فِيْهَا وَمَا يَكْتُمُوْنَ اِلَّا اَنْفُسَهُمْ
وَ مَا يَكْتُمُوْنَ ۗ اِلَّا اَنْفُسَهُمْ ۗ اَوْ رِيْبًا مِّنْهُمْ اَوْ رِيْبًا مِّنْهُمْ اَوْ رِيْبًا مِّنْهُمْ اَوْ رِيْبًا مِّنْهُمْ
میں اللہ نے مجرموں کو چھوڑ رکھا ہے۔ ڈھیل دے رکھی ہے۔ تو ڈھیل کو حکومت نہ سمجھنا۔
ڈھیل کو اقتدار نہ سمجھنا۔

كَذٰلِكَ جَعَلْنَا فِيْ كُلِّ قَرْيَةٍ اَكْبَرًا مُّجْرِمِيْهَا۔ ہم نے کیوں ڈھیل دے رکھی ہے؟
لِيَسْتَكْبِرُوْا فِيْهَا تَاكِرُوْا اِنَّ بَسِيسًا مِّنْهُمْ لَفِ سَآءٍ مَّا يَكْتُمُوْنَ (چاہیں) فتنہ و فساد کر لیں اس لئے کہ ہم
نے تو ایک یوم الدین معین کیا ہے نا! کر لیں دنیا میں جتنا فتنہ و فساد۔

وَ مَا يَكْتُمُوْنَ اِلَّا اَنْفُسَهُمْ ۗ اَوْ رِيْبًا مِّنْهُمْ اَوْ رِيْبًا مِّنْهُمْ اَوْ رِيْبًا مِّنْهُمْ اَوْ رِيْبًا مِّنْهُمْ
وَمَا يَكْتُمُوْنَ اِلَّا اَنْفُسَهُمْ وہ سارا فتنہ وہ سارا فساد پلٹ کے ان ہی کی طرف جائے گا۔

وَمَا يَشْعُرُونَ لِيَكُنْ سَجْحَةً نَهَيْتُمْ تُوْرِدُ دُكَاْرُ مَجْرَمٍ كُوْبِجَانِيْمٍ كَيْسِي۔
تو کہا: سنو! اِذَا جَاءَتْكُمْ آيَةٌ جِب ان كے پاس قرآن آتا ہے۔

قَالُوا لَنْ نُؤْمِنَ بِكَ حَتَّى تُؤْتِيَنَا مِثْلَ مَا أُوتِيَ رُسُلُ اللَّهِ جِب ان كے پاس آیت آتی ہے تو
وہ کہتے ہیں ہم اس وقت تک ایمان نہ لائیں گے جب تک براہ راست ہمیں نہ دے دی
جائے۔ رسول کے ذریعے نہیں لیں گے۔ ہمیں براہ راست دے دے۔ تو جو رسول سے
ہٹ کر کتاب کو کافی سمجھے وہ مجرم ہے یا نہیں؟ آیت ہے آیت!!

کیا کہہ رہے ہیں؟ قَالُوا لَنْ نُؤْمِنَ بِكَ حَتَّى تُؤْتِيَنَا مِثْلَ مَا أُوتِيَ رُسُلُ اللَّهِ۔

ہمیں یہ رسول نہیں چاہیے۔ ہمیں تو کتاب دے دے۔ تو مجرم پہچانا گیا کہ رسول
نہیں چاہیے کتاب چاہیے۔ اب اللہ نے فیصلہ دیا۔

اللَّهُ أَغْلَمُ حَيْثُ يَجْعَلُ رِسَالَتَهُ۔ اللہ بہتر جانتا ہے کہ اپنی اس رسالت کو کہاں رکھے۔

میں کل ہی تو کہہ رہا تھا کہ اگر مشکل مسائل تمہارے سامنے پیش نہ کروں تو کس کے
سامنے جا کر پیش کروں۔ تو اب ذرا مشکل مسئلہ کو بھی دیکھتے جاؤ۔ اسے انتہائی آسان
کروں گا تاکہ بچہ بھی سمجھ لے۔ اللَّهُ أَغْلَمُ حَيْثُ يَجْعَلُ رِسَالَتَهُ۔

اللہ بہتر جانتا ہے کہ اپنی رسالت کو کس طرف میں قرار دے۔

ظرف کہتے ہیں برتن کو۔ اللہ اپنی رسالت کو کس برتن میں رکھے یہ اللہ ہی جانتا ہے۔

یعنی رسالت ہے چیز، رکھی جائے گی رسول کے جسم میں۔ یعنی رسالت ہے مظروف، جو چیز
رکھی جائے۔ رسول ہے ظرف، برتن۔ تو اللہ نے مظروف کو رسول کے ظرف میں رکھ دیا۔
یعنی رسالت رکھی گئی رسول کے جسم کے برتن میں۔

دیکھو اگر تمہیں ایک سیر دودھ لینا ہے اور ٹھیک ایک سیر کا برتن لے جاؤ تو جب وہ

ایک سیر دودھ ڈالے گا کچھ چھلک جائے گا۔ اس لئے ضروری ہے کہ دودھ (کی مقدار)

سے برتن کچھ بڑا ہو۔ اب جو رسالت دی جا رہی ہے اگر محمدؐ بڑا نہ ہو تو چھلک جائے۔

اب مجھے کہنے دو اور میں اپنے قول پر شرمندہ نہیں ہوتا، اگر چیلنج کر دو، غلط ہوگا میں

مان لوں گا۔ لیکن جب تک غلطی ثابت نہیں کرو گے مجھے کوئی شرمندگی نہیں ہوگی۔
 کہنے دو کہ رسالت چھوٹی میرا محمد بڑا۔ تم پھر دلیل مانگو گے بھی میں نے دلیل تو دے
 دی کہ ایک سیر دودھ اس برتن میں آئے گا جو ایک سیر (کی گنجائش) سے ذرا سا بڑا ہو، ورنہ
 چھلک جائے گا۔ تو اب پوری رسالت جسم رسول میں آگئی تو رسول بڑا رسالت چھوٹی۔
 نہیں ایک اور دلیل دیدوں۔ اگر محمد بڑا نہ ہوتا تو فرائض زیادہ نہ ہوتے۔ دنیا میں
 رسالت کرنی ہے، آخرت میں شفاعت کرنی ہے۔

کسی کے پاس حق شفاعت نہیں ہے۔ مَنْ ذَا الَّذِي يَشْفَعُ عِنْدَنَا إِلَّا بِإِذْنِهِ۔ شفاعت
 پہ بڑی بحث ہے اور اگر کبھی دامنِ وقت میں گنجائش ہوئی تو مسئلہ شفاعت کو واضح کروں گا۔ لیکن
 ایک جملہ کہہ جاؤں۔ جو لوگ قرآنِ نبوی کا ذوق رکھتے ہیں انہیں میں یہ جملہ ہدیہ کر رہا ہوں۔

مَنْ ذَا الَّذِي يَشْفَعُ عِنْدَنَا إِلَّا بِإِذْنِهِ کس کی مجال ہے کہ اس کی بارگاہ میں شفاعت
 کرے۔ بس وہ کرے گا۔ ”بِإِذْنِهِ“ جس کے پاس اذن ہوگا تو اب تلاش کر لینا کہ
 ”بِإِذْنِهِ“ ہے کون۔ بس اسی کے پاس حق شفاعت ہوگا۔ تو کہنے لگا:
 مَنْ ذَا الَّذِي يَشْفَعُ عِنْدَنَا إِلَّا بِإِذْنِهِ اور احزاب میں کہنے لگا:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ۔

ظرف اور مظروف سمجھ میں آ گیا۔ ظرف ہے محمدؐ، مظروف ہے رسالت۔ ہم نے
 رسالت کو محمدؐ میں رکھا۔ تو جس چیز میں رکھی جائے وہ ”میں“ ہوتا ہے بڑا۔ چیز ہوتی ہے
 چھوٹی اب میں آیت پڑھوں۔

كُلُّ شَيْءٍ أَحْصَيْنَاهُ فِي إِمَامِهِ مُبِينٍ۔ ہم نے ساری دنیا امامِ مبین میں رکھ دی۔

دیکھو آیتیں تمہاری خدمت میں ہدیہ کرتا جا رہا ہوں اور ان آیتوں کو ذہن میں محفوظ
 کرتے جاؤ اس لئے کہ اگر یہ آیتیں سمجھ میں آگئیں تو منصبِ رسالت خود بخود سمجھ میں آتا
 چلا جائے گا۔ تو ہم یہاں تک تو آگئے

وَكَذَلِكَ جَعَلْنَا فِي كُلِّ قَرْيَةٍ أَكْبَرًا مِّنْهَا۔

بڑے بڑے مجرم ہیں۔ رسول کے زمانے میں بڑے بڑے مجرم تھے۔ اگر میں تاریخ بیان کرنے لگوں تو بڑا وقت صرف ہوگا۔ جا کے تاریخ میں مکہ کے ان بڑے بڑے مجرموں کے نام دیکھ لینا کہ کون تھے جو رسول کو رسول ماننا نہیں چاہتے تھے۔

ابوجہل جانتے ہو۔ بہت بڑا جاہل۔ (ایام) جاہلیت میں اس کا لقب تھا ابوالحکم، حکمتوں والا۔ زبان رسالت سے نکلا ابوجہل تو قیامت تک کے لئے ابوجہل ہو گیا۔ یہ ہے زبان محمد کی طاقت۔ اب جسے جو کہہ دے وہ قیامت تک رہے گا۔

تو بڑے بڑے عقل والے سردار رسول کے مخالف تھے۔ رسول انسان ہے کہہ رہا ہے کہ مجھے رسول مان لو۔ مشرکوں نے نہیں مانا۔ میں نے کبھی کہا تھا۔

”بلوغ العرب فی ایام العرب“ اس کتاب میں میں نے یہ جملہ بھی دیکھا کہ یہ عرب جنگلوں میں جا کر تناور درختوں کو تراش کر بت بنالیا کرتے تھے۔ پتھروں کو چھلپا، بڑے بڑے سنگ تراش تھے، اس سے بت بنالیا۔ شگون کے طور پر صبح سویرے جنگل کی طرف نکل گئے جو جانور پہلے نظر آ گیا ایک مہینے تک اس کی پوجا کر لی۔ اچھا کوئی سمجھدار ایسا تھا کہ وہ جنگل میں بھی نہیں گیا اس نے پتھر بھی نہیں تراشے۔ لکڑی کا بھی بت نہیں بنایا۔ اس نے گھر میں حلوے کا بت بنالیا۔ (یہ تاریخ ہے جو تمہارے سامنے بیان کر رہا ہوں) اور حلوے کے بت کی پوجا کرتے رہے اور جب قحط کا زمانہ آیا تو اسے کھالیا۔

سایر کالوجی دیکھو۔ نفسیات۔ اگر مشرک کی یہ سائیکالوجی سمجھ میں آگئی تو میں کام کی ایک بات کہہ کے آگے بڑھ جاؤں گا۔

لکڑی کا بت بنایا پوج لیا، جانور پوج لیا، پتھر کے بت انہیں بھی پوج لیا، خدا مان لیا جنگل کے جانور، انہیں بھی خدا مان لیا۔ تو جانور کو خدا ماننے کو تیار، انسان کہہ رہا ہے کہ میں خدا نہیں ہوں رسول ہوں اسے نہیں مانتے۔

جانوروں کو خدا ماننے کے لئے تیار ہیں۔ یعنی خرگوش کے پجاری تھے، لومڑی کے پجاری تھے۔ تاریخ میں لکھا ہوا ہے بنی ثعلب، بنی ازیب۔ تاریخ میں موجود ہے اور

سارے انبیاء کا نبی میرا محمدؐ، اور سارے انبیاء میرے محمدؐ کے مومن اور سورۃ احزاب میں کہا: اَلنَّبِيُّ اَوْلىٰ بِالْمُؤْمِنِيْنَ مِنْ اَنْفُسِهِمْ (آیت ۶)۔ نبی اور مومن میں رشتہ یہ کہ نبی ہے مولا، مومن ہے غلام۔ تو آدمؑ میرے محمدؐ کے مومن، نوحؑ میرے محمدؐ کے مومن، ابراہیمؑ میرے محمدؐ کے مومن، موسیٰؑ میرے محمدؐ کے مومن، عیسیٰؑ میرے محمدؐ کے مومن، اور میرا محمدؐ آدمؑ کا مولا، نوحؑ کا مولا، ابراہیمؑ کا مولا، موسیٰؑ کا مولا، عیسیٰؑ کا مولا تو اب میرا محمدؐ جس جس کا مولا فہذا علیؑ مولاہ۔

اچھا تو میں کہہ رہا تھا حلوے کی بات۔ تو مشرک کیا کر رہا تھا۔ بتوں کے نام پہ لے کر کھا رہا تھا۔ اس لئے کہ بت انکار تو نہیں کر سکتا کہ میں نے سوڈا نہیں مانگا، پچاس من حلوہ نہیں مانگا۔ تو بولتا نہیں ہے صامت ہے۔ نہ بولنے والے کو کیا کہتے ہیں۔ صامت۔ سنا ہوگا تم نے کتاب صامت۔ تو بت تو ہے صامت اس کے نام پر جتنا چاہو مانگ کے کھا جاؤ وہ کچھ کہنے والا تو ہے نہیں اور میرا نبی ہے ناطق۔ اس کے نام پر کھا نہیں سکتے۔ تو اُسے خدا مان لو اسے رسول نہ مانو۔

آج مشرک کا مزاج سمجھ میں آ گیا کہ اگر دو چیزوں ہوں ایک صامت ایک ناطق تو صامت کو لے لے ناطق کو چھوڑ دے۔

مجرمین تھے کہا: ناطق کو زندہ نہیں رہنے دیں گے۔ قتل کی سازش ہوئی۔ تم سب جانتے ہو صرف تمہارے ذہن میں واقعہ کو بیدار کر رہا ہوں۔ یہ ہجرت کا سبب کیا تھا؟ وہ بڑے بڑے مکہ کے مجرمین انہوں نے طے کیا (چالیس قبیلے، ستر قبیلے تاریخ میں اختلاف ہے) کہ ایک ایک قبیلے سے ایک ایک آدمی ایک ساتھ محمدؐ پر حملہ کریں تاکہ الزام سارے قبیلوں میں بٹ جائے اور بنی ہاشم بدلہ نہ لے سکیں۔

جان کو خطرہ ہو گیا۔ حکم ہوا کہ ہجرت کر جاؤ۔ جان خطرے میں ہے بچ جائے گی۔ اچھا مشرکوں نے امانتیں رکھوائی تھیں محمدؐ کے پاس۔ اگر ہجرت کر جائیں تو جان تو بچ جائے گی۔ رسالت ختم ہو جائے گی۔

رسالت خطرہ میں ہے کہ لے کے بھاگ گیا۔ نعوذ باللہ، نعوذ باللہ امانتیں مسلمانوں کا رسولؐ لے کے چلا گیا۔ اگر رک جائیں تو جان خطرے میں، اگر ہجرت کر جائیں تو رسالت خطرے میں اب دو ہوں تو کام چلے۔ کوئی بستر پر لیٹ کر رسالت کو بچالے کوئی باہر نکل کر جان کو بچالے۔

بچانا دونوں کو ہے تو: یا علیؑ تم میرے بستر پر سو جاؤ۔

بھئی وہ رسولؐ جو ایک مٹھی کنکری اٹھائے ان پر وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ (سورہ ایس آیت ۹) پڑھ کر پھونکے اور پڑھنے کے بعد منہ پر پھینک دے اور مشرک اندھے ہو جائیں اور وہ ان کے درمیان سے نکلتا ہوا چلا جائے کتنا بڑا رسولؐ ہے؟ اسے کیا ضرورت ہے کسی کو سلائے؟ بھئی جیسے یہاں اندھا کیا ہے وہاں بھی اندھا کر دے۔ بستر نظر ہی نہ آئے انہیں۔ کہا کہ نہیں بستر پر سو جاؤ۔

بھئی عجیب بات ہے لے جائیے علیؑ کو بھی ساتھ۔ کہا: نہیں اس کو روکوں گا۔

اب اگر سمجھ سکو تو سمجھنا۔ دیکھو ایک چیز ہوتی ہے فرار کہ جہاں سنگ سائے وہاں بھاگ گئے۔ فرار کسی منصوبہ سے نہیں ہوتا۔ جان کا خوف ہو ادرا یا میں اتر گئے، پہاڑ پہ چلے گئے۔ میدانوں کی طرف چلے گئے۔ ایسا ہوتا ہے نا! فرار میں کوئی منصوبہ نہیں ہوتا۔ ہجرت میں منصوبہ ہوتا ہے کہ مجھے سفر کرنا ہے تو پورا بندوبست کر کے جانا ہے۔

تو اس جملہ کو اپنے ذہنوں میں محفوظ رکھ لینا۔ اگر جانے والا حق اپنے بعد والے حق کو بستر پر سلائے نہ جاتا تو ہجرت نہ رہتی فرار ہو جاتا۔

گفتگو مکمل ہو گئی۔ میرے نبی کی ہجرت مکہ سے مدینہ کی طرف، میرے حسینؑ کی ہجرت مدینہ سے مکہ کی طرف۔ اگر یہ جملہ مجھے یاد رہا یا تم نے یاد دلادیا تو میں تمہیں ان ہجرتوں کا فرق بتلاؤں گا۔

حسینؑ یہ کہہ کہ چلے کہ: ان کان دین محمد لم یستقی الا یقتلی یا سیوف خذینی اگر میرے نانا کا دین میرے قتل کے بغیر نہیں بچ سکتا تو تلواروں آؤ میرے گلے کو کاٹ دو۔

میں نے کبھی یہ جملہ کہا تھا اور آج یہ جملہ پھر کہہ رہا ہوں کہ حسینؑ نے کہا تھا کہ تلواروں آؤ میرے گلے کو کاٹ دو۔ تو کیا عاشور کے دن حسینؑ نے صرف اپنا گلا دیا؟ عجیب عجیب گلے دیئے ہیں حسینؑ ابن علیؑ نے۔ ابوالفضل العباسؑ کا گلا دیا ہے۔ علی اصغرؑ کا گلا دیا ہے۔ ایک گلا ایسا بھی دیا حسینؑ نے جو کانا تو نہیں گیا لیکن رسی سے جکڑ کے باندھا گیا۔ سکیئہ کا گلا۔ اور انہی گلوں میں شبیہ رسول علی اکبرؑ کا گلا۔ گفتگو آگئی علی اکبرؑ تک، بڑا چیتا بیٹا تھا حسینؑ ابن علیؑ کا۔

تھوڑا سا میرے پاس وقت ہے، یہی فضائل ہیں یہی مصائب ہیں۔ سنو گے؟ جب علی اکبر پیدا ہوئے تو لوگ مبارکباد کے لئے آئے اور حسینؑ ابن علیؑ انہیں مبارکباد کے بدلے ہدیے دیتے رہے۔ صبح سے شام تک لوگ مبارکباد کے لئے آئے اور حسینؑ نے انہیں ہدیے دیئے۔ رات کے وقت شہزادی زینبؑ آئیں۔ کہا: بھیا! بیٹا مبارک ہو۔ حسینؑ نے کہا: زینبؑ تم اب آئی ہو جب میرے پاس کچھ نہ رہا۔ اچھا اب ہدیہ میں علی اکبرؑ (کو) لے جاؤ۔ زینبؑ نے پالا ہے علی اکبرؑ کو اور میری سمجھ میں آ گیا کہ علی اکبرؑ ہیں شبیہ رسولؐ اب وہ پالے جو شبیہ فاطمہؑ ہو۔

ایسا بچہ حضرت ام لیلیٰؑ بیان فرماتی ہیں کہ اندھیری رات کو میرا بچہ جھولے میں سو رہا ہے۔ میں آدمی رات کو کوئی سایہ دیکھتی تھی اپنے بچے پر تو میں گھبرا کے پوچھتی تھی: آنے والے کون؟

حسینؑ کہتے: ام لیلیٰ! میں حسینؑ ہوں۔

کہا: مولا آپ اس وقت؟

کہا: اکبرؑ کی محبت سونے نہیں دیتی۔

پہچان رہے ہو اکبرؑ کو! ایک دن اکبرؑ نے بغیر موسم کے انگور مانگ لیا۔

حسینؑ نے ہاتھ بڑھایا جنت سے انگور آ گئے۔

مدینہ کی گلیوں سے جب عباسؑ اور اکبرؑ گزرتے تھے تو ٹھٹ کے ٹھٹ لگ جاتے

تھے بنی ہاشم کے حُسن کو دیکھنے کے لئے۔

اچھا یہ تو تمہیں معلوم ہے کہ عباسؓ کا قد لمبا تھا۔ مدینہ کی گلیوں میں جب ایک ساتھ چلتے تھے تو جھک کے چلتے تھے۔ کسی نے کہا: ابوالفضل یہ کیا کرتے ہو؟
 کہا: اکبرؓ کا چہرہ میرے رسولؐ کے مشابہ ہے میں پسند نہیں کرتا کہ میرا چہرہ اس کے چہرے سے بلند ہو جائے۔ ایسا بیٹا آیا: بابا! مجھے جنگ کی اجازت ہے؟
 فنظرة من راسه الى قدمه۔

حسینؓ کرسی پر بیٹھے ہوئے ہیں۔ جوان بیٹا اجازت مانگ رہا ہے۔ سر سے لے کر پاؤں تک دیکھا۔

حسینؓ نے ٹھنڈی سانس لی اور جواب میں ہاں کہا نہ کہا۔
 جانتے ہو کیا کہنے لگے؟ — کہنے لگے: کاش اکبرؓ تمہارے پاس تم جیسا کوئی بیٹا ہوتا اور وہ تم سے مرنے کی اجازت مانگتا تو میں دیکھتا کہ کس دل سے اجازت دیتے ہو۔
 بیٹے کے اصرار پر اجازت دی اور جب اجازت دی تو اکبرؓ کا ہاتھ تھاما۔ خیمے میں لے گئے، صندوق کھولا۔ رسولؐ کا عمامہ اکبرؓ کے سر پر رکھا، رسولؐ کی عبا اکبرؓ کے دوش پر ڈالی۔ رسولؐ کی تلوار اکبرؓ کے حائل کی۔ اور کہا: بیٹا تو تیار ہو گیا۔ تجھے پالا ہے تیری پھوپھی نے جا اپنی پھوپھی سے اجازت لے لے۔

مجھے نہیں معلوم کہ پھوپھیوں نے بہنوں نے اور بھادجوں نے کسی طریقہ سے اجازت دی ہے اکبرؓ کو۔ لیکن ایک جملہ ملتا ہے کہ جیسے ہی اکبرؓ خیمے میں گئے۔ بیویوں نے بال کھول دیئے اور آواز دی: اکبر ارحم غربتنا۔ اکبرؓ ہماری غربت پر رحم کھاؤ۔
 راوی کہتا ہے کہ اکبرؓ خدا حافظ کہہ کر جب نکلنا چاہ رہے تھے تو خیمے کا پردہ اٹھا رہ مرتبہ اٹھا، اٹھا رہ مرتبہ گرا۔

راوی کہتا ہے کہ جب نکلنا چاہتے تھے کوئی کھینچتا تھا۔ کوئی دامن تھامتھا۔ مجھے نہیں معلوم کہ وہ دامن تھانے والا کون تھا لیکن میرا دل کہتا ہے کہ جب اکبرؓ نکل رہے ہوں گے چھوٹی بہن نے دامن پکڑا ہوگا کہ بھیا سکی نہ کو کس کے حوالے کر کے جا رہے ہو؟

مجلس ہفتم

عزیزانِ محترم! آج ہم منصب ہدایت اور قرآن کے عنوان سے جس سلسلہ گفتگو میں شریک ہو رہے ہیں۔ یہ ساتواں سلسلہ گفتگو ہے۔ اِنَّ هٰذَا الْقُرْآنَ يَهْدِي لِلَّذِي هِيَ اَقْوَمُ سَبِيلًا وہ کتاب ہے جو انتہائی مضبوط عقائد کی ہدایت کرتی ہے۔ سورہ نحل میں آواز دی هُدًى وَرَحْمَةً لِّقَوْمٍ يُؤْمِنُونَ (آیت ۶۴) یہ کتاب ہدایت بھی ہے اور یہ کتاب رحمت بھی ہے صاحبانِ ایمان کے لئے۔

سورہ بقرہ میں ارشاد فرمایا: هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ (آیت ۱۸۵) یہ کتاب پوری انسانیت کے لئے ہدایت ہے اور اس میں نشانیاں رکھی ہیں پوری ہدایت کی اور وہ باتیں رکھ دی ہیں۔ جو حق کو باطل سے الگ کرتی ہیں۔

دیکھیے اب ظاہر ہے کہ جو میں سوچ کے آیا تھا وہ تو بعد میں ہوگا اور جو نہیں سوچا ہے وہ پہلے ہوگا۔ مولانا عقیل الغروی صاحب تشریف فرما ہیں یہ اگرچہ جو نیئر ہیں مگر میرے دوست ہیں۔ مولانا توفیق نجفی تشریف فرما ہیں۔ میرے عزیز دوست شعیب بخاری تشریف فرما ہیں۔ نور چشم جاوید احمد بھی بیٹھے ہوئے اور حضرت فیروز الدین رحمانی رضی اللہ تعالیٰ عنہ بھی تشریف فرما ہیں۔ مصطفیٰ کمال صاحب بھی تشریف لے آئے اور ان کا کمال یہی ہے کہ ان کے ساتھ مصطفیٰ لگا ہوا ہے۔ تو اب سلسلہ گفتگو ذرا تبدیل ہو جائے گا اور ضرورت ہے کہ اس تبدیلی کو آپ محسوس کریں۔

هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ قرآن ہدایت ہے اور ہدایت کی واضح

ترین نشانیاں اس قرآن میں ہیں: هُدًى وَرَحْمَةً لِّقَوْمٍ يُدْعُونَ۔

یہ کتاب ہدایت ہے اور رحمت ہے صاحبانِ ایمان کے لئے۔ لیکن عجیب بات یہ ہے کہ سورہ آل عمران قرآن مجید کا تیسرا سورہ وہاں جب قرآن مجید کا تعارف کرایا تو وہاں آواز دی: هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ ۗ وَمَا يَعْلَمُ تَأْوِيلَهُ إِلَّا اللَّهُ ۗ وَالرَّاسِخُونَ فِي الْعِلْمِ۔

(اقبال حیدر صاحب بڑے سینئر سیاستدان ہیں اور آغازِ مجلس سے شریک ہو رہے ہیں تو انہیں ایک پیغام تو دے دوں۔ دیکھو یہ متحدہ والے جو ہیں اب کوئی ان کا شکریہ ادا کرے یا نہ کرے لیکن انہوں نے عزاداری کی خدمت تو کی ہے۔ اب یہ اقتدار آنی جانی شے ہے۔ عزاداری کی خدمت انہیں دنیا میں بھی سرخ رو کرے گی آخرت میں بھی سرخ رو کرے گی)۔

اب ذرا قرآن کے سلسلے میں باتیں سنتے جاؤ۔ سورہ آل عمران: هُوَ الَّذِي أَنْزَلَ عَلَيْكَ الْكِتَابَ حَبِيبٌ، اللہ وہ ہے جس نے تمہارے اوپر کتاب کو نازل کیا وَمِنْهُ آيَاتٌ مُحْكَمَاتٌ اس میں کچھ آیات محکم ہیں۔ هُنَّ أُمُّ الْكِتَابِ اور وہی کتاب کی base ہیں۔ وَأُخَرُ مُتَشَابِهَاتٌ اور کچھ آیتیں متشابہ ہیں۔ جن کے معنی معین نہیں ہیں۔ فَأَمَّا الَّذِينَ فِي قُلُوبِهِمْ زَيْغٌ تو وہ لوگ جن کے دلوں میں کجی ہے۔ فَيَتَّبِعُونَ مَا تَشَابَهَ مِنْهُ وہ محکم کو چھوڑتے ہیں متشابہ کو لیتے ہیں۔ یعنی ایسے لوگ ہیں جو محکم کو چھوڑتے ہیں متشابہ پر عمل کرتے ہیں۔

وَمَا يَعْلَمُ تَأْوِيلَهُ إِلَّا اللَّهُ ۗ وَالرَّاسِخُونَ فِي الْعِلْمِ۔ حالانکہ ان کی تاویل سے سوائے اللہ اور الرَّاسِخُونَ فِي الْعِلْمِ کے کوئی واقف نہیں ہے۔

قرآن کی (آیتوں کی) دو قسمیں ہیں۔ محکم ہیں، سب کی سمجھ میں آجائیں۔ متشابہ

ہیں سمجھ میں نہ آئیں۔ یا پوری کتاب محکم کر دیتا یا پوری کتاب کو متشابہ بنا دیتا۔ یہ بات کیا ہے۔ آدمی کتاب محکم آدمی متشابہ۔ اور واضح کروں محکم جس سے مراد الہی واضح ہو جائے۔ متشابہ جس سے مراد الہی ظاہر نہ ہو۔ تو کچھ ایسی رکھیں جو سمجھ لو، کچھ ایسی رکھیں جو نہ سمجھو۔ تو یا تو سب سمجھ میں آجائیں یا ایک بھی سمجھ میں نہ آتی یہ دونوں قسمیں کیوں رکھیں۔ اگر ساری محکم رکھ دیتا تو وارث قرآن چھوٹ جاتے۔ اور اگر ساری متشابہ رکھ دیتا تو قرآن ہی چھوٹ جاتا۔

دیکھو اگر ساری محکم رکھ دیتا کہ ہر ایک کی سمجھ میں آجائیں تو پھر وارث قرآن کے پاس جانے کی کیا ضرورت رہ جاتی اور اگر ساری متشابہ رکھ دیتا تو وارث قرآن کے پاس بیٹھے رہتے قرآن کے پاس جانے کی کیا ضرورت تھی۔ تو رکھنا تھا دونوں کے ساتھ، قرآن کے ساتھ بھی اور وارث قرآن کے ساتھ بھی۔

کسی نے جھنجھلا کے کہا جعفر صادق علیہ السلام سے کہ فرزند رسول قیامت تک رہنے والی کتاب میں متشابہ آیتوں کی ضرورت کیا تھی؟ ساری محکم رکھ دیتا۔ تو فرمانے لگے کہ اللہ نے قرآن مجید میں متشابہ آیتیں اس لئے رکھیں کہ قیامت تک آل محمد کے ایک شارح کا وجود ضروری رہے۔

آف دی ریکارڈ گفتگو ہو رہی ہے۔ نشریاتی میڈیا پر تم دو تین دن بعد سنو گے۔ دیکھو قرآن نازل کیا۔ وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ (سورہ نحل آیت ۶۴) حبیب یہ کتاب نازل اس لئے کی کہ تو بیان کرے۔ لِتُبَيِّنَ تو بیان کرے اور اسی سورہ نحل میں کہا: وَمَا أَرْسَلْنَا مِنْ قَبْلِكَ إِلَّا رِجَالًا نُوْحِيَ إِلَيْهِمْ فَسَاءَ لَوْ أَهْلَ الدِّارِ إِنْ كُنْتُمْ لَا تَعْلَمُونَ ﴿۳۳﴾ بِالنَّبِيِّاتِ وَالرُّسُلِ وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَّقُونَ (آیات ۳۳-۳۴)

حبیب اس کتاب کو اس لئے نازل کیا کہ تو بیان کرے۔ کلام اللہ کا بیان محمد کا۔ دو مقامات کی آیتیں ہو گئیں نشریاتی رابطہ پر دو دن بعد سننا۔ اب ظاہر ہے کہ شخصے کے گھر کے تقاضے اور ہیں ممبر کے تقاضے اور ہیں۔

پھر کہنے لگا: **لَمْ يَأْنِ عَلَيْنَا بَيِّنَاتٌ** (سورہ قیامت آیت ۱۹) اس قرآن کے بیان کی ذمہ داری میری ہے اور پھر سورہ رحمان میں آواز دی: **بِسْمِ اللّٰهِ الرَّحْمٰنِ الرَّحِیْمِ - الرَّحْمٰنِ - خَلَقَ الْاِنْسَانَ - عَلَّمَهُ الْبَيَانَ - جِهَانَ قُرْآنٍ وَہِیْنَ بَیَانَ - حَبِیْبٍ کُوْنِیْ بَیَانَ نہ کرے۔ بَیَانَ فَفَقْظٌ تُو کرے گا۔**
قرآن میرا بیان تیرا۔

تو جو کتاب زمانہ رسول میں بیان رسول کے بغیر کافی نہ ہو وہ بعد رسول کیسے کافی بن جائے گی؟

تو جیسا قرآن ویسا بیان، جیسا بیان ویسا قرآن۔ لفظ بدل دوں جیسا محمد ویسا قرآن جیسا قرآن ویسا محمد۔

(یہ جو گفتگو ہو رہی ہے وہ مولانا رحمانی کی خواہش پر ہو رہی ہے)

میاں آپ کا خیال ہے توہین رسالت ہو رہی ہے؟— کس میں مجال ہے کہ توہین رسالت کر سکے؟ وہ اپنے عقیدے خراب کر رہے ہیں جو توہین رسالت کر رہے ہیں۔ رسالت کا کچھ نہیں بگڑتا۔

سورہ نحل قرآن مجید کا سولہواں سورہ آیت کا نشان ۸۹:

وَيَوْمَ نَبْعَثُ فِي كُلِّ اُمَّةٍ شَهِيدًا عَلَيْهِمْ مِنْ اَنْفُسِهِمْ وَجُنَاتٍ لَّكُلِّ اُمَّةٍ عَلَيْنَا عَلَيْكَ الْكِتَابُ بَيِّنَاتٍ لِّكُلِّ شَيْءٍ وَهُدًى وَرَحْمَةً وَبُشْرًا لِلْمُسْلِمِيْنَ۔

مقام رسالت کو سمجھو اگر سمجھ گئے تو رسول سمجھ میں آ گیا۔ **وَيَوْمَ نَبْعَثُ فِي كُلِّ اُمَّةٍ شَهِيدًا عَلَيْهِمْ مِنْ اَنْفُسِهِمْ** حسیب قیامت کے دن ہم ہر نبی کو اس کی قوم پر گواہ بنا کر لائیں گے **وَجُنَاتٍ لَّكُلِّ اُمَّةٍ عَلَيْنَا عَلَيْنَا عَلِيْ هَلُوْلَاةٍ** اور ان نبیوں پر تجھے گواہ بنا لیں گے۔

وَنَزَّلْنَا عَلَيْنَا الْكِتَابَ اور حسیب ہم نے اس کتاب کو تیرے اوپر نازل کیا۔ کب نازل کیا؟— **شَهْرُ رَمَضَانَ الَّذِي اُنزِلَ فِيْهِ الْقُرْآنُ** (سورہ بقرہ آیت ۱۸۵) یہ قرآن ہم نے رمضان کے مہینے میں اتارا۔ اچھا رمضان میں دن بھی ہیں راتیں بھی ہیں کب اتارا؟—

إِنَّا أَنْزَلْنَاهُ فِي لَيْلَةِ مُبَرَّكَةٍ (سورہ دخان آیت ۳) دیکھو سوال کرتے جاؤ قرآن خود جواب دیتا جائے گا۔ مالک اس مبارک رات کا نام کیا ہے؟ کہا: بِسْمِ اللّٰهِ الرَّحْمٰنِ الرَّحِیْمِ۔
 إِنَّا أَنْزَلْنَاهُ فِي لَيْلَةِ الْقَدْرِ۔ ہم نے اسے قدر کی رات میں اتارا۔
 مالک اب یہ بتلا کہ تیرے اتارنے کا وسیلہ کیا تھا؟۔
 سورہ شعراء پڑھو۔ نَزَّلَ بِهِ الْوُحُومَ الْأَمْوِیْنُ (آیت ۱۹۳)
 ہم نے جبریلؑ کے ذریعے اس کتاب کو اتارا۔
 اچھا مالک یہ بتلا دے کہ اتارا ہے تو کہاں اتارا۔ محمدؐ کے سر پر، محمدؐ کے کانوں پر، محمدؐ کی آنکھوں پر۔ کہاں اتارا؟

نَزَّلَ بِهِ الْوُحُومَ الْأَمْوِیْنُ عَلَى قَلْبِكَ۔ حبیب ہم نے اس قرآن کو تیرے دل پر اتارا۔
 بھیجی دل پر اتارا دماغ پر نہیں۔

سوالات تم کرتے جا رہے ہو قرآن جواب دیتا جا رہا ہے۔ اب ایک سوال اور کر لو کہ
 مالک تیرے اس قرآن کی طاقت کیا ہے؟
 کہا: پڑھو سورہ حشر میں:

لَوْ أَنْزَلْنَا هَذَا الْقُرْآنَ عَلَى جَبَلٍ لَّرَأَيْنَهُ خَاشِعًا مُّتَصَدِّعًا مِّنْ خَشْيَةِ اللّٰهِ۔

اس قرآن میں اتنا وزن ہے کہ اگر پہاڑ پر اتر جائے تو پہاڑ ہٹ جائے۔ کتنی طاقت ہے قرآن میں؟ کہ اگر قرآن پہاڑ پہ آجائے تو پہاڑ اپنی جگہ چھوڑ دے۔ یہی کہا ہے نا!
 کیا مضبوط ہے میرے محمدؐ کا دل!! کہ جسے پہاڑ نہ اٹھا سکے اسے میرے محمدؐ کے دل نے اٹھالیا تو جس کا دل اتنا مضبوط ہو اس کا دماغ اتنا کمزور نہیں ہو سکتا کہ ہلکے بخار میں ہڈیاں ہو جائے۔

میرا مشن آج کی حد تک یہ ہے کہ ذرا سا مقام رسالت سمجھ میں آجائے۔ آیات دیکھتے چلو۔

وَنَزَّلْنَا عَلَيْكَ الْقُرْآنَ تَنْزِيلًا لِّعَلَّ تَتَّقِي ۝۱۰۰۔ حبیب ہم نے یہ کتاب تیرے اوپر اتاری۔

کتاب میں کیا ہے: **بَيِّنَاتٌ لِّكُلِّ شَيْءٍ** ہر شے کا کھلا بیان ہے۔

ہُدًى: یہ کتاب ہدایت ہے، رحمة: یہ کتاب مسلمانوں کے لئے رحمت ہے۔

بُشْرًا لِّلْمُسْلِمِينَ یہ کتاب مسلمانوں کے لئے خوش خبری ہے۔

رُحْن کے لئے رحمت ہے لِّلْمُسْلِمِينَ۔ مسلمانوں کے لئے رحمت ہے۔

چار صفتیں ہیں قرآن کی۔ سارا بیان قرآن میں ہے، قرآن ہدایت ہے، قرآن رحمت

ہے، قرآن بشریٰ ہے۔ اب ذرا میرے نبی میں یہ چاروں صفتیں دیکھتے جاؤ۔

پہلی صفت: **بَيِّنَاتٌ لِّكُلِّ شَيْءٍ**۔ حبیب ہر شے کا بیان قرآن میں ہے۔

حبیب: **عَلَيْكَ مَا لَمْ يَكُنْ لَكَ** (سورہ نساء آیت ۱۱۳) سارا علم تجھے دے دیا۔ تو سارا

علم قرآن میں سارا علم محمدؐ میں۔ برابر ہو گئے قرآن محمدؐ کے اور محمدؐ قرآن کے۔ ایک صفت

میں برابر ہو گئے۔

ہدیٰ: قرآن ہدایت ہے۔ **إِنَّكَ لَنَهْدِي إِلَى صِرَاطٍ مُسْتَقِيمٍ** (سورہ شوریٰ آیت

۵۲) تو صراطِ مستقیم کی طرف ہدایت کرنے والا ہے۔ قرآن ہدایت، محمدؐ ہدایت کرنے والا۔

دو صفتوں میں برابر ہو گئے۔

تیسری صفت: **رَحْمَةً**۔ قرآن رحمت ہے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ قرآن بھی رحمت ہے تم بھی رحمت ہو۔

تین صفتوں میں قرآن برابر ہے محمدؐ کے، محمدؐ برابر ہیں قرآن کے۔ آخری صفت

بشریٰ۔ قرآن خوش خبری ہے۔ **يَا أَيُّهَا النَّبِيُّ إِنَّا أَرْسَلْنَاكَ شَهِيدًا وَ مَبَشِّرًا وَ نَذِيرًا**

حبیب ہم نے تجھے خوش خبری سنانے والا بنایا تو جو صفت قرآن کی وہ صفت محمدؐ کی اور

جو صفت محمدؐ کی وہ صفت قرآن کی۔ ایسا لگتا ہے جیسے لفظ دو ہیں چیز ایک ہے۔ بھئی جب اللہ

پہلا اور دوسرا میں ڈھلا تو قرآن بنا۔ نور میں ڈھلا تو محمدؐ کہلایا۔

اب ہدیہ کر رہا ہوں مولانا رحمانی کو ایک جملہ۔ کہہ رہے تھے کہ گستاخانِ رسالت

بہت پیدا ہو گئے ہیں اور گستاخانِ رسالت پر کچھ فرما دیجئے۔ اب میں کیا اور میری حیثیت

کیا میں کیا فرماؤں گا میں ایک ہی جملہ کہہ سکتا ہوں کہ جیسا قرآن ویسے محمدؐ۔ جیسے محمدؐ ویسا قرآن۔ اگر قرآن لاریب تو محمدؐ لاریب، اگر قرآن بے عیب تو محمدؐ بے عیب۔

آج اس منبر سے میں اگر قرآن کی غلطیاں نکالنے لگوں تو یہ پورا مجمع مجھے کافر بنا کے باہر نکال دے گا۔ تو میں اگر قرآن میں غلطیاں تلاش کروں تو مجھے کافر بنا دو اور ملنا اگر محمدؐ میں غلطیاں تلاش کرے تو شیخ الحدیث بنا کے بٹھا دو۔

عجیب لوگ ہیں۔ پھر کہہ رہا ہوں میں کہ قرآن برابر ہے محمدؐ کے۔ محمدؐ برابر ہیں قرآن کے لیکن اب اپنی ہی دلیل کو توڑ رہا ہوں۔ نہیں قرآن چھوٹا میرا محمدؐ بڑا۔

یہ جملہ آسان نہیں ہے پتہ پھٹ جائے یہ جملہ کہنے کے لئے۔ قرآن چھوٹا میرا محمدؐ بڑا اور اب کوئی نئی دلیل نہیں دوں گا۔ جو دو آیتیں تمہارے سامنے پڑھی ہیں انہی کو دہراؤں گا۔ وَكُنَّا عَلَيْكَ الْكِتَابَ تَبْيَانًا لِّلْكُلِّ شَيْءٍ وَهُدًى وَرَحْمَةً وَبُشْرَىٰ لِّلْمُسْلِمِينَ قرآن ہے

هُدًى لِّلْمُسْلِمِينَ اور میرا محمدؐ وَمَا أَرْسَلْنَاكَ إِلَّا رَحْمَةً لِّلْعَالَمِينَ۔

قرآن ہُدًى لِّلْمُسْلِمِينَ، مسلمانوں کے لئے ہدایت ہے۔

قرآن رَحْمَةً لِّلْمُسْلِمِينَ۔ مسلمانوں کے لئے رحمت ہے۔

قرآن بُشْرَىٰ لِّلْمُسْلِمِينَ۔ مسلمانوں کے لئے بشارت ہے۔

تو قرآن رحمت ہے لِّلْمُسْلِمِينَ اور میرا محمدؐ رحمت ہے لِّلْعَالَمِينَ۔

میں نے کبھی یہ جملہ اس منبر سے آج سے بیس سال پہلے کہا تھا کہ خدا کی قسم کھا کے کہہ رہا ہوں کہ مجھے عالمین کے معنی نہیں معلوم۔ اتنی بڑی یونیورس ہے اور اتنی بڑی کائنات ہے کہ کہاں پر جا کے۔ کائنات کو ختم کریں۔ تو مجھے نہیں معلوم کہ عالمین کتنا بڑا ہے لیکن اتنا جانتا ہوں کہ عالمین صوبہ سندھ کا نام نہیں ہے، جس کے وزراء تشریف فرما ہیں۔

اچھا پورے پنجاب کا نام بھی نہیں ہے۔ پورے پاکستان کا نام بھی نہیں ہے۔ پورے

عالم عرب کا نام بھی عالمین نہیں ہے۔ اگر عالمین سمجھ میں آ گیا تو رحمت اللعالمین سمجھ میں

آ گیا۔

تو بھی ایک جگہ مجھے عالمین کی تعریف مل گئی۔ بِسْمِ اللّٰهِ الرَّحْمٰنِ الرَّحِیْمِ۔ اَلْحَمْدُ لِلّٰهِ رَبِّ الْعَالَمِیْنَ اب جہاں جہاں میرے خدا کی خدائی جائے میرے نبی کی نبوت ساتھ ساتھ جائے۔

یہ سورہ نحل اور وہ سورہ حجرات کا آغاز۔ بِسْمِ اللّٰهِ الرَّحْمٰنِ الرَّحِیْمِ۔ یٰۤاَیُّهَا الَّذِیْنَ اٰمَنُوْا لَا تَقْعُدُوْا مَوَٰجِیْمَ یَدِی اللّٰهِ وَرَسُوْلِهِ وَاَتَقُوْا اللّٰهَ ۗ اِنَّ اللّٰهَ سَبِیْئٌ عَلِیْمٌ ﴿۱۰۱﴾ یٰۤاَیُّهَا الَّذِیْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ النَّبِیِّ وَلَا تَهْجُرُوْا لَهٗ بِالْقَوْلِ كَهَجِّهِمْ بَعْضُهُمْ لِبَعْضٍ اَنْ تَحْبَطَ اَعْمَالُكُمْ وَاَنْتُمْ لَا تَشْعُرُوْنَ ﴿۱۰۲﴾

اے ایمان لانے والو! خدا اور نبی سے آگے نہ بڑھنا۔ اب خدا سے تو آگے بڑھ نہیں سکتے۔ نبی تمہارے درمیان ہے آگے نہ بڑھ جانا۔ آیت ہے آیت۔

قرآن کتنے سال میں نازل ہوا؟ تیس سال کچھ مہینے چند دن اور قرآن کا کام کہاں تک ہے؟ قیامت تک۔ اور آیا ہے تیس سال میں تو کام زیادہ ہے ٹائم کم ہے۔ ایسا ہے یا نہیں؟ تو اب قرآن غیر ضروری باتیں تو بیان کرے گا نہیں۔ اے ایمان لانے والو! رسول سے آگے نہ بڑھ جانا۔ کوئی بڑھا ہوگا! آیت ہے آیت۔ منع کیا۔ خبردار میرے نبی سے آگے نہیں بڑھنا۔ کوئی بھی منزل ہو میرے نبی سے آگے نہیں جانا۔

دوسری آیت سورہ حجرات کی: یٰۤاَیُّهَا الَّذِیْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ النَّبِیِّ۔ اے ایمان لانے والو! نبی کی آواز پر اپنی آواز کو بلند نہ کرو۔ کسی نے کی ہوگی نا! تیسرا حکم سنو گے؟ جسے نبی کہتے ہیں۔ وَلَا تَهْجُرُوْا لَهٗ بِالْقَوْلِ كَهَجِّهِمْ بَعْضُهُمْ لِبَعْضٍ۔ اور دیکھو میرے نبی کو ویسے نہ پکارو جیسے اپنے دوستوں کو پکار لیتے ہو۔

اگر تم جیسا ہوتا تو ہم اجازت دے دیتے۔ تو میرے نبی کو ویسے نہ پکارو جیسے اپنے دوستوں کو پکارتے ہو۔ میرے نبی کی آواز سے اپنی آواز کو بلند نہ کرو اور میرے نبی سے آگے کسی بھی کام میں نہ ہونا اور اگر آگے ہو گئے: اَنْ تَحْبَطَ اَعْمَالُكُمْ وَاَنْتُمْ لَا تَشْعُرُوْنَ۔ تمہاری پڑھی ہوئی نمازیں تمہارے منہ پر مار دوں گا۔ تمہارے رکھے ہوئے روزے

تمہارے منہ پر مار دوں گا۔ تمہاری دی ہوئی زکوٰۃ تمہارے منہ پر مار دوں گا۔ تمہارا کیا ہوا حج تمہارے منہ پر مار دوں گا۔

تو اگر نماز ہوئی سے آگے تو یہ قبول نماز نہیں ہے منہ پر ماری جانے والی نماز ہے۔
یہ حجرات جہاں نبی کی حفاظت کی اور اب سورۃ^{الفصحی} میں آواز دی:

بِسْمِ اللّٰهِ الرَّحْمٰنِ الرَّحِیْمِ۔ وَالصّٰحٰحِی ۝ وَالنَّیْلِ اِذَا سَبٰحِی ۝ مَعَا وَدَعَا رَبّٰکَ وَ مَاقَلِی ۝ وَ
لَلْاٰخِرَةِ حَیْثُ لَکَ مِنَ الْاٰوَلٰی ۝ وَ لَسَوْفَ یُعْطِیْکَ رَبّٰکَ فَتَرْضٰی ۝

دن کے گرم وقت کی قسم اور جب رات اندھیری ہو جائے۔ اس وقت کی قسم حبیب ہم نے کبھی تمہیں اکیلا نہیں چھوڑا۔ وَ مَاقَلِی اور حبیب ہم تم سے کبھی ناراض نہیں ہوئے ہیں۔

حبیب ہم نے کبھی تمہیں اکیلا نہیں چھوڑا۔ کون کہہ رہا ہے؟۔ اللہ: قرآن کی آیت ہے کہ حبیب ہم نے تمہیں کبھی تنہا اور اکیلا نہیں چھوڑا۔ تو جب میرے محمدؐ کی زندگی کا ہر لمحہ اللہ کے ساتھ گزر رہا ہے تو اس زندگی میں نہ غفلت ہوگی، نہ سہو ہوگا، نہ نسیان ہوگا، نہ ہدیان ہوگا۔ وَ لَلْاٰخِرَةِ حَیْثُ لَکَ مِنَ الْاٰوَلٰی۔ حبیب تیرا انجام تیرے آغاز سے بہتر ہوگا
وَ لَسَوْفَ یُعْطِیْکَ رَبّٰکَ فَتَرْضٰی اور حبیب تجھے ہم اتنی نعمت دیں گے کہ تو ہم سے راضی ہو جائے گا۔

کمال ہو گیا ساری دنیا قریناً الی اللہ نمازیں پڑھ رہی ہیں، کہ اللہ راضی ہو جائے اور اللہ کہہ رہا ہے کہ حبیب تو مجھ سے راضی ہو جا۔

میں نے کسی موقع پر یہ جملہ کہا تھا کہ حضرت سلیمانؑ کی ایک دعا قرآن میں ہے۔
اَنْ اَعْمَلَ صَالِحًا تَرْضٰهُ (سورۃ احقاف آیت ۱۵) مالک مجھے ایک ایسا عمل صالح بتلا دے کہ تو مجھ سے راضی ہو جائے۔ تو سلیمانؑ کی تمنا ہے کہ اللہ مجھ سے راضی ہو جائے۔

سورہ طہ میں ہے کہ موسیٰؑ تم نے جلدی کیوں کی؟

کہا: لِتَرْضٰی (آیت ۸۴) مالک اس لئے جلدی کی کہ تو راضی ہو جائے۔

کمال ہو گیا ایک لاکھ تیس ہزار نو سو نواوے نبی اس چکر میں لگے ہوئے ہیں کہ اللہ

ان سے راضی ہو جائے۔ سب کی خواہش یہ ہے کہ اللہ ان سے راضی ہو جائے اور اللہ کی خواہش ہے کہ محمدؐ اس سے راضی ہو جائے۔

کیا صحابہ کرام کے لئے یہ نہیں کہتے ہو رضی اللہ عنہم، رضی اللہ عنہ۔ اللہ ان سے راضی ہو جائے؟ دعائیہ کلمہ ہے۔ ان کی تمنا ہے کہ اللہ ان سے راضی ہو جائے۔ اللہ کی تمنا ہے کہ محمدؐ مجھ سے راضی ہو جائے۔ تو جب انبیاء اور صحابہؓ بل کر محمدؐ جیسے نہ بن سکے تو یہ عرب کا بد و محمدؐ جیسا کیسے بن جائے گا؟!

ذرا سا مقام محمدؐ عربی کو دیکھتے جاؤ۔ میرا نبی آیا اور آنے کے بعد اس نے اپنی صداقت منوائی، اس نے اپنی امانت منوائی۔ اور ایک دن کہنے لگا: تمہارے یہ بت اندھے، تمہارے یہ بت لنگڑے، تمہارے یہ بت اُولے، تمہارے یہ بت اپانچ، یہ کسی کام کے نہیں ہیں، یہ کوئی بات سنتے نہیں ہیں۔

ان کے خداؤں کو میرا نبی برا کہہ رہا ہے۔ اب ساری کالوجیکلی بتاؤ۔ میں آپ کے خدا کو برا کہوں گا آپ میرے خدا کو برا کہہ لیں گے۔ وہ مشرک، اپنی آن اور غیرت پر مرجانے والا عرب وہ سن رہا ہے کہ مسلمانوں کا رسولؐ کہہ رہا ہے تمہارے بت اندھے ہیں، تمہارے بت لنگڑے ہیں، تمہارے بت اپانچ ہیں، تمہارے بت کسی کام کے نہیں ہیں۔ میرا خدا سچ ہے، میرا خدا بصیر ہے، میرا خدا علیم ہے، میرا خدا قادر ہے۔

ان کی برائیاں بیان کر رہے ہیں اور اپنے اللہ کی اچھائیاں بیان کر رہے ہیں تو تبلیغ کے پہلے ہی دن تبرا بھی ہے تو لا بھی ہے۔

علم کلام کی ایک اصطلاح ہے جو میں نے بیان کی کہ ان کی برائیاں بیان کرو اپنے خدا کی تعریف کرو۔ کوئی غیرت والا عرب تو اٹھتا اور اٹھ کے کہتا کہ تم نے ہمارے خداؤں میں سوعیب نکال دیئے لاؤ اپنا خدا سامنے تو پانچ سوعیب ہم اس میں نکالیں گے۔

لڑنا گوارا کیا، مرنا گوارا کیا، کٹ جانا گوارا کیا، اولاد کا کٹ جانا گوارا کیا لیکن مشرک عربوں نے یہ چیلنج نہیں کیا کہ لاؤ اپنے خدا کو تو پانچ سوعیب ہم اس میں نکالیں گے۔ کسی

نے نہیں کہا۔ تو آخر یہ زبانیں بند کیوں ہو گئیں، تو اس لئے بند ہو گئیں کہ ایسا بے عیب رسول بھیجا ہے۔ پہلے تو عیب اس میں تلاش کرو۔ مجھ تک تو بعد میں آؤ گے۔

اب اس مقام سے پھر آیات قرآنی کی طرف واپس جاتا ہوں۔ سورہ نساء ۶۳ ویں آیت فَلَا وَرَيْكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيَسْئَلُوكَ تَسْلِيمًا دیکھو اللہ اپنی قسم کھا رہا ہے یہ جو زبانی کلمہ پڑھ رہے ہیں لَا يُؤْمِنُونَ اس وقت تک مسلمان نہیں ہوں گے جب تک اپنے جھگڑوں میں تجھ سے فیصلہ نہ کروائیں۔ یعنی جھگڑا تمہارا فیصلہ محمد کا۔ جب تو مسلمان ہو ورنہ نہیں۔

اچھا فیصلہ تو کروالیا۔ لیکن دل میں کھٹکارہ گیا کہ محمدؐ نے صحیح فیصلہ کیا ہے یا نہیں۔ اب آیت کہتی ہے: ثُمَّ لَا يَجِدُوا فِي أَنفُسِهِمْ مِمَّا قَضَيْتَ سَافِرًا مِّنَ الْبِلَادِ مِمَّا كَانُوا فِيهَا۔ اس سے علم کیوں دے دیا ہمیں کیوں نہ دیا اب دل میں نہیں آنا چاہیے۔ جو فیصلہ کر دیا وہ کر دیا۔

اب سورہ احزاب۔ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ وَبِرَاجِئِ مَنِيرًا (آیت) حبیب ہم نے تجھے نبی بنایا، رسول بنایا، گواہی دینے والا بنایا، تجھے خوش خبری دینے والا بنایا، تجھے ڈرانے والا بنایا۔

وَ دَاعِيًا إِلَى اللَّهِ بِإِذْنِهِ اور پورا اذن دے کر تجھے دنیا میں بھیج دیا۔
وَبِرَاجِئِ مَنِيرًا۔

بِرَاجِئِ مَنِيرًا کا آج تک جو ترجمہ کیا جاتا ہے وہ ہے روشن چراغ۔

مَنِيرًا اب اتار سے ہے۔ روشن کے لئے عربی میں لفظ ہے منور اور منیراً کے معنی ہیں نور بانٹنے والا۔ جو چراغ نور بانٹ رہا ہو کیا وہ خود نور نہیں ہوگا۔

میں اس مرحلے پر لے آیا جس مرحلے پر تھوڑے سے غلو کی اجازت دے دو۔

حیران ہو گئے؟ دیکھو بھی! میں تو ممبر کے نیچے بھی غلو نہیں کرتا تو ممبر کے اوپر کیسے

غلو کروں گا۔ اچھا غلو کے معنی ہیں حد سے بڑھا دینا۔ مجھے جب حد پتہ چلے تب تو بڑھاؤں۔

آج میں نے اس تقریر کو مقام محمد عربی کے لئے مخصوص رکھا۔ لیکن جب یہاں تک آ گیا ہوں تو یہ جملہ سنتے جاؤ۔ کیا کمال کی آیت ہے۔ **يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا** حبیب تجھے نبی بنایا رسول بنایا، گواہی دینے والا بنایا، خوش خبری دینے والا بنایا، ڈرانے والا بنایا **وَكَاعِبًا إِلَى اللَّهِ يَأْذَنُ بِهِ**۔ کل آیت پڑھ کے گیا ہوں **مَنْ ذَا الَّذِي يَشْفَعُ عِنْدَ رَبِّ إِلَّا بِإِذْنِهِ**۔

اب ذرا **يَأْذَنُ بِهِ** سمجھ لو۔ میں دہرانے کا عادی نہیں ہوں لیکن اپنی تقریر سے سلسلہ کلام میں ایک جملہ آ گیا ہے تو اسے تمہاری خدمت میں ہدیہ کر دوں تاکہ تم relate کر لو۔ **كَاعِبًا إِلَى اللَّهِ يَأْذَنُ بِهِ** حبیب ہم نے تمہیں پورا اذن دے دیا ہے اور پورا اذن دے کر تمہیں رسول بنا دیا ہے۔ **يَأْذَنُ بِهِ**۔ پورا اذن۔ بڑی ذمہ داری سے یہ ترجمہ کر رہا ہوں عربی جانتا ہوں اور ٹھیک جانتا ہوں۔

اب اس جملہ کی ضرورت تو نہیں تھی لیکن مقطع میں آپڑی ہے سخن گسترانہ بات کہ عربی جانتا ہوں اور ٹھیک جانتا ہوں۔ **يَأْذَنُ بِهِ**۔ پورا اذن اور نص معصوم کی روشنی میں یہ جملہ عرض کر رہا ہوں۔

حبیب تجھے پورا اذن دے دیا۔ یاد رکھو گے اور اب سورہ مائدہ آیت کا نشان ۱۱۰۔
وَأَذِّنْ صَوْتُكَ مِنَ الطَّيْرِ كَبِيْرَةً الْكَلْبِ يَأْذَنُ فَنَنْفُخُ فِيهَا فَتَكُونُ طَيْرًا يَأْذَنُ وَتُنْبِئُ الْاَكْمَةَ وَ الْاَبْرَصَ يَأْذَنُ ؕ وَ اِذْ تُخْرِجُ الْمَوْتَى يَأْذَنُ۔ عیسیٰ اس وقت کو یاد کرو جب تم گیلی مٹی اٹھاتے تھے میرے اذن سے پھر پرندہ کی صورت بناتے تھے میرے اذن سے، پھر چھوٹک مارتے تھے میرے اذن سے، پھر پرندہ اڑ جاتا تھا میرے اذن سے، کوڑھی کو اچھا کرتے تھے میرے اذن سے، مہروں کو اچھا کرتے تھے میرے اذن سے، مردہ کو زندہ کرتے تھے میرے اذن سے۔

عیسیٰ تم نے کوئی کام اپنی مرضی سے نہیں کیا، جو کیا میرے اذن سے کیا۔ اذن میں مٹی اٹھائی، اذن میں پرندہ بنایا، اذن میں پھونک ماری۔ پرندہ اڑا اذن الہی سے، اذن میں کوڑھی کو اچھا کیا، اذن میں مبروص کو اچھا کیا۔ اذن میں مردہ کو زندہ کر دیا۔ یہ عیسیٰ علیہ السلام کی حالت ہے کہ کوئی کام اپنی مرضی سے نہیں کر سکتے۔ پہلے اذن لو پھر کام کرو اور محمدؐ۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ۔
 حبیب پورا اذن دے کے بھیج دیا اب تجھے بار بار اذن مانگنے کی ضرورت نہیں ہے۔
 اب سورج پلٹا دے تیری مرضی، چاند کو توڑ دے تیری مرضی، ستارے کو اتار دے تیری مرضی، پتھروں سے کلمہ پڑھوا دے۔ تیری مرضی، کسی کو باہر کر دے تیری مرضی، کسی کو کندھے پر بٹھالے تیری مرضی۔

اس ناقص زبان سے محمدؐ عربی کے فضائل کا کیا حق ادا ہوا!

وَ دَاعِيًا إِلَى اللَّهِ بِإِذْنِهِ وَبِإِذْنِ مَنِّي وَأَنَا مُنِيرٌ۔ چلو ترجمہ مانے لیتے ہیں روشن چراغ ہیں۔ حالانکہ میں نے تمہیں ترجمہ بتلا دیا۔ روشن کرنے والا چراغ ہیں۔ روشن چراغ نہیں وہ تو روشن ہے۔ روشن کر دینے والا، نور بانٹنے والا چراغ ہے۔
 یہ کون ہے محمدؐ اللہ کا چراغ۔

میاں یہ بچہ کون ہے، یہ چھوٹا سامنا سا بچہ۔ کون لایا؟ آپ کا بیٹا ہے؟۔ کس کا بیٹا ہے؟ اچھا! تو یہ کسی کا تو چشم و چراغ ہے نا۔ بہت چھوٹا سا، بہت خوبصورت سا بچہ۔ توجی چاہا کہ میں پوچھوں کہ کس کا بیٹا ہے۔ اچھا تو یہ فلاں صاحب کا چشم و چراغ ہے۔ آج معلوم ہوا کہ چراغ کہتے ہیں بیٹے کو۔ مصرعہ بھول گئے۔

اس گھر کو آگ لگ گئی گھر کے چراغ سے

تو چراغ کسے کہتے ہیں؟۔ بیٹے کو۔ اور محمدؐ رسول اللہ کون ہیں؟۔ اللہ کا چراغ، بیٹے؟۔ بھئی! اللہ تو وہ کہ لَمْ يَكِدْ وَلَمْ يُولَدْ۔ تو کیا problem creat ہوگئی۔ لیکن سوچو، اس مسئلہ کو پوری طاقت سے سوچو پھر ایک جملہ کہوں۔

چراغ کہتے ہیں بیٹے کو۔ محمدؐ ہیں اللہ کے چراغ اور اللہ ہے لَمْ يَلِدْ وَلَمْ يُولَدْ۔ تو اب پروردگار کہنا کیا چاہتا ہے؟

کہنا یہ ہے کہ میرا بیٹا ممکن نہیں ہے لیکن اگر بفرض محال ہوتا تو عیسیٰ نہ ہوتا محمدؐ ہوتا۔ تو محمدؐ ہیں اللہ کا چراغ۔ اب جاؤ ساری کتابوں کے حوالے دوں تو بڑی problem میں پھنس جاؤ گے۔ مولانا ادریس کاندھیلوی کی سیرت مصطفیٰ دیکھنا پہلی جلد۔ انہوں نے پیغمبر اکرمؐ کی ولادت کے سلسلہ میں لکھا کہ محمدؐ پیدا ہوئے ابوطالبؓ کے گھر میں۔

محمدؐ رسول اللہ کون ہیں؟۔ مسلمان بنانے کے لئے آئے ہیں تو وہ جو مسلمان بنانے کے لئے آئے اس کو پیدا کرنے کے لئے کسی مسلمان کا گھر بھی نہیں تھا؟

تو محمدؐ ہیں اللہ کا چراغ۔ اللہ کا چراغ کہاں جلا؟ ابوطالبؓ کے گھر میں۔ تو ابوطالبؓ کا احسان تو ہو گیا۔ کہا: احسان نہیں ہونے دوں گا۔ ابوطالبؓ! میرا چراغ جلے گا تمہارے گھر میں اور تمہارا چراغ جلے گا میرے گھر میں۔

ابوطالبؓ سمجھ میں آ گیا؟۔ ابوطالبؓ کا بیٹا ہے۔ علیؓ اور علیؓ کا بیٹا ہے۔ حسنؓ اور حسنؓ کا بیٹا ہے قاسمؓ۔

ڈبڈبائی ہوئی آنکھوں کے ساتھ آیا: چچا مجھے جنگ کی اجازت ہے؟

کہا: بیٹے تم میرے بھائی کی نشانی ہو، تم میرے امام کی نشانی ہو۔ تمہیں جنگ کی اجازت نہیں دوں گا۔ بچہ پلٹا۔ آنکھوں میں آنسو ہیں، چہرہ سرخ ہے ماں کے خیمے میں آیا۔ ماں نے پوچھا: قاسمؓ بات کیا ہو گئی؟ تو بچہ کسی اور سے کہے یا نہ کہے جب ماں سے ہمدردی کا لفظ سنتا ہے تو پھوٹ کے رونے لگتا ہے۔

قاسمؓ نے کہا: اماں! مجھ سے زیادہ بد قسمت کوئی نہ ہوگا۔

کہا: بیٹے! کیا ہو گیا۔ حسنؓ کا بیٹا ہے، حسینؓ کا بھتیجا ہے، علیؓ اکبرؓ کا بھائی ہے، تو

اور بد قسمت!

کہا: چچا مرنے کی اجازت نہیں دیتے۔

قاسم کی ماں ام فروہ کہنے لگیں کہ بیٹے نہ گھبراؤ میں تمہیں اجازت دلاؤں گی۔ یہ کہہ کے برقعہ اوڑھا اور باہر نکلیں۔ حسینؑ کرسی پہ تشریف فرما ہیں۔ ابوالفضل العباسؑ پیچھے کھڑے ہوئے ہیں۔

حسینؑ کی نگاہ پڑی کوئی بی بی نکلی ہے۔ کہا: عباس! تمہاری زندگی میں کوئی بی بی خیمے سے باہر آ جائے!! عباسؑ دوڑتے ہوئے گئے واپس آئے کہا: مولا! میں کیا عرض کروں بیوہ حسن تشریف لارہی ہیں۔

حسینؑ کھڑے ہو گئے۔ بھابھی کیا حکم ہے؟
کہا: میرے بیٹے کو جنگ کی اجازت دو۔

بھابھی کہہ رہی ہیں۔ حسینؑ چپ ہیں۔ حسینؑ نے کوئی جواب نہیں دیا۔ نہ یہ کہا کہ دے دی نہ یہ کہا کہ اجازت نہیں ہے۔ اتنے میں بچے کے ذہن میں آیا کہ میرے باپ نے مرتے وقت ایک تعویذ باندھا تھا اور کہا تھا اگر کوئی مصیبت کا وقت آجائے تو اسے کھول کر پڑھ لینا۔ تو آج سے زیادہ مصیبت کا وقت کیا ہوگا! بچہ دوڑتا ہوا سرکنڈوں کے جنگل میں گیا جو خیموں کے پیچھے تھے۔ خط کھولا۔ بِسْمِ اللّٰهِ الرَّحْمٰنِ الرَّحِیْمِ۔ یہ خط ہے۔ حسنؑ ابن علیؑ کی طرف سے اس کے بیٹے قاسم کے نام۔ بیٹے قاسم ایک زمانہ وہ آئے گا جب ساری دنیا تیرے چچا کے خون کی پیاسی ہوگی۔ تو اگر ایسا وقت آجائے تو تو اپنی جان کو اپنے چچا کی جان پہ نثار کر دینا۔ اس لئے کہ تو میری جان ہے وہ فاطمہؑ زہرا کی جان ہے۔

بچہ خوش ہو گیا۔ دوڑتا ہوا آیا۔ کہنے لگا: چچا اب تو آپ اجازت دیں گے؟۔ یہ خط پڑھ لیجئے۔

حسینؑ نے خط پڑھا بچے کو گلے سے لگا لیا۔ قبکیا حتیٰ عَشِیَا عَلَیْہَا دَنُوں اتنا روئے کہ غش کھا کے گر گئے۔

افاقہ ہوا۔ حسنؑ کے بیٹے کو کپڑے پہنائے: اتنا چھوٹا تھا کہ گھوڑے پر سوار نہیں ہو سکتا تھا۔ اٹھایا گھوڑے پر بٹھایا۔ پھر ایک پوری نگاہ ڈال اور کہا: فی امان اللہ۔

قاسم میدان میں جاؤ۔ بچہ میدان میں آیا اور آواز دی: میں حسنؑ کا بیٹا ہوں۔
 پھر سعد نے کہا: ارے یہ حسنؑ کا بیٹا ہے اکیلے اکیلے جاؤ گے تو مارے جاؤ گے۔
 اسے گھیر کے مارو۔ جب فوجوں نے حملہ کیا اور تلواریں چلنے لگیں۔ تو بچہ آوازیں دیتا تھا:
 چچا، چچا، چچا میری مدد کو آؤ۔

ایک جملہ سن لو۔ جب عباسؑ نے پکارا حسینؑ نے حملہ نہیں کیا، علی اکبرؑ نے پکارا حسینؑ
 نے حملہ نہیں کیا۔ اکیلا قاسمؑ ہے کہ جب قاسمؑ نے آواز دی: چچا۔ تو ایک مرتبہ حسینؑ نے
 عباسؑ کو دیکھا، عباسؑ نے حسینؑ کو دیکھا۔ دونوں نے تلواریں کھینچیں اور حملہ کیا فوج یزید
 پر۔ جب فوجیں بھاگیں اور گھوڑوں کی ٹاپیں پڑیں۔

ہر ٹاپ پر کہتا تھا: چچا۔ چچا میری مدد کو آؤ۔ چچا میری مدد کو آؤ۔

حسینؑ پہنچے کہا: بھتیجے وہ چچا کیا کرے جو تیری مدد نہ کر سکتا ہو۔

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ
 الْعَلِيمُ۔

مجلس ہشتم

عزیزانِ محترم سورہ بنی اسرائیل کی ان دو آیات کے ذیل میں جن میں سے ایک کی تلاوت کا شرف حاصل کر رہا ہوں، ”منصب ہدایت اور قرآن“ کے عنوان سے ہمارا سلسلہ گفتگو اپنی آخری منزلوں سے قریب ہوا ہے۔ یہ آٹھواں مرحلہ گفتگو ہے اور آیت نے یہ اعلان کیا اِنَّ هٰذَا الْقُرْآنَ يَهْدِي لِلَّتِي هِيَ اَقْوَمُ۔ یہ قرآن ہدایت کرتا ہے ان ساری باتوں کی طرف جو دنیا کی مضبوط ترین باتیں ہیں۔

وقت نہیں ہے سخن ہائے گفتنی بہت تھے۔ پھر سہی۔

قرآن ہدایت کرتا ہے، مضبوط عقیدوں کی۔ یہ جملہ خود اس بات کی دلیل ہے کہ قرآن پڑھو گے تو ہدایت کرے گا اگر پڑھو گے نہیں تو ہدایت نہیں ملے گی۔ تو قرآن کو پڑھو اور پڑھنے کے بعد علم حاصل کرو اور وہ علم لے جائے گا ہدایت تک۔ تو علم ہدایت تک لے جایا کرتا ہے جہالت ہدایت تک نہیں لے جایا کرتی۔

یہی وجہ ہے کہ بالواسطہ اس آیت میں کہا گیا علم حاصل کرو۔ ڈائریکٹ نہیں کہا۔ قرآن ہدایت کرتا ہے۔ تمہیں ضرورت ہے ہدایت کی اس لیے پڑھو قرآن۔ قرآن پڑھو گے علم آجائے گا۔ یہی وجہ ہے کہ خداوندِ عالم نے کسی بھی مقام پر انسانوں کے لیے جہالت کو پسند نہیں کیا۔

اگر آیتیں سنائی شروع کروں تو ان آیتوں کی تعداد بہت زیادہ ہے جن میں پروردگار نے یہ آواز دی: وَلٰكِنْ اَكْثَرُ النَّاسِ لَا يَعْلَمُونَ (سورہ یوسف آیت ۴۰)

انسانوں کی اکثریت جاہل ہے، انسانوں کی اکثریت جانتی نہیں، الٹ دو جملوں کو کہ

اقلیت پر بھی لکھی ہے۔

عجیب آیت ہے قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ (سورہ مائدہ آیت ۱۰۰) خبیث اور اچھے برابر نہیں ہو سکتے اگرچہ تجھے خبیث کثرت سے نظر آ رہے ہیں۔ تو خبیث کبھی اپنی اکثریت پہ ناز نہ کریں۔

خبیث اور طیب برابر نہیں ہو سکے، جاہل اور عالم برابر نہیں ہو سکتے۔ وہ آیت میں ابھی پڑھوں گا لیکن تھوڑا سا فاصلہ دے کر لیکن اکثر الناس لا یعلمون (پورے انسانوں کی اکثریت جاہل ہے) سورہ روم تیسواں سورہ اس کی تیسویں آیت۔

فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ۗ ذَٰلِكَ الدِّينُ الْقَيِّمُ ۗ وَلَٰكِنَ أَكْثَرُ النَّاسِ لَا يَعْلَمُونَ ۝ اللہ کہہ رہا ہے میں نے مضبوط دین دے دیا۔

لَٰكِنَ أَكْثَرُ النَّاسِ لَا يَعْلَمُونَ۔ لیکن انسانوں کی اکثریت اس بات سے آگاہ نہیں ہے، انسانوں کی اکثریت جاہل ہے۔

تو جہالت اللہ کو پسند نہیں ہے۔ یہ منزل تمہید ہے اور ظاہر ہے کہ منزل تمہید میں کچھ باتیں برداشت کرنی پڑتی ہیں۔

دنیا میں تم جب آئے تو جاہل آئے لیکن ایک بات ہے کہ اس نے بھیجا تو جاہل بھیجا لیکن صلاحیت علم دے کر بھیجا۔

بار بار میں نے سورہ نحل کی یہ آیت quote کی ہے۔ وَ اللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۗ كَلَّا لَعَلَّكُمْ تَشْكُرُونَ ۝

(آیت ۷۸) اللہ نے تمہیں تمہاری ماؤں کے پیٹ سے باہر نکالا کیسے نکالا؟ — لا تعلمون شیاء۔ تمہارے پاس ذرہ برابر علم نہیں تھا۔ پھر کیا کیا اس نے؟ — تمہیں کان دیے، تمہیں آنکھیں دیں، تمہیں دل و دماغ دیئے تاکہ ان سے علم کو حاصل کرو۔ جو بھی دنیا

میں آیا جاہل آیا۔ جب دنیا میں آنے کے بعد بھی جاہل ہے تو پیٹ میں کتنا بڑا جاہل ہوگا۔ جب بنت اسد خانہ کعبہ کی دیوار کے پاس آئیں تو کہنے لگیں: پروردگار تجھے واسطہ ابراہیمؑ کا جو میرے باپ ہیں۔ تجھے واسطہ میرے اس بچے کا جو میرے پیٹ میں مجھ سے باتیں کرتا ہے۔

تم سب جاہل وہ پیٹ میں باتیں کر رہا ہے۔ میں نے تاریخ کی کتاب سے یہ جملہ quote کیا ہے اپنے گھر کی کتاب سے نہیں کیا کہ پروردگار تجھے واسطہ اس پیٹ والے بچے کا جو مجھ سے باتیں کرتا ہے۔

تم پیٹ کے باہر بھی جاہل وہ اتنا عالم کہ پیٹ سے باتیں کر رہا ہے، تو تم اور ہودہ اور ہے تو تم جب علیؑ جیسے نہ ہو سکتے تو علیؑ کے بھائی محمدؐ جیسے کیسے بن جاؤ گے!

وَاللّٰهُ اَخْرَجَكُمْ مِّنْ بُطُوْنِ اٰمِهٰتِكُمْ لَا تَعْلَمُوْنَ شَيْئًا

تم دنیا میں آئے ہو تمہارے پاس ذرہ برابر علم نہیں تھا۔ لیکن صلاحیت علم تو دے دی، علم نہیں دیا۔ اب جاؤ دنیا میں صلاحیت علم تمہیں مل جائے گی۔

اور اسی قرآن نے ایک مقام یہ کہا: خُلِقَ الْاِنْسَانُ ضَعِيْفًا

(سورہ نساء آیت ۲۸) ہم نے اس انسان کو بنایا ہی کمزور ہے، مضبوط نہیں ہے۔

اگر شیر خوار بچہ کو چیونٹی کاٹ لے تو اسے اٹھا کر پھینک بھی نہیں سکتا۔ بھئی عجیب بات ہے۔ جاہل بنایا، کمزور بنایا۔ اب دو ضرورتیں ہیں انسان کی۔ کمزوری رفع ہو، جہالت دور ہو۔ کمزوری کو دور کیا والدین کے ذریعے اور جہالت کو دور کیا ہدایت کرنے والوں کے ذریعے۔

تم دنیا میں کمزور آئے تو خدا نے تمہاری ہی کمزوری کو رفع کرنے کے لیے دو معین کیے۔ يَا أَيُّهَا النَّاسُ اِنَّا خَلَقْنٰكُمْ مِّنْ ذَكَوْا۟نٍ وَّاُنْثٰى (سورہ حجرات آیت ۱۳)

انسانو! سنو تم سب ایک مرد اور ایک عورت سے مل کر پیدا ہوئے۔ تو ماں اور باپ نے پیدا کیا اور جب پیدا کیا تو خدا کی قسم باپ اور ماں کی عزت کرو۔ جب پیدا کیا

اور تم بیمار ہوئے تو وہ راتوں کو جاگ رہے تھے۔ تم بھوکے ہو تو ماں بندوبست کر رہی ہے۔ تم پریشان ہوئے تو ماں باپ پریشان ہو گئے۔

کیسا محبت بھرا دل دے دیا، ماں اور باپ کو کہہ اگر بچہ بے چین ہو تو وہ رات بھر بے چین رہیں تو اب کیا خیال ہے تمہارا ہدایت کرنے والے کے لئے؟ کیا اُس کا دل رحمت بھرا نہیں ہوگا۔ بِالْمُؤْمِنِينَ رَءُوفٌ رَّحِيمٌ۔ (سورہ توبہ آیت ۱۲۸)

دیکھو رؤف اللہ کی صفت ہے، رحیم اللہ کی صفت ہے اور اللہ نے قرآن میں محمدؐ کے لئے استعمال کیا ہے۔ ہم نے اس محمدؐ کو مومنین کے لیے رؤف بھی بنایا۔ مہربان اور رحیم بھی بنایا۔ اور آواز دی: تَوَكَّلْ عَلَى اللَّهِ إِنَّهُ يَحْتَمِلُ أَمَانَاتِكُمْ وَاللَّهُ كَانَ سَمِيعًا عَلِيمًا۔ (سورہ آل عمران آیت ۱۵۹) حبیب اپنے لہجے کو سیدھا رکھنا اگر سخت لہجہ اختیار کرو گے تو یہ جو بیٹھے ہوئے ہیں بھاگ جائیں گے۔

دو آیتیں ہو گئیں۔ اب تیسری آیت۔ وَلَا تَطْرُقُ عَلَى الْأَعْيُنِ يَدُ الْمُؤْمِنِ إِلَّا بِالْعَدْوِ وَ الْعَشِيِّ..... فَتَنْظُرُهُمْ فَتَكُونُ مِنَ الظَّالِمِينَ (سورہ انعام آیت ۵۲) درمیان کا حصہ میں نے چھوڑ دیا۔ تجھے حق نہیں ہے کہ کسی مومن کو اپنی صحبت سے اٹھا دے کسی مومن کو! تو اگر اٹھا دے!؟

کیسی محبت دی، کیسی شفقت دی، ایک شفقت والا دل دیا۔ وہ ماں باپ یہ ہادی۔ ماں باپ کا کام حفاظت کرنا بچے کی اور ہادی کا کام علم دینا۔ اب کیا کرو گے کہ میرے نبی نے کہا۔ وہ جو ہادی ہے اسی کو پھر باپ بھی بنا دیا۔ انا وعلیؑ ابواھذہ الامۃ۔ میں اور علیؑ اس امت کے دو باپ ہیں۔

تو یا رسول اللہؐ ہر ایک کا تو ایک باپ ہوتا ہے یہ آپ نے امت کے دو باپ کیوں بنا دیے۔ کہا: اس لیے کہ اگر میں چلا جاؤں تو امت یتیم نہ ہو جائے۔

اب تم مجھ سے کتابوں کے حوالے نہ مانگو جن کتابوں کے نام پچھلی تقریروں میں لے چکا ہوں ان کتابوں میں یہ حدیث موجود ہے۔ اور اگر تمہیں ضد ہو کہ حوالے چاہئیں تو پھر

اس عشرے کے بعد آ کے دیکھ لینا میرے گھر پر۔

انا وعلیٰ ابواھذہ الامۃ۔ میں اور علیٰ اس امت کے دو باپ ہیں۔ اب دو چار حدیثیں سنئے جاؤ۔ یہ روایت تو تم نے سن لی۔ اور اب دوسری روایت اگر برداشت کر سکو تو برداشت کرو۔ میرے نبی نے کہا: حق علیٰ علی الناس حق والد علی الولد۔ علی کا حق پوری امت پر ویسا ہی ہے جیسا باپ کا حق بیٹے پر ہوتا ہے۔

تم مجھ سے قرآن سننے کے عادی ہو گئے ہو۔ تم کہو گے یہ حدیث ہے کہ علیٰ امت کے باپ ہیں تو اب آیت پڑھوں؟ اور آیت پڑھوں تو انکار نہ کرنا۔ سورہ روم آیت کا نشان ۲۰۔
وَمِنْ آيَاتِهِ أَنْ خَلَقَكُمْ مِنْ تُرَابٍ ثُمَّ إِذَا أَنْتُمْ بَشَرٌ تَنْتَشِرُونَ ﴿۲۰﴾ اس کی نشانی یہ ہے کہ تراب سے خلق کیا، تراب سے خلق کر کے بشر بنایا گیا اور اب دنیا میں گھومتے پھر رہے ہو تو قرآن نے کہا کہ تمہیں بنایا ہے تراب سے اور رسول نے کہا: علیٰ ابو تراب ہیں۔
تو رسول بھی باپ ہیں امت کے، علیٰ بھی باپ ہیں امت کے۔

حقوق والدین ایک chapter ہے حدیث کی کتابوں میں کہ والدین کے حقوق کیا ہیں۔ اگر برداشت کر سکتے ہو تو سن لو۔ پیغمبر اکرم نے کہا کہ اگر کسی کا باپ ناراض ہو جائے تو اس کا جنت میں جانا بہت دور کی بات ہے جنت کی خوشبو بھی نہیں سونگھے گا۔
تو اللہ کو بعد میں راضی کرنا پہلے ابو تراب کو تو راضی کر لو۔

آج میں نے گفتگو اتنی آسان کر دی کہ بچے بھی سمجھ لیں۔ اب ایک روایت اور سناؤں گا۔ معتبر کتابوں میں دیکھ لو کہ اگر باپ اپنے بیٹے کو گھر سے نکال دے تو صرف گھر سے نہیں نکلا جنت سے بھی نکل گیا۔

محمد ہے اس کائنات کا سب سے بڑا باپ۔ ڈرنا کہ کہیں وہ نہ نکال دے۔ یہ ہے رب رحمت۔ جہاں علم دیا، جہاں ہدایت دی وہیں ابوت بھی دے دی۔

زمیان میں سخن ہائے گفتنی میرے پاس بہت تھے ان سب کو میں روک رہا ہوں۔ وہی باپ ہے، وہی ہادی ہے، وہی نبی عالم ہے۔ کیا نہیں سنا تم نے کہ سایہ اور نور برابر

نہیں ہو سکتے۔ قرآن میں لکھا ہوا ہے۔ اندھا اور آنکھ والا برابر نہیں ہو سکتے۔

قرآن میں لکھا ہوا ہے۔ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ۔

رسول ان سے کہہ دو کہ جاہل اور عالم برابر نہیں ہو سکتے۔ اللہ کو یہ پسند نہیں ہے کہ عالم کے برابر میں جاہل جا کے کھڑا ہو جائے تو یہ کیسے پسند ہوگا کہ جاہل آگے ہو اور عالم پیچھے ہو۔

تو ہدایت ساتھ ہے علم کے، علم ساتھ ہے ہدایت کے لَقَدْ اُنزِلَتْ لَهُمْ عَلٰی عِلْمِ عَلٰی الْعَالَمِيْنَ (سورہ دُخان آیت ۳۲) یہ جو ہم نے پیغمبر بھیجے کسی اور بنیاد پر نہیں بھیجے علم کی بنیاد پر بھیجے ہیں۔ اور اب اللہ علم بانٹتا ہوا چلا۔

عَلَّمَ اٰدَمَ الْاَسْمَاءَ كُلَّهَا۔ (سورہ بقرہ آیت ۳۱) ہم نے آدم کو علم اِسماء دے دیا۔

وَ عَلَّمْنَاهُ مِنْ كُلِّ شَيْءٍ عِلْمًا۔ (سورہ کہف آیت ۶۵) ہم نے خضر کو علم لدنی دے دیا۔

وَ اِذْ عَلَّمْنَا الْكُتُبَ وَالْحِكْمَةَ وَالْاَنْبِيَاةَ وَالْاِنْجِيْلَ۔ (سورہ مائدہ آیت ۱۱۰)

ہم نے عیسیٰ کو کتاب، حکمت، تورات اور انجیل سب کا علم دے دیا۔

وَ عَلَّمْنَاهُ صَنْعَةَ لَبُوسٍ لَّكُمْ۔ (سورہ انبیاء آیت ۸۰) ہم نے داؤد کو علم دے دیا۔

ہم نے داؤد کو علم دے دیا، ہم نے خضر کو دے دیا، عجیب بات ہے اب میں کیسے

اپنے سننے والوں کی خدمت میں عرض کروں۔ ہم نے موسیٰ کو علم دے دیا، ہم نے عیسیٰ

کو علم دے دیا۔

عیسیٰ کو ہم نے علم دیا۔ کہاں دیا؟۔ زکریا کے گھر میں۔

موسیٰ کو ہم نے علم دیا۔ کہاں دیا؟۔ عمران کے گھر میں۔

ابراہیم کو ہم نے علم دیا۔ کہاں دیا؟۔ ابراہیم کے باپ تارخ کے گھر میں۔

وغریب مرحلہ فکری ہے۔ ہر ایک کو علم دینا ہوا چلا۔ ہر نبی کو علم دینا ہوا چلا۔ کسی

کو عمران کے گھر میں علم دیا، کسی کو تارخ کے گھر میں علم دیا، کسی کو اس کے باپ کے گھر میں

علم دیا۔ ہر ایک کو اس کے باپ کے گھر میں علم دیا اب اس سے پوچھتا ہوں کہ جو تیرے گھر

میں پیدا ہوگا کیا اسے علم نہیں دے گا؟

تو دیتا ہوا چلا۔ علم اسماء دیا، علم لدنی دیا، علم سید ربوبی دیا، علم منطوق الطیر دیا، علوم دینا چلا اور جب آخری منزل آئی تو کہنے لگا۔ حبیب! عَلِمَكَ مَا لَمْ تَكُنْ تَعْلَمُ۔ تجھے وہ سب کچھ دے دیا جو تو نہیں جانتا تھا۔ اب ایسا آئے تو اسے حق ہے دعویٰ کرنے کا۔ انا مدینة العلم۔

پرانے زمانے میں شہروں میں دروازے ہوتے تھے۔ ایسا شہر تو آج کوئی نہیں ملے گا جس میں دروازے ہوں لیکن گھر میں تو ہیں نا!۔ گھروں میں دروازے ہوتے ہیں۔ اچھا گھر میرا یہاں ہے دروازہ کیا چار میل کے فاصلے پر ہوگا؟

بھی جہاں گھر وہاں دروازہ۔ تو جہاں شہر وہاں دروازہ۔ میں تمہیں جملہ ہدیہ کرنا چاہ رہا ہوں۔ انا مدینة العلم اور علیؑ اس کا دروازہ ہے۔ شہر میں اور اس کے دروازے میں فصل نہیں ہوا کرتا۔ ہمیشہ بلا فصل ہوتا ہے۔

اب میں فصل اور بلا فصل کے چکر میں کہاں پڑوں لیکن شہر اور اس کے دروازے میں فصل نہیں ہوتا۔ اب جو علم بھی شہر سے نکلے گا وہ دروازے کے توسط سے نکلے گا۔ یہی وجہ ہے کہ ایک آیت سنو اور میرے علیؑ کا دعویٰ سنو۔

وَمَا أَرْسَلْنَا مِنْ قَبْلِكَ إِلَّا رِجَالًا نُوْحِّى إِلَيْهِمْ فَسَأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿۱۰۰﴾ بِالْبَيِّنَاتِ وَالزُّبُرِ ۗ وَأَنْزَلْنَا إِلَيْكَ الذِّكْرَ لِيُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَسْتَغْفِرُونَ ﴿۱۰۱﴾ (سورہ نحل آیات ۲۳-۲۴) پوری آیت کا ترجمہ نہیں کروں گا۔

فَسَأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ اگر تم جاہل ہو تو اہل الذکر سے سوال کرو تمہارا جہل علم سے بدل جائے گا۔

اب تم سے بہتر اس بات کو کون سمجھے گا۔ فَسَأَلُوا اسوال کرو۔ معاشیات کا کرو؟۔ سیاسیات کا کرو؟۔ منطق کا سوال کرو؟۔ فلسفہ کا سوال کرو؟۔ ادب کا سوال کرو؟۔ جیالوجی کا سوال کرو؟۔ کیمسٹری کا سوال کرو؟۔ کسی چیز کا سوال کرو؟۔

فَسَلُّوا۔ جو چاہو پوچھو۔

برابر کے جملے ہیں فَسَلُّوا جو چاہو سوال کرو اور سلونی۔ جو چاہو پوچھو۔ یہ سلونی مذاق نہیں ہے۔ علیؑ کے بعد بعض لوگوں کے ذہن میں خناس آیا۔ اور انہوں نے اپنے علم کے زعم میں منبر سے کہہ دیا ”سلونی“۔

کسی نے پوچھ لیا کہ مکھی کے انتڑی ہوتی ہے یا نہیں ہوتی۔

جاننے ہو کیا کہتے ہوا ترے؟۔ ”اس لفظ سلونی نے ذلیل کر دیا۔“

آج ہی میرے مطالعہ میں ایک کتاب آئی ہے۔ کتاب کا نام ہے ”مولا علیؑ“۔

ہمارے بڑے مشہور مفکر اور دانشور ہیں ڈاکٹر منظر حسین کاظمی۔ انہوں نے امیر المومنین پر جو

کتاب لکھی بڑی عجیب و غریب کتاب لکھی۔ میں کتابوں کے quotation دینے کا عادی

نہیں ہوں لیکن اب جب بات آگئی ہے تو سنتے جاؤ۔ انہوں نے امیر المومنین کے وہ سال

نکالے ہیں جو وفاتِ رسولؐ سے ان کی خلافت تک کے درمیان تھے اور ان پر تحقیق کی

ہے۔ پڑھنے والی کتاب ہے اور انہوں نے وہ سارے فیصلے جمع کر دیے ہیں اور وہ سارے

مسکلوں کے جوابات جمع کر دیے ہیں۔ جو انہیں کتابوں کے اندر ملے۔

اب میں بتاؤں جیسے ہی علیؑ نے خطبہ شروع کیا اور کہا: ”سلونی“

ایک شخص اٹھ کے کھڑا ہو گیا اور کہنے لگا: یا علیؑ یہ بتلاؤ کہ دنیا میں جتنے جانور ہیں ان

میں کتنے انڈے دیتے ہیں اور کتنے بچے دیتے ہیں۔

کیا خیال ہے آپ کا؟۔ یہ بڑا سنجیدہ سوال ہے؟ یعنی ساری فقہ پوچھ لی، سارا

تفسیر قرآن پوچھ لیا؟ اب یہی رہ گیا تھا کہ جانور انڈے دیتے ہیں یا بچے دیتے ہیں۔

اب نوجوان سے پوچھ رہا ہوں کیا خیال ہے آپ کا کیا یہ خیال سنجیدہ ہے؟

ہے تو سنجیدہ لیکن علیؑ سے پوچھنے والا سنجیدہ نہیں ہے۔

جاننے ہو کہ اس سوال میں Problem کیا ہے؟۔ پہلے تو یہ ہے کہ سارے جانور

ذہن میں ہوں۔ پھر ایک ایک کو گنایا جائے کہ یہ بچے دیتا ہے۔ یہ انڈے دیتا ہے۔ کتنا

وقت صرف ہوگا؟۔ یعنی خطبہ ختم ہو جائے گا نماز بھی چلی جائے گی اور جواب مکمل نہیں ہوگا اس لیے کہ جانور کم تو نہیں ہیں۔ لیکن وہ علیؑ ہی کیا جو کسی مسئلے میں لاجواب ہو جائے۔ ایسا جملہ کہا جو آج تک Unchallenged ہے کہنے لگے، جس کے کان باہر ہیں وہ بچہ دیتا ہے جس کے کان اندر ہیں وہ انڈہ دیتا ہے۔ اب جا کے خود دیکھ لیتا کس کے باہر ہیں کس کے اندر ہیں۔

علیؑ سمجھ میں آگئے!۔ میرے ایسے جملے کو اپنے ذہن میں محفوظ رکھنا۔ جملہ کہہ رہا ہوں میں اور جب جملہ کہا کروں تو اس کی قدر کیا کرو اس لئے کہ پڑھ کے بولنے کا عادی ہوں۔ پوری تاریخ اسلام دیکھ ڈالو کوئی ایسا نہیں ملے گا جس نے علیؑ سے مسئلہ نہ پوچھا ہو۔ اور کوئی ایسا نہیں ملے گا جس سے علیؑ نے مسئلہ پوچھا ہو۔

یہ جملہ میں نے بڑی طاقت کے ساتھ ادا کیا ہے اور اس جملہ میں خود طاقت ہے کہ ساری دنیا (کہتی ہے)۔ یا علیؑ یہ مسئلہ بتلا دو۔ یا علیؑ اس آیت کا مطلب کیا ہے؟ یا علیؑ اس مسئلہ میں حکم رسولؐ کیا ہے؟ جواب دے رہے ہیں۔

”یا ابوالحسن یہ میراث کا مسئلہ کیا ہے؟۔“

اب اگر وہ مسائل میں بیان کرنے بیٹھ جاؤں تو بڑا وقت چاہیے۔

”یا ابوالحسن! (ابوالحسن علیؑ کی کنیت ہے)۔ میراث کے مسئلہ میں حکم رسولؐ کیا

ہے۔“

”یا ابوالحسن! یہ کلام کیا چیز ہے؟“

”یا ابوالحسن! یہ لفظ ابا جو قرآن میں آیا ہے اس کے کیا معنی ہیں؟“

(اب ابا کے معنی بھی نہ معلوم ہوں تو میں کیا کروں؟)

یا علیؑ! یہ بتاؤ، یا علیؑ یہ واضح کرو، یا علیؑ! اس کی تفسیر کرو۔ بھی یہی تو شکایت ہوتی

ہے کہ سارا مدینہ کہے یا علیؑ! تو آپ خوش ہیں۔ اور ہم یا علیؑ کہیں تو بدعت بن جائے!!

بزرگ نے کہا، خدا کی قسم اسلام کی جلیل القدر ترین شخصیت نے کہا ان کا جملہ دہرا رہا

ہوں۔ من مَعْضَلَتِ لَيْسَ لَهَا أَبُو الْحَسَنِ۔ اللہ مجھے اس دن زندہ نہ رکھے کہ کوئی مشکل پیش آئے اور علیؑ نہ ہوں۔

بڑی عظیم زبان ہے اور واقعہ یہ ہے کہ اس شخصیت کا تاریخ اسلام میں جواب نہیں ہے۔ اور یہ وہی زبان ہے کہ اللہ اس دن زندہ ہی نہ رکھے کہ مجھے کوئی مشکل پیش آئے اور علیؑ نہ ہوں۔ مجھے کوئی مشکل پیش آئے تو کھولے گا کون؟۔ کون کھولے گا۔ علیؑ نہیں ہے۔ اس لیے بہتر یہ ہے کہ میں علیؑ سے پہلے چلا جاؤں۔ یہی مطلب ہے نا۔ اس ہی محترم زبان نے کہا تھا علیؑ نہ ہوں۔ یا علیؑ اس مسئلہ کا جواب کیا ہے؟۔ علیؑ نے فوراً جواب دیا۔

کہا: یا علیؑ! ایسا لگتا ہے کہ تم تو ہر وقت دیکھتے ہی رہتے ہو پوری کائنات کو!

علیؑ نے ہاتھ بڑھا دیا کہا: انگلیاں کتنی ہیں؟

کہا: یہ بھی کوئی پوچھنے کی بات ہے؟ پانچ ہیں۔

کہا: کیسے معلوم کیا؟

کہا: بھئی! سامنے رکھی ہوئی ہیں۔

کہا: جس طرح سے یہ میری انگلیاں تمہارے سامنے رکھی ہوئی ہیں اسی طرح پوری

کائنات میرے سامنے رکھی ہوئی ہے۔

میں بڑے نازک مرحلے پر لے آیا ہوں اور میں لفظوں کی قدر و قیمت کا قائل

ہوں۔ لفظ میں وزن ہو، جملے میں وزن ہو تو اس وزن کو سمجھنے کی کوشش کرو۔

اگر علیؑ نہ ہوتے تو میں ہلاک ہو جاتا۔

یہ بعد رسولؐ کہا کہ اگر علیؑ نہ ہوتے تو میں ہلاک ہو جاتا اور حیاتِ رسولؐ میں کہا:

کتاب کافی ہے۔ تو پہلا صحیح تھا یا دوسرا صحیح ہے؟!

اگر یہ دونوں جملے آب زر سے، سونے کے پانی سے دھونے کے قابل ہیں۔ معنی تو

اب بیان کروں گا۔ ایک جملہ ”کتاب کافی ہے“ اچھا واقعہ یہ ہے کہ کافی ہے۔ اس لیے

کہ اگر یہ کتاب کافی نہ ہوتی تو اللہ اس کے بعد کوئی دوسری کتاب بھیج دیتا۔
اور دوسرا جملہ کیا ہے کہ اگر علیؑ نہ ہوتے تو میں ہلاک ہو جاتا۔ یعنی کتاب کافی تو ہے
مگر علیؑ کے وسیلے سے۔

جملوں کو سمجھنے کی کوشش کرو۔ کتاب یقیناً کافی ہے لیکن علیؑ سے ہٹ کے کافی نہیں
ہے، علیؑ سمجھاتے تو کافی ہے اور اسی زبان مقدس سے کہا کہ مشکل ہو اور علیؑ نہ ہوں اللہ
ایسا دن مجھے نہ دکھائے۔ مشکل ہو مشکل ”مُعْضَلَتٌ“ کے اردو میں معنی ”مشکل ہو“ اور علیؑ
اس کے دور کرنے کے لیے موجود نہ ہوں۔ اللہ مجھے اس دن زندہ نہ رکھے۔
مان رہے ہیں کہ علیؑ مشکل کشا ہے۔ ہم مانیں تو اعتراض ہے۔

اب مشکل کشا تو سمجھ میں آ گیا نا؟۔ عجیب و غریب بات یہ ہے کہ علم تمہارے
سامنے ہے، مشکل کشائی تمہارے سامنے ہے، سوالوں کا جواب دینا تمہارے سامنے ہے۔
مقام علم سمجھ میں آ گیا؟

قرآن طالوت کے لیے کہنے لگا: إِنَّ اللَّهَ اصْطَفَىٰ عَلَيْكُمْ وَ زَادَهُ بَسْطَةً فِي الْعِلْمِ
وَالْجِسْمِ (سورہ بقرہ آیت ۲۴۸) ہم نے اس کو مصطفیٰ بنایا ہے، چنا ہے اور اس لیے چنا
ہے کہ اس کے پاس علم بھی ہے اور بہادری بھی ہے۔

جہاں علم ہوگا وہاں بہادری ہوگی۔ جہاں بہادری ہوگی وہاں علم ہوگا۔

اگر بابِ مدینۃ العلم ہے تو مدینۃ العلم کہے گا لا عطين رايت غدا۔

اب علم ہی کے حوالے جملہ کہوں گا۔ لا عطين رايت غداً رجلاً کراً غیر فرار

يحب الله ورسوله ويحبه الله ورسوله۔ لا يرجع حتى يفتح الله بين يديه۔

اب وہ میں جملہ نہیں دہراؤں گا جو شامِ غریبان میں کہہ چکا ہوں اور تم وہ جملہ سنو

گے۔

یہ آیت بھی میں نے quote کر دی ہے وَمَا أَرْسَلْنَا قَبْلَكَ إِلَّا رِجَالًا نُّوحِي إِلَيْهِمْ

فَسَلُّوا أَهْلَ الدِّيَارِ إِنْ كُنْتُمْ لَا تَعْلَمُونَ ۝ وہ تم وہاں سنو گے یہاں تو بس اتنا کہوں گا جہاں

علم ہوگا وہیں شجاعت ہوگی۔ جہاں شجاعت ہوگی وہیں علم ہوگا۔
کل دوں گا علم۔ مرد کو، کرار کو، غیر فرار کو، خدا و رسول کے دوست کو۔ خدا و رسول کے
محبوب کو، وہ واپس نہیں آئے گا جب تک خیبر کو فتح نہ کر لے۔ لا یرجع واپس نہ آئے گا
جب تک خیبر کو فتح نہ کر لے۔

جب چلے ہیں علیؑ تو چہرہ ہے خیبر کی طرف اور پشت ہے رسولؐ کی طرف اور کہہ رہے
ہیں یا رسول اللہ واین متیٰ۔ اللہ کے رسولؐ کب تک جنگ کروں؟
کہنا: یا تو جزیہ دینا قبول کریں اور یا ان سے جنگ کرو۔ حتیٰ یقولوا لا الہ الا
اللہ۔ محمد الرسول اللہ۔ یہاں تک کہ ایمان لے آئیں۔

یا جزیہ یا کلمہ یا جنگ۔ وہ جو مقام رسالت کا احترام کرنے والے تھے وہ کہنے لگے:
یا رسول اللہ! آپ نے علیؑ کا کمال دیکھا کہ منہ ادھر ہے۔ بھئی! کم از کم مڑ ہی کے پوچھ
لیں!

کہا: مجھ سے کیا پوچھتے ہو علیؑ ہی سے پوچھ لو۔

آئے دوڑتے ہوئے علیؑ کے پاس کہ یا علیؑ تم نے احترام رسالت کو ملحوظ نہیں
رکھا۔ تم نے رسولؐ کا احترام نہیں کیا۔

کہنے لگے: کل جملہ سنا آج بھول گئے۔ میرے نبی نے کہا تھا ”لا یرجع۔“ فتح
کیے بغیر واپس نہیں آئے گا اب میں مڑ کے واپس کیسے ہو جاتا۔

بس میرے عزیزو! جنگ بیان نہیں کروں گا۔ بہت گنجائشیں ہیں گفتگو کی لیکن ایک
جملہ پر گفتگو کو روک رہا ہوں۔ اس کے پاس علم بھی ہے اس کے پاس شجاعت بھی۔ ساری
جنگوں میں (کہتے رہے) انا ابن ابی طالب، انا ابن ابی طالب۔ میں ابی طالب کا بیٹا
ہوں۔ ایک ہی تو جنگ ہے جس میں کہا، ستمی امی حیدرآ۔ میری ماں نے میرا نام حیدر
رکھا تھا۔ یہ کہاں کہا؟ مرحب کے مقابلے پر۔ صرف خیبر میں۔ ورنہ ابو طالب کے حوالے
سے اپنا متعارف کرایا ہے۔ خیبر میں اپنی ماں کے حوالے سے اپنا تعارف کرایا۔

اس کی ماں نے اس کو وصیت کی تھی کہ سب سے لڑنا حیدر نامی شخص سے نہ لڑنا۔ یہ ہے علیؑ کا علم غیب۔ میرے پاس وقت نہیں ہے کہ میں اس کی وضاحت کروں۔ علیؑ کو معلوم تھا کہ حسینؑ پر کیا وقت آنے والا ہے۔

”عقیل میرے لیے ایک بہادر خاتون کا انتخاب کرو تا کہ اس سے ایک پاکیزہ بچہ پیدا ہو اور وہ کربلا میں میرے حسینؑ کے کام آئے۔“
جیسے علیؑ رسولؐ کے لیے ویسے عباسؑ حسینؑ کے لیے۔
کاش کچھ وقت ہوتا تو میں اس شہزادے کے فضائل بیان کرتا۔ یہی فضیلت بہت ہے کہ علیؑ کی خواہش ہے عباسؑ۔

تمہیں معلوم ہے کہ علیؑ کے لئے تاریخ میں ایک جملہ لکھا ہوا ہے کہ علیؑ نے پوری زندگی میں لوگوں کے لیے دعائیں مانگیں۔ اپنے لیے ایک دعا نہیں مانگی اور مانگی تو صرف اتنی کہ مالک ایک بیٹا دیدے جو حسینؑ کے کام آئے۔
وہ محرم کی دوسری تاریخ تھی جب حُرنے کہا تھا کہ فرزند رسولؐ میں آپ کی والدہ کا نام نہیں لے سکتا۔ عباسؑ دور کھڑے تھے۔ تلوار کھینچی گھوڑے کو دوڑاتے ہوئے آئے کہا: کس کی ماں کا نام لے رہا تھا۔ اب اگر تیری زبان سے یہ جملہ نکلا تو زبان کاٹ کر تیری ہتھیلی پر رکھ دوں گا۔

یہ ہے عباسؑ!

چوتھی محرم کو حسینؑ اپنے خیمے میں ہیں۔ شہزادی زینبؑ اپنے خیمے میں ہیں۔ ایک مرتبہ شہزادی زینبؑ کے کانوں میں شور کی آواز آئی کہا: فضلہ دیکھ کیا ہوا۔
دیکھ کے آئی کہا: بی بی! بیزید والے کہہ رہے ہیں کہ خیموں کی نہر سے ہٹاؤ۔
کہا: پھر؟

کہا: عباسؑ راضی نہیں ہیں۔

کہا: جا عباسؑ کو بلا لا۔

فضہ گئی پھر واپس آئی کہا: بی بی! میں کیا کروں میں نے کہہ تو دیا لیکن عباسؑ نے تلوار کھینچ لی ہے اور اس سے میدان میں ایک لکیر ڈالی ہے اور کہا ہے کہ جس نے اپنی ماں کا دودھ پیا ہے وہ اس لکیر کو عبور کرے۔

یہ ہے عباسؑ! یہ ہے ابو الفضل العباسؑ۔

کہا: فضہ جا اور عباسؑ سے کہہ دیے کہ اگر تم نہ آئے تو تمہاری بہن خیمے سے باہر نکل آئے گی۔

عباسؑ واپس آگئے۔ دن بہ دن گزرتے رہے۔ نو محرم کی شام کو شمر امان نامہ لایا۔ آپ نے فرمایا: تبت یداک۔ تیرے دونوں ہاتھ ٹوٹ جائیں، مجھے امان دیتا ہے اور فرزند رسولؐ کے لیے کوئی امان نہیں!

شب عاشورہ طلایہ پھرتے رہے۔ چاروں طرف پھرتے رہے، عاشورہ کا دن آیا۔ سب گئے آخر میں عباسؑ آئے کہا: مولا مجھے جنگ کی اجازت ہے؟

کہا: عباسؑ تم تو میری فوج کے علم بردار ہونا!

فنظر یمیناً و شمالاً۔ عباسؑ نے دائیں دیکھا۔ عباسؑ نے بائیں دیکھا اور رو کے کہا:

مولا اب وہ فوج کہاں ہے جس کا میں علمبردار ہوں۔

کہا: عباسؑ میں تمہیں کیسے رخصت (کی اجازت) دے دوں۔

عباسؑ پلٹے۔ ایک خیمے کے دروازے پر بیٹھے اور سوچنے لگے: میں پیدا ہوا تھا اسی

دن کے لیے اور میرا مولا مجھے اجازت نہیں دیتا۔ اب میں کیا کروں؟

مقتل سنو گے؟ اتنے میں خیمے سے سکیڑنے کی آواز آئی: پھو بھی امان میں بہت پیاسی

ہوں۔

بس یہ سننا تھا کہ عباسؑ کھڑے ہو گئے اور پکار کے کہا: سکیڑ میرے پاس آنا۔

بچی دوڑتی ہوئی آئی کہا: بیٹی بہت پیاسی ہے؟

کہا کہ ہاں چچا جان میں بہت پیاسی ہوں۔

کہا کہ دوڑ کے جا چھوٹا مشکیزہ لے آ۔ تیرا کام فقط اتنا ہے کہ بابا کو مشکیزہ دکھلا دے

اور کہہ دے کہ میں بہت پیاسی ہوں۔

بچی گئی۔ مشکیزہ لائی۔ عباسؑ نے گود میں لیا۔ دوڑتے ہوئے حسینؑ کے پاس آئے۔

حسینؑ نے دیکھا کہ عباسؑ کی گود میں سکیئہ ہے۔ ایک جملہ عباسؑ سے کہا ایک جملہ سکیئہ

سے کہا۔ عباسؑ سے کہنے لگے: عباسؑ! میں سمجھ گیا کہ تم سکیئہ کو کیوں لائے ہو جاؤ میں نے

پانی لانے کی اجازت دے دی۔ اور سکیئہ سے کہا: بیٹی اب تو چچا کو اجازت دلوا رہی ہے

جب راہ کو فہ و شام میں ظالم تجھے تہمتے ماریں گے تو چچا کو بہت یاد کرے گی۔

راوی کہتا ہے کہ میں نے راہ کو فہ و شام میں دیکھا کہ جب شمر کا تازیانہ اٹھتا تھا تو بچی

عباسؑ کے سر کو دیکھا کرتی تھی اور آواز دیا کرتی تھی۔ واعما وعباسا۔

مجلس نہم

عزیزانِ محترم! منصب ہدایت اور قرآن کے عنوان سے ہم نے جس سلسلہ گفتگو کا آغاز کیا تھا وہ سلسلہ گفتگو اپنے آخری مرحلوں میں داخل ہو گیا۔ یہ نواں سلسلہ گفتگو ہے اور ظاہر ہے کہ سچھلی باتوں کو relate نہیں کروں گا۔ لیکن اتنا کہنا ناگزیر ہے کہ اگر اس پوری کائنات میں کوئی منصب ہدایت کا اہل ہے تو وہ فقط ایک ہے اور اس ایک کا نام ہے احمد مجتبیٰ محمد مصطفیٰ (ﷺ)۔

یہ میرا نبی اول مخلوق ہے اور تم روایت سے واقف ہو اول ماخلق اللہ نوری۔ لیکن میں تمہارے سامنے ایک ہی سورہ کی دو آیتیں پڑھنا چاہ رہا ہوں تاکہ یہ پتہ چل جائے کہ اول مخلوق ہے کون۔

وَلَمَّا أَسْلَمَ مِنْ فِي السَّمُوتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ (سورہ آل عمران آیت ۸۳) کائنات کا ذرہ ذرہ مسلمان ہے، سورج مسلمان، چاند مسلمان، زمین مسلمان، آسمان مسلمان، سمندر مسلمان، پہاڑ مسلمان۔ تو یہ جو مسلمان ہیں انہوں نے مسلمان ہونے کے لیے کلمہ پڑھا؟ تو ساری دنیا کو بغیر کلمہ پڑھے مسلمان مانتے ہو فقط ابوطالب کو نہیں!! عجیب لوگ ہیں!

سورج کون ہے؟ مسلمان، چاند کون ہے؟ مسلمان، زمین کون ہے؟ مسلمان۔ آسمان کون ہے؟ مسلمان سب مسلمان۔ یعنی پوری کائنات مسلمان۔ چھٹے سورہ کی آیت پڑھ رہا ہوں۔ قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿۱۶۲﴾ لَا شَرِيكَ لَهُ ۗ وَبِذَلِكَ أُمِرْتُ ۗ وَأَنَا أَوَّلُ الْمُسْلِمِينَ ﴿۱۶۳﴾ (سورہ انعام آیات ۱۶۲-۱۶۳)

حبیب کہہ دے کہ پہلا مسلمان میں ہوں۔

محمدؐ پہلے سورج بعد میں، محمدؐ پہلے کائنات بعد میں۔ میں مقام محمدؐ کو واضح کروں گا اس کے بعد آگے بڑھ جاؤں گا اور یہ گفتگو مقام محمدؐ پر اس لیے رکھی کہ میں چاہ رہا ہوں کہ وہ کلمہ گو جن کا کلمہ ابھی زبان پہ رکا ہوا ہے ابھی زبان سے دل تک نہیں پہنچا ان کے دل تک کلمہ اتر جائے۔

اب میں بتاؤں اپنے نبی کی تاریخ؟— نبی کا ماضی، نبی کا حال، نبی کا مستقبل۔ ایک ایک آیت سنتے جاؤ۔

نبی کا ماضی سورہ شعراء (۲۶ واں سورہ) وَ تَوَكَّلْ عَلَى الْعَزِيزِ الرَّحِيمِ ﴿۱﴾ الَّذِي يَرِيكَ حِينَ تَقُومُ ﴿۲﴾ وَ تَقَلِّبُكَ فِي السَّجْدِ ﴿۳﴾ (آیات ۲۱۷ تا ۲۱۹) حبیب تو اس دنیا میں آنے سے پہلے سجدہ گزاروں کی پیشانی میں پلٹ پلٹ کے جا رہا تھا۔

میں کہنا یہ چاہ رہا ہوں کہ آدمؑ سے عبد اللہ تک سارے سجدہ گزار تھے ان میں کوئی مشرک نہیں تھا۔ تو اب جو آباؤ نبی کو مشرک کہتے ہیں وہ اس آیت کی روشنی میں اپنے عقیدے کو درست کر لیں۔

بھئی! نبی کا باپ مشرک!— یہ صرف اس لیے کہہ رہے ہو کہ تمہارے باپ دادا مشرک تھے۔ ہے یہی! مسئلہ نفسیاتی ہے۔ اپنے بزرگوں کو بلند کر کے وہاں تک نہیں لے جاسکتے تھے۔ اس لیے طے کیا کہ محمدؐ کو نیچے اتار لو۔ جیسے ہمارے باپ دادا مشرک تھے ویسے نعوذ باللہ محمدؐ کے باپ دادا مشرک تھے۔

لیکن ہم نے ایسا نہیں کیا۔ سب نے کہا کہ محمدؐ کو اپنے مقام سے نیچے اتار لو اس لیے کہ اپنے باپ دادا کے برابر لانا ہے، لیکن ہم نے تو نہیں کیا نا!— تو ہم نے کیوں نہیں کیا؟— اس کا سبب یہ ہے کہ محمدؐ کتنے بھی بلند ہو جائیں، عرشِ ہفتم سے گزر جائیں، امامت کے قدم ہمیشہ مہر نبوت پر رہیں گے۔

یہ محمدؐ رسول اللہ کا ماضی اور حال یَا مُرْسَلُكُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَكُمْ

الطَّبِئَةِ (سورہ اعراف آیت ۱۵۷) ہم نے اسے بھیجا نیکیوں کا حکم دے، برائیوں سے روکے، طہیات کو حلال کرے، خباث سے روکے، دنیا کے قوانین کو توڑے، اللہ کے قانون کو رائج کرے۔

یہ محمد کا حال ہے اور میرے نبی کا مستقبل۔ عَسَىٰ اَنْ يَّجْعَلَكَ رَبُّكَ مَقَامًا مَّحْمُودًا (سورہ بنی اسرائیل۔ آیت ۷۹) حبیب (تمہیں) قیامت کے دن مقام محمود پر بٹھادیں گے۔ محمد ہیں رسول، محمود ہے اللہ۔ اپنی جگہ یہ محمد کو بٹھائے گا۔

ماضی، حال، مستقبل دیکھتے جا رہے ہونا میرے محمد کا۔ اب ایک اصول سنتے جاؤ اور اگر یہ اصول تم تک پہنچ گیا تو مقام محمد عربی بہت واضح ہو جائے گا۔

پرانے یونانی فلسفہ میں، انسانوں کے سلسلے میں تین مراحل انسان کے لکھے گئے۔ (میں نے) ذرا سطح عمومی سے بات کو بلند کیا۔ پہلی منزل یہ ہے کہ انسان اپنے نفس کو پاک بنائے۔ جب اپنے نفس کو پاک بنا لیا تو اپنے خاندان کو پاک بنائے اور جب خاندان کو پاک بنا لیا تو معاشرہ کو پاک بنائے۔

اس پر دور آئیں نہیں ہیں۔ یورپ کا فلسفہ ہو، یونان کا فلسفہ ہو، تمہارے شہر کا فلسفہ ہو، تمہارے ملک کا فلسفہ ہو، تمہارے پڑوسی ملک کا فلسفہ ہو۔ اصول یہی ہے کہ پہلے اپنے کو پاک بناؤ۔ جب اپنے کو پاک بنا لو گے، نفس کی تطہیر ہو جائے گی تو تمہیں حق ہوگا کہ خاندان والوں کو پاک بناؤ، خاندان والوں کی اصلاح کرو۔ جب خاندان والوں کو ٹھیک کر لو گے تو تمہارا فریضہ یہ ہوگا کہ معاشرہ کو ٹھیک کرو۔

عجیب بات یہ ہے کہ جب تبلیغ نبوت کی آیت آئی تو کہا: وَ اَنْذَرْنَا عَشِيْرَتَكَ الْاَقْرَبِيْنَ حَبِيْبٍ اٰنَا وَ اَنْذَرْنَا عَشِيْرَتَكَ الْاَقْرَبِيْنَ جو تمہارے قریب رشتہ دار ہیں ان تک نبوت کے پیغام کو پہنچاؤ۔ میرے نبی نے پیغام کو پہنچایا اور پیغام پہنچانے کے بعد کہنے لگے۔ اِيْنُكُمْ اَيُّدُنِيْ

ہے کوئی میری مدد کرنے والا؟

بھئی اللہ کا آخری رسول ہے۔ اپنے رشتہ داروں کو جمع کرتا ہے اور ان سے پوچھتا ہے: ہے کوئی میری مدد کرنے والا؟

یا رسول اللہ پہلے اعلان نبوت میں یہ آپ کیا کہہ رہے ہیں؟—

ہے کوئی میری مدد کرنے والا؟ اللہ کے ہوتے ہوئے غیر اللہ سے مدد مانگ رہے ہیں!!
اب مجھے اس طریقہ سے بولنے دو جس طریقے سے جی چاہ رہا ہے کہ تمہارے خدمت میں message پہنچا دوں۔

کوئی مدد کرنے کے لیے تیار ہو گیا اور رسولؐ نے اعلان نبوت کر دیا۔ رسولؐ نے جب اعلان نبوت کیا تو مشرکوں نے ایک منصوبہ بنایا (دیکھو میں اس طرح سے بولا نہیں کرتا ہوں جس طریقے سے آج تمہیں ایک message دینا چاہ رہا ہوں) مشرکوں نے منصوبہ بنایا کہ اگر ہم بڑے، محمدؐ (رسول اللہ) کے خلاف کچھ کریں گے تو (ان کی) قوم نکل آئے گی۔ ابو طالبؓ نکل آئیں گے، حمزہؓ نکل آئیں گے، بنو ہاشم کے بڑے بڑے لوگ نکل آئیں گے تو ایسا کرو کہ بچوں کو تیار کرو کہ جب محمدؐ گلیوں میں آئیں تو کہیں یہ مجنوں ہے اور پتھر ماریں۔

رسولؐ گلیوں میں آئے اور تمہیں چالیس لڑکوں نے گھیر لیا۔ پتھر بھی مارے اور کہا کہ یہ مجنوں ہے (نعوذ باللہ!) کیونکہ تاریخ کا واقعہ ہے اس لیے میں تمہیں پہنچانا چاہ رہا ہوں) پیغمبرؐ کو اذیت ہوئی۔ واپس گھر آئے اور کہا: چچا آج مجھے بہت اذیت ہوئی ہے۔ (چچا کا نام نہیں لوں گا کیونکہ تم پہنچانتے ہو چچا کو)۔

چچا نے کہا: بیٹا کیا ہوا؟

کہا: جب میں مکے کی گلیوں میں چلا تو مکے کے بچے مجھے مجنوں کہہ رہے تھے اور مجھے پتھر مار رہے تھے۔

کہا: اچھا! تو پھر علیؑ کہاں ہے؟

(جاؤ دیکھو تاریخ کے ایک ایک لفظ کا ذمہ دار ہوں)

”علیٰ کو بلاؤ۔“

علیٰ آئے۔ کہا: کل سے جب محمدؐ باہر نکلیں تو ان کے ساتھ نکلتا۔ مکے کے بچے محمدؐ کو ستارہ ہیں تم بھی تو بچے ہونا! اب کل سے محمدؐ کے ساتھ نکلتا۔

دوسرا دن ہوا، محمدؐ چلے، پیچھے پیچھے علیؑ چلے۔ چالیس بچوں نے گھیر لیا اور کہا: یہ مجنوں ہے۔ جا رہا ہے۔

کہا: کیا کہا؟

کہا: ہم نے کہا مجنوں۔

کہا: اب نہ کہنا۔

کہا: کہیں گے۔ مجنوں۔

اب جو دوسری مرتبہ کہا ”مجنوں“ تو علیؑ آگے بڑھے۔ دو لڑکوں کو پکڑا سر ٹکرا دیے۔ کسی کا ہاتھ توڑ دیا، کسی کا پاؤں توڑ دیا، کسی کی آنکھ پھوڑ دی۔ شام کو جب بچوں نے اپنے بزرگوں سے شکایت کی تو بزرگ آئے ابو طالبؓ کے پاس اور کہنے لگے کہ ہمارے بچے زخمی ہو گئے۔

کہا: کیا محمدؐ نے زخمی کیا؟

کہا: نہیں محمدؐ نے زخمی نہیں کیا۔

کہا: پھر کس نے زخمی کیا؟

کہا: علیؑ نے زخمی کیا۔

کہا: بچوں بچوں کی لڑائی تھی۔

آج سمجھ میں آیا کہ محمدؐ کی نبوت کے آغاز میں علیؑ کے بچپن کی ضرورت کیا تھی۔

کہا: بچوں کی لڑائی تھی۔ مشرک منہ لٹکائے چلے گئے۔ اب میں جملہ کہنا چاہ رہا ہوں کہ کسی کو لنگڑا کیا، کسی کو ٹولہ کیا، کسی کو بھینگا بنا دیا، کسی کو زخمی کر دیا۔ اب یہ بچے جب بڑے ہوں گے تو علیؑ سے دشمنی کریں گے یا نہیں؟

فتح مکہ سے غدیر خم تک یہی دشمنی تو نظر آتی ہے نا!

تو کائنات کا سب سے بڑا رسول آیا، وہ رسول آیا کہ سارے نبی اس کی امت میں ہیں اور اب قرآن نے آواز دی: **إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ ذُرِّيَّتِهِ رَسُولًا** (سورہ مزمل آیت ۱۵) اور اب سورہ نساء میں آواز دی:

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا (آیت ۴۱)

اور سورہ نحل میں آواز دی: **وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا عَلَىٰ هَؤُلَاءِ** (آیت ۸۹)

اور اب سورہ احزاب میں آواز دی: **يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا** (آیت ۴۵)

کتنی آیتیں سناؤں۔ حبیب تو گواہ ہے، حبیب تو گواہ ہے، حبیب تو گواہ ہے، حبیب تو سارے نبیوں کا گواہ ہے۔ حبیب تو ساری کائنات کا گواہ ہے۔ حبیب تو سورج کا گواہ ہے، حبیب تو چاند کا گواہ ہے، حبیب! کوئی ایسا نہیں ہے دنیا میں جس کا گواہ تو نہ ہو۔
تو اب میرا محمد پوری کائنات کا گواہ اور گواہی کے بغیر بات آگے بڑھی نہیں۔ تو اب یہ بھی تو بتلاتے چلو میرے محمد کا گواہ کون ہے؟

اب آواز دی۔ **بِسْمِ اللّٰهِ الرَّحْمٰنِ الرَّحِیْمِ۔ وَالطُّهٰی ۱ وَ النَّبِیْلِ ۱ اِذَا سَجَدَ ۱ مَا وَدَّعَكَ رَبُّكَ ۱ وَمَا قَلَّ ۱ وَ لِلْآخِرَةِ خَيْرٌ لَّكَ مِنَ الْاُولٰٓئِ ۱ وَ لَسَوْفَ يُعْطِيكَ رَبُّكَ فَتَرْضٰی ۱** (سورہ الطہی، آیت ۵ تا ۱۵) حبیب دن ہو، رات ہو ہم تمہارے ساتھ ہیں۔ وقت کی بڑی پریشانی ہے اور وقت خدا کی قسم کسی کا انتظار نہیں کرتا۔ ایسا ہے یا نہیں!

بھئی وقت چلتا رہتا ہے۔ اب آف دی ریکارڈ ایک جملہ نوجوانوں کے لیے کہہ رہا ہوں۔ وقت کسی کا انتظار نہیں کرتا۔ تو جب تک وقت کی پیروی کرو گے اس وقت تک پریشان رہو گے اور اگر صاحب وقت کی پیروی کی تو پریشانیوں سے بچ جاؤ گے۔

میں نے اس منبر سے مثال دی تھی اور اتفاق سے محرم کی نو تاریخ ہی تھی اور اتفاق

وقت یہ تھا کہ ظہر کی اذان ہو گئی تھی تو میں نے کہا کہ سنو ظہر کی نماز پڑھ لو وقت تمہارا انتظار نہیں کرے گا۔ ورنہ قضا ہو جائے گی۔ یہ تم ہو کہ اگر وقت پہ نہ پڑھو تو قضا ہو جائے اور ایک وہ ہے جو سورج پلٹنا کے نماز پڑھتا ہے۔

سورہ حشر میں آواز دی۔ کیا کمال کی آیت ہے۔ وَمَا نُهَيْكُمْ عَنْهُ فَاتَّبِعُوا (آیت ۷) جو دیدے وہ لے لو، جس سے روکے اس سے رک جاؤ۔

رسولؐ جو دیدے وہ لے لو۔ یہ تو نہیں کہا: جو مانگے وہ نہ دینا۔

اب جب یہ آیہ مبارکہ تمہارے سامنے آگئی تو رسولؐ کا ہر قول اور ہر فعل حجت ہے۔ یہی سبب ہے کہ سنت رسولؐ پورے عالم اسلام میں قرآن کے بعد حجت ہے۔ رسولؐ جو کہہ دے وہ حجت ہے، رسولؐ جو کر دے وہ حجت ہے، لیکن ان دونوں میں فرق ہے رسولؐ اگر کرے تو معلوم کرنا ہوگا کہ کیفیت کیا ہے۔ (میں وہ باتیں کہنے جا رہا ہوں جو عام طریقے سے لوگوں کے ذہنوں میں محفوظ نہیں ہوتیں)

رسولؐ جو کر دے حجت ہے، رسولؐ نماز پڑھ رہے ہیں۔ کیا دیکھ کے بتا سکتے ہو کہ واجب ہے یا نفل۔ اب قول کی ضرورت ہے۔ رسولؐ نے کسی خاتون پر نگاہ کی تو کیا آپ بھی کریں گے؟۔ وہ رسولؐ کی محرم ہوں گی۔ تو قول کی ضرورت ہے۔ عمل ٹھیک ہے لیکن جب تک عمل کے ساتھ قول نہ آجائے وہ عمل حجت نہیں بنے گا۔

تو رسولؐ جو کر دے وہ بھی حجت، رسولؐ جو کہہ دے وہ بھی حجت۔

اب کچھ سمجھدار رک رہے ہیں اس بات پر کہ جو رسولؐ نے کیا تھا وہی کریں گے اور جو رسولؐ نے نہیں کیا تھا وہ نہیں کریں گے۔ کچھ سمجھدار ہیں آپ کے معاشرے میں۔ تو رسولؐ نے تو ناقہ پر چرچ فرمایا تھا آپ ہوائی جہاز پر کیوں تشریف لے جا رہے ہیں؟ رسولؐ خنجر پر سواری فرماتے تھے۔ آپ موٹر کار پر کیوں بیٹھ رہے ہیں۔ یہ تو عجیب بات ہو گئی نا کہ رسولؐ نے جو کیا تھا وہی کریں گے۔

تو اب جس سے ہم نے سوال کیا ہے وہ بیوقوف نہیں ہے اس نے جواب دیدیا۔ اور

جو جواب دیا ہے وہ میں ہدیہ کروں گا۔

سوال کیا تھا کہ رسولؐ نے جو کیا ہے بس وہی کریں گے۔ تو آپ نے پوچھا کہ بھی! رسولؐ تو ناقہ پر جاتے تھے آپ ہوائی جہاز پر جا رہے ہیں۔ رسولؐ کی سواری خچر تھی آپ کی سواری موٹر کار۔ تو فرق تو ہو گیا کہ رسولؐ نے جو کیا تھا وہ آپ نے نہیں کیا۔

کہا: نہیں بھی! ایسا نہیں ہے۔ رسولؐ نے منع کہاں کیا کہ موٹر کار پہ نہ بیٹھنا۔

تو اب ایک اصول اور ملا کہ رسولؐ جسے منع نہ کرے وہ بھی کر سکتے ہو، تو اب پورے عالم اسلام کو چیلنج کر رہا ہوں کہ رسولؐ نے منع کہاں کیا کہ ماتم مت کرنا! رسولؐ نے فریغ کو کب منع کیا، رسولؐ نے علم کو کب منع کیا؟

ماتم کی حفاظت کرو (مولانا رحمانی کو گواہ کر رہا ہوں) چوٹ پڑتی ہے تمہارے سینے پر اور تکلیف ہوتی ہے تمہارے دشمن کو۔

دیکھئے میرے دوست دشمن عمران پر لعنت کر رہے ہیں۔ عمران نام ہے ابو طالبؑ کا اور ابو طالب کنیت ہے۔ تو چھوڑو ان مسائل کو۔ یہ مسائل ختم ہو گئے۔ اب کیا رکھا ہے کہ ابو طالبؑ مسلمان تھے یا مسلمان نہیں تھے، یہ تو تحقیق کا زمانہ ہے نا۔ تو تحقیق کرنے دو۔ اگر ایک خلیفہ راشد کے باپ پر تحقیق ہوگی تو ہر ایک کے باپ دادا پر تحقیق ہوگی۔ آپ کہاں دشمن عمران کے پیچھے پڑے ہوئے ہو۔ چھوڑو اگر بحث کا فیصلہ نہ ہو تو قرآن نے ایک اصول دیدیا۔ عیسائی نہیں مان رہے تھے محمدؐ کو رسولؐ۔ آیت آئی کہ اب مبالغہ ہوگا اور میدان میں لعنت ہوگی۔ تو اگر نہ مانیں دلیلوں سے تو تمہیں بحث کی ضرورت نہیں ہے کردار رسولؐ کے مطابق لعنت بھیج کے الگ ہو جاؤ۔

ابو طالبؑ کی فضیلت کے لئے ایک جملہ ہی کافی ہے۔ نبوت ختم ہوگی میرے محمدؐ پر۔ اب محمدؐ کے بعد کوئی نبی آنے والا نہیں ہے۔ ایسے باپ بہت گزرے جنہوں نے کافر بننے پالے۔ نبی پالنے والا صرف ایک ہے!

توحید سے بات چلی۔ اس نے اول المسلمین بنایا میرے محمدؐ کو اور محمدؐ ہدایت

کرتے ہوئے چلے۔ کُنْتُ نَبِيًّا۔ میں نبی تھا لیکن اس کُنْتُ کو سمجھ نہیں سکتے جب تک اس کے پہلے والا کُنْتُ سمجھ میں نہ آجائے۔ حدیث قدسی۔ کُنْتُ كُنْزاً مَخْفِيًّا۔ میں ایک خزانہ مخفی تھا۔ اللہ نے اپنے لئے خزانہ کا لفظ استعمال کیا۔ فاحببتُ ان اعراف تو میں نے پسند کیا کہ میں پہچانا جاؤں۔ فخلقت الخلق۔ (علماء تشریف فرما ہیں اب جو ترجمہ کر رہا ہوں ترجموں سے ہٹ کے کر رہا ہوں اور عربی جانتا ہوں میں) کُنْتُ كُنْزاً مَخْفِيًّا۔

(اذان ظہر شروع ہوگئی اس کے جملوں کی تعداد گنواتے رہے جو کل پندرہ ہوئے) دیکھو ترمذی شریف میں لکھا ہوا ہے کہ ہم رسولؐ کے زمانے میں انہیں جملوں کی اذان کہا کرتے تھے اگر کتاب نہ ملے تو میرے پاس آ کر دیکھ لینا۔ تو چار جملے کم ہیں نا! دو اشہد ان علی ولی اللہ اور وحی علیٰ خیر العدل۔

یہ فقہی اختلاف ہے اور فقہی اختلاف میں الجھنا نہیں چاہیے۔ جو جس طریقے سے نماز پڑھے، جو جس طریقے سے روزہ رکھے، جو جس طریقے سے حج کرے، اسے مبارک ہو۔

اب پھر واپس چلو کُنْتُ كُنْزاً مَخْفِيًّا فاحببتُ ان اعراف میں ایک چھپا ہوا خزانہ تھا میں نے چاہا کہ پہچانا جاؤں فخلقت الخلق لکی اعراف پس میں نے ایک مخلوق کو پیدا کیا تاکہ وہ مجھے پہچانے۔ (یہ ترجمہ میں اضافہ کیا ہے میں نے)۔

میں نے ایک مخلوق کو پیدا کیا ہے تاکہ وہ مجھے پہچانے۔ یعنی وہ مجھے پہچانے، تم اسے پہچانو۔ یہ ہے مقام محمدؐ عربی۔

کُنْتُ كُنْزاً مَخْفِيًّا۔ یہ کُنْتُ کا force دیکھو۔ میں خزانہ تھا۔ توحید کا کُنْتُ اور اب میرے نبی نے کہا: کُنْتُ نَبِيًّا و آدم بين الماء والطين۔ میں اس وقت بھی نبی تھا جب آدمؑ آب و گل کے درمیان تھے تو توحید کُنْتُ سے شروع ہوئی، نبوت کُنْتُ سے شروع ہوئی۔ اب امامت کے لیے فیصلہ کیا ہے!

من کُنْتُ مولاہ۔

یہ کُنْتُ سمجھ میں آ گیا۔ توحید کا کُنْتُ، نبوت کا کُنْتُ، امامت کا کُنْتُ۔ اگر یہ جملہ

یاد رکھ سکو تو یاد رکھنا، امام علی رضاعلیہ الصلوٰۃ والسلام نے ارشاد فرمایا ہے کہ میرے جد علیؑ کا ایک نام اذان بھی ہے۔ تو جو خود اذان ہو، اس کا نام اذان سے خارج کر دیا جائے یہ کیسا اسلام ہے؟

من كنت مولاہ فہذا علی مولاہ۔ عجیب و غریب روایت ہے، سنن کبریٰ، نسائی کی پانچویں جلد طبع بیروت انہوں نے روایت لکھی کہ یاعلیٰ اما ترضی ان تکون متی بمنزلت ہارون من موسیٰ الا انہ لانیبی بعدی ولكن انت ولی کل مومن بعدی۔ علیؑ کیا تم اس بات سے راضی نہیں ہو کہ میں موسیٰؑ ہوں اور تم ہارون۔ میرے بعد نبوت نہیں ہے۔ لیکن تم میرے بعد پوری قوم کے مولا ہو۔ میرے بعد کسی اور کے بعد نہیں۔

سخن ہائے گفتنی تو بہت ہیں۔ محرم کی نو تاریخ ہے زیادہ رحمت سماعت دنیا نہیں چاہ رہاں ہوں میں۔ اس لیے کہ یہ جلوس یہ تبرکات تم اپنے شانوں پہ اٹھا کے لے جاؤ گے۔ ایک جملہ تمہیں ہدیہ کروں۔ دیکھو بھئی! یہ تو رسولؐ نے خود کہا لیکن یسنلو نک پر بہت سی آیتیں قرآن میں ہیں۔ حبیب لوگ تم سے سوال کرتے ہیں۔ حبیب تم سے لوگ سوال کرتے ہیں۔ یہ جواب دیدو۔ یہ جواب دیدو۔ یہ جواب دیدو۔

تو سوال جاری رہے۔ رسولؐ جواب دیتے رہے۔ دو تین روز پہلے میں (مجلس میں) ایک جملہ کہہ کے گیا تھا کہ میرے نبی کی روایت ہے کہ خلفائی من بعدی اثنا عشر۔ میرے خلیفہ میرے بعد بارہ ہیں اور میں نے تم سے پوچھا بھی تھا کہ یہ خلیفہ کس کے؟ تو ایک نوجوان نے جواب دیا تھا کہ رسولؐ کے۔

تو میں نے کہا تھا: خلیفہ رسولؐ کے بنا کیسے گئے آپ!؟

روایتیں تو تین ہیں لیکن صرف ایک تمہاری خدمت میں پیش کروں گا۔ واقعہ بیان کرنے سے پہلے حوالہ دیدوں۔ فرائد السمطين علامہ ہندوینی۔ ان کا تعلق میرے مسلک سے نہیں ہے۔

شیخ سلیمان قندوزی کی کتاب ینابیع مودقہ۔ ان بزرگ کا تعلق بھی میرے مسلک سے نہیں ہے۔ اللہ ان دونوں بزرگوں پر اپنی رحمت نازل کرے۔ ان دونوں بزرگوں نے اس روایت کو بالاتفاق لکھا۔ کہ ایک بہت پڑھا لکھا یہودی پیغمبر اکرمؐ کی خدمت میں حاضر ہوا۔ اور کہا: یا محمدؐ میں تم سے کچھ سوالات کرنے آیا ہوں۔

کہا: پوچھ کیا پوچھنا چاہتا ہے؟

(یہ سلونی سمجھ میں آیا؟ یہی تو وراثت میں آیا ہے آگے)

اس نے ربا کے سلسلے میں کچھ سوالات کیے۔ پیغمبر اکرمؐ نے جوابات دیے۔ پوری detail ہے حدیث کی کتاب میں۔ میں detail میں نہیں جانا چاہ رہا ہوں۔ مطمئن ہو گیا۔ کہنے لگا: محمدؐ! تم نے بالکل صحیح جوابات دیے ہیں۔ اب دوسرا سوال کروں؟

کہا کہ ہاں پوچھ۔

کہا کہ یا محمدؐ ہر نبی کا ایک وصی ہوتا ہے جیسے میرے نبی موسیٰؑ کے وصی شمعون تھے، یوشع ابن نون تھے، تو آپ کا وصی کون ہوگا؟ اور کتنے ہیں۔ تو کہا: میرے وصی بارہ ہیں اور پہلا علیؑ ابن ابی طالبؑ ہے۔

(میرادل رکھنے کے لیے اس روایت کو سن لو اب اس سے زیادہ زحمت نہیں دوں گا) میرا دوسرا وصی میرا بڑا نواسہ حسنؑ ابن علیؑ ہے، میرا تیسرا وصی میرا چھوٹا نواسہ حسینؑ ہے۔ اور اس کے بعد جو اوصیاء چلیں گے وہ حسینؑ کی نسل سے چلیں گے۔ کہنے لگا: یا محمدؐ ذرا ان کے نام بھی تو گنواؤ۔

تیسرا بتلا رہے ہیں کہ وہ اپنی پچھلی کتابوں میں دیکھ کر آیا ہے۔ یہودی ہے نا! تو ریت میں وہ نام دیکھ کے آیا ہے اور Verify کرنا چاہتا ہے تو یہی تو شکایت ہوتی ہے کہ یہودی کو تو ترتیب سے بارہ نام یاد ہیں۔ آپ کو ترتیب سے بارہ نام یاد ہی نہیں ہیں۔

فرمایا: چوتھا حسینؑ کا بیٹا علیؑ۔ پانچواں زین العابدینؑ کا بیٹا محمد باقر۔ چھٹا محمد باقر کا بیٹا جعفر صادقؑ۔ ساتواں جعفر صادقؑ کا بیٹا موسیٰ کاظمؑ۔

آٹھواں موسیٰ کاظمؑ کا بیٹا علیؑ رضا۔ نواں علیؑ رضا کا بیٹا محمد تقیؑ۔ دسواں محمد تقیؑ کا بیٹا علیؑ تقی۔

گیارہواں علی تقی کا بیٹا حسن عسکری۔ بارہواں مہدی آخری الزمان۔ (علیہم السلام) سن لی تم نے روایت! علیؑ ابو طالب کا بیٹا۔ حسنؑ و حسینؑ علیؑ کے بیٹے۔ زین العابدینؑ حسینؑ کے بیٹے۔ محمد باقر زین العابدینؑ کے بیٹے۔ فلاں کا بیٹا فلاں، فلاں کا بیٹا فلاں، فلاں کا بیٹا فلاں۔ سن لیا تم نے پورا شجرہ۔ کس کی زبان سے سنا؟۔ محمد رسول اللہ کی زبان سے سنا۔ اب سنو اور اگر برا لگے تو آج کے دن مجھے معاف کر ہی دینا۔

دنیا کا کوئی انسان اپنا شجرہ اپنی ماں کے علاوہ بیان نہیں کر سکتا۔ بھی کیا معلوم کہ کون کس کا بیٹا ہے، ماں نے کہا کہ اس کا بیٹا ہے اور ماں کی گواہی آدھی کہ عورت ہے۔ تو ساری دنیا کے شجرے آدھی گواہیوں پہ ٹکے ہوئے ہیں اور صرف ایک شجرہ ہے جو محمدؐ کی گواہی پہ ٹکا ہوا ہے۔

روایت پوری نہیں بیان کروں گا لیکن ایک جملہ تمہاری خدمت میں ہدیہ کرتا جاؤں، کہنے لگا کہ یا رسول اللہ۔

(اب تک کہہ رہا تھا یا محمدؐ کلمہ پڑھے بغیر یکبارگی منقلب ہو گیا)

یا رسول اللہ! یہ جو دو نواسے ہیں ان کا انجام کیا ہوگا؟

کہا: ایک زہر سے شہید کیا جائے گا۔ اور چھوٹا تلوار سے شہید کیا جائے گا۔

یہودی نے رونا شروع کیا۔

حسینؑ نے اپنے لیے ایک جملہ کہا ہے۔ انا قتیل ابرا۔ مجھے رلا رلا کے قتل کیا گیا

ہے۔

یہ جملہ مذاق نہیں ہے۔ مجھے رلا رلا کے قتل کیا گیا ہے۔ کبھی عباسؑ کے لاشے پہ روئے، کبھی علی اکبرؑ کے لاشے پہ روئے، کبھی قاسمؑ کے جسم کے ٹکڑے اٹھاتے ہوئے روئے، کبھی مسلم ابن عوجہؑ کے سر ہانے روئے، کبھی حرؑ کے بیٹے کے لاشے پر گر کر یہ فرمانے

گے۔ رلارلا کے قتل کیا گیا۔

ایک منزل آئی کہ جہاں میرا مولا اکیلا ہوا۔ استغاثہ تم نے بار بار سنا ہوگا۔

ہل من ناصر ینصرنا۔ سات مرتبہ حسینؑ نے استغاثہ کی آواز بلند کی اور پہلے استغاثہ کی آواز پڑھ آیا ہے۔

جب کوئی نہ بچا تو میرے مولا نے پھر آواز دی: ہل من ناصر ینصرنا۔

ہل من مغيث ینغيثنا۔ ہل من ذاب یدب عن حرم رسول اللہ۔

ہے کوئی ہماری مدد کرنے والا۔ ہے کوئی ہمارے استغاثہ پہ لیک کہنے والا۔ ہے کوئی حرم رسولؐ کی حفاظت کرنے والا۔

فوج یزید کا راوی کہتا ہے کہ کوئی جواب نہ آیا لیکن میں نے دیکھا کہ سید سجادؑ ایک ٹوٹی ہوئی تلوار ہاتھ میں لیے ہوئے خیمے سے باہر آیا اور مقتل کی طرف چلا۔ حسینؑ کی نگاہ پڑ گئی۔ شہزادی زینبؑ سے کہا: خذ یہ۔ اسے روکو۔

جب پھوپھی روکنے لگیں تو کہا: پھوپھی اماں! آپ نے دیکھا نہیں میرا بابا مدد کے لیے پکار رہا ہے۔ حسینؑ دوڑتے ہوئے آئے۔ سجادؑ کو گود میں اٹھایا، ان کے خیمے تک پہنچایا اور کہا: بیٹے تیری ذمے داری اس کے بعد کی ہے۔

اب حسینؑ پلٹے۔ دو خیموں سے حسینؑ کے استغاثہ پر بلیک کہی گئی۔ سجادؑ نکلے انہیں (واپس) پہنچا دیا۔ ایک اور خیمہ سے گریہ کی آواز بلند ہوئی یہ تھا ربابؑ کا خیمہ، اصغرؑ کی ماں کا خیمہ۔

خیمے کے دروازہ پر آئے کہا: بہن کیا بات ہے؟

کہا: بھیا! کیا بتلاؤں۔ جیسے ہی آپ کی آواز بلند ہوئی۔ ہل من ناصر ینصرنا۔ بچے نے اپنے آپ کو جھولے سے زمین پر گرا دیا۔

کہا: لاؤ شاید میں اسے پانی پلا کر لاؤں۔

دھوپ تیز تھی عبا کا سایہ کیا۔ فوج یزید سمجھی قرآن لا رہے ہیں۔ آئے میدان میں عبا

ہٹائی بچے کی صورت دکھائی اور کہا: اے قوم اس بچے کی ماں کا دودھ خشک ہو گیا ہے اور تین دن سے اس نے پانی نہیں پیا ہے اگر ایک گھونٹ پانی پلا سکو تو اس بچے کی جان بچ جائے گی۔ پوری فوج خاموش تھی۔

ایک مرتبہ حسینؑ نے پھر آواز دی: اگر سمجھتے ہو کہ اس بچے کے بہانے سے میں پانی پی لوں گا تو میں بچے کو جلتی ریتی پر لٹا دیتا ہوں۔ ہٹ جاتا ہوں۔ تم آ کر اسے پانی پلا دو۔ جلتی ریتی پر لٹایا۔ کچھ دور گئے۔ فوج یزید سے کوئی جواب نہ آیا۔ واپس آئے بچے کو گود میں اٹھایا کہا: اصغر! تیری پیاس کا یقین نہیں آیا۔

بچے نے اپنی سوکھی زبان باہر نکالی، اور ادھر پھر سعد نے آواز دی:

حرملة اقطع كلام الحسين حسينؑ کے کلام کو کاٹ دے۔

تیر چلا بچہ باپ کے ہاتھوں پہ منقلب ہو گیا۔

حسینؑ باپ بھی ہیں، ام ربابؑ کے شوہر بھی ہیں اور امام وقت بھی ہیں۔ چلے لاش لے کر مگر یہ سوچ رہے ہیں کہ کیسے ماں کے حوالے یہ لاش کروں گا۔ سات مرتبہ آگے بڑھے، سات مرتبہ پیچھے ہٹے، اِنَّا لِلّٰهِ وَاِنَّا اِلَيْهِ رٰجِعُونَ۔ رِضًا بِقَضَائِهِ وَتَسْلِيمًا لِأَمْرِهِ۔ یہ کہتے جاتے ہیں، کبھی آگے بڑھتے ہیں کبھی پیچھے ہٹتے ہیں۔ ایک مرتبہ حسینؑ نے دل کو مضبوط کیا۔ آئے دروازے پر۔ آواز دی: رباب!

ربابؑ دروازے پر آئیں۔ کہا: رباب میں کون ہوں؟

کہا: آپ میرے امام ہیں۔ آپ میرے شوہر ہیں۔ آپ میرے والی ہیں۔

کہا: ایک بات کہوں گا مانو گی۔

کہا: ہاں! کیوں نہیں مانوں گی۔

تو ایک مرتبہ عبا کا دامن ہٹا دیا: رباب تیرے بچے کو پانی تو نہ پلا سکا البتہ تیرے ظلم سے

سیراب ہو کے آیا ہے۔

ربابؑ آگے بڑھیں۔ اصغرؑ کے گلے سے خون کو پونچھا اپنی زلفوں پہ لگایا اور کہا: بیٹا

مجھے نہیں معلوم تھا کہ تیرے جیسے چھوٹے بچے بھی نخر کر دیے جاتے ہیں۔

ربابؑ نے جب خون اپنے بالوں پر لگالیا تو ایک مرتبہ سکینہؑ کو خبر ہو گئی کہ بابا اصغرؑ کو لے آئے۔ دوڑتی ہوئی آئی۔ حسینؑ کے قدموں سے لپٹ گئی اور کہا: بابا! آج پتہ چل گیا کہ آپ کو اصغرؑ پیارا ہے میں پیاری نہیں۔

کہا: نہیں بیٹی تو بھی پیاری ہے۔

کہا: بابا! آپ اصغرؑ کو پانی پلا لائے۔ مجھے پانی نہیں پلایا۔

ایک مرتبہ عبا کا دامن ہٹا دیا: بیٹی یہ تیرا بھائی تیر ظلم سہہ کے آیا ہے پانی پی کے نہیں۔

مجلس شام غریباں

بِسْمِ اللّٰهِ الرَّحْمٰنِ الرَّحِیْمِ ۝ وَ مَا اَرْسَلْنَا مِنْ قَبْلِكَ اِلَّا رِجَالًا نُوْحٰی اِلَيْهِمْ فَمَسَلُوْا
 اَهْلَ الدِّيَارِ اِنْ كُنْتُمْ لَا تَعْلَمُوْنَ ۙ بِالْبَيْتِ وَالزُّبُرِ ۙ وَ اَنْزَلْنَا اِلَيْكَ الذِّكْرَ لِشَبِيْحِ النَّاسِ مَا
 نُوْحٰى اِلَيْهِمْ وَ لَعَلَّهُمْ يَتَفَكَّرُوْنَ ۝

عزیزان محترم یہ ۱۳۲۷ ہجری کی مجلس شام غریباں ہے۔ اس تبرک اور معزز مجلس کے لئے میں نے سرنامہ کلام میں سورہ نحل کی دو مسلسل آیتوں کی تلاوت کا شرف حاصل کیا۔ سورہ نحل قرآن مجید کا سولہواں سورہ ہے اور جن آیتوں کی تلاوت کا شرف حاصل کیا گیا ان کے نشان ۴۴ اور ۴۵ ہیں۔

ان آیات میں پروردگار عالم نے اپنے حبیب کو مخاطب کر کے ایک جملہ فرمایا۔ پھر انسانیت کو مخاطب کیا اور پھر اپنے حبیب کو مخاطب کیا۔ وَ مَا اَرْسَلْنَا مِنْ قَبْلِكَ اِلَّا رِجَالًا
 حبیب تم سے پہلے ہم نے جتنے بھی رسول بھیجے وہ رجال تھے یعنی مرد تھے۔ رَجُلٌ مُرِدٌ۔
 رجال اس کی جمع ہے یعنی بہت سے مرد۔ وَ مَا اَرْسَلْنَا مِنْ قَبْلِكَ اِلَّا رِجَالًا ہم نے تم سے پہلے
 جتنے بھی رسول بھیجے وہ سارے کے سارے رجال تھے۔ نُوْحٰی اِلَيْهِمْ ہم ان پر وحی کیا
 کرتے تھے، ہم ان پر اپنے پیغام کو بھیجا کرتے تھے اور اب انسانیت سے کہا: فَسَلُّوْا اَهْلَ
 الدِّيَارِ اِنْ كُنْتُمْ لَا تَعْلَمُوْنَ دیکھو اگر تم جاہل ہو تو اہل الذکر سے پوچھو۔

اگر تم جاہل ہو تو اہل الذکر سے سوال کرو بِالْبَيْتِ وَالزُّبُرِ اہل الذکر تمہیں واضح
 نشانیوں سے بھی جواب دیں گے مقدس کتابوں سے بھی جواب دیں گے۔ یہ جملہ کہا گیا

انسانیت سے اور اب پھر پروردگار مخاطب ہوا پیغمبر اکرمؐ سے اَنْزَلْنَا اِلَيْكَ الذِّكْرَ حَبِيبِ اس قرآن کو ہم نے تیرے اوپر نازل کیا۔ لَشُبَّيْنِ لِلنَّاسِ تاکہ تو اس قرآن کو پوری انسانیت کے سامنے بیان کرے۔ مَا تَزُكُّ اِلَيْهِمْ یہ قرآن نازل ہوا ہے انہی کے لئے لیکن بیان تو ہی کرے گا۔ قرآن میرا بیان تیرا۔

لَشُبَّيْنِ لِلنَّاسِ مَا تَزُكُّ اِلَيْهِمْ وَ لَعَلَّهُمْ يَتَفَكَّرُونَ یہ لوگ تیرے بیان میں، میرے قرآن میں غور و فکر سے کام لیں۔

ہم نے جتنے رسول بھیجے وہ سب رجال تھے۔ رجال یعنی مرد۔ جتنے بھی پیغام لانے والے بھیجے انہیں لکھا ہوا کوئی خط نہیں دیا بند لگانے میں کہ وہ لفافہ تمہیں کھول کے دے دیا جائے اور تم اس میں پیغام کو پڑھو۔ پیغام زبانی ہے۔ پیغام بھیجنے والا وہ، پیغام لینے والے تم۔ بھی عیب مرحلہ فکر ہے۔

پیغام بھیجنے والا وہ، پیغام لینے والے تم۔ پیغام لانے والے کچھ رجال۔ اب پیغام لینے والے کو پیغام بھیجنے والے کی فکر سے اتنا قریب ہونا چاہئے کہ بعینہ پیغام کو Receive کرے۔ اور اتنا عادل ہو کہ بعینہ پیغام کو پہنچائے۔ جب لے رہا ہے پیغام کو تو کمال عقل کی منزل پر ہے، جب دے رہا ہے تو کمال دیانت کی منزل پر ہے۔ اسی کا نام عصمت ہے۔ تو اب پیغام دینے والے پیغام لے کر دنیا میں آئے اور پروردگار نے آوازی دی کہ ہم نے انہیں کیوں بھیجا۔ سورہ بقرہ دوسرا سورہ قرآن مجید کا۔ كَانَ النَّاسُ اُمَّةً وَّاحِدَةً قَبْلَ اَنْ يَنْزِلَ اِلَيْكَ الْبَيِّنَاتِ وَ مُتَّبِعِينَ وَ مُتَّبِعِينَ۔ پوری انسانیت امت واحدہ کی صورت میں تھی۔ اللہ نے انبیاء بھیجے، رسول بھیجے، مبعوثین خوشخبری سنانے کے لئے، منذرین ڈرانے کے لئے۔

پوری دنیا کے مفادات دو ہی چیزوں پر ہیں یا کچھ چاہتے ہو یا کسی چیز سے بچنا چاہتے ہو۔ ہم نے نبیوں کو کیوں بھیجا؟۔ مبعوثین۔ خوشخبری سنائیں، فائدے کی باتیں بتلائیں۔ منذرین جہنم سے ڈرائیں، نقصان سے بچائیں۔

یہ سورہ بقرہ اور اب سورہ نحل، آوازی وَ لَقَدْ بَعَثْنَا فِي كُلِّ اُمَّةٍ رَّسُولًا اَنْ اَعْبُدُوا اللّٰهَ

وَ اجْتَبِیْوُا الطَّاعُوْنَ ۚ فَبِمَنْ مِّنْ هٰذِهِۦٓ اَللّٰهُ وَوَسَّطَهُمْ مَّنْ حَقَّقَتْ عَلَیْهِ الصَّلٰةُ ۗ فَبَسُّوْا فِی الْاَمْرِضِ فَاَنْظُرُوْا كَيْفَ كَانَ عَاقِبَةُ الْمُكٰذِبِیْنَ ۝ (آیت ۳۶)۔ ہم نے ہر علاقے میں رسول بھیجے اور دو پیغام دے کر کہ اللہ کی عبادت کرو، نفس کی سرکشی سے پرہیز کرو۔

بشارت، نذارت، عبادت، نفس کے طاغوت سے پرہیز۔ دیکھ رہے ہوں!

اور اب سورہ حدید میں آواز دی لَقَدْ اٰتٰرَسَلْنَا رُسُلَنَا بِالْبَيِّنٰتِ وَاَنْزَلْنَا مَعَهُمُ الْكِتٰبَ وَالْمِيزَانَ لِيَقُوْمَ النَّاسُ بِالْقِسْطِ (آیت ۲۵) ہم نے رسول بھیجے انہیں نشانیاں دیں، انہیں کتاب دی، انہیں میزان دی کیوں؟ تاکہ انسانیت عدل پر قائم ہو جائے۔

رسول آئے عدل پر قائم کرنے کے لئے۔ تو ساری دنیا کے رسولوں کے فریضے (جتنے بھی آچکے، اب کسی کو آنا نہیں ہے) بشارت، نذارت، عبادت، اجتناب طاغوت اور عدل کا قیام اور اب میرے نبی کا تذکرہ کہ ہم نے اس نبی کو کیوں بھیجا۔ سورہ جمعہ میں آواز دی: هُوَ الَّذِيۡ بَعَثَ فِی الْاٰمِنِیْنَ رَسُوْلًا مِّنْهُمْ یَتْلُوْا عَلَیْهِمُ الْاٰیٰتِہٖ وَیُزَكِّیْهِمْ وَّیُعَلِّمُهُمُ الْکِتٰبَ وَالحِکْمَةَ ۗ وَاِنْ کَانَ مِنْ قَبْلِ لَقَدْ نَفِیْ صَلَّیْ مُؤْمِنِیْنَ ۝ (آیت ۲)

اللہ وہ ہے جس نے امینین میں ایک رسول کو بھیجا۔ اس کا کام کیا ہے؟ یَتْلُوْا عَلَیْهِمُ الْاٰیٰتِہٖ کی تلاوت کرے لوگوں پر وَیُزَكِّیْهِمْ انہیں پاک کرے۔ قرآن سنا دے، پاک کرے۔ اگر تھا قرآن کافی ہوتا تو پاک کرنے کی بات نہ آتی۔

کبھی میں نے کہا تھا (میری مجبوری ہے کہ جملہ درمیان میں آ گیا ہے تو سنتے جاؤ) وہ تلاوت کرنے والا تم تلاوت سنتے والے، وہ تذکرہ کرنے والا تم تذکرہ کروانے والے، وہ تعلیم دینے والا تم تعلیم لینے والے، نہ وہ تم جیسا نہ تم اس جیسے۔

یہ سورہ جمعہ اور اب سورہ اعراف میں آواز دی ۱۵ ویں آیت میرے رسول کے مقاصد بعثت۔ الَّذِیْنَ یَتَّبِعُوْنَ الرَّسُوْلَ الَّذِیْ اٰتٰی الْاٰیٰتِہٖ یُحٰدِثُوْنَہٗ مَثُوْبًا عِنْدَہُمْ فِی السُّؤٰلِہٖ وَالْاٰجِبِیْلِ یَاْمُرُوْنَہُمْ بِالْمَعْرُوْفِ وَیَنْہٰیہُمْ عَنِ الْمُنْکَرِ وَیُحِلُّ لَہُمْ الْکَلْبِیَّتِ وَیَحْزَرُہُمْ عَلَیْہِمْ الْعَلْبِیَّتِ وَیَضَعُ عَنْہُمْ اِحْزَانُہُمْ وَالْاَعْلٰلَ الَّذِیْ کَانَ عَلَیْہِمْ (پوری آیت نہیں پڑھوں

گا) ہم نے اس رسول کو اس لئے بھیجا کہ یَاْمُرُهُمْ بِالْمَعْرُوفِ ساری اچھائیوں کا حکم دے۔
يُنْهَاهُمْ عَنِ الْمُنْكَرِ ساری برائیوں سے روکے۔

وَيُحِلُّ لَكُمْ الْكَافَّةَ ساری پاکیزہ چیزوں کو حلال کر دے۔

يُحَرِّمُ عَلَيْهِمُ الْفُحْشَ ساری خبیث چیزوں کو حرام کرے۔

وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ اور تمہارے بنائے ہوئے قوانین اور
دستوروں کو توڑ دے۔ اللہ کے بنائے ہوئے قانون اور دستور کو راجح کرے۔

ساری برائیوں کو جانتا ہے، ساری اچھائیاں جانتا ہے، سارے طبقات جانتا ہے،
سارے خیانت جانتا ہے اور پھر امی ہے۔

دیکھو مباحث چھڑ گئے ہیں تو پھر جملے سنتے جاؤ۔ رسول کو پہچانو وہ سورہ جمعہ اور یہ سورہ
اعراف اور اب سورہ نحل وَاَنْزَلْنَا لَيْكَ الَّذِي كَرِهْتَ مِنَ النَّاسِ۔ حبیب اس قرآن کو ہم نے
اس لئے نازل کیا کہ تو بیان کرے گا۔ تو بیان کرے گا۔ دیکھو بیان کی بڑی اہمیت ہے اور
اب میں دلیل دینے جا رہا ہوں اس دلیل کو اپنے ذہن میں محفوظ رکھنا۔ بیان کی بڑی اہمیت
ہے سورہ قیامت ایک عجیب و غریب سورہ ہے اس سورہ میں آواز دی:

اِنَّ عَلَيْنَا جَمْعَهُ وَقُرْآنَهُ (آیت ۱۷) اس کتاب کو جمع کروا دینا اور اس کتاب کو
پڑھواتے رہنا سلاً بعد سلاً یہ ہمارا کام ہے اور حبیب جب ہم اسے پڑھ لیں تو تم اس
پڑھنے کی پیروی کرو۔ اس کے بعد کی آیت پڑھنا چاہ رہا ہوں۔ ثُمَّ اِنَّ عَلَيْنَا جَمْعَهُ
اس کے بیان کی ذمہ داری ہماری ہے کسی اور کی نہیں ہے۔ کوئی مفسر اپنی رائے سے اس کے معنی
معیین نہ کرے۔ بیان کی ذمہ داری ہماری ہے۔ کس نے کہا؟..... اللہ نے۔

مالک یہ پوری کیسے ہوگی۔ کہا پڑھو۔ بِسْمِ اللّٰهِ الرَّحْمٰنِ الرَّحِیْمِ ۝ اَلرَّحْمٰنِ ۝ عَلَّمَ
الْقُرْآنَ ۝ خَلَقَ الْاِنْسَانَ ۝ عَلَّمَهُ الْبَيَانَ ۝

اب یہ دو مقامات کی آیتیں ہو گئیں بیان رسول کے سلسلے میں اور اب یہ آیت
وَاَنْزَلْنَا لَيْكَ الَّذِي كَرِهْتَ مِنَ النَّاسِ۔ حبیب ہم نے اس قرآن کو نازل کیا تو اسے بیان

کرے گا کوئی اور بیان نہیں کرے گا۔

اور اسی سورے میں پھر کہا: وَمَا أَنْزَلْنَا عَلَيْكَ الْكِتَابَ إِلَّا لِلْمُذَبِّحِينَ لَهُمُ الدِّينَ الَّذِي اخْتَلَفُوا فِيهِ ۗ وَهُدًى وَرَحْمَةً لِّقَوْمٍ يُؤْمِنُونَ ﴿۶۴﴾ (آیت ۶۴) حبیب ہم نے اس کتاب کو اس لئے نازل کیا ہے کہ تو اسے بیان کرے گا۔ حق تفسیر اور حق تشریح فقط تیرے پاس ہے کسی اور کے پاس نہیں ہے۔ لوگوں کے اختلاف کے فیصلے تو کرے گا بیان کی روشنی میں۔

لِّلْمُذَبِّحِينَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَسْفَكُون - یہ پہلی آیت۔

وَمَا أَنْزَلْنَا عَلَيْكَ الْكِتَابَ إِلَّا لِلْمُذَبِّحِينَ لَهُمُ الدِّينَ الَّذِي اخْتَلَفُوا فِيهِ ۗ وَهُدًى وَرَحْمَةً لِّقَوْمٍ يُؤْمِنُونَ ﴿۶۴﴾ حبیب تم بیان کرو گے۔ تمہارے بیان کے بغیر یہ کتاب سمجھ میں نہیں آئے گی۔ تو جو کتاب زمانہ رسول میں سنت کے بغیر کافی نہ ہو وہ بعد رسول کیسے کافی ہو جائے گی۔

بھی! دیکھو اگر قرآن سمجھ میں آ گیا تو میں سمجھتا ہوں کہ آج کی محنت سوارت ہے۔ کیا عرض کروں اپنے سننے والوں کی خدمت میں! وَنَزَّلْنَا عَلَيْكَ الْكِتَابَ تِبْيَانًا لِّحُجَّتِنَا ۗ وَسُورَةٌ تُعَلِّمُ النَّاسَ الْفَصِيحِينَ ﴿۸۹﴾ تمہارے ویلے سے پوری انسانیت کو پیغام ہے۔ قرآن کا چیلنج تو دیکھو۔ پوری انسانیت کو چیلنج ہے۔ وَنَزَّلْنَا عَلَيْكَ الْكِتَابَ تِبْيَانًا لِّحُجَّتِنَا ۗ وَسُورَةٌ تُعَلِّمُ النَّاسَ الْفَصِيحِينَ ﴿۸۹﴾ ہم نے ایسی کتاب نازل کی ہے جس میں ہر شے کا بیان ہے۔ اب اگر تمہیں نہ ملے تو ان کے پاس جاؤ جو کتاب کے وارث ہیں۔ وَنَزَّلْنَا عَلَيْكَ الْكِتَابَ تِبْيَانًا لِّحُجَّتِنَا ۗ وَسُورَةٌ تُعَلِّمُ النَّاسَ الْفَصِيحِينَ ﴿۸۹﴾ اس میں ہر شے کا بیان ہے۔ وَلَا تَرْحَبُوا بِالَّذِي نَزَّلَ فِيكُمْ مِنَ الْبُرْهَانِ ﴿۵۹﴾ کوئی خشک اور کوئی تر دنیا کا ایسا نہیں ہے جو اس کتاب میں موجود نہ ہو۔

سورہ نبا وَكُلُّ شَيْءٍ أَحْصَيْنَاهُ كِتَابًا ﴿۲۹﴾ ہم نے ہر شے کا ذکر اس کتاب کے اندر کر دیا ہے۔ تو کتاب اتنی بڑی کہ کوئی شے نہیں چھوٹی۔

پیغام اور پیغام بر..... پیغام قرآن، پیغام لانے والا محمدؐ۔ کوئی شے قرآن سے چھوٹی نہیں ہے اور اس چیلنج کو میں قبول کرنے کے لئے تیار ہوں۔ اگر کوئی چیز پوچھو گے تو میں تمہاری خدمت میں پیش کروں گا، لیکن یہ اس کا موقع نہیں ہے۔ تو کتنی بڑی کتاب ہے

قرآن؟ کچھ اندازہ ہوا۔ توریت بھیجی لیکن اسے معجزہ بنا کے نہیں بھیجا۔ انجیل بھیجی اللہ نے لیکن اسے معجزہ بنا کے نہیں بھیجا۔ زبور بھیجی اللہ نے لیکن اسے معجزہ بنا کے نہیں بھیجا۔ یہ اکیلی کتاب ہے جو معجزہ بن کے آئی۔ توریت قرآن جیسی نہیں، زبور قرآن جیسی نہیں، انجیل قرآن جیسی نہیں۔ یعنی کوئی پیغام قرآن جیسا نہیں۔ وہ پیغام جو اللہ نے بھیجا وہ قرآن جیسا نہیں۔ جب پچھلی کتابیں قرآن جیسی نہیں تو پچھلے انبیاء محمد جیسے کیسے ہو جائیں گے؟

میں لفظ بدل دوں کہ توریت قرآن جیسی نہیں اور ہم محمد جیسے !!

ناگزیر ہے یہ مرحلہ کہ میں آل عمران کی وہ آیت پیش کروں جو میں نے تمہارے سامنے بار بار پیش کی ہے۔ وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَكَتَبْتُمْ لَهُ كُفْرًا فَرِحْتُمْ عَلَيْهِ وَخَذْتُمْ عَلَىٰ ذُلِكُمْ إِصْرِي قَالُوا أَقْرَبْنَاكَ قَالَ فَاشْهَدُوا وَإِنَّا مَعَكُمْ مِنَ الشَّاهِدِينَ ﴿۸۱﴾ فَمَنْ تَوَلَّىٰ بَعْدَ ذَلِكَ فَأُولَٰئِكَ هُمُ الْفٰسِقُونَ ﴿۸۲﴾ (آیات ۸۱-۸۲)

وَإِذْ أَخَذَ اللَّهُ مِيثَاقَ النَّبِيِّينَ جب اللہ نے سارے انبیاء سے عہد لیا۔ کس سے عہد لیا بھائی؟ نبیین جمع ہے نبی کی اور اس پر الف لام لگا ہے النبیین۔ ۱۰۰ فیصد انبیاء۔ جو لوگ عربی جانتے ہیں وہ میرے اس ترجمے کو پسند کریں گے۔ ۱۰۰ فیصد انبیاء ان سے ہم نے عہد لیا۔ کس سے لیا؟ ۱۰۰ فیصد انبیاء سے۔ کیا عہد لیا؟ کہ جب میں تمہیں کتاب و حکمت دے کر بھیجوں گا۔ ثُمَّ جَاءَكُمْ رَسُولٌ اور پھر تمہارے پاس ایک رسول بھیجوں گا۔ لَتُؤْمِنُنَّ بِهِ تو تم اس پر ایمان لاؤ۔ یہ ہے مقام محمدؐ۔

سارے انبیاء سے عہد لیا۔ تو ایک ساتھ یہ سارے انبیاء اللہ کو ملے کہاں؟ اس بیدار مجمع سے سوال ہے اس لئے کہ ایک کے بعد دوسرا آیا، دوسرے کے بعد تیسرا آیا، تیسرے کے بعد چوتھا آیا۔ دس بیس ایک ساتھ بھی رہے ہوں گے لیکن سارے تو ایک ساتھ کبھی بھی نہیں تھے۔ تو یہ عہد کہاں لیا؟ عالم ارواح میں۔

عالم ارواح میں اللہ نے انبیاء سے عہد لیا۔ بھی! کس سے لیا؟ انبیاء سے تو نبی

چالیس برس کے بعد نبی نہیں بنتا ہے عالم ارواح میں بھی نبی ہوتا ہے۔ وَإِذْ أَخَذَ اللَّهُ مِيثَاقَ
الَّذِينَ لَمْ آتَيْنَاكُمْ مِنْ قَبْلِهِمْ وَكَلِمَةً جَاوِزَةً لَكُمْ فَأْتُوا بِنَبِيٍّ تُنَادُوا بِرَحْمَةِ اللَّهِ مِنْكُمْ
وَلَكُمْ عَذَابٌ أَلِيمٌ۔ پھر آخر میں ایک رسول آئے گا۔ لَكُمْ عَذَابٌ أَلِيمٌ۔ تم پر واجب ہے
کہ اس رسول پر ایمان لاؤ۔ وَلَكُمْ عَذَابٌ أَلِيمٌ اور تم پر واجب ہے کہ اس رسول کی مدد کرو۔ کس پر
واجب ہے؟ نبیوں پر واجب ہے کہ محمد کی مدد کریں۔ اب تک تو ہم یا اللہ مدد من رہے
تھے یہ یا رسول کہاں سے آ گیا۔

اچھا بھی! تو اب سمجھ میں آ گیا مقام محمد عربی؟ مقام فخر ختم نبوت سمجھ میں آیا!
سارے نبی اس کے مومن، سارے نبی اس کے مددگار۔ بھی مقام نبوت کو اگر سمجھتا ہے محمد
کی تو ایک جملہ سنو اور اس جملے کو اپنے ذہن میں محفوظ رکھ لینا۔
قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ۔ حبیب تو کہہ دے۔ آیت شروع ہو
رہی ہے ”قُل“ سے، حبیب تو کہہ دے۔

إِنْ كُنْتُمْ تُحِبُّونَ اللَّهَ۔ اگر تم اللہ سے محبت کا دعویٰ کرتے ہو تو فاتبعونی میری پیروی
کرو، میرا اتباع کرو۔ یعنی اتباع میرا محبت اللہ کی۔ يُحِبُّكُمْ اللَّهُ۔ اللہ تم سے محبت کرنے
لگے گا۔ تو ہم پر واجب ہے کہ ہم محمد رسول اللہ کا اتباع کریں۔
اور اب سورہ یونس کی پندرہویں آیت سنو۔ پوری آیت نہیں پڑھوں گا۔ وہ لوگ جو
ہم سے ملاقات کو پسند نہیں کرتے وہ حبیب تم سے کہتے ہیں:

إِنِّي بِمَا كَفَرْتُمْ لَعِينٌ۔ (سورہ یونس، آیت ۱۵) ہمیں کوئی دوسرا قرآن دے
دے۔ یعنی قرآن لینے کو تیار ہیں (لیکن) یہ نہیں کوئی اور آؤ بَدِّلْهُ۔ یا اسی قرآن میں تھوڑی
سی تبدیلی کر دے۔

بھی! تبدیلی کا مزاج تو ہے۔ اب اگر رسول اکیلا قرآن چھوڑ کر جائے تو تبدیلی کا
خطرہ ہے یا نہیں؟ (اسی لئے فرمایا) اکیلا نہیں چھوڑوں گا جب تک اپنی اولاد کو ساتھ میں
نہیں چھوڑوں۔

ہمیں کوئی دوسرا قرآن دے دے اس کے علاوہ ”اَوْ بِآيَاتِهِ“ یا اسی قرآن میں تھوڑی سی تبدیلی کر دے۔ یہ آیت بھی پیغمبر سے کہتی ہے کہ کہو (قل) اس سے پہلے جو آیت میں نے پڑھی قُلْ اِنْ كُنْتُمْ تُحِبُّونَ اللّٰهَ۔ یہ آیت بھی کہتی ہے حبیب کہہ دو۔ مَا يَكْفِيْكُمْ فِيْ مَوْنٍ تَقْتَفَا۟نِيْ نَفْسِيْ مِيْرِيْ كِيَا مَجَالٍ كِه مِيْن قُرْآنٍ مِيْن تَهْوِزِيْ سِي بِي تَبْدِيْلِيْ كِرُوْن۔ اِنْ اَتَّبِعْتُمْ اِلَّا مَا يُؤْتِيْكُمْ فِيْ مَوْنٍ تَوْصِفِيْ وَهِي كِرْتَا هُوْن جَوْجِه پُرُوْجِيْ هُوْتِيْ هِي مِيْن وَجِيْ كِي پِيْرُوِيْ كِرْتَا هُوْن۔

تم سے کہا گیا کہ محمدؐ کی پیروی کرو۔ محمدؐ نے آواز دی کہ میں وحی کی پیروی کرتا ہوں۔ اور اب ایک عجیب و غریب مرحلہ فکر۔ سورہ یوسف بارہواں سورہ قرآن مجید کا آیت کا نشان ۱۰۸۔ یہ آیت بھی قل سے شروع ہوتی ہے۔ قُلْ هٰذِهٖ سَبِيْلِيْ۔ رسول کہہ دے کہ یہ دین میرا راستہ ہے۔ سارے انبیاء دین لے کے آئے اور محمدؐ چلنے گئے راستہ بنا گیا۔

قُلْ هٰذِهٖ سَبِيْلِيْ يٰۤاِيْنَ مِيْرَا سَتِهِيْ هِي اَدْعَا۟ اِلٰى اللّٰهِ مِيْن لُوْگوں كُو دَعُوْت دِيْتَا هُوْن اللّٰهِ كِي طَرْف عَلٰى بَصِيْرَتِيْ پُوْرِيْ بَصِيْرَتِ كِه سَاتِه۔ پُوْرَا پِيْغَام لِيَا هِي نَا۔ ذِهْن مِيْن هِي اِبْتَدَا۟۟ جَمْلَه۔ پُوْرَا پِيْغَام اِس كِه پَاس هِي عَلٰى بَصِيْرَتِيْ۔ پُوْرِيْ بَصِيْرَتِ كِه سَاتِه مِيْن اللّٰهِ كِي طَرْف دَعُوْت دِيْتَا هُوْن اُوْر اللّٰهِ كِه دِيْن كُو پَهِيْلَا رَه هُوْن۔

”اَنَا“ ایک میں ہوں وَهِن اَتَّبَعْتِيْ اُوْر اِيْكَ وَهِي جُو مِيْرِيْ كَمَل پِيْرُوِيْ كِرْتَا هِي۔
یا رسول دعوت دے یا وہ دعوت دے جو مکمل پیروی کرتا ہو۔ (تو) کوئی ہے جو پورا اتباع کرتا ہے۔ پڑھوں سورہ شعراء کی آیت ۲۶؟ واں سورہ قرآن مجید کا۔

وَ اَنْذِرْتُمْ عَشِيْرَتِكُمُ الْاَقْرَبِيْنَ (آیت ۲۱۴) (ذوالعشیرہ کی مشہور آیت ہے۔)
حبیب اپنے قریبی رشتہ داروں تک پیغام نبوت پہنچا دو۔ وَ اَخْوَصُ جَمَاعَتِكَ لِيْسَن اَتَّبِعَكَ مِنْ الْمُؤْمِنِيْنَ (آیت ۲۱۵) اور جو مومنین ہوں اللہ کے۔ اے اپنے کندھے کو جھکا دینا۔ لِيْسَن اَتَّبِعَكَ مِنْ الْمُؤْمِنِيْنَ۔ مومنین میں سے جو مکمل اتباع کریں ان کے لئے۔ سارے مومنین کے لئے نہیں۔ جو مکمل اتباع کریں ان کے لئے کندھے کو جھکا دینا۔ اب محمدؐ کا کندھا جہاں جھک جائے وہاں اتباع مکمل ہے اور نہیں ملے گا جھکتا ہوا کندھا یا حسنینؑ کے لئے ناقہ بننے

وقت جھکے گا یا علیؑ سے بت ترو اتے وقت جھکے گا۔

دو ہی موقعوں پر تو میرے نبی کا کندھا جھکا۔ یا عید کے دن ناقہ بنتے ہوئے جھکا
نواسوں کے لئے یا فتح مکہ کے دن جب بتوں کے توڑنے کی باری آئی۔

تو کہا: علیؑ میرے کندھے پر چڑھ کر ان بتوں کو توڑ دو۔

کچھ یاد آیا؟..... پڑھے لکھے لوگ ہیں اور ان کے وسیلے سے ان تمام سامعین و
ناظرین کو اس پیغام کو پہنچانا چاہ رہا ہوں۔

علیؑ میرے کندھے پر چڑھ کر ان بتوں کو توڑ دو۔

کیا شہر مکہ جیسے بڑے شہر میں کسی گھر میں کوئی سیڑھی نہیں تھی کہ پیغمبرؐ سیڑھی منگواتے
اور کہتے چڑھ کر بتوں کو توڑ دو۔ کہا: نہیں! یہ کام ہے بت شکنی کا کہ بت پرست کی سیڑھی بھی
استعمال نہیں ہوگی۔

اب وہ آگے بڑھے جس نے کبھی بتوں کے آگے سر نہ جھکایا ہو۔

”علیؑ میرے کندھے پر آ جاؤ۔“

یہ تو تاریخ ہے۔ اب علیؑ کندھے کے اوپر ہیں۔ اور میرا جی چاہتا ہے کہ آف دی
ریکارڈ ایک جملہ کہہ کے جاؤں۔ دیکھو واقعات تو وہی ہیں لیکن کبھی کبھی سن لیا کرو۔

پیغمبر اکرمؐ جب اس دنیا سے تشریف لے جا رہے تھے تو تاریخوں نے یہ واقعہ لکھا
ہے کہ پیغمبرؐ نے مجمع عام میں کہا کہ میں اس دنیا سے جا رہا ہوں اگر کسی کا کچھ حق میرے
اوپر ہے تو وہ لے لے۔ یاد ہے واقعہ؟

کسی شخص نے کہا کہ ہاں یا رسول اللہ میرا ایک حق ہے۔

کہا: کیا ہے؟

کہا: حق یہ ہے کہ ایک دن آپ اپنی سواری کے ناقے کو تازیانہ مار رہے تھے اور وہ
تازیانہ اتفاق سے مجھے لگ گیا تو میں اس کا قصاص لینا چاہتا ہوں۔

پچانو گے رسولؐ کو؟ بہت آسان جواب تھا کہ تو خود کہہ رہا ہے کہ میں مار رہا تھا

اپنی سواری کے ناقہ کو۔ یہ تو غلطی سے لگ گیا۔ چوک۔ تو چوک کا قصاص تو نہیں ہوتا۔ میرے نبی نے یہ نہیں کہا۔

اچھا نبی یہ بھی کہہ سکتے تھے کہ میں نے زندگی میں اپنی سواری کے ناقے کو کبھی نازیانہ نہیں مارا تو غلط کہہ رہا ہے۔ میرے نبی نے یہ بھی نہیں کہا۔
کہا: لاؤ تازیانہ۔

بھئی! میرا نبی جھوٹا حق دینے کو تیار ہے تم سچا حق تو دے دیا کرو۔

میرے نبی کا کمال دیکھو۔ کہا: تازیانہ لاؤ۔ میں واقعہ کو مختصر کر رہا ہوں جب تازیانہ آیا، پیغمبر نے قمیض ہٹائی۔ اس نے ایک situation بنائی تھی۔ ایک صورت حال بنائی تھی کہ اپنے ہونٹ دوش رسول پر رکھ دے۔ یہ بھی محبت کا ایک طریقہ ہے کہ ساتھی نے ایک صورت حال بنائی کہ میرے ہونٹ دوش محمد تک پہنچ جائیں۔ اس نے چوما دوش محمد کو۔ تو ساتھی وہ جس کے ہونٹ دوش محمد تک پہنچیں اور علی وہ جس کے پاؤں دوش محمد تک آجائیں۔

علی کے پاؤں دوش محمد پر ہیں۔ اب جاؤ محدث دہلوی نے ایک جملہ لکھا ہے دیکھو ان کی کتاب میں ”یا علی تو کلا حق می کنی من باد حق می کشم“ علی تو حق کا کام کر رہا ہے اور میں حق کا بوجھ اٹھائے ہوئے ہوں۔

علی ہے حق۔ اب اگر یہ نہ مانو تو میرے نبی کی حدیث تو مانو گے۔ الحق مع علی و علی مع الحق۔ علی حق کے ساتھ ہے اور حق علی کے ساتھ ہے۔ تو اتنی بات تو طے ہوگئی کہ جہاں جہاں علی ہوگا وہیں وہیں حق ہوگا۔

توحید حق ہے علی ساتھ ہے۔ نبوت حق ہے علی ساتھ ہے۔ قیامت حق ہے علی ساتھ ہے۔ موت حق ہے علی ساتھ ہے۔ میزان حق ہے علی ساتھ ہے۔ صراط حق ہے علی ساتھ ہے۔ جنت حق ہے علی ساتھ ہے تو اگر ہم ساتھ ہو جائیں تو اعتراض کیا ہے؟

عجیب مرحلہ فکر ہے۔ آیات اتباع تو ذہن میں رہیں گی نا! جو میں نے آپ کی

خدمت میں ہدیہ کیس۔ کہ اِنْ كُنْتُمْ تُحِبُّونَ اللَّهَ فَاتَّبِعُونِيْ- محبت اللہ سے اتباع میرا۔

اَدْعُوا إِلَى اللَّهِ عَلَى بَصِيْرَةٍ اَنَا وَ مَنِ اتَّبَعَنِيْ- تیسری آیت وَ اَنْذِرْ عَشِيْرَتَكَ

الْاَقْرَبِيْنَ ۝ وَاخْضَعْ جَنَاحَكَ لِمَنِ اتَّبَعَكَ مِنَ الْمُؤْمِنِيْنَ ۝

جھکتا ہوا شانہ یا حسین کے لئے ہے یا علی کے لئے ہے۔

اب آیت کو برداشت کرو گے۔ بھی سنا خدا کی قسم۔ اب جو مکمل اتباع کرنے

والے نظر آئے علی نظر آئے۔ حسین نظر آئے اور اب سورہ طہ کی آیت پڑھوں:

وَالسَّلَامُ عَلَى مَنِ اتَّبَعَكَ الْهُدَى (آیت ۷۴) جو اتبع کرے اس پر سلام ہوگا۔ علیہ السلام

کہنا۔ اسی لئے ان کے نام کے ساتھ علیہ السلام لگتا ہے۔

یہاں تک تو آگئے میرے ساتھ اب گفتگو تلخیص پا جائے۔

اتباع سمجھ میں آ گیا؟ سورہ ابراہیم چودھواں سورہ قرآن مجید کا۔ ابراہیم کا جملہ

جاؤ دیکھو قرآن میں۔ فَمَنْ يَّبْعِنِيْ فَاِنَّهُ مِنِّيْ (آیت ۳۶) جو میرا پورا اتباع کرے وہ مجھ

سے ہے۔ کمال کا جملہ ہے ابراہیم کہہ رہے ہیں۔ یہ من سمجھ میں آ گیا۔ فَاِنَّهُ مِنِّيْ۔ جو مکمل

اتباع کرے وہی وہی ہے، یہی سبب ہے کہ کسی اور کے لئے وہی نہیں ملتا۔ علی منی و

انا منہ۔ فاطمة بضعة منی۔ حسن منی وانا منہ۔ حسین منی وانا من الحسن۔

یہ منہ دیکھ رہے ہونا! منہ اس سے۔ جاؤ سورہ ہود گیارہواں سورہ قرآن مجید کا۔

اَفَمَنْ كَانَ عَلَىٰ بَيِّنَةٍ مِّنْ رَبِّهِ وَيَسْلُوْاْ شَاهِدًا مِّنْهُ (آیت ۱۷) تم ہمارے رسول کا انکار

کرو گے ہم نے اسے معجزہ دے کر بھیجا ہے اور ایک ایسا گواہ دے کر بھیجا ہے جو منہ اسی

سے ہے غیر نہیں ہے۔

میں کیسے اپنے سننے والوں کی خدمت میں عرض کروں۔ بڑی نازک منزل ہے جس

نازک منزل پر روک رہا ہوں میں۔

سورہ برأت کو بھیجنے کی منزل آئی۔ جبرئیل پیغام لائے۔ لایودبھا الا انت اور

رجل منك حبیب یا تم لے جاؤ یا وہ رجل لے جائے جو تجھ سے ہے۔

رجل... مرد... یہ جو لفظ مرد استعمال ہوا ہے یہ عورت کے مقابلہ پر نہیں ہے۔
رجل۔ ہمت والا، جرأت والا، بہادری والا، شجاعت والا۔

وَمَا أَرْسَلْنَا مِنْ قَبْلِكَ إِلَّا رِجَالًا۔ جتنے بھی تم سے پہلے رسول بھیجے وہ سب رجل تھے۔ تو رسالت تو ختم ہوگئی، نبوت بھی ختم ہوگئی کیا رجولیت بھی ختم ہوگئی۔

سنو گے؟ سورہٴ اِزَاب ۳۳ واں سورہٴ قرآن مجید کا مِنْ الْمُؤْمِنِينَ رِجَالٌ صَدَقُوا مَا عَاهَدُوا لِلَّهِ عَلَيْهِمْ فِيمَنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا بَيْتًا بِلَا ؕ۔ (آیت ۲۳)
مِنْ الْمُؤْمِنِينَ رِجَالٌ۔ مومنین میں کچھ رجال ہیں سب رجال نہیں ہیں۔

صَدَقُوا مَا عَاهَدُوا لِلَّهِ عَلَيْهِ۔ انہوں نے اللہ سے جو عہد کیا تھا وہ سچا کر دکھایا۔ فِيمَنْهُمْ مَنْ قَضَىٰ نَحْبَهُ ان میں کوئی ایسا ہے جو گزر گیا وَمِنْهُمْ مَنْ يَنْتَظِرُ اور کوئی ایسا ہے جو انتظار کر رہا ہے۔

جب تک آیت باقی ہے ایک انتظار کرنے والے کا وجود ضروری ہے۔

اور سنو گے سورہٴ اعراف کی آیت۔ (پوری آیت نہیں پڑھوں گا) وَ عَلَىٰ الْاَضْحَافِ رِجَالٌ يَعْرِفُونَ كَلِمًا بَيْنَهُمْ (آیت ۲۶) میدانِ حشر میں ایک بلندی پر کچھ رجال کھڑے ہوئے ہوں گے اور ایک ایک کو چہرے سے پہچان رہے ہوں گے۔

رجال سمجھ میں آگئے؟ رجال۔ مرد۔ واحد۔ رجل۔ اب اگر رجل سمجھ میں آجائے تو سارے رجال سمجھ میں آجائیں گے۔

بھئی! اتنی ہی سی تو بات رہ گئی ہے کہ میں نے تمہیں رجال کے سلسلے میں تھوڑی سی آیتیں ہدیہ کیں۔ رجال جمع ہے رجل کی۔ رجل ایک مرد۔ رجال بہت سے مرد۔ اگر رجل سمجھ میں آجائے تو سارا سلسلہ سمجھ میں آجائے گا۔ بھئی! اگر رجل اب بھی سمجھ میں نہ آئے تو میں کیا کروں۔ لاعطین دایتِ غداً رجلاً مشہور روایت ہے۔ میں نے پوری روایت بھی تمہارے سامنے نہیں پڑھی۔ لاعطین دایتِ غداً رجلاً۔ کل میں جسے علم دوں گا وہ رجل ہوگا۔

وقت نہیں ہے بس آخری جملہ سن لو۔ کیا شائستگی ہے زبان رسالت کی۔ لایرجع حتی یفتح اللہ بین یدیه وہ واپس نہیں آئے گا جب تک اللہ اس کے ہاتھوں پر خیر کو فتح نہ کر دے۔

فتح کرے گا اللہ ہاتھ استعمال کرے گا اس کے۔ اب ”ید اللہ“ کے معنی سمجھ میں آئے یا نہیں آئے۔ عجیب مرحلہ ہے۔ انہی رجال میں ایک رجل کا نام ہے حسین۔ پوچھنا؟ یہ وہ ہے جو مینبی ہے۔ یہ وہ ہے جو راکب روشن رسول ہے۔ میں سمجھی کبھی حیران ہو جاتا ہوں اس شہزادے کے سلسلے میں۔

پیغمبر اکرمؐ مدینہ کی ایک گلی سے گزر رہے تھے کسی گھر سے کسی بچے کے رونے کی آواز آئی۔ سنو گے تو حیران ہو جاؤ گے۔ پیغمبر کھڑے ہو گئے کہا: بچے کو چپ کراؤ۔ بچے کو بہلاؤ۔ اسے خاموش کراؤ۔

بچے کا رونارک گیا۔ لوگوں نے کہا: یا رسول اللہ! اتنی اہمیت۔ کہا: میں کیا کروں اس کے رونے کی آواز میرے حسینؑ کے رونے کی آواز سے مشابہ ہے۔

سمجھ میں آیا حسینؑ؟ رجل ہے۔ حسینؑ رجل ہے اور جب نانا کے دین پر وقت آیا تو پھر حسینؑ نہ اٹھے تو پھر کون اٹھے؟

اٹھا اور اس شان کے ساتھ اٹھا کہ ان کان دین محمد لم یستقل إلا یقتل یا سیوف خذینی اگر میرے نانا کا دین میرے قتل کے بغیر بچ نہیں سکتا تو تلواروں آؤ میرے گلے کو کاٹ دو۔

میرے گلے کو کاٹ دو۔ لیکن کیا کریم ہے حسینؑ، دیکھو کریم کہتے ہیں بہت بڑے نخی گو۔ ایسا نخی جس کی سخاوت کی انتہا نہ ہو وہ ہے کریم۔ کیا کریم ہے حسینؑ کہ کہا تھا: تلوارو! آؤ میرے گلے کو کاٹ دو۔ لیکن جب وقت آیا ہے تو اپنا گلا نہیں بہتر (۷۲) گلے (پیش کر دیئے)۔

اپنے منشور کا اعلان کیا اور اعلان کر کے مدینہ سے روانہ ہوئے۔ تین شعبان کو مکہ پہنچے پھر اس دن جب بھرا ہوا مجمع تھا خانہ کعبہ کے چاروں طرف، یہ کہہ کے چلے کہ حاجیوں کے بھیس میں میرے قاتل آگئے ہیں اور میں یہ پسند نہیں کرتا کہ میرے خون کے بہنے سے خانہ کعبہ کی حرمت زائل ہو۔

یہ کہہ کے چلے۔

جانتے ہونا حضرت عبداللہ ابن عباسؓ کو۔ کہنے لگے کہ فرزند رسول آپ نے طے کر لیا ہے کہ آپ کو جانا ہے تو آپ جائیں لیکن ان بیبیوں کو تو نہ لے جائیں۔ راوی کہتا ہے کہ جیسے ہی ابن عباسؓ نے یہ کہا کہ ان بیبیوں کو یہیں چھوڑ جائیں۔ کسی حمل سے کسی بی بی کی آواز آئی کہ ابن عباسؓ بہن سے بھائی کو چھڑانا چاہ رہے ہو!

صحراؤں کو اور بیابانوں کو عبور کرتا ہوا آل محمدؐ کا یہ قافلہ ۲ محرم کو سرزمین کربلا پر وارد ہوا۔ میں نے کبھی کہا تھا۔ حسینؑ دو محرم کو پہنچے۔ خمیسے لگے۔ خمیسے چلے کب؟ دس محرم کو۔ بڑی بڑی تہذیبیں مٹ گئیں لیکن آٹھ دن کے لئے جو آبادی نبی تھی نا! وہ آج تک قائم ہے۔ یہ ہے حسینؑ ابن علیؑ کا معجزہ۔

دو محرم کو خمیسے لگے۔ حسینؑ کے بچے اور شہداء۔ چار محرم کو فوجیں آئیں اور شام کے وقت ان فوجوں نے اصرار کیا کہ خمیسے (نہر سے) ہٹا دیئے جائیں۔

سنو گئے۔ چار محرم کو حسینؑ کے لوگوں نے جو پانی ذخیرہ کر لیا تھا۔ پانچ اور چھ محرم کو وہ پانی کام آیا۔ ساتویں محرم کی صبح کو حسینؑ کے بچے تھے اور سوکھے کوزے۔

نو محرم کی شام کو حسینؑ پر پہلا حملہ ہوا اور حسینؑ نے عباسؓ سے کہا: بھیا، جاؤ اور کہو کہ حسینؑ کو عبادت بہت پسند ہے وہ ایک رات اپنے اللہ سے راز و نیاز کرنا چاہتا ہے۔

مہلت ملی۔ پوری رات خمیسے جینی سے تسبیح و تہلیل کی آوازیں آتی رہیں۔ لہم دوی کدوی النحل۔ قاتل کے الفاظ ہیں کہ اصحاب حسینؑ اس طریقہ سے تلاوت قرآن کر رہے تھے جیسے شہد کی کھیاں بھنھنار ہی ہوں۔

صبح ہوئی کہا: اکبر! ذرا لہجہ محمدؐ میں انہیں اذان تو سناؤ۔

اکبر نے کہا: اللہ اکبر! اور خیموں میں بی بیوں بال کھول کر کھڑی ہو گئیں کہ پروردگار اس آواز کو باقی رکھ۔ شبیہ رسولؐ ہے۔

اذان ہوئی، پانی نہیں تھا۔ فوج حسینؑ نے تیمم کیا صبح کی نماز ہوئی۔ ادھر صبح کی نماز تمام ہوئی اور ادھر ایک دفعہ پسر سعد نے کمان میں تیر جوڑا اور کہا: لشکر والو! گواہ رہنا کہ پہلا تیر حسینؑ کی طرف میں پھینک رہا ہوں تاکہ میں امیر سے انعام لے سکوں۔

لشکر والو! گواہ رہنا۔ یہ گواہی سمجھ میں آگئی؟

دو گواہیاں ہیں کربلا کے میدان میں۔ ابن سعد نے کہا: لشکر والو! گواہ رہنا اور جب اکبر چارہے تھے تو حسینؑ نے اپنی ڈاڑھی اپنے ہاتھوں میں لی۔ ارشاد فرمایا: اللہم اشہد علی ہولاء القوم۔ مالک تو گواہ رہنا کہ اب لڑنے کے لئے اسے بھیج رہا ہوں جو رفتار میں گفتار میں، کردار میں، شکل و صورت میں تیرے رسولؐ کے مشابہ ہے۔

جنگ شروع ہوئی۔ کیا کیا حسینؑ نے؟ شان سنو گے؟ کسی نے پکارا حسینؑ اس شان سے جاتے تھے میدان میں کہ گھوڑے کو دوڑاتے ہوئے گئے اور جھک کر اس کی لاش اٹھائی اور ایک ہاتھ سے گھوڑے کو دوڑاتے ہوئے واپس لائے۔ یہ ہے میرے مولا کی شجاعت۔ لیکن جب جوان بیٹے نے پکارا تو گھنٹیوں کے بل چلے۔

جب جوان بیٹے نے آواز دی تو حسینؑ زانو کے بل بیٹھ گئے اور گھنٹیوں کے بل چلے اور پکارتے گئے۔ این علیؑ۔ این علیؑ۔ علی اکبر کہاں ہو۔

حسینؑ بچنے۔ دیکھا بیٹا تڑپ رہا ہے۔ تفصیل میں نہیں جاؤں گا۔ جب بیٹے نے قضا کی تو ایک مرتبہ بوڑھے باپ نے گھٹنے ٹیک کر دونوں ہاتھ لاش کے نیچے رکھے اور یا علیؑ کہہ کے لاش اٹھایا۔ مجھے معاف کر دینا خیبر کا دروازہ اٹھانا بڑی بات تھی لیکن یہ اس سے بھی بڑی بات ہے۔

اصحاب گئے، انصار گئے، اعوان گئے۔ اولاد مسلم ابن عقیلؑ، اولاد عقیلؑ گئی۔ سب

گئے اور اب جب میرا مولا اکیلا ہوا ایک مرتبہ آواز دی۔ ہل من ناصر ینصرتنا، ہل من مغيث یغیثنا۔ ہل من ذاب یذب عن حرم رسول اللہ۔ ہے کوئی ہماری مدد کرنے والا، ہے کوئی اہل حرم کی حفاظت کرنے والا۔

راوی کہتا ہے۔ جب حسینؑ آواز دے رہے تھے۔ ہل من ناصر ینصرتنا۔ ہے کوئی ہماری مدد کرنے والا۔ ہل من مغيث یغیثنا ہے کوئی میرے استغاثہ پر بلیک کہنے والا۔ ہل من ذاب یذب عن حرم رسول اللہ ہے کوئی حرم رسول کی حفاظت کرنے والا تو کسی طرف سے کوئی جواب نہ آیا لیکن ایک طرف سے دیکھنے والوں نے دیکھا کہ سید سجادؑ ایک ٹوٹا ہوا نیزہ ہاتھ میں لئے لڑکھڑاتے ہوئے چلے! پھوپھی اماں! میرا بابا مدد کے لئے پکار رہا ہے۔

حسینؑ آئے۔ تسلی دی۔ حکم دیا سجادؑ اپنے خیمے میں جاؤ۔ یہ ایک رد عمل تھا۔ ہل من ناصر ینصرتنا کا اور دوسرا رد عمل سنو گے؟ حسینؑ نے سنا کہ خیمے سے بکا کی آواز بلند ہو رہی ہے۔ آئے اس خیمے کے دروازہ پر اور کہا زینبؑ سے: اس خیمے سے یہ گریہ و بکا کی آواز کیسے؟ کہا: بھیا! کیا بتلائیں جیسے ہی آپ کی آواز بلند ہوئی ہل من ناصر ینصرتنا۔ چھوٹے بچے نے اپنے آپ کو جھولے سے زمین پر گرا دیا۔

میرے دوستو! میرے عزیزو! اس مجلس کو اصغرؑ اور سکینہؑ کے تذکرے پر ختم ہونا ہے نا! تو ذرا ایک جملہ سنتے جاؤ۔ اصغرؑ کربلا میں چھ مہینے کا تھا تو جب مدینہ سے چلے تھے تو کتنا بڑا ہوگا۔ آٹھ دس دن کا بچہ۔

جب قافلہ مدینہ سے باہر نکلا تو ایک مرتبہ ابو الفضل العباسؑ نے کہا کہ مولا رک جائیں۔ بیمار بیٹی آرہی ہے۔

حسینؑ نے ایک بیمار بیٹی چھوڑی تھی نا! اب جو حسینؑ نے مڑ کر دیکھا تو دیکھا کہ بیمار بیٹی نانی کا ہاتھ پکڑے ہوئے آرہی ہے اور کہہ رہی ہے محلہ محل یا ابی۔ بابا! تھوڑی

دیر کے لئے ٹھہر جاؤ۔

حسینؑ نے کہا: قافلے کو روک دیا جائے۔ بی بیوں اتریں۔ بچی آئی کہا: بابا میں اس لئے نہیں آئی کہ اصرار کروں کہ آپ مجھے اپنے ساتھ لے چلیں۔ کہا: پھر؟

کہا: بابا! میرے دل میں تمنا پیدا ہوئی کہ اپنے بھائی کو ایک نظر اور دیکھ لوں۔

سب کو سلام کیا۔ بھائی کو گود میں لیا۔ دیر تک بیمار بہن بیمار کرتی رہی۔ جب بہت دیر ہوگئی تو شہزادی زینبؑ نے اصغرؑ کو لینا چاہا۔ اصغرؑ گود میں نہ آیا۔ کسی اور نے گود میں لینا چاہا بچہ گود میں نہ آیا۔ سید سجادؑ آگے بڑھے بچہ گود میں نہیں آیا۔ ایک مرتبہ حسینؑ آگے گئے اصغرؑ کے کان میں کچھ کہا۔ بچہ ہمک کے حسینؑ کی آغوش میں آ گیا۔

کسی نے کہا: مولا! آپ نے کیا کہا۔

کہا: بس اتنا کہا تھا کہ اصغرؑ کو بلا نہیں چلو گے؟

چھوٹا بچہ سمجھ میں آ گیا؟

بھئی! دیکھو میرا تم سے جھگڑا ہو سکتا ہے۔ میرا تم سے اختلاف ہو سکتا ہے لیکن چھ مہینے

کے بچے سے کیا اختلاف۔ سوچو اس بات کو پھر میں آگے بڑھوں گا۔

”بہن! یہ خیمے میں اضطراب کیسا؟“

کہا: بھیا! بچے نے اپنے آپ کو جھولے سے گرا دیا۔

کہا: لاؤ شاید میں اس کے لئے پانی لاؤں۔

بچے کو گود میں لیا۔ عبا کا سایہ کیا، میدان میں آئے اور میدان میں آنے کے بعد کہا

کہ اے قوم جفا کار اس کی ماں کا دودھ خشک ہو گیا۔ اور یہ تین دن کا بھوکا پیاسا ہے۔ اگر تم

سمجھتے ہو کہ میں اس کے بہانے سے پانی پی لوں گا تو میں اسے جلتی ریتی پر لٹا دیتا ہوں۔ تم

خود آ کے پانی پلاؤ۔ یہ وہ وقت تھا جب فوج یزید منہ پھیر پھیر کے رونے لگی۔ ایک مرتبہ عمر

سعد نے کہا اقطع کلام الحسین۔ حرمہ حسینؑ کے کلام کو قطع کر دے۔

تیر چلا قنقلب صبیٰ بین ید الامام بچہ باپ کے ہاتھوں پہ منقلب ہو گیا۔ واپس

آئے۔ رضاً بقضائہ و تسلیماً لامرہ۔ اناللہ وانا الیہ راجعون۔ یہ کہتے ہوئے خیمے کے دروازہ پر آئے۔ دوڑتی ہوئی سکیئہ آئی کہا: بابا! میں جان گئی کہ آپ مجھ سے زیادہ اصغر کو چاہتے ہیں۔ اسے پانی پلا لائے۔ میں پیاسی ہوں۔

ایک مرتبہ (حسینؑ نے) عبا کا دامن الٹ دیا: بیٹی اصغر! پانی پی کے نہیں آیا۔ اصغر کو ذوق نہ کیا۔ میدان میں آئے اور اب آواز دی: اب بھوکے کی جنگ دیکھو، اب پیاسے کی جنگ دیکھو۔ اب اس کی جنگ دیکھو جس کا جوان بھائی مارا گیا۔ اب اس کی جنگ دیکھو جس کا جوان بیٹا مارا گیا۔

یہ کہتے جاتے تھے۔ تلوار چلاتے جاتے تھے کہ تم نے میرے عباسؑ کو بھی نہیں چھوڑا، تم نے میرے اکبرؑ کو بھی نہیں چھوڑا۔ تم نے اصغرؑ کو بھی شہید کر دیا۔ حسینؑ تلوار چلاتے جاتے ہیں فوجیں بھاگتی جاتی ہیں۔ ایک مرتبہ پہلو سے آواز آئی: بیٹے! کب تک جنگ کرے گا۔

حسینؑ نے تلوار کو نیام میں رکھا۔ اناللہ وانا الیہ راجعون۔ جم کر ذوالجناح پر بیٹھ گئے۔ ایک مرتبہ تلواریں آئیں، تیر آئے، تبر آئے، نیزے آئے۔ میرا مولانا زخمی ہوتا چلا جب گھوڑے سے زمین پر آیا۔

(ایک جملہ سنا، ہم جانوروں کے احسان کو بھی فراموش نہیں کیا کرتے) حسینؑ اتنے زخمی تھے کہ خود سے گھوڑے سے اتر نہیں سکتے تھے۔ باونا ذوالجناح نے اپنے زانو موڑ دیئے۔ حسینؑ گھوڑے سے زمین پر آئے۔ سجدے میں سر رکھا اور سر رکھنے کے بعد کہا:

الہی وفیت بعہدی اوف بعہدک۔

مالک! میں نے اپنے عہد کو پورا کیا اب تو اپنے عہد کو پورا کر۔

آیت یاد آئی۔ مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِمْ۔ میرا مولانا یہ جملہ کہہ رہا تھا کہ اتنے میں لشکر میں شادیاں بجنے لگے۔ زمین کا پتہ لگی۔ سید سجادؑ کو شہزادی زینبؑ نے جگایا: بیٹے! دیکھو باہر کیا ہو رہا ہے۔

سچاؤ نے پردہ اٹھایا۔ نوک نیزہ پر نگاہ کی اور کہا: السلام علیک یا ابا عبد اللہ حسینؑ شہید ہو گئے وہ قافلہ سالار شہید ہو گیا جو مدینہ سے قافلہ کو لے کے چلا تھا اور اب قافلہ سالار زینبؑ ہیں۔ پردیسیوں کی شام آگئی۔ غریبوں کی شام آگئی، بیواؤں کی شام آگئی، لاوارثوں کی شام آگئی، یتیموں کی شام آگئی۔ اب میں کیسے اپنے سننے والوں کی خدمت میں عرض کروں کہ جس گھر سے پردے کا حکم نکلا تھا اسی گھر کی بیبیوں کے سروں سے چادریں چھین لی گئیں۔ خیموں میں آگ لگا دی گئی۔ شام غریباں آئی اور دونوں بہنیں چلیں۔ بچوں کو گنتی ہوئی چلیں۔

مقتل میں اختلاف ہے اٹھارہ بچے یا پندرہ بچے موجود نہیں تھے۔ مجھے ایک سوال کا جواب دے دو۔ یہ پندرہ بچے کہاں گئے؟

جب مقتل لکھنے والوں نے تحقیق کی تو معلوم ہوا کہ کچھ بچے جب خیموں میں آگ لگی تو جل کر مر گئے، اور کچھ بچے گھوڑوں کی ٹاپوں سے پھل گئے۔

بچے گئے جا رہے تھے۔ ایک مرتبہ دو بچوں کو دونوں بہنوں نے ایک درخت سے لپٹے ہوئے دیکھا۔ قریب گئیں۔ ہاتھ لگایا اور بے اختیار ایک بہن نے دوسری سے کہا: انا للہ وانا الیہ راجعون۔

لاشے اٹھائے بچوں کے۔ چلیں۔ ان کو خیموں کے اندر لا کے رکھا اور اب بچوں کی گنتی شروع ہوئی۔ ان بچوں میں وہ بچی موجود نہیں تھی جسے حسینؑ بہت چاہتے تھے اور جب حسینؑ جا رہے تھے تو یہ کہہ کے گئے تھے کہ سیکنہؑ میں نے اپنی نماز شب کی دعاؤں میں اپنے اللہ سے دعا مانگی تھی کہ مجھے ایک پیاری سی بچی دے دے جسے میں بہت چاہوں، جسے میں بہت پیار کروں اور میرے مرنے کے بعد وہ تمہارے کھائے اور میں صبر کروں وہ بچی موجود نہیں تھی۔ شہزادی زینبؑ پکارتی چلیں۔ سیکنہؑ! سیکنہؑ! اگر میری آواز سنو تو لبیک کہو۔ فوج یزید کا ایک سپاہی کہتا ہے کہ میں نے اس بی بی کو روک کے کہا کہ نشیب سے لک بچی کے رونے کی آواز آرہی تھی شاید وہاں ہوگی۔

جب جناب زینبؓ پہنچیں تو دیکھا کہ بچی بابا کے لاشے کے پاس سو رہی ہے۔ اسے اٹھایا: بیٹی اٹھو خیمے میں واپس چلو۔

جب لا رہی تھیں تو پوچھا: بیٹی تو نے بابا کو پہچانا کیسے؟
کہنے لگی: پھوپھی اماں! میں منقل میں پھر رہی تھی اور یہ کہتی جاتی تھی میرے بابا، میرے بابا۔ مجھے نیند آرہی ہے بابا! مجھے اپنے سینے پر سلاو بابا! ... ایک کٹی ہوئی گردن سے آواز آئی: اَللّٰی یَا بَنَاتِیَ۔

کہا: بیٹی تیرے باپ نے تجھ سے کچھ کہا؟

کہا: ہاں پھوپھی اماں! مجھ سے یہ کہا تھا کہ میرے چاہنے والوں کو پہنچا دینا کہ کاش تم ہوتے اور یہ دیکھتے کہ میں نے کیسے چھوٹے بچے کو (فوج) کے سامنے پیش کیا اور کیسے ان لوگوں نے (اسے) تیر ظلم سے سیراب کیا۔

بچی کو لائیں۔ بچی سو گئی۔ اب کہیں سے بھی پانی آیا ہو یہ میرا مسئلہ نہیں ہے۔ لیکن پانی آیا۔ اصغر تو ذہن میں ہے نا! سکی نہ بھی ذہن میں ہے۔ پانی آیا۔ شہزادی زینبؓ نے کوزہ آب بھرا بائیں ہاتھ میں کوزہ لیا۔ داہنے ہاتھ سے شانہ ہلایا: اٹھو سکی نہ پانی آ گیا۔ بچی گھبرا کے اٹھی کہا پھوپھی اماں! کیا چچا آ گئے۔

کہا: نہیں بیٹی! تیرا چچا تو مارا گیا۔

کہا: پھوپھی اماں! پہلے آپ پی لیں۔

کہا: نہیں بیٹی تو پی لے۔

کہا: نہیں پھوپھی اماں پہلے آپ پیئیں۔

کہا: بیٹی جو چھوٹے ہوتے ہیں وہ پہلے پیتے ہیں۔ یہ سننا تھا کہ کوزہ ہاتھ میں لیا۔ چلی منقل کی طرف کہ پھوپھی اماں میرا بھائی مجھ سے چھوٹا ہے اور بہت بیا سارے۔

وَسَبِعَلَمُ الدِّیْنِ فَكَلِمَاتُ امِّیْ مُنْقَلَبٌ یَّتَقَلَّبُونَ۔ رَبَّاتَا تَقْبَلُ مِثْلًا اِنَّكَ اَنْتَ السَّیِّئُ

العالمین۔

علامہ طالب جوہری مدظلہ کی تقاریر کے مجموعے

- انسان معاصر اور قرآن (مجموعہ تقاریر عشرہ محرم ۱۹۹۷ء)
- تہذیب نفس اور تہذیب حاضر (مجموعہ تقاریر عشرہ محرم ۱۹۹۸ء)
- عالمی معاشرہ اور قرآن حکیم (مجموعہ تقاریر عشرہ محرم ۱۹۹۹ء)
- حیات و کائنات کا الوہی تصور (مجموعہ تقاریر عشرہ محرم ۲۰۰۰ء)
- انسانیت کا الوہی منشور (مجموعہ تقاریر عشرہ محرم ۲۰۰۱ء)
- اساس آدمیت اور قرآن (مجموعہ تقاریر عشرہ محرم ۲۰۰۲ء)
- میراث عقل اور وحی الہی (مجموعہ تقاریر عشرہ محرم ۲۰۰۳ء)
- میزان ہدایت اور قرآن (مجموعہ تقاریر عشرہ محرم ۲۰۰۴ء)
- اساس علم اور کتاب الہی (مجموعہ تقاریر عشرہ محرم ۲۰۰۵ء)
- منصب ہدایت اور قرآن (مجموعہ تقاریر عشرہ محرم ۲۰۰۶ء)
- اسلام اور مقصد حیات (مجموعہ تقاریر عشرہ محرم ۲۰۰۷ء)

سارٹن روڈ
کراچی

مفتوحہ اعلیٰ اسلامیہ

Tel: 4124286- 4917823 Fax: 4312882
E-mail: anisco@cyber.net.pk

مفتوحہ
MBA